
मनुस्मृतिः 
प्रथमोऽध्यायः 
< 7119> (स्वयंभुवे नमस्कृत्य ब्रह्मणेऽमिततेजसे । 
मनुप्रणीतान्विविधान्‌ धर्मान्वक्ष्यामि शाश्चतान्‌ ॥ 1 ॥) 
मनुमेकाग्रमासीनमभिगम्य महर्षयः । 
प्रतिपूज्य यथान्यायमिदं वचनमब्रुवन्‌ ॥ 1 ॥ 
भगवन्सर्ववर्णानां यथावदनुपूर्वशः । 
अन्तरप्रभवाणां च धर्मान्नो वक्तुमर्हसि ॥ 2 ॥ 
(जरायुजाण्डजानां च तथा संस्वेदजोद्भिदाम्‌ । 
भूतग्रामस्य सर्वस्य प्रभवं प्रलयं तथा ॥ 2 ॥ 
आचाराश्चैव सर्वेषां कार्याकार्यविनिर्णयम्‌ । 
यथाकामं यथायोगं वक्तुमरहस्यशेषतः ॥ 3 ॥) 
त्वमेको ह्यस्य सर्वस्य विधानस्य स्वयंभुवः । 
अचिन्त्यस्याप्रमेयस्य कार्यतत््वार्थवित्प्रभो ॥ 3 ॥ 
स तैः पृष्टस्तथा सम्यगमितौजा महात्मभिः । 
प्रत्युवाचार्य्य तान्सर्वान्महर्षीञ्शयतामिति ॥ 4 ॥ 
आसीदिदं तमोभूतमप्रज्ञातमलक्षणम्‌ । 
अप्रतक्रयमविजेयं प्रसुस्षमिव सर्वतः ॥ 5 ॥ 
ततः स्वय॑भूर्भगवानव्यक्तो व्यञ्जयन्निदम्‌ । 


महाभूतादि वृत्तौजाः प्रादुरासीत्तमोनुदः ॥ 6 ॥ 

योऽसावतीन्द्रियग्राह्यः सूक्ष्मोऽव्यक्तः सनातनः । 
सर्वभ्ूतमयोऽचिन्त्यः स एव स्वयमुद्धभौ ॥ 7? ॥ 
सोऽभिध्याय शरीरात्स्वात्सिसृक्षर्विविधाः प्रजाः । 

अप एव ससर्जादौ तासु वीजमवासृ जत्‌ ॥ 8 ॥ 
तदण्डमभवध्दैमं सहस्रांशुसमप्रभम्‌ । 

तस्मिञ्जज्ञे स्वयं ब्रह्मा सर्वलोकपितामहः ॥ 9 ॥ 
आपो नारा इति प्रोक्ता आपो वै नरसूनवः । 

ता यदस्यायनं पूर्वं तेन नारायणः स्मृतः ॥ 10 ॥ 
(नारायणपरोव्यक्तादण्डमव्यक्तसंभवम्‌ । 
अण्डस्यान्तस्त्विमे लोकाः समद्रीपात्र मेदिनी ॥ 4 ॥) 
यत्तत्कारणमव्यक्तं नित्यं सदसदात्मकम्‌ । 

तद्विसृष्टः स पुरुषो लोके ब्रह्मेति कीर्त्यते ॥ 11 ॥ 
तस्मिन्नण्डे स भगवानुषित्वा परिवत्सरम्‌ । 
स्वयमेवात्मनो ध्यानात्तदण्डमकरोद्विधा ॥ 12 ॥ 
ताभ्यां स शकलाभ्यां च दिवं भूमिं च निर्ममे । 
मध्ये व्योम दिशश्चाष्टावपां स्थानं च शाश्वतम्‌ ॥ 13 ॥ 
(वैकारिकं तैजसं च तथा भूतादिमेव च । 

एकमेव त्रिधाभूतं महानित्येव संस्थितम्‌ ॥ 5 ॥ 
इन्द्रियाणां समस्तानां प्रभवं प्रलयं तथा ।) 
उद्रवर्हात्मनश्चैव मनः सदसदात्मकम्‌ । 


मनसश्चाप्यहकारमभिमन्तारमीश्चरम्‌ ॥ 14 ॥ 

महान्तमेव चात्मानं सर्वाणि त्रिगुणानि च । 
विषयाणां ग्रहीतृणि शनैः पञ्चेन्द्रियाणि च ॥ 15 ॥ 
(अविशेषान्‌ विशेषाश्च विषयांश्च पृथग्विधान्‌ ॥ 6 ॥) 
तेषां त्ववयवान्सूक्ष्मान्षण्णामप्यमितौजसाम्‌ । 
सन्निवेश्यात्ममात्रासु सर्वभूतानि निर्ममे ॥ 16 ॥ 
यन्मूर्त्यवयवाः सूषष्मास्तस्येमान्याश्रयन्ति षट्‌ । 
तस्माच्छरीरमित्याहुस्तस्य मूर्तिं मनीषिणः ॥ 17 ॥ 
तदाविशन्ति भूतानि महान्ति सह कर्मभिः । 
मनश्चावयवैः सूक्ष्मैः सर्वभूतकृदव्ययम्‌ ॥ 18 ॥ 
तेषामिदं तु सानां पुरुषाणां महौजसाम्‌ । 
सूक्ष्माभ्योर्‌ मूत्तिमाव्राभ्यः संभवत्यव्ययाद्रयम्‌ ॥ 19 ॥ 
आद्यायस्य गुणं त्वेषामवाप्नोति परः परः । 

यो यो यावतिथश्चैषां स स तावद्रुणः स्मृतः ॥ 20 ॥ 
सर्वेषां तु स नामानि कर्माणि च पृथक्पृथक्‌ । 
वेदशब्देभ्यं एवादौ पृथक्संस्थाश्च निर्ममे ॥ 21 ॥ 
कर्मात्मनां च देवानां सोऽसृजत्प्राणिनां प्रभुः । 
साध्यानां च गणं सूष्ष्मं यज्ञं चैव सनातनम्‌ ॥ 22 ॥ 
अग्निवायुरविभ्यस्तु त्रयं ब्रह्म सनातनम्‌ । 

दुदोह यजलसिध्दयर्थमृग्यजुःसामलक्षणम्‌ ॥ 23 ॥ 
कालं कालविभक्तीश्च नक्षत्राणि ग्रहांस्तथा । 


सरितः सागरान्छैलान्समानि विषमाणि च ॥ 24 ॥ 

तपो वाचं रतिं चैव कामं च क्रोधमेव च । 

सृष्टिं ससर्ज चैवेमां स्रष्टुमिच्छन्निमाःप्रजाः ॥ 25 ॥ 
कर्मणां च विवेकार्थं धर्माधर्मौ व्यवेचयत्‌ । 
दरन्दरैरयोजयच्चेमाः सुखदुःखादिभिः प्रजाः ॥ 26 ॥ 
अण्व्यो मात्रा विनाशिन्यो दशार्धानां तु याः स्मृताः । 
ताभिः सार्धमिदं सर्वं संभवत्यनुपूर्वशः ॥ 27 ॥ 

यं तु कर्मणि यस्मिन्स न्ययुङ्क्तप्रथमं प्रभुः । 

स तदेव स्वयं भेजे सृज्यमानः पुनः पुनः ॥ 28 ॥ 
हिंसाहिंसे म्‌ दुत्रूरे धर्माधर्मावृतानृते । 

यद्यस्य सोऽदधात्सर्गे तत्तस्य स्वयमाविशत्‌ ॥ 29 ॥ 
यथर्तुलिङ्गान्यृतवः स्वयमेवर्तुपर्यये । 

स्वानि स्वान्यभरिपदयन्ते तथा कर्माणि देहिनि: ॥ 30 ॥ 
लोकानां तु विवृध्दयर्थं मुखबाहूरूपादतः । 

ब्राह्मणं क्षत्रियं वैश्यं शूद्र च निरवर्तयत्‌ ॥ 31 ॥ 
द्विधा कृत्वात्मनो देहमर्थन पुरुषोऽभवत्‌ । 

अर्थन नारी तस्यां स विराजमस्‌ जत्प्रभुः ॥ 32 ॥ 
तपस्तस्वासृ जदं तु स स्वयं पुरुषो विराट्‌ । 

तं मां वित्तास्य सर्वस्य सरष्टारं द्विजसत्तमाः ॥ 33 ॥ 
अह प्रजाः सिसृक्षुस्तु तपस्तस्वा सुदुश्चरम्‌ । 
पतीन्प्रजानामसृजं महर्षीनादितो दश ॥ 34 ॥ 
मरीचिमत्रयङ्िगिरसौ पुलस्त्यं पुलहं क्रतुम्‌ । 

प्रचेतसं वसिष्ठं च भृगुं नारदमेव च ॥ 35 ॥ 

एते मनूस्तु सपतान्यानसृ जन्भूरितेजसः । 
देवान्देवनिकायांश्च महर्षीश्चामितौजसः ॥ 36 ॥ 
यक्षरक्षःपिशाचांश्च गन्धर्वाप्सरसोऽसुरान्‌ । 
नागान्सर्पान्सुपर्णाश्च पितृणां च पृथग्गणानु ॥ 37 ॥ 
विद्युतोऽशनिमेधाश्च रोहितेन्द्रधनूषि च । 
उल्कानिर्घातकेतृश्च ज्योरतीष्युच्चावचानि च॒ ॥ 38 ॥ 
किन्नरान्वानरान्मत्स्यान्विविधाश्च विहङ्गमान्‌ । 
पशूल्मृ गान्मनुष्यांश्च व्यालाश्चोभयतोदतः ॥ 39 ॥ 
कृमिकीटपतङ्गाश्च यूकामक्षिकमत्कुणम्‌ । 

सर्वं च दंशमशकं स्थावरं च पृथग्विधम्‌ ॥ 40 ॥ 
(यथाकर्म यथाकालं यथाप्रज्ञं यथाश्रुतम्‌ । 

यथायुगं यथादेशं यथावृत्ति यथाक्रमम्‌ ॥ 7) 
एवमेतौरिदं सर्व मन्नियोगान्महात्मभ्िः । 

यथाकर्म तपोयोगात्सृष्टं स्थावरजङ्गमम्‌ ॥ 41 ॥ 
येषां तु यादृशं कर्म भूतानामिह कीर्तितम्‌ । 

तत्तथा वोऽभिधास्यामि क्रमयोगं च जन्मनि ॥ 42 ॥ 
पशवश्च मृगाश्चैव व्यालाश्चवोभयतोदतः । 

रक्षांसि च पिशाचाश्च मनुष्याश्च जरायुजाः ॥ 43 ॥ 
अण्डजाः पक्षिणः सर्पा नक्रा मत्स्याश्च कच्छपाः । 
यानि चैवंप्रकाराणि स्थलजान्यौदकानि च ॥ 44 ॥ 
स्वेदजं दंशमशकं यूकामक्षिकमत्कुणम्‌ । 
ऊष्मणश्चोपजायन्ते यच्चान्यत्किचिदीटदशम्‌ ॥ 45 ॥ 

उद्धिज्जाः स्थावराः सर्वे बीजकाण्डप्ररोहिणः । 
ओषध्यः फलपाकान्ता बहुपुष्पफलोपगाः ॥ 46 ॥ 
अपुष्पाः फलवन्तो ये ते वनस्पतयः स्मृताः । 
पुष्पिणः फलिनश्चैव वृक्षास्तूभयतः स्मृताः ॥ 47 ॥ 
गुच्छगुल्मं तु विविधं तथैव तृणजातयः । 
बीजकाण्डरूहाण्येव प्रताना वल्लय एव च ॥ 48 ॥ 
तमसा बहुरूपेण वेष्टिताः कर्महेतुना । 

अन्तःसंज्ञा भवन्त्येते सुखदुःखसमन्विताः ॥ 49 ॥ 
एतदन्तास्तु गतयो ब्रह्माययाः समुदाहृताः । 
घोरेऽस्मिन्भूतसंसारे नित्यं सततयायिनि ॥ 50 ॥ 
एवं सर्वं स सृष्ट्वेदं मां चाचिन्त्यपराक्रमः । 
आत्मन्यन्तर्दधे भूयः कालं कालेन पीडयन्‌ ॥ 51 ॥ 
यदा स देवो जागर्ति तदेदं चेष्टते जगत्‌ । 

यदा स्वपिति शान्तात्मा तदा सर्वं निमीलति ॥ 52 ॥ 
तस्मिन्स्वपिति सुस्थे तु कर्मात्मानः शरीरिणः । 
स्वकर्मभ्यो निवर्तन्ते मनश्च ग्लानिमृच्छति ॥ 63 ॥ 
युगपत्तु प्रलीयन्ते यदा तस्मिन्महात्मनि । 

तदायं सर्वभूतात्मा सुखं स्वपिति निर्वृतः ॥ 54 ॥ 
तमोऽयं तु समाश्रित्य चिरं तिष्ठति सेन्द्रियः । 

न च स्वं कुरूते कर्म तदोत्क्रामति मूर्तितः ॥ 55 ॥ 
यदाणुमात्रिको भूत्वा बीजं स्थास्नु चरिष्णु च । 
समाविशति संसृष्टस्तदा मूर्तिं विमुञ्चति ॥ 56 ॥ 

एवं स जाग्रत्स्वप्नाभ्यामिदं सर्वं चराचरम्‌ । 
संजीवयति चाजस्रं प्रमापयति चाव्ययः ॥ 57? ॥ 
इदं शास्रं तु कृत्वासौ मामेव स्वयमादितः । 
विधिवदग्राहयामास मरीच्यादीस्त्वहं मुनीन्‌ ॥ 58 ॥ 
एतद्रोऽयं भृगुः शास्रं श्रावयिष्यत्यशेषतः । 

एतघ्दि मत्तोऽधिजगे सर्वमेषोऽखिलं मुनिः ॥ 59 ॥ 
ततस्तथा स तेनोक्तो महर्षिर्मनुना भृगुः । 
तानब्रवीटषीन्सर्वान्प्रीतात्मा श्रूयतामिति ॥ 60 ॥ 
स्वायंभुवस्यास्य मनोः षड्वंश्या मनवोऽपरे । 
सृष्टवन्तः प्रजाः स्वाः स्वा महात्मानो महौजसः ॥ 61 ॥ 
स्वारोचिषश्चोत्तमश्च तामसौ रैवतस्तथा । 

चाक्षुषश्च महातेजा विवस्वत्सुत एव च ॥ 62 ॥ 
स्वायंभुवाद्याः सतैते मनवो भूरितेजसः । 

स्वे स्वेऽन्तरे सर्वमिदमुत्पाद्यापुश्वराचरम्‌ ॥ 63 ॥ 
निमेषा दश चाष्टौ च काष्ठा त्रिंशत्तु ताः कला । 
त्रिंशत्कला मुहूर्तः स्यादहोरात्रं तु तावतः ॥ 64 ॥ 
अहोरात्रे विभजते सूर्यो मानुषदैविके । 

रात्रिः स्वप्नाय भूतानां चेष्टायै कर्मणामहः ॥ 65 ॥ 
पित्रये रात्र्यहनी मासः प्रविभागस्तु पक्षयोः । 
कर्मचेष्टास्वहः कृष्णः शुक्लः स्वप्नाय शर्वरी ॥ 66 ॥ 
दैवे रात्र्यहनी वर्ष प्रविभागस्तयोः पुनः । 
अहस्तत्रोदगयनं रात्रिः स्यादक्षिणायनम्‌ ॥ 67 ॥ 

ब्राह्मस्य तु क्षपाहस्य यत्प्रमाणं समासतः । 
एकैकशो युगानां तु क्रमशस्तन्निबोधत ॥ 68 ॥ 
चत्वार्याहुः सहस्राणि वर्षाणां तत्कृतं युगम्‌ । 

तस्य तावच्छती संध्या संध्यांशश्च तथाविधः ॥ 69 ॥ 
इतरेषु ससंध्येषु ससंध्यांशेषु च त्रिषु । 

एकापायेन वर्तन्ते सहस्राणि शतानि च ॥ 70 ॥ 
यदेतत्परिसंख्यातमादावेव चतुर्युगम्‌ । 
एतद्‌द्रादशसाहस्रं देवानां युगमुच्यते ॥ 71 ॥ 
दैविकानां युगानां तु सहस्रं परिसंख्यया । 
ब्राह्ममेकमहर्ञेयं तावतीं रात्रिमेव च ॥ 72 ॥ 

तद्वै युगसहस्रान्तं ब्राह्मं पुण्यमहर्विदुः । 

रात्रिं च तावतीमेव तेऽहोरात्रविदो जनाः ॥ 73 ॥ 
तस्य सोऽहर्निंशस्यान्ते प्रसुसः प्रतिबुध्यते । 
प्रतिबुध्टश्च सृजति मनः सदसदात्मकम्‌ ॥ 74 ॥ 
मनः सृष्टं विकुरुते चोद्यमानं सिसृक्षया । 

आकाशं जायते तस्मात्तस्य शब्दं गुणं विदुः ॥ 75 ॥ 
आकाशात्तु विकुर्वाणात्सर्वगन्धवहः शुचिः । 
बलवाञ्जायते वायुः स वै स्पर्शगुणो मतः ॥ 76 ॥ 
वायोरपि विकुर्वाणाद्विरोचिष्णु तमोनुदम्‌ । 
ज्योतिरुत्पद्यते भास्वततद्रूपगुणमुच्यते ॥ 77 ॥ 
ज्योतिषश्च विकुर्वाणादापो रसगुणाः स्मृताः । 
अभ्द्यो गन्धगुणा भूमिरित्येषा सृष्टिरादितः ॥ 78 ॥ 

(परस्परानुप्रवेशाध्दारयन्ति परस्परम्‌ । 

गुणं पूर्वस्य पूर्वस्य धारयन्त्युत्तरोत्तरम्‌ ॥ 8 ॥) 
यत्प्राग्द्रादशसाहस्रमुदितं दैविकं युगम्‌ । 
तदेकससतिगुणं मन्वन्तरमिहोच्यते ॥ 79 ॥ 
मन्वन्तराण्यसंख्यानि सर्गः संहार एव च । 
क्रीडन्निवैतत्कुरुते परमेष्ठी पुनः पुनः ॥ 80 ॥ 
चतुष्पात्सकलो धर्मः सत्यं चैव कृते युगे । 
नाधर्मेणागमः कश्चिन्मनुष्यान्प्रति वर्तते ॥ 81 ॥ 
इतरेष्वागमाध्दर्मः पादशस्त्ववरोपितः । 
चौरिकानृ तमायाभि्धर्मश्चापैति पादशः ॥ 82 ॥ 
अरोगाः सर्वसिध्दार्थाश्वतुर्वर्षशतायुषः । 

कृते त्रेतादिषु ह्येषामायुहसति पादशः ॥ 83 ॥ 
वेदोक्तमायुरमर्त्यानामाशिषश्चैव कर्मणाम्‌ । 
फलन्त्यनुयुगं लोके प्रभावश्च शरीरिणाम्‌ ॥ 84 ॥ 
अन्ये कृतयुगे धर्मास्रेतायां द्वापरेऽपरे । 

अन्ये कलियुगे नृणां युगहमासानुरूपतः ॥ 85 ॥ 
तपः परं कृतयुगे त्रेतायां ज्ञानमुच्यते । 

दवापरे यज्ञमेवाहूर्दानमेकं कलौ युगे ॥ 86 ॥ 
ब्राह्मं कृतयुगं प्रोक्तं त्रेता तु क्षत्रियं युगम्‌ । 
वैश्यो द्वापरमित्याहुः शूद्रः कवियुगः स्मृतः ॥ 9 ) 
सर्वस्यास्य तु सर्गस्य गुस्यर्थं स महायुतिः । 
मुखबाहूरुपज्जानां पृथक्कर्माण्यकल्पयत्‌ ॥ 87 ॥ 

अध्यापनमध्ययनं यजनं याजनं तथा । 

दानं प्रतिग्रहं चैव ब्राह्मणानामकल्पयत्‌ ॥ 88 ॥ 
प्रजानां रक्षणं दानमिज्याध्ययनमेव च । 
विषयेष्वप्रसक्तिश्च क्षत्रियस्य समासतः ॥ 89 ॥ 
पशूनां रक्षणं दानमिज्याध्ययनमेव च । 

वणिक्पथं कुसीदं च वैश्यस्य कृषिमेव च ॥ 90 ॥ 
एकमेव तु शूद्रस्य प्रभुः कर्म समादिशत्‌ । 

एतेषामेव वर्णानां शुश्रूषामनसूयया ॥ 91 ॥ 

ऊर्ध्वं नाभेर्मेध्यतरः पुरुषः परिकीर्तितः । 
तस्मान्मेध्यत्तमं त्वस्य मुखमुक्तं स्वयंभुवा ॥ 92 ॥ 
उत्तमाङ्गोद्भवाज्ज्यैष्ठयादूब्रह्मणश्चैव धारणात्‌ । 
सर्वस्यैवास्य सर्गस्य धर्मतो ब्राह्मणः प्रभुः ॥ 93 ॥ 
तं हि स्वयंभूः स्वादास्यात्तपस्तस्वादितोऽसृजत्‌ । 
हव्यकव्याभिवाह्याय सर्वस्यास्य च गुये ॥ 94 ॥ 
यस्यास्येन सदाश्नन्ति हव्यानि त्रिदिवौकसः । 
कव्यानि चैव पितरः किं भूतमधिकं ततः ॥ 95 ॥ 
भूतानां प्राणिनः श्रेष्ठाः प्राणिनां बुध्दिजीविनः । 
बुच्दिमत्सु नराः श्रेष्ठा नरेषु ब्राह्मणाः स्मृताः ॥ 96 ॥ 
ब्राह्मणेषु च विद्वांसो विद्वत्सु कृतबुध्दयः । 
कृतबु्दिषु कर्तारः कर्तृषु ब्रह्मवेदिनः ॥ 97 ॥ 

(तेषां न पूजनीयोऽन्यसिषु लोकेषु विद्यते । 
तपोविद्याविशेषेण पूजयन्ति परस्परम्‌ ॥ 

ब्रह्मविदभ्यः पर भूतं न किंचिदिह विद्यते ॥ 10 ॥) 
उत्पत्तिरेव विप्रस्य मूर्तिर्धर्मस्य शाश्चती । 

स हि धर्मार्थमुत्पन्नो ब्रह्मभूयाय कल्पते ॥ 98 ॥ 
ब्राह्मणो जायमानो हि पृथिव्यामधिजायते । 

ईश्वरः सर्वभूतानां धर्मकोशस्य गुप्तये ॥ 99 ॥ 

सर्वं स्वं ब्राह्मणस्येदं यत्किचिज्जगतीगतम्‌ । 

श्र ष्टयेनाभिजनेनेदं सर्वं वै ब्राह्मणोऽर्हति ॥ 100 ॥ 
स्वमेव ब्राह्मणो भुङ्के स्वं वस्ते स्वं ददाति च । 
आन्‌ शंस्यादब्राह्यणस्य भुञ्जते हीतरे जनाः ॥ 101 ॥ 
तस्य कर्मविवेकार्थं शेषाणामनुपूर्वशः । 

स्वायंभुवो मनुर्धीमानिदं शास्त्रमकल्पयत्‌ ॥ 102 ॥ 
विदुषा ब्राह्मणेनेदमध्येतव्यं प्रयत्नरतः । 

शिष्येभ्यश्च प्रवक्तव्यं सम्यङ्गान्येन केनचित्‌ ॥ 103 ॥ 
इदं शास्त्रमधीयानो ब्राह्मणः शंसितव्रतः । 
मनोवाग्देहजैर्नित्यं कर्मदोषैर्न लिप्यते ॥ 104 ॥ 
पुनाति पङिक्त वंश्यांश्च सम सप्त परावरान्‌ । 
पृथिवीमपि चैवेमां कृत्स्नामेकोऽपि सोऽईति ॥ 105 ॥ 
(यथा त्रिवेदाध्ययनं धर्मशास्त्रमिदं तथा । 


अध्येतव्यं ब्राह्मणेन नियतं स्वर्गमिच्छता ॥ 11 ॥) 

इदं स्वस्त्ययनं श्रेष्ठमिदं बुष्दिविवर्धनम्‌ । 

इदं यशस्यमायुष्यमिदं निःश्रेयसं परम्‌ ॥ 106 ॥ 
अस्मिन्धर्मोऽखिलेनोक्तो गुणदोषौ च कर्मणाम्‌ । 
चतुर्णामपि वर्णानामाचारश्चैव शाश्चतः ॥ 107 ॥ 
आचारः परमो धर्मः श्रुत्युक्तः स्मार्त एव च । 
तस्मादस्मिन्सदा युक्तो नित्यं स्यादात्मवान्द्िजः ॥ 108 ॥ 
आचाराद्विच्युतो विप्रो न वेदफलमश्रुते । 

आचारेण तु संयुक्तः सपूर्णफलभाग्भवेत्‌ ॥ 109 ॥ 
एवमाचारतो दृष्ट्वा धर्मस्य मुनयो गतिम्‌ । 
सर्वस्य तपसो मूलमाचारं जगृह: परम्‌ ॥ 110 ॥ 
जगतश्च समुत्पत्तिं संस्कारविधिमेव च । 
व्रतचर्यौपचारं च स्नानस्य च परं विधिम्‌ ॥ 111 ॥ 
दाराधिगमनं चैव विवाहानां च लक्षणम्‌ । 
महायज्ञविधानं च श्राध्टकल्पं च शाश्वतम्‌ ॥ 112 ॥ 
वृत्तीनां लक्षणं चैव स्नातकस्य व्रतानि च । 
भक्ष्याभक्ष्यं च शौचं च द्रव्याणां शुध्टिमेव च ॥ 113 ॥ 
स््रीधर्मयोगं तापस्यं मोक्षं संन्यासमेव च । 

राजश्च धर्ममखिलं कार्याणां च विनिर्णयम्‌ ॥ 114 ॥ 
साक्िप्रश्रविधानं च धर्म स्त्रीपुंसयोरपि । 

विभागधर्मं दूतं च कण्टकानां च शोधनम्‌ ॥ 115 ॥ 
वैश्यशूद्रोपचारं च संकीर्णानां च संभवम्‌ । 

आपध्दर्म च वर्णानां प्रायश्चित्तविधिं तथा ॥ 116 ॥ 

संसारगमनं चैव त्रिविधं कर्मसंभवम्‌ । 

निःश्रेयसं कर्मणां च गुणदोषपरीक्षणम्‌ ॥ 117 ॥ 
देशधर्माञ्जातिधर्मान्कुलधर्माश्च शाश्चतान्‌ । 
पाषण्डगणधर्माश्च शास्तरेऽस्मिन्नुक्तवान्मनुः ॥ 118 ॥ 
यथेदमुक्तवाञ्छासखरं पुरा पृष्टो मनुर्मया । 

तथेदं यूयमप्यद्य मत्सकाशान्निबोधत ॥ 119 ॥ 


॥ इति मानवे धर्मशास्त्रे भृ गुप्रोक्तायां संहितायां प्रथमोऽध्यायः ॥ 1 ॥< /7ा[19> 

द्वितीयोऽध्यायः 

< "7719विद्रद्धिः सेवितः सद्विर्नित्यमद्वेषरागिभिः । 
हृदयेनाभ्यनुज्ातो यो धर्मस्तं निबोधत ॥ 1 ॥ 
कामात्मता न प्रशस्ता न चैवेहास्त्यकामता । 
काम्यो हि वेदाधिगमः कर्मयोगश्च वैदिकः ॥ 2 ॥ 
संकल्पमूलः कामो वै यज्ञाः संकल्पसंभवाः । 
व्रतानि यमधर्माश्च सर्वे संकल्पजाः स्मृताः ॥ 3 ॥ 
अकामस्य क्रिया काचिद्रश्यते नेह कर्हिचित्‌ । 
यद्यच््दि कुरूते किचित्तत्तत्कामस्य चेष्टितम्‌ ॥ 4 ॥ 
तेषु सम्यग्वर्तमानो गच्छत्यमरलोकताम्‌ । 
यथा संकल्िताश्वेह सर्वान्कामान्समश्रुते ॥ 5 ॥ 
(असदृत्तस्तु कामेषु कामोपहतचेतनः । 
नरकं समवाप्नोति तत्फलं न समश्रुते ॥ 1 ॥ 
तस्माच्छरूतिस्मृतिप्रोक्तं यथाविध्युपपादितम्‌ । 
काम्यं कर्मृह भवति श्रेयसे न विपर्ययः ॥ 2 ॥) 
वेदोऽखिलो धर्ममूलं स्मृतिशीले च तद्विदाम्‌ । 
आचारश्चैव साधूलामात्मनस्तुष्टिरिव च ॥ 6 ॥ 
यः कश्चित्कस्यचिध्दर्मौ मनुना परिकीर्तितः । 
स सर्वोऽभिहितो वेदे सर्वज्ञानमयो हि सः ॥ 7 ॥ 
सर्वं तु समवेक्ष्येदं निखिलं ज्ञानचक्षुषा । 
श्रुतिप्रामाण्यतो विद्रान्स्वधर्मे निविशेत वै ॥ 8 ॥ 

श्रुतिस्मृत्युदितं धर्ममनुतिष्ठन्हि मानवः । 

इह कीर्तिमवाप्नोति प्रेत्य चानुत्तमं सुखम्‌ ॥ 9 ॥ 
श्रुतिस्तु वेदो विजेयो धर्मशास्रं तु वै स्मृतिः । 

ते सर्वार्थष्वमीमांस्ये ताभ्यां धर्मो हि निर्बभौ ॥ 10 ॥ 
योऽवमन्येत ते मूले हेतुशाख््राश्रयादिद्रिजः । 

स साधुभिर्बहिष्कार्यो नास्तिको वेदनिन्दकः ॥ 11 ॥ 
वेदः स्मृतिः सदाचारः स्वस्य च प्रियमात्मनः | 
एतच्चतुर्विधं प्राहुः साक्षाध्दर्मस्य लक्षणम्‌ ॥ 12 ॥ 
अर्थकामेष्वसक्तानां धर्मज्ञानं विधीयते । 

धर्म जिज्ञासमानानां प्रमाणं परमं श्रुतिः ॥ 13 ॥ 
श्रुतिद्वैधं तु यत्र स्यात्तत्र धर्मावुभौ स्मृतौ । 

उभावपि हि तौ धर्मौ सम्यगुक्तौ मनीषिभिः ॥ 14 ॥ 
उदितेऽनुदिते चैव समयाध्युषिते तथा । 

सर्वथा वर्तते यज्ञ इतीयं वैदिकी श्रुतिः ॥ 15 ॥ 
(श्रुतिं पश्यन्ति मुनयः स्मरन्ति तु यथास्मृति । 
तस्मात्प्रमाणं मुनयः प्रमाणं प्रथितं भुवि ॥ 3 ॥ 
धर्मव्यतिक्रम दृष्टः श्रेष्ठानां साहसं तथा । 
तदन्वीक्ष्य प्रयुञ्जानाः सीदन्त्यपरधर्मजाः ॥ 4 ॥) 
निषेकादिश्मशानान्तो मन्तरैर्यस्योदितो विधिः । 
तस्य शास्तरेऽधिकारोऽस्मिञ्जेयो नान्यस्य कस्यचित्‌ ॥ 16 ॥ 
सरस्वतीटषद्रत्योर्देवनयोर्यदन्तरम्‌ । 

तं देवनिर्मितं देशं ब्रह्मावर्त प्रचक्षते ॥ 17 ॥ 

तस्मिन्देशे य आचारः पारंपर्यक्रमागतः । 

वर्णानां सान्तरालानां स सदाचार उच्यते ॥ 18 ॥ 
(विरुध्दा च विगीता च दृष्टार्थादिष्टकारणे । 

स्मृतिर्म श्रुतिमूला स्याद्या चैषा संभवश्रुति ॥ 5 ॥) 
कुरुक्षेत्रं च मत्स्याश्च पञ्चालाः शूरसेनकाः । 

एष ब्रह्मर्षिदेशो वै ब्रह्मावर्तादनन्तरः ॥ 19 ॥ 
एतद्वेशप्रसूतस्य सकाशादग्रजन्मनः । 

स्वं स्वं चरित्रं शिक्षेरन्पृथिव्यां सर्वमानवाः ॥ 20 ॥ 
हिमवद्िन्ध्ययोर्मध्यं यत्प्राण्विनिशनादपि । 

प्रत्यगेव प्रयागाच्च मध्यदेशः प्रकीर्तितः ॥ 21 ॥ 
आ समुद्रात्तु वै पूर्वादासमुद्रात्ु पश्चिमात्‌ । 
तयोरेवान्तरं गिर्योरार्यावर्त विदुर्बुधाः ॥ 22 ॥ 
कृष्णसारस्तु चरति मृगो यत्र स्वभावतः । 

स जेयो यजियो देशो म्लेच्छदेशस्त्वतः परः ॥ 23 ॥ 
एतान्द्विजातयो देशान्संश्रयेरन्प्रयत्रतः । 

शूद्रस्तु यस्मिन्कस्मिन्वा निवसेदुत्तिकर्श्‌भस्तिः ॥ 24 ॥ 
एषा धर्मस्य वो योनिः समासेन प्रकीर्तिता । 
संभवश्चास्य सर्वस्य वर्णधर्मान्निबोधत ॥ 25 ॥ 
वैदिकैः कर्मभिः पुण्यैर्निषेकादिर्दिजन्मनाम्‌ । 

कार्यः शरीरसंस्कारः पावनः प्रेत्य चेह च ॥ 16 ॥ 
गार्भर्हमैर्जातकर्मचौडमौज्जीनिबन्धनैः । 

बैजिकं गार्भिकं चैनो द्विजानामपमृज्यते ॥ 27 ॥ 

स्वाध्यायेन व्रतैर्हमिखरैवियेनेज्यया सुतैः । 
महायज्ञैश्च यजैश्च ब्राह्मीयं क्रियते तनुः ॥ 28 ॥ 
प्राङ्नाभिवर्धनात्पुंसो जातकर्म विधीयते । 
मन्त्रवत्प्राशनं चास्य हिरण्यमधुसर्पिषाम्‌ ॥ 29 ॥ 
नामधेयं दशम्यां तु द्वादश्यां वाऽस्य कारयेत्‌ । 
पुण्ये तिथौ मुहूर्त वा नक्षत्रे वा गुणान्विते ॥ 30 ॥ 
मङ्गल्यं ब्राह्मणस्य स्यात्क्षत्रियस्य बलान्वितम्‌ । 
वैश्यस्य धनसंयुक्तं शूद्रस्य तु जुगुप्सितम्‌ ॥ 31 ॥ 
शर्मवद्ब्राह्मणस्य स्याद्राज्ञो रक्षासमन्वितम्‌ । 
वैश्यस्य पुष्टिसंयुक्तं शूद्रस्य प्रेष्यसंयुतम्‌ ॥ 32 ॥ 
स्रीणां सुखोयमक्रूरं विस्पष्टार्थं मनोहरम्‌ । 
मङ्गल्यं दीर्धवर्णान्तमाशीर्वादाभिधानवत्‌ ॥ 33 ॥ 
चतुर्थे मासि कर्तव्यं शिशोर्निष्क्रमणं गृहात्‌ । 
षष्ठेऽन्नप्राशनं मासि यद्ष्टं मङ्गलं कुले । 34 ॥ 
चूडाकर्म द्विजातीनां सर्वेषामेव धर्मतः । 
प्रथमेऽब्दे तृतीये वा कर्तव्यं श्रुतिचोदनात्‌ ॥ 35 ॥ 
गर्भाष्टमेऽब्दे कुर्वीत ब्राह्मणस्योपनायनम्‌ । 
गर्भदिकादशे राज्ञो गर्भात्तु द्वादशे विशः ॥ 36 ॥ 
ब्रह्मवर्चसकामस्य कार्य विप्रस्य पञ्चमे | 
राज्ञो बलार्थिनः षष्ठे वैश्यस्येदहार्थिनोऽष्टमे ॥ 37 ॥ 
आषोडशादब्राह्मणस्य सावित्री नातिवर्तते । 
आद्राविंशातक्षत्रबन्धोराचतुरविंशतेर्विंशः ॥ 38 ॥ 

अत ऊर्ध्वं त्रयोऽप्येते यथाकालमसंस्कृताः । 
सावित्रीपतिता व्रात्या भवन्त्यार्यविगर्हिताः ॥ 39 ॥ 
नैतैरपूतैर्विधिवदापयपि हि कर्हिचित्‌ । 
ब्राह्मान्यौनांश्च संबन्धानाचरेद्‌ब्राह्मणः सह ॥ 40 ॥ 
कार्ष्णरौरवबास्तानि चर्माणि ब्रह्मचारिणः । 
वसीरन्नानुपूर्व्यण शाणक्षौमाविकानि च ॥ 41 ॥ 
मौञ्जी त्रिवृत्समा क्षक्ष्णा कार्या विप्रस्य मेखला | 
क्षत्रियस्य तु मौर्वी ज्या वैश्यस्य शणतान्तवी ॥ 42 ॥ 
मुञ्जालाभे तु कर्तव्याः कुशाश्मन्तकबल्वजैः । 
त्रिवृता ग्रन्थिनैकेन त्रिभिः पञ्चभिरेव वा ॥ 43 ॥ 
कार्पासमुपवीतं स्याद्विप्रस्योर्ध्ववृतं त्रिवृत । 
शणसूत्रमयं राज्ञो वैश्यस्याविकसौत्रिकम्‌ ॥ 44 ॥ 
ब्राह्मणो वैल्वपालाशौ क्षत्रियो वाटखादिरौ । 
पैलवौदुम्बरौ वैश्यो दण्डानर्हन्ति धर्मतः ॥ 45 ॥ 
केशान्तिको ब्राह्मणस्य दण्डः कार्यः प्रमाणतः । 
ललाटसंमितो राज्ञः स्यात्तु नासान्तिको विशः ॥ 46 ॥ 
ऋजवस्ते तु सर्वे स्युरव्रणाः सौम्यदर्शनाः । 
अनुद्वेगकरा नृणां सत्वचोऽनग्निदूषिताः ॥ 47 ॥ 
प्रतिगृहयेप्सितं दण्डमुपस्थाप्य च भास्करम्‌ | 
प्रदक्षिणं परीत्याग्निं चरेद्वक्षं यथाविधि ॥ 48 ॥ 
भवत्पूर्वं चरेद्वैक्षमुपनीतो द्विजोत्तमः । 

भवन्मध्यं तु राजन्यो वैश्यस्तु भवदुत्तरम्‌ ॥ 49 ॥ 

मातरं वा स्वसारं वा मातुर्वा भगिनीं निजाम्‌ । 
भ्रिक्षेत भिक्षां प्रथमं या चैनं नावमानयेत्‌ ॥ 50 ॥ 
समाहृत्य तु तद्रक्ष यावदन्नममायया । 

निवेद्य गुरवेऽश्रीयादाचम्य प्राञ्जुखः शुचिः ॥ 51 ॥ 
आयुष्यं प्राञ्युखो भुङ्क्तेयशस्यं दक्षिणामुखः । 

त्रियं प्रत्यञ्नुखो भुङ्क्ते ऋतं भुङ्कते द्युदउ्नुखः ॥ 52 ॥ 
(सायं प्रातर्दिजातीनामशनं स्मृतिनोदितम्‌ । 

नान्तरा भोजनं कुर्यादग्निहोत्रसमो विधिः ॥ 6 ॥) 
उपस्पृश्य द्विजो नित्यमन्नमद्यात्समाहितः । 

भुक्त्वा चौपस्पृशेत्सम्यगद्धिः खानि च संस्पृशेत्‌ ॥ 53 ॥ 
पूजयेदशनं नित्यमद्याच्चैतदकुत्सयन्‌ । 

दृष्ट्वा हृष्येत्प्रसीदेच्च प्रतिनन्देच्च सर्वशः ॥ 54 ॥ 
पूजितं ह्यशनं नित्यं बलमूर्जं च यच्छति । 

अपूजितं तु तद्भुक्तमुभयं नाशयेदिदम्‌ ॥ 55 ॥ 
नोच्छिष्टं कस्यचिद्धद्यान्नाद्याच्यैव तथान्तरा । 
नचैवात्यशनं कुर्यान्न चोच्छिष्टः क्वचिदव्रजेत्‌ ॥ 56 ॥ 
अनारोग्यमनायुष्यमस्वर्ग्यं चातिभोजनम्‌ । 

अपुण्यं लोकविद्विष्टं तस्मात्तत्परिवर्जयेत्‌ ॥ 57 ॥ 
ब्राह्मेण विप्रस्तीर्थन नित्यकालमुपस्पृशेत्‌ । 
कायत्रैदशिकाभ्यां वा न पित्र्येण कदाचन ॥ 58 ॥ 
अङ्गुष्ठमूलस्य तले ब्राह्मं तीर्थ प्रचक्षते । 
कायमङ्गुलिमूलेऽग्रे दैवं पित्र्यं तयोरधः ॥ 59 । 

त्रिराचामेदपः पूर्वं द्विः प्रमृज्यात्ततो मुखम्‌ । 

खानि चैव स्पृशेदद्भिरात्मानं शिर एव च ॥ 60 ॥ 
अनुष्णाभिरफेनाभिरद्धिस्तीर्थन धर्मवित्‌ । 

शैचेप्सुः सर्वदाचामेदेकान्ते प्रागुटड्ञुखः ॥ 61 ॥ 
हृद्राभिः पूयते विप्रः कण्ठगाभिस्तु भूमिपः । 
वैश्योऽद्भिः प्राशिताभिस्तु, शूद्रः स्पृष्टाभिरन्ततः ॥ 62 ॥ 
उष्टृते दक्षिणे पाणावुपवीत्युच्यते द्विजः । 

सव्ये प्राचीनआवीती, निवीती कण्ठसज्जने ॥ 63 ॥ 
मेखलामजिनं दण्डमुपवीतं कमण्डलुम्‌ । 

अप्सु प्रास्य विनष्टानि गृहीतान्यानि मन्त्रवत्‌ ॥ 64 ॥ 
केशान्तः षोडशे वर्षे ब्राह्मणस्य विधीयते । 
राजन्यबन्धोद्रवाविंशे वैश्यस्य व्यधिके ततः ॥ 65 ॥ 
अमन्त्रिका तु कार्येयं सखरीणामावृ दशेषतः । 

संस्कारार्थं शरीरस्य यथाकालं यथाक्रमम्‌ ॥ 66 ॥ 
वैवाहिको विधिः स्रीणां संस्कारो वैदिकः स्मृतः | 
पतिसेवा गुरौ वासो गृहार्थोऽग्निपरिक्रिया ॥ 67 ॥ 
(अग्निहोत्रस्य शुश्रूषा सायमुद्रासमेव च । 

कार्यं पत्या प्रतिदिनं इति कर्म च वैदिकम्‌ ॥ 7 ॥) 
एष प्रोक्तो द्विजातीनामौपनायनिको विधिः । 
उत्पत्तिव्यञ्जकः पुण्यः कर्मयोगं निबोधत ॥ 68 ॥ 
उपनीय गुरुः शिष्यं शिक्षयेच्छौचमादितः । 
आचारमग्निकार्यं च संध्योपासनमेव च ॥ 69 ॥ 

अध्येष्यमाणस्त्वाचान्तो यथाशास्रमुदञ्युखः । 
बरह्माञ्जलिकृतोऽध्याप्यो लघुवासा जितेन्द्रियः ॥ 70 ॥ 
बरह्मारम्भेऽवसाने च पादौ ग्राह्यौ गुरोः सदा । 

संहत्य हस्तावध्येयं स हि ब्रह्माञ्जलिः स्मृतः ॥ 71 ॥ 
व्यत्यस्तपाणिना कार्यमुपसंग्रहणं गुरोः । 

सव्येन सव्यः स्पष्टव्यो दक्षिणेन च दक्षिणः ॥ 72 ॥ 
अध्येष्यमाणं तु गुरर्नित्यकालमतन्द्रितः । 

अधीष्व भो इति ब्रूयाद्विरामोऽस्त्विति चारमेत्‌ ॥ 73 ॥ 
ब्रह्मणः प्रणवं कुर्यादादावन्ते च सर्वदा । 
सवत्यनोड्कृतं पूर्वम्‌ पुरस्ताच्च विशीर्यति ॥ 74 ॥ 
प्राक्कूलान्पर्युपासीनः पवित्रैश्चैव पावितः । 
प्राणायामैखिभिः पूतस्तत ओंकारमर्हति ॥ 75 ॥ 
अकारं चाप्युकारं च मकारं च प्रजापतिः । 
वेदत्रयान्निरदुहृद्धूर्भुवः स्वरितीति च ॥ 76 ॥ 

त्रिभ्य एव तु वेदेभ्यः पादं पादमदूदुहत्‌ । 
तदित्यृचोऽस्याः सावित्र्याः परमेष्ठी प्रजापतिः ॥ 77 ॥ 
एतदक्षरमेतां च जपन्व्याहृतिपूर्विकाम्‌ । 
संध्ययोर्वेदविद्िप्रो वेदपुण्येन युज्यते ॥ 78 ॥ 
सहस्रकृत्वस्त्वभ््यस्य वहिरेतत्तरिकं द्विजः । 
महतोऽप्येनसो मासात््वचेवाहिर्विमुच्यते ॥ 79 ॥ 
एतयर्चा विसंयुक्तः काले च क्रियया स्वया । 
ब्रह्मक्षत्रियविटयोनिर्गर्हणां यति साधुषु ॥ 80 ॥ 

ओंकारपूर्विकास्तिसो महाव्याहतयोऽव्ययाः | 

त्रिपदा चैव सावित्री विजेयं ब्रह्मणो मुखम्‌ ॥ 81 ॥ 
योऽधीतेऽहन्यहन्येतांस्रीणि वर्षाण्यतन्द्रितः । 

स ब्रह्म परमभ्येति वायुभूतः स्वमूर्तिमान्‌ ॥ 82 ॥ 
एकाक्षरं पर ब्रह्म, प्राणायामाः परं तपः । 
सावित्रयास्तु परं नास्ति मौनात्सत्यं विशिष्यते ॥ 83 ॥ 
क्षरन्ति सर्वा वैदिक्यो जुहोतियजतिक्रियाः । 

अक्षरं दुष्करं जेयं ब्रह्म चैव प्रजापतिः ॥ 84 ॥ 
विधियज्ञाज्जपयजो विशिष्टो दशभिर्गुणैः । 

उपांशुः स्याच्छतगुणः साहस्रो मानसः स्मृतः ॥ 85 ॥ 
ये पाकयज्ञाश्चत्वारो विधियज्समन्िताः । 

सर्वै ते जपयज्ञस्य कलां नार्हन्ति षोडशीम्‌ ॥ 86 ॥ 
जप्येनैव तु संसिध्येद्ब्राह्मणो नात्र संशयः । 
कुर्यादन्यन्न वा कुर्यान्मैत्रो ब्राह्मण उच्यते ॥ 87 ॥ 
इन्द्रियाणां विचरतां विषयेष्वपहारिषु । 

संयमे यत्रमातिषठेदविद्रान्यन्तेव वाजिनाम्‌ ॥ 88 ॥ 
एकादशेन्द्रियाण्याहूर्यानि पूर्वे मनीषिणः । 

तानि सम्यक्प्रवक्ष्यामि यथावदनुपूर्वशः ॥ 89 ॥ 
श्रोत्रं त्वक्चक्षुषी जिहा नासिका चैव पञ्चमी | 
पायूपस्थं हस्तपादं वाक्चैव दशमी स्मृता ॥ 90 ॥ 
बुध्दीन्द्रियाणि पञ्चैषां श्रत्रादीन्यनुपूर्वशः । 
कर्मेन्द्रियाणि पञ्चैषां पाय्वादीनि प्रचक्षते ॥ 91 ॥ 

एकादशं मनौ जेयं स्वगुणेनोभयात्मकम्‌ । 
यस्मिन्जिते जितावेतौ भवतः पञ्चकौ गणौ ॥ 92 ॥ 
इन्द्रियाणां प्रसङ्गेन दोषम्‌ च्छत्यसंशयम्‌ । 

संनियम्य तु तान्येव ततः सिष्दिं नियच्छति ॥ 93 ॥ 
न जातु कामः कामानामुपभोगेन शाम्यति । 

हविषा कृष्णवर्त्मेव भूय एवाभिवर्धते ॥ 94 ॥ 
यश्चैतान्प्राप्नुयात्सर्वान्यश्चैतान्केवलास्त्यजेत्‌ । 
प्रापणात्सर्वकामानां परित्यागो विशिष्यते ॥ 95 ॥ 

न तथैतानि शक्यन्ते संनियन्तुमसेवया । 

विषयेषु प्रजुष्टानि यथा जानेन नित्यशः ॥ 96 ॥ 
वेदास्त्यागश्च यज्ञाश्च नियमाश्च तपांसि च । 

न विप्रदुष्टभावस्य सिष्दिं गच्छन्ति कर्हिचित्‌ ॥ 97 ॥ 
श्रुत्वा स्पृष्ट्वा च दृष्ट्वा च भुक्त्वा घ्रात्वा च यौ नरः । 
न हृष्यति ग्लायति वा स विज्ञेयो जितेन्द्रियः ॥ 98 ॥ 
इन्द्रियाणां तु सर्वेषां यद्येकं क्षरतीन्द्रियम्‌ । 

तेनास्य क्षरति प्रजा तेः पात्रादिवोदकम्‌ ॥ 99 ॥ 
वशे कृत्वेन्द्रियग्रामं संयम्य च मनस्तथा | 
सर्वान्संसाधयेदर्थानक्षिण्वन्योगतस्तनुम्‌ ॥ 100 ॥ 

पूर्वा संध्यां जपंस्तिष्ठेत्सावित्रीमार्कदर्शनात्‌ । 

पश्चिमां तु समासीनः सम्यगृक्षविभावनात्‌ ॥ 101 ॥ 
पूर्वा संध्यां जपंस्तिष्ठनैशमेनो व्यपोहति । 

पश्चिमां तु समासीनो मलं हन्ति दिवाकृतम्‌ ॥ 102 ॥ 

न तिष्ठति तु यः पूर्वा नोपास्ते यश्च पश्चिमाम्‌ । 

स शू्रवद्रहिष्कार्यः सर्वस्मादिद्रिजकर्मणः ॥ 103 ॥ 
अपां समीपे नियतो नैत्यकं विधिमास्थितः । 
सावित्रीमप्यधीयीत गत्वाऽरण्यं समाहितः ॥ 104 ॥ 
वेदोपकरणे चैव स्वाध्याये चैव नैत्यके । 
नानुरोधोऽस्त्यनध्याये होममन्त्रेषु चैव हि ॥ 105 ॥ 
नैत्यके नास्त्यनध्यायो ब्रह्मसत्रं हि तत्स्मृतम्‌ । 
ब्रह्माहुतिहुतं पुण्यमनध्यायवषट्कृतम्‌ ॥ 106 ॥ 

यः स्वाध्यायमधीतेऽब्दं विधिना नियतः शुचिः । 
तस्य नित्यं क्षरत्येष पयो दयि घृतं मधु ॥ 107 ॥ 
अग्नीन्धनं भैक्षचर्यामधःशय्यां गुरोर्हितम्‌ । 

आ समावर्तनात्कुर्यात्कृतोपनयनो द्विजः ॥ 108 ॥ 
आचार्यपुत्रः शुश्रूषुञ्जानदो धार्मिकः शुचिः । 

आसः शक्तोऽर्थदः साधुः स्वोऽध्याप्या दश धर्मतः ॥ 109 ॥ 
नापृष्टः कस्यचिदब्रूयान्न चान्यायेन पृच्छतः । 
जानन्नपि हि मेधावी जडवल्लोक आचरेत्‌ ॥ 110 ॥ 
अधर्मेण च यः प्राह यश्चाधर्मेण पृच्छति | 
तयोरन्यतरः प्रैति विद्वेषं वाधिगच्छति ॥ 111 ॥ 
धर्मार्थो यत्र न स्यातां शुश्रूषा वाऽपि तद्विधा । 

तत्र विद्या न वक्तव्या शुभं बीजमिवोषरे ॥ 112 ॥ 
विद्ययैव समं कामं मर्तव्यं ब्रह्मवादिना । 


आपद्यपि हि घोरायां न त्वेनामिरिणे वपेत्‌ ॥ 113 ॥ 

विद्या ब्राह्मणमेत्याह शेवधिस्तेऽस्मि रक्ष माम्‌ । 
असूयकाय मां मादास्तथा स्यां वीर्यवत्तमा ॥ 114 ॥ 
यमेव तु शुचिं विद्यान्नियतब्रह्मचारिणम्‌ । 

तस्मै मां ब्रूहि विप्राय निधिपायाप्रमादिने ॥ 115 ॥ 
ब्रह्म यस्त्वननुज्ञातमधीयानादवाप्नुयात्‌ । 

स ब्रह्मस्तेयसंयुक्तो नरकं प्रतिपद्यते ॥ 116 ॥ 
लौकिकं वैदिकं वापि तथाऽध्यात्मिकमेव च | 
आददीत यतो ज्ञानं तं पूर्वमभिवादयेत्‌ ॥ 117 ॥ 
(जन्मप्रभृति यत्किचिच्चेतसा धर्ममाचरेत्‌ । 

तत्सर्वं विफलं जेयमेकहस्ताभ्रिवादनात्‌ ॥ 8 ॥) 
सावित्रीमात्रसारोऽपि वरं विप्रः सुयन्त्रितः । 
नायन्त्रितस्िवेदोऽपि सर्वाशी सर्वविक्रयी ॥ 118 ॥ 
शय्यासनेऽध्याचरिते श्रेयसा न समाविशेत्‌ । 
शय्यासनस्थश्चैवैनं प्रत्युत्थायाभिवादयेत्‌ ॥ 119 ॥ 
ऊर्ध्वं प्राणा ह्युत्क्रामन्ति यूनः स्थविर आयति । 
प्रत्युत्थानाभिवादाभ्यां पुनस्तान्प्रतिपद्यते ॥ 120 ॥ 
अभिवादनशीलस्य नित्यं वृध्टोपसेविनः । 

चत्वारि तस्य वर्धन्ते आयुर्विद्या यशो बलम्‌ ॥ 121 ॥ 
अभ्िवादात्परं विप्रो ज्यायांसमभ्निवादयन्‌ । 
असौनामाहमस्मीति स्वं नाम परिकीर्तयेत्‌ ॥ 122 ॥ 
नामधेयस्य ये केचिदभिवादं न जानते । 
तान्प्राज्ोऽहमिति ब्रूयात्सियः सर्वास्तथैव च ॥ 123 ॥ 

भोःशब्दं कीर्तयेदन्ते स्वस्य नाम्नोऽभिवादने । 
नाम्नां स्वरूपभावो हि भोभाव ऋषिभिः स्मृतः ॥ 124 ॥ 
आयुष्मान्भव सौम्येति वाच्यो विप्रोऽभिवादने । 
अकारश्चास्य नाम्नोऽन्ते वाच्यः पूर्वाक्षरः प्लुतः ॥ 125 ॥ 
यो न वेत्त्यभिवादस्य विप्रः प्रत्यभिवादनम्‌ । 
नाभिवायः स विदुषा यथा शूद्रस्तथैव सः ॥ 126 ॥ 
ब्राह्मणं कुशलं पृच्छेतक्षत्रबन्धुमनामयम्‌ । 

वैश्यं क्षेमं समागम्य शूद्रमारोग्यमेव च ॥ 127 ॥ 
अवाच्यो दीक्षितो नाम्ना यवीयानपि यो भवेत्‌ । 
भोभवत्सूर्वकं त्वेनमभिभाषेत धर्मवित्‌ ॥ 128 ॥ 
परपत्नी तु या स्त्री स्यादसंबन्धा च योनितः । 

तां ब्रूयाद्भवतीत्येवं सुभगे भगिनीति च ॥ 129 ॥ 
मातुलांश्च पितृव्यांश्च श्वशुरानृत्विजो गुरुन्‌ । 
असावहमिति ब्रूयात्प्रत्युत्थाय यवीयसः ॥ 130 ॥ 
मातृष्वसा मातुलानी श्वश्रूरथ पितृष्वसा । 

संपूज्या गुरुपत्रीवत्समास्ता गुरुभार्यया ॥ 131 ॥ 
भातुरभार्योपसंग्राह्या सवर्णाऽहन्यहन्यपि । 

विप्रोष्य तूपसंग्राह्या जातिसंबन्धियोषितः ॥ 132 ॥ 
पितुर्भगिन्यां मातुश्च ज्यायस्यां च स्वसर्यपि । 

मातृ वदृत्तिमातिष्ठेन्माता ताभ्यो गरीयसी ॥ 133 ॥ 
दशाब्दाख्यं पौरसख्यं पञ्चाब्दाख्यं कलाभृताम्‌ । 
त्र्यब्दपूर्वं श्रोत्रियाणां स्वल्पेनापि स्वयोनिषु ॥ 134 ॥ 

ब्राह्मणं दशवर्ष तु शतवर्षं तु भूमिपम्‌ । 

पितापुत्रौ विजानीयाद्राह्मणस्तु तयोः पिता ॥ 135 ॥ 
वित्तं बन्धुर्वयः कर्म विद्या भवति पञ्चमी । 

एतानि मान्यस्थानानि गरीयो यद्यदुत्तरम्‌ ॥ 136 ॥ 
पञ्चानां त्रिषु वर्णेषु भूयांसि गुणवन्ति च । 

यत्र स्युः सोऽत्र मानार्हः शूद्रोऽपि दशर्मी गतः ॥ 137 ॥ 
चक्रिणो दशमीस्थस्य रोगिणो भारिणः सिया: । 
स्नातकस्य च राजश्च पन्था देयो वरस्य च ॥ 138 ॥ 
तेषां तु समवेतानां मान्यौ स्नातकपार्थिवौ । 
राजस्नातकयोश्चैव स्नातको नृपमानभाक्‌ ॥ 139 ॥ 
उपनीय तु यः शिष्यं वेदमध्यापयेद्विजः । 

सकल्पं सरहस्यं च तमाचार्यं प्रचक्षते ॥ 140 ॥ 
एकदेशं तु वेदस्य वेदाङ्गान्यपि वा पुनः । 
योऽध्यापयति वृत्यर्थमुपाध्यायः स उच्यते ॥ 141 ॥ 
निषेकादीनि कर्माणि यः करोति यथाविधि | 
संभावयति चान्नेन स विप्रो गुरुरुच्यते ॥ 142 ॥ 
अग्न्याधेयं पाकयज्ानग्निष्टोमादिकान्मखान्‌ । 

यः करोति वृतो यस्य स तस्यर्त््विगिहोच्यते ॥ 143 ॥ 
य आवृणोत्यवितथं ब्रह्मणा श्रवणावुभौ । 

स माता स पिता जेयस्तं न द्र्ेत्कदाचन ॥ 144 ॥ 
उपाध्यायान्दशाचार्य आचार्याणां शतं पिता । 

सहस्रं तु पितृन्माता गौरवेणातिरिच्यते ॥ 145 ॥ 

उत्पादकब्रह्मदात्रोर्गरीयान्ब्रह्मदः पिता । 

ब्रह्मजन्म हि विप्रस्य प्रेत्य चेह च शाश्वतम्‌ ॥ 146 ॥ 
कामान्माता पिता चैनं यदुत्पादयतो मिथः । 

संभूतिं तस्य तां विदाद्ययोनावभरिजायते ॥ 147 ॥ 
आचार्यस्त्वस्य यां जातिं विधिवद्वेदपारगः । 
उत्पादयति सावित्र्या सा सत्या साऽजरामरा ॥ 148 ॥ 
अल्पं वा बहू वा यस्य श्रुतस्योपकरोति यः । 

तमपीह गुरु विदयाच्छ्रूतोपक्रियया तया ॥ 149 ॥ 
ब्राह्मस्य जन्मनः कर्ता स्वधर्मस्य च शासिता । 
बालोऽपि विप्रो वृध्दस्य पिता भवति धर्मतः ॥ 150 ॥ 
अध्यापयामास पितृष्शिशुराङ्गिरसः कविः । 

पुत्रका इति होवाच ज्ञानेन परिगृह्य तान्‌ ॥ 151 ॥ 

ते तमर्थमपृच्छन्त देवानागतमन्यवः । 
देवाश्चैतान्समेत्योचररुन्याय्यं वः शिशुरुक्तवान्‌ ॥ 152 ॥ 
अजो भवति वै बालः पिता भवति मन्त्रदः । 

अजं हि बालमित्याहुः पितेत्येव तु मन्त्रदम्‌ ॥ 153 ॥ 
न हायनैर्न पतितैर्न वित्तेन न बन्धुभिः | 

ऋषयश्चक्रिरे धर्म योऽनूचानः स नो महान्‌ ॥ 154 ॥ 
विप्राणां ज्ञानतो ज्यैष्ठयं क्षत्रियाणां तु वीर्यतः | 
वैश्यानां धान्यधनतः शूद्राणामेव जन्मतः ॥ 155 ॥ 
न तेन वृध्दो भवति येनास्य पलितं शिरः । 

यो वै युवाऽप्यधीयानस्तं देवाः स्थविरं विदुः ॥ 156 ॥ 

यथा काष्ठमयो हस्ती यथा चर्ममयो मृगः । 

यश्च विप्रोऽनधीयानस््रयस्ते नाम विभ्रति ॥ 157 ॥ 
यथा षण्ढोऽफलः स्त्रीषु यथा गौर्गवि चाफला । 

यथा चाज्ञेऽफलं दानं तथा विप्रोऽनृचोऽफलः ॥ 158 ॥ 
अहिंसयैव भूतानां कार्यं श्रे योनुशासनम्‌ । 

बाक्यैव मधुरा क्क्ष्णा प्रयोज्या धर्ममिच्छता ॥ 159 ॥ 
यस्य वाइ्जनसी शुध्दे सम्यग्गुमे च सर्वदा । 

स वै सर्वमवाप्नोति वेदान्तोपगतं फलम्‌ ॥ 160 ॥ 
नारुतुदः स्यादार्तोऽपि न परद्रोहकर्मधीः । 
ययास्योद्विजते वाचा नालोक्यां तामुदीरयेत्‌ ॥ 161 ॥ 
संमानादब्राह्मणो नित्यमुद्विजेत विषादिव । 

अमृतस्येव चाकाङ्खेदवमानस्य सर्वदा ॥ 162 । 

सुखं ह्यवमतः शेते सुखं च प्रतिबुध्यते । 

सुखं चरति लोकेऽस्मिन्नवमन्ता विनश्यति ॥ 163 ॥ 
अनेन क्रमयोगेन संस्कृतात्मा द्विजः शनैः । 

गुरौ वसन्संचिनुयादब्रह्माधिगमिकं तपः ॥ 164 ॥ 
तपोविशेषैर्विविधैर््रतैश्च विधिचोदितैः । 

वेदः कृत्स्नोऽचिगन्तव्यः सरहस्यो द्विजन्मना ॥ 165 ॥ 
वेदमेव सदाभ्यस्येत्तपस्तप्स्यान्द्िजोत्तमः । 

वेदाभ्यासो हि विप्रस्य तपः परमिहोच्यते ॥ 166 ॥ 
आ हैव स नखाग्रेभ्यः परमं तप्यते तपः । 

यः स्रग्व्यपि द्विजोऽधीते स्वाध्यायं शक्तितोऽन्वहम्‌ ॥ 167 ॥ 

योऽनधीत्य द्विजो वेदमन्यत्र कुरुते श्रमम्‌ । 

स जीवन्नेव शूद्रत्वमाशु गच्छति सान्वयः ॥ 168 ॥ 
मातुरग्रेऽधिजननं द्वितीयं मौन्जिबन्धने । 

तृतीयं यज्ञदीक्षायां द्विजस्य श्रुतिचोदनात्‌ ॥ 169 ॥ 
तत्र यदब्रह्मजन्मास्य मौजञ्जीबन्धनचिहधितम्‌ । 

तत्रास्य माता सावित्री पिता त्वाचार्य उच्यते ॥ 170 ॥ 
वेदप्रदानादाचार्य पितरं परिचक्षते । 

न ह्यस्मिन्युज्यते कर्म किंचिदामौँन्जिबन्धनात्‌ ॥ 171 ॥ 
नाभिव्याहारयेदब्रह्म स्वधानिनयनाहते । 

शूद्रेण हि समस्तावद्यावदवेदे न जायते ॥ 172 ॥ 
कृतोपनयनस्यास्य व्रतादेशनमिष्यते । 

ब्रह्मणो ग्रहणं चैव क्रमेण विधिपूर्वकम्‌ ॥ 173 ॥ 
यद्यस्य विहितं चर्म यत्सूत्रं या च मेखला । 

यो दण्डो यच्च वसनं तत्तदस्य व्रतेष्वपि ॥ 174 ॥ 
सेवेतेमांस्तु नियमान्ब्रह्मचारी गुरौ वसन्‌ । 
सन्नियम्येन्द्रियग्रामं तपोवृध्टयर्थमात्मनः ॥ 175 ॥ 
नित्यं स्नात्वा शुचिः कुर्याद्िवर्षिपितृतर्पणम्‌ । 
देवताऽभ्नयर्चनं चैव समिदाधानमेव च ॥ 176 ॥ 
वर्जयेन्मधु मांसं च गन्धं माल्यं रसाल्स््रियः । 
शुक्तानि यानि सर्वाणि प्राणिनां चैव हिंसनम्‌ ॥ 177 ॥ 
अभ्यङ्गमञ्जनं चाक्ष्णोरुपानच्छत्रधारणम्‌ । 

कामं क्रोधं च लोभं च नर्तनं गीतवादनम्‌ ॥ 178 ॥ 

दूतं च जनवादं च परिवादं तथानृतम्‌ । 

स्रीणां च प्रेक्षणालम्भमुपघातं परस्य च ॥ 179 ॥ 
एकः शयीत सर्वत्र न रेतः स्कन्दयेत्क्वचित्‌ । 
कामाच््दि स्कन्दयव्रेतो हिनस्ति व्रतमात्मनः ॥ 180 ॥ 
स्वप्ने सिक्त्वा ब्रह्मचारी द्विजः शुक्रमकामतः । 
स्नात्वाऽर्कमर्चयित्वा त्रिः पुनर्मामित्यृचं जपेत्‌ ॥ 181 ॥ 
उदकुम्भं सुमनसो गोशकृन्मृत्तिकाकुशान्‌ । 
आहरेयावदर्थानि भक्षं चाहरहश्चरेत्‌ ॥ 182 ॥ 
वेदयज्ञैरहीनानां प्रशस्तानां स्वकर्मसु । 
ब्रह्मचार्याहरेदवक्षं गृहेभ्यः प्रयतोऽन्वहम्‌ ॥ 183 ॥ 
गुरोः कुले न भिक्षेत न जातिकुलबन्धुषु । 

अलाभे त्वन्यगेहानां पूर्वं पूर्वं विवर्जयेत्‌ ॥ 184 ॥ 
सर्वं वापि चरेदगरामं पूर्वोक्तानामसंभवे । 

नियम्य प्रयतो वाचमभिशस्तांस्तु वर्जयेत्‌ ॥ 185 ॥ 
दूरादाहृत्य समिधः संनिदध्याद्िहायसि । 
सायंप्रातश्च जुहूयात्ताभिरग्निमतन्द्रितः ॥ 186 ॥ 
अकृत्वा भैक्षचरणमसमिध्य च पावकम्‌ । 

अनातुरः ससरात्रमवकीर्णिव्रतं चरेत्‌ ॥ 187 ॥ 
भक्षेण वर्तयेन्नित्यं नैकान्नादी भवेदव्रती । 

भैक्षेण व्रतिनो वृत्तिरुपवाससमा स्मृता ॥ 188 ॥ 
(न भक्ष्यं परपाकः स्यान्न च भक्ष्यं प्रतिग्रहः । 
सोमपानसमं भैक्ष्यं तस्माद्रैक्षेण वर्तयेत्‌ ॥ 9 ॥ 

भक्षस्यागमशुध्दस्य प्रोक्षितस्य हृतस्य च । 

यास्तस्य ग्रसते ग्रासास्ते तस्य क्रतुभिः समाः ॥ 10 ॥) 
व्रतवद्देवदैवत्ये पित्र्ये कर्मण्यथर्षिवत्‌ । 
काममभ्यर्थितोऽश्रीयादव्रतमस्य न लुप्यते ॥ 189 ॥ 
ब्राह्मणस्यैव कर्मतदुपदिष्टं मनीषिभिः । 
राजन्यवैश्ययोस्त्वेवं नैतत्कर्म विधीयते ॥ 190 ॥ 
चोदितो गुरुणा नित्यमप्रचोदित एव वा । 

कुर्यादध्ययने यत्नमाचार्यस्य हितेषु च ॥ 191 ॥ 

शरीरं चैव वाचं च बुध्टीन्द्रियमनांसि च । 

नियम्य प्राञ्जतिस्तिषठद्रीक्षमाणो गुरोर्मुखम्‌ ॥ 192 ॥ 
नित्यमुध्टतपाणिः स्यात्साध्वाचारः सुसंयतः । 
आस्यतामिति चोक्तः सन्नासीताभिमुखं गुरोः ॥ 193 ॥ 
हीनान्नवस््रवेषः स्यात्सर्वदा गुरुसन्निधौ । 
उत्तिष्ठेत्प्रथमं चास्य चरमं चैव संविशेत्‌ ॥ 194 ॥ 
प्रतिश्रवणसंभाषे शयानो न समाचरेत्‌ । 

नासीनो न च भरुञ्जानो न तिष्ठन्न पराञ्जुखः ॥ 195 ॥ 
आसीनस्य स्थितः कुर्यादभिगच्छस्तु तिष्ठतः । 
परत्युद्रम्य त्वाव्रजतः पश्चाध्दावस्तु धावतः ॥ 196 ॥ 
पराञ्जुखस्याभिमुखो दूरस्थस्यैत्य चान्तिकम्‌ । 

प्रणम्य तु शयानस्य निदेशे चैव तिष्ठतः ॥ 197 ॥ 
नीचं शय्यासनं चास्य सर्वदा गुरुसन्निधौ । 

गुरोस्तु चक्षुर्विषये न यथेष्टासनो भवेत्‌ ॥ 198 ॥ 

नोदाहरेदस्य नाम परोक्षमपि केवलम्‌ । 

न चैवास्यानुकुर्वीत गतिभाषितचेष्टितम्‌ ॥ 199 ॥ 
(परोक्षं सत्कृपापूर्वं प्रत्यक्षं न कथंचन | 

दुष्टानुचारी च गुरोरिह वाऽमूत्र चैत्यधः ॥ 11 ॥) 
गुरोर्यत्र परीवादो निन्दा वापि प्रवर्तते | 

कर्णौ तत्र पिधातव्यौ गन्तव्यं वा ततोऽन्यतः ॥ 200 ॥ 
परीवादात्खरो भवति श्चा वै भवति निन्दकः । 
परिभोक्ता कृमिर्भवति कीटो भवति मत्सरी ॥ 201 ॥ 
दूरस्थो नार्चयेदेनं न क्रुध्दो नान्तिके स्रियाः । 
यानासनस्थश्चैवैनमवरुट्याभिवादयेत्‌ ॥ 202 ॥ 
प्रतिवातेऽनुवाते च नासीत गुरुणा सह । 

असंश्रवे चैव गुरोर्न किंचिदपि कीर्तयेत्‌ ॥ 203 ॥ 
गोऽश्वोष्टटयानप्रासादस्रस्तरेषु कटेषु च । 

आसीत गुरुणा सार्थं शिलाफलकनौषु च ॥ 104 ॥ 
गुरोर्गुरौ सन्निहिते गुरुवद्रत्तिमाचरेत्‌ । 

न चानिसृष्टो गुरुणा स्वान्गुरूनभिवादयेत्‌ ॥ 205 ॥ 
विदयागुरुष्वेतदेव नित्या वृत्तिः स्वयोनिषु । 
प्रतिषेधत्सु चाधर्मान्हितं चोपदिशत्स्वपि ॥ 206 ॥ 
श्रेयःसु गुरुवदृत्तिं नित्यमेव समाचरेत्‌ । 

गुरुपुत्रेषु चार्येषु गुरोश्चैव स्वबन्धुषु ॥ 207 ॥ 

बालः समानजन्मा वा शिष्यो वा यज्ञकर्मणि । 
अध्यापयन्गुरुसुतो गुरुवन्मानमरहति ॥ 208 ॥ 

उत्सादनं च गात्राणां स्नापनोच्छिष्टभोजने । 

न कुर्यादररुपुत्रस्य पादयोश्चावनेजनम्‌ ॥ 209 ॥ 
गृरुवत्प्रतिपूज्याः स्युः सवर्णा गुरुयोषितः । 
असवर्णास्तु संपूज्याः प्रत्युत्थानाभिवादनैः ॥ 210 ॥ 
अभ्यञ्जनं स्नापनं च गात्रोत्सादनमेव च | 
गुरुपत्या न कार्याणि केशानां च प्रसाधनम्‌ ॥ 211 ॥ 
गुरुपत्री तु युवतिर्नाभ्निवादेह पादयोः । 
पूर्णविंशतिवर्षेण गुणदोषौ विजानता ॥ 212 ॥ 
स्वभाव एष नारीणां नराणामिह दूषणम्‌ । 
अतोऽर्थान्न प्रमाद्यन्ति प्रमदासु विपश्चितः ॥ 213 ॥ 
अविद्रासमलं लोके विद्रांसमपि वा पुनः । 

प्रमदा ह्युत्पथं नेतुं कामक्रोधवशानुगम्‌ ॥ 214 ॥ 
मात्रा स्वस्रा दुद्धित्रा वा न विविक्तासनो भवेत्‌ । 
बलवानिन्द्रियग्रामो विद्वांसमपि कर्षति ॥ 215 ॥ 
कामं तु गुरुपत्नीनां युवतीनां युवा भुवि । 
विधिवद्रन्दनं कुर्यादसावहमिति ब्रुवन्‌ ॥ 216 ॥ 
विप्रोष्य पादग्रहणमन्वह चाभिवादनम्‌ । 

गुरुदारेषु कुर्वीत सतां धर्ममनुस्मरन्‌ ॥ 217 ॥ 

यथा खनन्खनित्रेण नरो वार्यधिगच्छति । 

तथा गुरुगतां विद्यां शुश्रषुरधिगच्छति ॥ 218 ॥ 
मुण्डो वा जटिलो वा स्यादथवा स्याच्छिखाजटः । 
नैनं ग्रामेऽभरिनिम्लोचेत्सूर्यो नाभ्युदियात्क्वचित्‌ ॥ 219 ॥ 

तं चेदक्नयुदियात्सूर्यः शयानं कामचारतः । 
निम्लोचेद्वाऽप्यविज्ानाज्जपन्नुपवसेदिनम्‌ ॥ 220 ॥ 
सूर्येण ह्यभिनिर्मुक्तः शयानोऽभ्युदितश्च यः । 
प्रायश्धित्तमकुर्वाणो युक्तः स्यान्महतैनसा ॥ 221 ॥ 
आचम्य प्रयतो नित्यमुभे संध्ये समाहितः । 

शुचौ देशे जपञ्जप्यमुपासीत यथाविधि ॥ 222 ॥ 
यदि स्त्री यद्यवरजः श्रयः किंचित्समाचरेत्‌ । 
तत्सर्वमाचरेयुक्तो यत्र वाऽस्य रमेन्मनः ॥ 223 ॥ 
धर्मार्थावुच्यते श्रेयः कामार्थौ धर्म एव च । 

अर्थं एवेह वा श्रेयसिवर्ग इति तु स्थितिः ॥ 224 ॥ 
आचार्यश्च पिता चैव माता भ्राता च पूर्वजः | 
नार्तेनाप्यवमन्तव्या ब्राह्मणेन विशेषतः ॥ 225 ॥ 
आचार्यो ब्रह्मणो मूर्तिः पिता मूर्तिः प्रजापतेः । 

माता पृथिव्या मूर्तिस्तु भराता स्वो मूर्तिरात्मनः ॥ 226 ॥ 
यं मातापितरौ क्लेशं सहेते संभवे नृणाम्‌ । 

न तस्य निष्कृतिः शक्या कर्तुं वर्षशतैरपि ॥ 227 ॥ 
तयोर्नित्यं प्रियं कुर्यादाचार्यस्य च सर्वदा । 

तेष्वेव त्रिषु तुष्टेषु तपः सर्वं समाप्यते ॥ 228 ॥ 
तेषां त्रयाणां शुश्रूषा परमं तप उच्यते । 

न तैरभ्यननुज्ञातो धर्ममन्यं समाचरेत्‌ ॥ 229 ॥ 

त एव हि त्रयो लोकास्त एव त्रय आश्रमाः । 

त एव हि त्रयो वेदास्त एवोक्ताख्रयोऽग्नयः ॥ 230 ॥ 

पिता वै गार्हपत्योऽग्निर्माताग्निर्दक्षिणः स्मृतः । 
गुरुराहवनीयस्तु साऽग्नित्रेता गरीयसी ॥ 231 ॥ 
त्रिष्वप्रमाद्यन्नेतेषु त्रील्लोकान्विजयेद्रूही । 
टीप्यमानः स्ववपुषा देववद्िवि मोदते ॥ 232 ॥ 
इमं लोकं मातृभक्त्या पितृभक्त्या तु मध्यमम्‌ । 
गुरुशुश्रूषया त्वेवं ब्रह्मलोकं समश्रुते ॥ 233 ॥ 

सर्वै तस्यादृता धर्मा यस्यैते त्रय आहताः । 
अनादृतास्तु यस्यैते सर्वास्तस्याफलाः क्रियाः ॥ 234 ॥ 
यावत्रयस्ते जीवेयुस्तावन्नान्यं समाचरेत्‌ । 

तेष्वेव नित्यं शुश्रूषां कुर्यात्प्रियहिते रतः ॥ 235 ॥ 
तेषामनुपरोधेन पारत्र्यं यद्यदाचरेत्‌ । 
तत्तन्निवेदयेत्तेभ्यो मनोवचनकर्मभ्निः ॥ 236 ॥ 
त्रिष्वेतेष्वितिकृत्यं हि पुरुषस्य समाप्यते । 

एष धर्मः परः साक्षादुपधर्मोऽन्य उच्यते ॥ 237 ॥ 
श्रद्दधानः शुभां विययामाददीतावरादपि । 

अन्त्यादपि परं धर्म स््रीरत्रं दुष्कुलादपि ॥ 238 ॥ 
विषादप्यमृतं ग्राह्यं बालादपि सुभाषितम्‌ । 
अमित्रादपि सदृत्तममेध्यादपि काञ्चनम्‌ ॥ 239 ॥ 
स्रियो रत्नान्यथो विद्या धर्मः शौचं सुभाषितम्‌ । 


विविधानि च शिल्पानि समादेयानि सर्वतः ॥ 240 ॥ 

अब्राह्मणादध्ययनमापत्काले विधीयते । 

अनुव्रज्या च शुश्रूषा यावदध्ययनं गुरोः ॥ 241 ॥ 
नाब्राह्मणे गुरौ शिष्यो वासमात्यन्तिकं वसेत्‌ । 

ब्राह्मणे चाननूचाने काङ्क्षन्गतिमनुत्तमाम्‌ ॥ 242 ॥ 
यदि त्वात्यन्तिकं वासं रोचयेत गुरोः कुले । 

युक्तः परिचरेदेनमाशरीरविमोक्षणात्‌ ॥ 243 ॥ 

आ समाप्तेः शरीरस्य यस्तु शुश्रूषते गुरुम्‌ । 

स गच्छत्यञ्जसा विप्रो ब्रह्मणः सद्म शाश्वतम्‌ ॥ 244 ॥ 
न पूर्वं गुरवे किंचिदुपकुर्वीत धर्मावित्‌ । 

स्नास्यंस्तु गुरुणाऽऽजसः शक्त्या गुर्वर्थमाहरेत्‌ ॥ 245 ॥ 
कषत्रं हिरण्यं गामश्वं छत्रोपानहमासनम्‌ । 

धान्यं शाकं च वासांसि गुरवे प्रीतिमावहेत्‌ ॥ 246 ॥ 
आचार्ये तु खलु प्रेते गुरुपुत्रे गुणान्विते । 

गुरुदारे सपिण्डे वा गुरुवदुत्तिमाचरेत्‌ ॥ 247 ॥ 
एतेष्वविद्यमानेषु स्नानासनविहारवान्‌ । 
प्रयुञ्जानोऽग्निशुश्रूषां साधयेद्ेहमात्मनः ॥ 248 ॥ 

एवं चरति यो विप्रो ब्रह्मचर्यमविप्लुतः । 

स गच्छत्युत्तमस्थानं न चेहाजायते पुनः ॥ 249 ॥ 


॥ इति मानवे धर्मशास्त्रे भृ गुप्रोक्तायां संहितायां द्वितीयोऽध्यायः ॥ 2 ॥< /7]9> 

तृतीयोऽध्यायः 

< 7ा1व>षदटि्रिंशदाब्दिकं चर्यं गुरौ त्रैवेदिकं व्रतम्‌ । 
तदर्धिकं पादिकं वा ग्रहणान्तिकमेव वा ॥ 1 ॥ 
वेदानधीत्य वेदौ वा वेदं वाऽपि यथाक्रमम्‌ । 
अविप्लुतब्रह्मचर्यो गृहस्थाश्रममावसेत्‌ ॥ 2 ॥ 
तं प्रतीतं स्वधर्मेण ब्रह्मदायहरं पितुः । 
स्रग्विणं तल्प आसीनमर्हयेत्प्रथमं गवा ॥ 3 ॥ 
गुरुणानुमतः स्नात्वा समावृत्तो यथाविधि । 
उद्वहेत द्विजो भार्या सवर्णां लक्षणान्विताम्‌ ॥ 4 ॥ 
असपिण्डा च या मातुरसगोत्रा च या पितुः | 
सा प्रशस्ता द्विजातीनां दारकर्मणि मैथुने ॥ 5 ॥ 
महान्त्यपि समृध्दानि गोजाविधनधान्यतः । 
स्त्रीसंबन्धे दशैतानि कुलानि परिवर्जयेत्‌ ॥ 6 ॥ 
हीनक्रियं निष्पुरुषं निश्छन्दो रोमशार्शसम्‌ । 
क्षय्यामयाव्यपस्मारिशित्रिकुष्ठिकुलानि च ॥ 7 ॥ 
नोद्रहेत्कपिलां कन्यां नाधिकाङ्गीं न रोगिणीम्‌ । 
नालोमिकां नातिलोमां न वाचाटां न पिङ्गलाम्‌ ॥ 8 ॥ 
नरक्षवृक्षनदीनारम्नी नान्त्यपर्वतनामिकाम्‌ । 
न पक््यद्वप्रेष्यंनाम्नी न च भीषणनामिकाम्‌ ॥ 9 ॥ 
(नातिस्थूलां नातिकृशां न दीर्घा नातिवामनाम्‌ । 
वयोऽधिकां नाङ्गहीनां न सेवेत्कलहप्रियाम्‌ ॥ 1 ॥) 
अव्यङ्गाङ्गीं सौम्यनाम्नीं हसवारणगामिनीम्‌ । 

तनुलोमकेशदशनां मृ द्रङ्गीमुद्रहेत्स्रियम्‌ ॥ 10 ॥ 
यस्यास्तु न भवेद्भाता न विज्ञायेत वा पिता । 
नोपयच्छेत तां प्राज्ञः पुत्रिकाधर्मशङ्कया ॥ 11 ॥ 
सवर्णाग्रे द्विजातीनां प्रशस्ता दारकर्मणि । 

कामतस्तु प्रवृत्तानामिमाः स्युः क्रमशो वराः ॥ 12 ॥ 
शूद्रैव भार्या शूद्रस्य साच स्वा च विशः स्मृते। 
तेच स्वा चैव राज्ञश्च ताश्च स्वा चाग्रजन्मनः ॥ 13॥ 
न ब्राह्मणक्षत्रिययोरापद्यपि हि तिष्ठतोः । 
कस्मिंश्िदपि वृत्तान्ते श्रा भार्योपदिश्यते ॥ 14 ॥ 
हीनजातिसियं मोहादुद्रहन्तो द्विजातयः । 

कुलान्येव नयन्त्याशु ससन्तानानि शूद्रताम्‌ ॥ 15 ॥ 
शूद्रावेदी पतत्यत्रेरुतथ्यतनयस्य च | 

शौनकस्य सुतोत्पत्त्या तदपत्यतया भृगोः ॥ 16 ॥ 
श्रां शयनमारोप्य ब्राह्मणौ यात्यधोगतिम्‌ । 
जनयित्वा सुतं तस्यां ब्राह्मण्यादेव हीयते ॥ 17 ॥ 
दैवपित्र्यातिथेयानि तत्प्रधानानि यस्य तु | 

नाश्नन्ति पितृदेवास्तन्न च स्वर्ग स गच्छति ॥ 18 ॥ 
वृषलीफेनपीतस्य निःश्वासोपहतस्य च । 

तस्यां चैव प्रसूतस्य निष्कृतिर्न विधीयते ॥ 19 ॥ 
चतुर्णामपि वर्णानां प्रेत्य चेह हिताहितान्‌ । 
अष्टाविमान्समासेन स्रीविवाहान्निबोधत ॥ 20 ॥ 
ब्राह्मो दैवस्तथैवार्षः प्राजापत्यस्तथासुरः । 

गान्धर्वो राक्षसश्चैव पैशाचश्वाष्टमोऽधमः ॥ 21 ॥ 

यो यस्य धर्मो वर्णस्य गुणदोषौ च यस्य यौ | 

तद्वः सर्वं प्रवक्ष्यामि प्रसवे च गुणागुणान्‌ ॥ 22 ॥ 
षडानुपूर्व्या विप्रस्य क्षत्रस्य चतुरोऽवरान्‌ । 
विट्शूद्रयोस्तु तानेव विद्याध्दमम्यानराक्षसान्‌ ॥ 23 ॥ 
चतुरो ब्राह्मणस्यायान्प्रशस्तान्कवयो विदुः । 

राक्षसं क्षत्रियस्यैकमासुर वैश्यशूद्रयोः ॥ 24 ॥ 
पञ्चानां तु त्रयो धर्म्या द्रावधम्यौ स्म्‌ ताविह । 
पैशाचश्चासुरश्चैव न कर्तव्यौ कदाचन ॥ 25 ॥ 
पृथक्पृथग्वा मिश्रौ वा विवाहौ पूर्वचोदितौ । 

गान्धर्वो राक्षसश्चैव धम्यौ क्षत्रस्य तौ स्मृतौ ॥ 26 ॥ 
आच्छाद्य चार्चयित्वा च श्रुतिशीलवते स्वयम्‌ । 
आहूय दानं कन्याया ब्राह्मो धर्मः प्रकीर्तितः ॥ 27 ॥ 
यज्ञे तु वितते सम्यगुत्विजे कर्म कुर्वते | 

अलंकृत्य सुतादानं दैवं धर्म प्रचक्षते ॥ 28 ॥ 

एकं गोमिथुनं द्वे वा वरादादाय धर्मतः । 

कन्याप्रदानं विधिवदार्षो धर्मः स उच्यते ॥ 29 ॥ 
सहोभौ चरतां धर्ममिति वाचानुभाष्य च | 
कन्याप्रदानमभ्नयर्च्य प्राजापत्यो विधिः स्मृतः ॥ 30 ॥ 
ज्ञातिभ्यो द्रविणं दत्वा कन्यायै चैव शक्तितः । 


कन्याप्रदानं स्वाच्छन्द्ादासुरो धर्म उच्यते ॥ 31 ॥ 

इच्छयाऽन्योन्यसंयोगः कन्यायाश्च वरस्य च | 
गान्धर्वः स तु विजेयो मैथुन्यः कामसंभवः ॥ 32 ॥ 
हत्वा छित्वा च भरित्वा च क्रोशन्तीं रुदतीं गृहात्‌ । 
प्रसह्य कन्याहरणं राक्षसो विधिरुच्यते ॥ 33 ॥ 
सुमां मत्तां प्रमत्तां वा रहो यत्रोपगच्छति । 

स पापिष्ठो विवाहानां पैशाचश्वाष्टमोऽधमः ॥ 34 ॥ 
अद्विरेव द्विजाग्याणां कन्यादानं विशिष्यते । 

इतरेषां तु वर्णानामितरेतरकाम्यया ॥ 35 ॥ 

यो यस्यैषां विवाहानां मनुनार्‌ कीत्तितो गुणः । 

सर्वं शृणुत तं विप्राः सर्वं कीर्तयतो मम ॥ 36 ॥ 
दश पूर्वान्परान्वंश्यानात्मानं चैकविंशकम्‌ । 

ब्राह्मीपुत्रः सुकृतकृन्मोचयेदेनसः पितृन्‌ ॥ 37? ॥ 
दैवोढाजः सुतश्चैव सतत सप्त परावरान्‌ । 

आर्षोढगजः सुतरस््रस््रीन्षट्‌ षट्‌ कांयोढजः सुतः ॥ 38 ॥ 
ब्राह्मादिषु विवाहेषु चतुष्वेवानुपूर्वशः । 

ब्रह्मवर्चस्विनः पुत्रा जायन्ते शिष्टसंमताः ॥ 39 ॥ 
रूपसत्वगुणोपेता धनवन्तो यशस्विनः । 

पर्याप्तभोगा धर्मिष्ठा जीवन्ति च शतं समाः ॥ 40 ॥ 
इतरेषु तु शिष्टेषु नृशंसानृतवादिनः । 

जायन्ते दुर्विवाहेषु ब्रह्मधर्मद्विषः सुताः ॥ 41 ॥ 
अनिन्दितैः स्रीविवाहैरनिन्या भवति प्रजा । 
निन्दितैर्निन्दिता नृणां तस्मान्निन्यान्विवर्जयेत्‌ ॥ 42 ॥ 

पाणिग्रहणसंस्कारः सवर्णासूपादिश्यते । 
असवर्णास्वयं जेयो विधिरुद्राहकर्मणि ॥ 43 ॥ 

शरः क्षत्रियया ग्राह्यः प्रतोदो वैश्यकन्यया | 

वसनस्य दशा ग्राह्या श्रयोत्कृष्टवेदने ॥ 44 ॥ 
ऋतुकालाभिगामी स्यात्स्वदारनिरतः सदा । 

पर्ववर्जं व्रजेच्चैनां तद्व्रतो रतिकाम्यया ॥ 45 ॥ 
ऋतुः स्वाभाविकः स्रीणां रात्रयः षोडश स्मृताः । 
चतुर्भिरितरैः सार्धमहोभिः सद्विगर्हितैः ॥ 46 ॥ 
तासामाद्याश्चतस्रस्तु निन्दितैकादशी च या | 

त्रयोदशी च शेषास्तु प्रशस्ता दश रात्रयः ॥ 47 ॥ 
युग्मासु पुत्रा जायन्ते स्रियोऽयुग्मासु रात्रिषु । 
तस्मादुग्मासु पुत्रार्थी संविशेदार्तवे स्रियम्‌ ॥ 48 ॥ 
पुमान्पुंसोऽधिके शुक्रे सरी भवत्यधिके स्रियाः । 
समेऽपुमान्पुंखियौ वा क्षीणेऽल्पे च विपर्ययः ॥ 49 ॥ 
निन्यास्वष्टासु चान्यासु स्रियो रात्रिषु वर्जयन्‌ । 
ब्रह्मचार्येव भवति यत्र तत्राश्रमे वसन्‌ ॥ 50 ॥ 

न कन्यायाः पिता विद्रान्गृहीयाच्छ्रुल्कमण्वपि । 
गृहृश्छल्कं हि लोभेन स्यान्नरोऽपत्यविक्रयी ॥ 51 ॥ 
स्त्रीधनानि तु ये मोहादुपजीवन्ति बान्धवाः । 

नारी यानानि वस्रं वा ते पापा यान्त्यधोगतिम्‌ ॥ 52 ॥ 
आर्षे गोमिथुनं शुल्कं केचिदाहूर्मृषैव तत्‌ । 
अल्पोऽप्येवं महान्वापि विक्रयस्तावदेव सः ॥ 53 ॥ 

यासां नाददते शुल्कं ज्ञातयो न स विक्रयः | 

अर्हणं तत्कुमारीणामानृ शंस्यं च केवलम्‌ ॥ 54 ॥ 
पितृभिर्भातृभिश्चैताः पतिभिर्दैवरैस्तथा । 

पूज्या भूषयितव्याश्च बहूुकल्याणमीप्सुभिः ॥ 55 ॥ 
यत्र नार्यस्तु पूज्यन्ते रमन्ते तत्र देवताः । 
यत्रैतास्तु न पूज्यन्ते सर्वास्तत्राफलाः क्रियाः ॥ 56 ॥ 
शोचन्ति जामयो यत्र विनश्यत्याशु तत्कुलम्‌ । 

न शोचन्ति तु यत्रैता वर्धते तघ्दि सर्वदा ॥ 57? ॥ 
जामयो यानि गेहानि शपन्त्यप्रतिपूजिताः । 

तानि कृत्याहतानीव विनश्यन्ति समन्ततः ॥ 58 ॥ 
तस्मादेताः सदा पूज्या भूषणाच्छादनाशनैः । 
भूतिकाभैरनरर्नित्यं सत्कारेषूत्सवेषु च ॥ 59 ॥ 
संतुष्टो भार्यया भर्ता भव्या भार्या तथैव च | 
यस्मिन्नेव कुले नित्यं कल्याणं तत्र वै ध्रुवम्‌ ॥ 60 ॥ 
यदि हि स्री न रोचेत पुमांसं न प्रमोदयेत्‌ । 
अप्रमोदात्पुनः पुंसः प्रजनं न प्रवर्तते ॥ 61 ॥ 
(यदा भर्ता च भार्या च परस्परवशानुगौ । 

तदा धर्मर्थकामानां त्रयाणामपि संगतम्‌ ॥ 2 ॥) 
खियां तु रोचमानायां सर्वं तद्रोचते कुलम्‌ । 

तस्यां त्वरोचमानायां सर्वमेव न रोचते ॥ 62 ॥ 
कुविवाहैः क्रियालोपैर्वेदानध्ययनेन च । 
कुलान्यकुलतां यान्ति ब्राह्मणातिक्रमेण च ॥ 63 ॥ 

शिल्पेन व्यवहारेण शूद्रापत्यैश्च केवलैः । 

गोभिरश्वैश्च यानैश्च कृष्या राजोपसेवया ॥ 64 ॥ 

अयाज्ययाजनैश्चैव नास्तिक्येन च कर्मणाम्‌ । 

कुलान्याशु विनश्यन्ति यानि हीनानि मन्त्रतः ॥ 65 ॥ 
मन्त्रतस्तु समृध्दानि कुलान्यल्पधनान्यपि । 

कुलसंख्यां च गच्छन्ति कर्षन्ति च महद्यशः ॥ 66 ॥ 

वैवाहिकेऽग्नौ कुर्वीत गृह्यं कर्म यथाविधि । 

पञ्चयज्विधानं च पक्तिं चान्वाहिकीं गृही ॥ 67 ॥ 

पञ्च सूना गृहस्थस्य चुल्ली पेषण्युपस्करः । 

कण्डनी चोदकुम्भश्च बध्यते यास्तु वाहयन्‌ ॥ 68 ॥ 

तासां क्रमेण सर्वासां निष्कृत्यर्थं महर्षिभिः । 

पञ्च क्लृप्ता महायजाः प्रत्यह गृहमेधिनाम्‌ ॥ 69 ॥ 

अध्यापनं ब्रह्मयज्ञः पितृ यज्स्तु तर्पणम्‌ । 

होमो दैवो बलिर्भौतो नृ यज्ञोऽतिथिपूजनम्‌ ॥ 70 ॥ 

पञ्चैतान्यो महायज्ञान्न हापयति शक्तितः । 

स गृहेऽपि वसन्नित्यं सूलादोषैर्म लिप्यते ॥ 71 ॥ 

देवतातिधिभृत्यानां पितृणामात्मनश्च यः: । 

न निर्वपति पञ्चानामुच्छवसन्न स जीवति॥ 72॥ 

अहतं च हूतं चैव तथा प्रहुतमेव च । 

ब्राहम्यं हूतं प्राशितं च पञ्चयजान्प्रचक्षते ॥ 73 ॥ 

जपोऽहुतो हतो होमः प्रहुतो भौतिको बलिः । 

ब्राह्मयं हूतं दिजाग््रर्चा प्राशितं पितृतर्पणम्‌ ॥ 74 ॥ 

स्वाध्याये नित्ययुक्तः स्यादैवे चैवेह कर्मणि । 
दैवकर्मणि युक्तो हि बिभर्तीदं चराचरम्‌ ॥ 75 ॥ 
अग्नौ प्रास्ताहुतिः सम्यगादित्यमुपतिष्ठते । 
आदित्याज्जायते वृष्टिरवष्टेरन्नं ततः प्रजाः ॥ 76 ॥ 
यथा वायुं समाश्रित्य वर्तन्ते सर्वजन्तवः । 

तथा गृहस्थमात्रित्य वर्तन्ते सर्वं आश्रमाः ॥ 77 ॥ 
यस्मात्त्रयोऽप्याश्रमिणो ज्ञानेनान्नेन चान्वहम्‌ । 
गृहस्थेनैव धार्यन्ते तस्माज्ज्येष्टाश्रमो गृही ॥ 78 ॥ 
स संधार्यः प्रयत्नेन स्वर्गमक्षयमिच्छता । 

सुखं चेहेच्छता नित्यं योऽधार्यो दुर्बलेन्द्रियैः ॥ 79 ॥ 
ऋषयः पितरो देवा भूतान्यतिथयस्तथा । 

आशासते कुटुम्बिभ््यस्तेभ्यः कार्यं विजानता ॥ 80 ॥ 
स्वाध्यायेनार्चयेतषीन्होभर्दवान्यथाविधि । 
पितृन्श्राध्दैश्च नृनन्नैर्भूतानि बलिकर्मणा ॥ 81 ॥ 
कुर्यादहरहः श्राध्टमन्नाद्येनोदकेन वा । 
पयोमूलफलैर्वापि पितृभ्यः प्रीतिमावहन्‌ ॥ 82 ॥ 
एकमप्याशयेद्विप्रं पित्रर्थे पाञ्चयजिके । 

न चैवात्राशयेत्कचिदरैश्चदेवं प्रति द्विजम्‌ ॥ 83 ॥ 
वैश्वदेवस्य सिध्टस्य गृह्येऽग्नौ विधिपूर्वकम्‌ । 
आभ्यः कुर्यादेवताभनयो ब्राह्मणो होममन्वहम्‌ ॥ 84 ॥ 
अग्नेः सोमस्य चैवादौ तयोश्चैव समस्तयोः । 
विश्वेभ्यश्चैव देवेभ्यो धन्वन्तरय एव च ॥ 85 ॥ 

कुटहै चैवानुमत्यै च प्रजापतय एव च । 
सहद्यावापृथिव्योश्च तथा स्विष्टकृतेऽन्ततः ॥ 86 ॥ 
एवं सम्यग्धविरहत्वा सर्वदिक्षु प्रदक्षिणम्‌ । 
इन्द्रान्तकाप्पतीन्दुभ्यः सानुगेभ्यो बलिं हरेत्‌ ॥ 87 ॥ 
मरुद्रय इति तु द्वारि क्षिपेदप्स्वद्भय इत्यपि । 
वनस्पतिभ्य इत्येवं मुसलोलूखले हरेत्‌ ॥ 88 ॥ 
उच्छीर्षके श्रियै कुर्याद्भद्रकाल्यै च पादतः । 
ब्रह्मवास्तोष्पतिभ्यां तु वास्तुमध्ये बलिं हरेत्‌ ॥ 89 ॥ 
विश्वेभ्यश्चैव देवेभ्यो बलिमाकाश उत्क्षिपेत्‌ । 
दिवाचरेभ्यो भूतेभ्यो नक्तचारिभ्य एव च ॥ 90 ॥ 
पृष्ठ वास्तुनि कुर्वीत बलिं सर्वात्मभूतये । 

पितृभ्यो बलिशेषं तु सर्वं दक्षिणतो हरेत्‌ ॥ 91 ॥ 
शुनां च पतितानां च श्वपचां पापरोगिणाम्‌ । 
वायसानां कृमीणां च शनकैर्निर्वपेद्भुवि ॥ 92 ॥ 

एवं यः सर्वभूतानि ब्राह्मणो नित्यमर्चति । 

स गच्छति परं स्थानं तेजोमूर्तिं पथर्जुना ॥ 93 ॥ 
कृत्वैतद्रलिकर्मैवमतियि पूर्वमाशयेत्‌ । 

भिक्षां च भिक्षवे ददयाद्विधिवदब्रह्मचारिणे ॥ 94 ॥ 
यत्पुण्यफलमाप्नोति गां दत्वा विधिवद्रुरोः । 
तत्पुण्यफलमाप्नोति भिक्षां दत्त्वा द्विजो गृही ॥ 95 ॥ 
भ्रिक्षामप्युदपात्रं वा सत्कृत्य विधिपूर्वकम्‌ । 
वेदतत्त्वार्थविदुष ब्राह्मणायोपपादयेत्‌ ॥ 96 ॥ 

नश्यन्ति हव्यकव्यानि नराणामविजानताम्‌ । 
भस्मीभूतेषु विप्रेषु मोहादतानि दातृभिः ॥ 97 ॥ 
विद्यातपःसमृष्देषु हृतं विप्रमुखाग्निषु । 

निस्तारयति दुर्गाच्च महतश्चैव किल्बिषात्‌ ॥ 98 ॥ 
(अनर्हते यद्ददाति न ददाति यदर्हते । 
अर्हानर्हापरिज्ञानाध्दनी धर्मान्न हीयते ॥ 3 ॥ 

काले न्यायागतं पात्रे विधिवत्प्रतिपादितम्‌ । 

ददाति परमं सौख्यमिह लोके परत्र च ॥ 4 ॥ 
प्रतिग्रहेण शुध्देन शस्त्रेण क्रयविक्रयात्‌ । 

यथाक्रमं द्विजातीनां धनं न्यायादुपागतम्‌ ॥ 5 ॥) 
संप्राप्ताय त्वतिथये प्रदययादासनोदके । 

अन्नं चैव यथाशक्ति सत्कृत्य विधिपूर्वकम्‌ ॥ 99 ॥ 
शिलानप्युञ्छतो नित्यं पञ्चाग्नीनपि जुहतः । 

सर्वं सुकृतमादत्ते ब्राह्मणोऽनर्चितो वसन्‌ ॥ 100 ॥ 
तृणानि भूमिरुदकं वाक्चतुर्थी च सूनृता । 

एतान्यपि सतां गेहे नोच्छियन्ते कदाचन ॥ 101 ॥ 
एकरात्रं तु निवसन्नतिथिर्ब्रह्मणः स्मृतः । 

अनित्यं हि स्थितो यस्मात्तस्मादतिथिरुच्यते ॥ 102 ॥ 
नैकग्रामीणमतिथिं विप्रं साङ्गतिकं तथा । 

उपस्थितं गृहे वियाद्भार्या यत्राग्नयोऽपि वा ॥ 103 ॥ 
उपासते ये गृहस्थाः परपाकमबुध्दयः । 

तेन ते प्रेत्य पशुतां व्रजन्त्यन्नादिदायिनाम्‌ ॥ 104 ॥ 

(परपाकान्नपुष्टस्य सततं गृहमेधिनः । 

दत्तमिष्टं तपोऽधीतं यस्यान्नं तस्य तद्भवेत्‌ ॥ 6 ॥) 
अप्रणोद्योऽतिथिः सायं सूर्योढो गृहमेधिना । 

काले प्राप्तस्त्वकाले वा नास्यानश्नन्गृहे वसेत्‌ ॥ 105 ॥ 
न वै स्वयं तदश्रीयादतिथिं यन्न भोजयेत्‌ । 

धन्यं यशस्यमायुष्यं स्वर्ग्य वातिथिपूजनम्‌ ॥ 106 ॥ 
आसनावसथौ शय्यामनुव्रज्यामुपासनाम्‌ । 

उत्तमेषूत्तमं कुर्याध्दीने हीनं समे समम्‌ ॥ 107 ॥ 
वैश्वदेवे तु निर्वृते यद्यन्योऽतिथिराव्रजेत्‌ । 

तस्याप्यन्नं यथाशक्ति प्रदद्यान्न बलिं हरेत्‌ ॥ 108 ॥ 
न भोजनार्थं स्वे विप्रः कुलगोत्रे निवेदयेत्‌ । 

भोजनार्थं हि ते शंसन्वान्ताशीत्युच्यते बुधैः ॥ 109 ॥ 
न ब्राह्मणस्य त्वतिथिर्गृहे राजन्य उच्यते | 

वैश्यशूद्रौ सखा चैव ज्ञातयो गुरुरेव च ॥ 110 ॥ 

यदि त्वतिथिधर्मेण क्षत्रियो गृहमाव्रजेत्‌ । 

भुक्तवत्सु च विप्रेषु कामं तमपि भोजयेत्‌ ॥ 111 ॥ 
वैश्यशूद्रावपि प्रासौ कुट्रम्बेऽतियथिधर्मिणौ । 
भोजयेत्सह भृत्यैस्तावानृशंस्यं प्रयोजयन्‌ ॥ 112 ॥ 
इतरानपि सख्यादीन्सप्रीत्या गृहमागतान्‌ । 
प्रकृत्यान्नं यथाशक्ति भोजयेत्सह भार्यया ॥ 113 ॥ 
सुवासिनीः कुमारीश्च रोगिणो गर्भिणीः स्ियः । 
अतिथिभ्योऽग्र एवैतान्भोजयेदविचारयन्‌ ॥ 114 ॥ 

अदत्वा तु य एतेभ्यः पूर्वं भुङ्क्तेऽविचक्षणः । 

स भुञ्जानो न जानाति श्वगृध्रैर्जग्धिमात्मनः ॥ 115 ॥ 
भुक्तवत्स्वथ विप्रेषु स्वेषु भृत्येषु चैव हि । 
भुञ्जीयातां ततः पश्चादवशिष्टं तु दम्पती ॥ 116 ॥ 
देवानृषीन्मनुष्यांश्च पितृन्गृह्याश्च देवताः । 

पूजयित्वा ततः पश्चाद्रृहस्थः शेषभुग्भवेत्‌ ॥ 117 ॥ 
अघं स केवलं भुङ्क्ते यः पचत्यात्मकारणात्‌ । 
यज्शिष्टाशनं ह्येतत्सतामन्नं विधीयते ॥ 118 ॥ 
(यदयदिष्टतमं लोके यच्चास्य दयितं गृहे | 

तत्तद्रुणवते देयं तदेवाक्षयमिच्छता ॥ 7 ॥) 
राजर्त्विक्स्नातकगुरून्प्रियश्चशुरमातुलान्‌ । 
अर्हयेन्मधुपर्केण परिसंवत्सरात्पुनः ॥ 119 ॥ 

राजा च श्रोत्रियश्चैव यज्कर्मण्युपस्थितौ | 

मधुपर्केण संपूज्यौ न त्वयज्ञ इति स्थितिः ॥ 120 ॥ 
सायं त्वन्नस्य सिध्दस्य पल्यमन्त्रं बलिं हरेत्‌ । 
वैश्वदेवं हि नामैतत्सायं प्रातर्विधीयते ॥ 121 ॥ 
पितृयजं तु निर्वर्त्य विप्रशचन्दुक्षयेऽग्निमान्‌ । 
पिण्डान्वाहार्यकं श्राध्दं कुर्यान्मासानुमासिकम्‌ ॥ 122 ॥ 
पितृणां मासिकं श्राध्दमन्वाहार्य विदुर्बुधाः । 
तच्चामिषेण कर्तव्यं प्रशस्तेन प्रयत्रतः ॥ 123 ॥ 

(न निर्वपति यः श्राध्दं प्रमीतपितृको द्विजः । 
इन्दुक्षये मासि मासि प्रायश्चित्ती भवेत्तु सः ॥ 8 ॥) 


</{028९> 


<{0926 प्रा] =50> 


तत्र ये भोजनीयाः स्युर्ये च वर्ज्या द्विजोत्तमाः । 
यावन्तश्चैव यैश्वान्नैस्तान्प्रवक््याम्यशेषतः ॥ 124 ॥ 
द्रौ दैवे पितृकार्ये त्रीनेकैकमुभयत्र वा । 
भोजयेत्सुसमृध्दोऽपि न प्रसज्जेत विस्तरे ॥ 125 ॥ 
सत्क्रियां देशकालौ च शौचं ब्राह्मणसंपदः । 
पञ्चैतान्विस्तरो हन्ति तस्मान्नेहेत विस्तरम्‌ ॥ 126 ॥ 
प्रथिता प्रेतकृत्यैषा पित्र्यं नाम विधुक्षये । 
तस्मिन्युक्तस्यैति नित्यं प्रेतकृत्यैव लौकिकी ॥ 127 ॥ 
श्रोत्रियायैव देयानि हव्यकव्यानि दातृभिः । 

अर्हत्तमाय विप्राय तस्मै दत्तं महाफलम्‌ ॥ 128 ॥ 
एकैकमपि विद्वांसं दैवे पित्र्ये च भोजयेत्‌ । 

पुष्कलं फलमाप्नोति नामन्त्रज्ान्वहूनपि ॥ 129 ॥ 
दूरादेव परीक्षेत ब्राह्मणं वेदपारगम्‌ । 

तीर्थं तध्दव्यकव्यानां प्रदाने सोऽतिथिः स्मृतः ॥ 130 ॥ 
सहस्रं हि सहस्राणामनृचां यत्र भुञ्जते । 
एकस्तान्मन्त्रवित्प्रीतः सर्वानर्हति धर्मतः ॥ 131 ॥ 
ज्ञानोत्कृष्टाय देयानि कव्यानि च हवीषि च | 

न हि हस्तावसृग्दिग्धौ रुधिरेणैव शुध्दयतः ॥ 132 ॥ 
यावतो ग्रसते ग्रासान्हव्यकव्येष्वमन्त्रवित्‌ । 

तावतो ग्रसते प्रेत्य दीसशूलष्टर्ययोगुडान्‌ ॥ 133 ॥ 
ज्ञाननिष्ठा द्विजाः केचित्तपोनिष्ठास्तथापरे । 
तपःस्वाध्यायनिष्ठाश्च कर्मनिष्ठास्तथापरे ॥ 134 ॥ 

ज्ञाननिष्ठेषु कव्यानि प्रतिष्ठाप्यानि यत्रतः । 

हव्यानि तु यथान्यायं सर्वेष्वेव चतुर्ण्पपि ॥ 135 ॥ 

अश्रोत्रियः पिता यस्य पुत्रः स्याद्वेदपारगः । 

अश्रोत्रियो वा पुत्रः स्यात्पिता स्याद्वेदपारगः ॥ 136 ॥ 

ज्यायांसमनयोर्विदयायस्य स्याच्छ्रोत्रियः पिता | 
मन्त्रसंपूजनार्थ तु सत्कारमितरोऽहति ॥ 137 ॥ 

न श्राध्दे भोजयेन्मित्रं धनैः कार्योऽस्य संग्रहः । 

नारिं न मित्रं यं विद्यात्तं श्राध्दे भोजयेदिद्िजम्‌ ॥ 138 ॥ 

यस्य मित्रप्रधानानि श्राध्दानि च हर्वीषि च | 

तस्य प्रेत्य फलं नास्ति श्राध्देषु च हविःषु च ॥ 139 ॥ 

यः संगतानि कुरुते मोहाच्छ्राध्टेन मानवः | 

स स्वर्गाच्च्यवते लोकाच्छ्राध्टमित्रो द्विजाधमः ॥ 140 ॥ 

संभोजनी साऽभिहिता पैशाची दक्षिणा द्विजैः । 

इहैवास्ते तु सा लोके गौरन्धेवैकवेश्मनि ॥ 141 ॥ 

यथेरिणे बीजमुस्वा न वपता लभते फलम्‌ । 

तथाऽनृचे हविर्दत्वा न दाता लभते फलम्‌ ॥ 142 ॥ 

दातन्प्रतिग्रहीवतृश्च कुरुते फलभागिनः । 

विदुषे दक्षिणां दत्त्वा विधिवत्परेत्य चेह च ॥ 143 ॥ 

कामं श्राध्देऽर्चयेन्मित्रं नाभिरूपमपि त्वरिम्‌ । 

द्विषता हि हविर्भुक्तं भवति प्रेत्य निष्फलम्‌ ॥ 144 ॥ 

यत्रेन भोजयेच्छ्राध्दे बहूचं वेदपारगम्‌ । 

शाखान्तगमथाध्वर्युं छन्दोगं तु समातिकम्‌ ॥ 145 ॥ 

एषामन्यतमो यस्य भुञ्जीत श्राध्दमर्चितः । 

पितृणां तस्य तृतिः स्याच्छाश्वती साप्पौरुषी ॥ 146 ॥ 
एष वै प्रथमः कल्पः प्रदाने हव्यकव्ययोः । 
अनुकल्पस्त्वयं जेयः सदा सद्विरनुष्ठितः ॥ 147 ॥ 
मातामह मातुलं च स्वस्रीयं श्वशुर गुरुम्‌ । 

दौत्व्रं विट्पतिं बन्धुमृत्विग्याज्यौ च भोजयेत्‌ ॥ 148 ॥ 
न ब्राह्मणं परीक्षेत दैवे कर्मणि धर्मवित्‌ | 

पित्रये कर्मणि तु प्राते परीक्षेत प्रयत्नतः ॥ 149 ॥ 
(तेषामन्ये पदिक्तदूष्यास्तथाऽन्ये पदिक्तिपावनाः । 
अपाङ्क्तेयान्प्रवक्ष्यामि कव्यानर्हान्द्रिजाधमान्‌ ॥ 9 ॥) 
ये स्तेनपतितक्लीबा ये च नास्तिकवृत्तयः । 
तान्हव्यकव्ययोर्विप्राननर्हान्मनुरब्रवीत्‌ ॥ 150 ॥ 
जटिलं चानधीयानं दुर्बलं कितवं तथा । 

याजयन्ति च ये पूगांस्तांश्च श्राध्दे न भोजयेत्‌ ॥ 151 ॥ 
चिकित्सकान्देवलकान्मांसविक्रयिणस्तथा । 

विपणेन च जीवन्तो वर्ज्याः स्युर्व्यकव्ययोः ॥ 152 ॥ 
प्रेष्यो ग्रामस्य राजश्च कुनखी श्यावदन्तकः । 
प्रतिरोध्दा गुरोश्चैव त्यक्ताग्निर्वार्धुषिस्तथा ॥ 153 ॥ 
यक्ष्मी च पशुपालश्च परिवेत्ता निराकृतिः । 

बरह्मदविट्‌ परिवित्तिश्च गणाभ्यन्तर एव च ॥ 154 ॥ 
कुशीलवोऽवकीर्णी च वृषलीपतिरेव च । 

पौनर्भवश्च काणश्च यस्य चोपपतिर्गृहे ॥ 155 ॥ 

भृतकाध्यापको यश्च भृतकाध्यापितस्तथा । 
शूद्रशिष्यो गुरुश्चैव वाग्दुष्टः कुण्डगोलकौ ॥ 156 ॥ 
अकारणपरित्यक्ता मातापित्रोर्गुरोस्तथा । 
बराह्मैयनिश्च संबन्धैः संयोगं पतितैर्गतः ॥। 157 ॥ 
अगारदाही गरदः कुण्डाशी सोमविक्रयी । 
समुद्रयायी बन्दी च तैलिकः कूटकारकः ॥ 158 ॥ 
पित्रा विवदमानश्च कितवो मद्यपस्तथा । 
पापरोग्यभिशस्तश्च दाम्भिको रसविक्रयी ॥ 159 ॥ 
धनुःशराणां कर्ता च यश्चाग्रेदिधिषूपतिः । 
मित्रधरुग्यूतवृत्तिश्च पुत्राचार्यस्तथैव च ॥ 160 ॥ 
भ्रामरी गण्डमाली च शचित्रयथो पिशुनस्तथा । 
उन्मत्तोऽन्धश्च वर्ज्याः स्युर्वेदनिन्दक एव च ॥ 161 
हस्तिगोऽश्वोष्टटदमको नक्षत्रैर्यश्च जीवति । 

पक्षिणां पोषको यश्च युध्दाचार्यस्तथैव च ॥ 162 ॥ 
सोतसां भेदको यश्च तेषां चावरणे रतः । 
गृहसंवेशको दूतो वृक्षारोपक एव च ॥ 163 ॥ 
श्वक्रीडी श्येनजीवी च कन्यादूषक एव च । 

हिस्र वृषलवृत्तिश्च गणानां चैव याजकः ॥ 164 ॥ 
आचारहीनः क्लीबश्च नित्यं याचनकस्तथा । 
कृषिजीवी न्नीपदी च सद्विर्निन्दित एव च ॥ 165 ॥ 
ओरभ्रिको माहिषिकः परपूर्वापतिस्तथा । 
प्रेतनिर्यातकश्चैव वर्जनीयाः प्रयत्नरतः ॥ 136 ॥ 

एतान्विगर्हिताचारानपाङ्क्तेयान्दिजाधमान्‌ । 
द्विजातिप्रवरो विद्वानुभयत्र विवर्जयेत्‌ ॥ 167 ॥ 
ब्राह्मणस्त्वनधीयानस्तृणाग्निरिव शाम्यति । 

तस्मै हव्यं न दातव्यं न हि भस्मनि हूयते ॥ 168 ॥ 
अपाङ्क्तदाने यो दातुर्भवत्यूर्ध्वं फलोदयः । 

दैवे हविषि पित्र्ये वा तत्प्रवक्ष्याम्यशेषतः ॥ 169 ॥ 
अव्रतैर्यादिद्िजैर्भुक्तं परिवेत्त्रादिभिस्तथा । 
अपाङ्क्तेयैर्यदन्यैश्च तद्वै रक्षांसि भुञ्जते ॥ 170 ॥ 
दाराग्निहोत्रसंयोगं कुरुते योऽग्रजे स्थिते । 

परिवेत्ता स विजेय: परिवित्तिस्तु पूर्वजः ॥ 171 ॥ 
परिवित्तिः परिवेत्ता यया च परिविद्यते । 

सर्वे ते नरकं यान्ति दातृयाजकपञ्चमाः ॥ 172 ॥ 
भ्रातुर्मृतस्य भार्यायां योऽनुरज्येत कामतः । 

धर्मेणापि नियुक्तायां स जेयो दिधिषूपतिः ॥ 173 ॥ 
परदारेषु जायेते द्रौ सुतौ कुण्डगोलकौ । 

पत्यौ जीवति कुण्डः स्यान्मृते भर्तरि गोलकः ॥ 174 ॥ 
(उत्पन्नयोरधर्मेण हव्यकव्ये च नैत्यके । 
यस्तयोरन्नमश्नाति स कुण्डाशी द्विजः स्मृतः ॥ 10 ॥) 
तौ तु जातौ परक्षेत्रे प्राणिनौ प्रेत्य चेह च । 

दत्तानि हव्यकव्यानि नाशयेते प्रदायिनाम्‌ ॥ 175 ॥ 
अपाङ्क्त्यो यावतः पाङ्क्त्यान्भुञ्जानाननुपश्यति । 
तावतां न फलं तत्र दाता प्राप्नोति बालिशः ॥ 176 ॥ 

विक्ष्यान्धो नवतेः काणः षष्टेः शित्री शतस्य तु| 
पापरोगी सहस्रस्य दातुर्नाशयते फलम्‌ ॥ 177 ॥ 
यावतः संस्पृशेदङ्गैर््राह्मणाञ्छ्रद्रयाजकः । 

तावतां न भवेद्दातुः फलं दानस्य पौर्तिकम्‌ ॥ 178 ॥ 
वेदविच्चापि विप्रोऽस्य लोभात्कृत्वा प्रतिग्रहम्‌ । 
विनाशं व्रजति क्षिप्रमामपात्रमिवाम्भसि ॥ 179 ॥ 
सोमविक्रयिणे विष्ठा भिषजे पूयशोणितम्‌ । 

नष्टं देवलके दत्तमप्रतिष्ठं तु वार्धुषौ ॥ 180 ॥ 

यत्तु वाणिजके दत्तं नेह नामुत्र तद्भवेत्‌ । 

भस्मनीव हूतं हव्यं तथा पौनर्भवे द्विजे ॥ 181 ॥ 
इतरेषु त्वपाङ्क्त्येषु यथोदिष्टेष्वसाधुषु । 
मेदोस्‌ांसमज्जास्थि वदन्त्यन्नं मनीषिणः ॥ 182 ॥ 
अपाङ्क्त्योपहता पङ्क्तिः पाव्यते यैर्दिजोत्तमैः । 
तान्निबोधत कार्स्न्येन द्विजाग्ग्रान्पड्क्तिपावनान्‌ ॥ 183 ॥ 
अग्राः सर्वेषु वेदेषु सर्वप्रवचनेषु च । 
श्रोत्रियान्वयजाश्चैव विजेयाः पडिक्तिपावनाः ॥ 184 ॥ 
त्रिणाचिकेतः पञ्चाग्निसखिसुपर्णः षडङ्गवित्‌ । 
ब्रह्मदेयात्मसंतानो ज्येष्ठसामग एव च ॥ 185 ॥ 
वेदार्थवित्प्रवक्ता च ब्रह्मचारी सहस्रदः । 

शतायुश्चैव विज्ञेया ब्राह्मणाः पङ्किपावनाः ॥ 186 ॥ 
पूर्वेयुरपरेयुर्वा श्राध्टकर्मण्युपस्थिते । 

निमन्त्रयेत त्यवरान्सम्यण्विप्रान्यथोदितान्‌ ॥ 187 । 

निमन्त्रितो द्विजः पित्र्ये नियतात्मा भवेत्सदा । 

न च छन्दांस्यधीयीत यस्य श्राध्दटं च तद्भवेत्‌ ॥ 188 ॥ 
निमन्त्रितान्हि पितर उपतिष्ठन्ति तान्द्विजान्‌ । 
वायुवच्चानुगच्छन्ति तथासीनानुपासते ॥ 189 ॥ 
केतितस्तु यथान्यायं हव्यकव्ये द्विजोत्तमः । 
कथंचिदप्यतिक्रामन्पापः सूकरतां व्रजेत्‌ ॥ 190 ॥ 
आमन्त्रितस्तु यः श्राध्दे वृषल्या सह मोदते । 
दातुर्यदुष्कृतं किंचित्तत्सर्वं प्रतिपद्यते ॥ 191 ॥ 
अक्रोधनाः शौचपराः सततं ब्रह्मचारिणः । 

न्यस्तशस्त्रा महाभागाः पितरः पूर्वदेवताः ॥ 192 ॥ 
यस्मादुत्पत्तिरेतेषां सर्वेषामप्यशेषतः । 

ये च यैरुपचर्याः स्युर्नियमैस्तान्निबोधत ॥ 193 ॥ 
मनोर्हैरण्यगर्भस्य ये मरीच्यादयः सुताः । 

तेषामृषीणां सर्वेषां पुत्राः पितृ गणाः स्मृताः ॥ 194 ॥ 
विराट्सुताः सोमसदः साध्यानां पितरः स्मृताः । 
अग्निष्वात्ताश्च देवानां मारीचा लोकविश्रुताः ॥ 195 ॥ 
दैत्यदानवयक्षाणां गन्धर्वोरगरक्षसाम्‌ । 
सुपर्णकिन्नराणां च स्मृता बर्हिषदोऽत्रिजाः ॥ 196 ॥ 
सोमपा नाम विप्राणां क्षत्रियाणां हविर्भुजः । 
वैश्यानामाज्यपा नाम शूद्राणां तु सुकालिनः ॥ 197 ॥ 
सोमपास्तु कवेः पुत्रा हविष्मन्तोऽङ्िगरःसुताः । 
पुलस्त्यस्याज्यपाः पुत्रा वसिष्ठस्य सुकालिनः ॥ 198 ॥ 

अग्निदग्धानग्निदग्धान्काव्यान्वर्हिषदस्तथा । 
अग्निष्वात्ताश्च सौम्याश्च विप्राणामेव निर्दिशेत्‌ ॥ 199 ॥ 
(अग्निष्वात्ता हूतैस्तृपाः सोमपाः स्तुतिभिस्तथा । 
पिण्डैर्बर्हिषदः प्रीताः प्रेतास्तु द्विजभोजने ॥ 11 ॥) 

य एते तु गणा मुख्याः पितृणां परिकीर्तिताः । 
तेषामपीह विज्ञेयं पुत्रपौत्रमनन्तकम्‌ ॥ 200 ॥ 
ऋषिभ्यः पितरो जाताः पितृभ्यो देवमानवाः । 
देवेभ्यस्तु जगत्सर्वं चरं स्थाण्वनुपूर्वशः ॥ 201 ॥ 
राजतैर्भाजनैरेषामथो वा राजतान्वितैः । 

वार्यपि श्रध्दया दत्तमक्षयायोपकल्पते ॥ 202 ॥ 
देवकार्यादिद्िजातीनां पितृकार्यं विशिष्यते । 

दैवं हि पितृकार्यस्य पूर्वमाप्यायनं श्रुतम्‌ ॥ 203 ॥ 
तेषामारक्षभूतं तु पूर्वं दैवं नियोजयेत्‌ । 

रक्षांसि हि विलुम्पन्ति श्राध्दमारक्षवर्जितम्‌ ॥ 204 ॥ 
दैवायन्तं तदीहेत पित्रायन्तं न तद्भवेत्‌ । 

पित्रायन्तं त्वीहमानः क्षिप्रं नश्यति सान्वयः ॥ 205 ॥ 
शुचिं देशं विविक्तं च गोमयेनोपलेपयेत्‌ । 
दक्षिणाप्रवणं चैव प्रयत्रेनोपपादयेत्‌ ॥ 206 ॥ 
अवकाशेषु चोक्षेषु नदीतीरेषु चैव हि । 

विविक्तेषु च तुष्यन्ति दत्तेन पितरः सदा ॥ 207 ॥ 
आसनेषूपक्लृपेषु बर्हिष्मत्सु पृथक्पृथक्‌ । 
उपस्पृष्टोदकान्सम्यग्विप्रास्तानुपवेशयेत्‌ ॥ 208 ॥ 

उपवेश्य तु तान्विप्रानासनेष्वजुगुप्सितान्‌ । 
गन्धमाल्यैः सुरभिभिरर्चयेद्धवपूर्वकम्‌ ॥ 209 ॥ 
तेषामुदकमानीय सपवित्रास्तिलानपि । 

अग्नौ कुर्यादनुज्ञातो ब्राह्मणो ब्राह्मणैः सह ॥ 210 ॥ 
अग्नेः सोमयमाभ्यां च कृत्वाप्यायनमादितः । 
हविर्दानेन विधिवत्पश्चात्संतर्पयेत्पितृन्‌ ॥ 211 ॥ 
अग्न्यभावे तु विप्रस्य पाणावेवोपपादयेत्‌ । 

यो ह्यग्निः स द्विजो वि्रर्मन्त्रदर्शिभनिरुच्यते ॥ 212 ॥ 
अक्रोधनान्सुप्रसादान्वदन्त्येतान्पुरातनान्‌ । 
लोकस्याप्यायने युक्ताञ्छ्राध्ददेवान्द्रिजोत्तमान्‌ ॥ 213 ॥ 
अपसव्यमग्नौ कृत्वा सर्वमावृत्य विक्रमम्‌ । 
अपसव्येन हस्तेन निर्वपेदुदकं भुवि ॥ 214 ॥ 

त्रीस्तु तस्माध्दविःशेषात्पिण्डान्कृत्वा समाहितः । 
ओदकेनैव विधिना निर्वपेदक्षिणामुखः ॥ 215 ॥ 
न्युप्य पिण्डास्ततस्तास्तु प्रयतो विधिपूर्वकम्‌ । 

तेषु दर्भेषु तं हस्तं निम्‌ ज्याल्लेपभागिनाम्‌ ॥ 216 ॥ 
आचम्योदक्परावृत्य त्रिरायम्य शनैरसू्‌ । 

षड्‌ ऋतृश्च नमस्कुर्यात्पित्‌ृनेव च मन्त्रवित्‌ ॥ 217 ॥ 
उटकं निनयेच्छेषं शनैः पिण्डान्तिके पुनः । 
अवजिघ्रेच्च तान्पिण्डान्यथान्युप्तान्समाहितः ॥ 218 ॥ 
पिण्डेभ्यस्त्वल्पिकां मात्रां समादायानुपूर्वशः । 

तेनैव पिप्रानासीनान्विधिवत्पूर्वमाशयेत्‌ ॥ 219 ॥ 

ग्रियमाणे तु पितरि पूर्वेषामेव निर्वपेत्‌ । 

विप्रवद्राऽपि तं श्राध्दे स्वकं पितरमाशयेत्‌ ॥ 220 ॥ 
पिता यस्य निवृत्तः स्याज्जीवेच्चापि पितामहः । 
पितुः स नाम संकीर्त्य कीर्तयेत्प्रपितामहम्‌ ॥ 221 ॥ 
पितामहो वा तच्छराध्दं भुञ्जीतेत्यत्रवीन्मनुः । 

कामं वा समनुज्ञातः स्वयमेव समाचरेत्‌ ॥ 222 ॥ 
तेषां दत्वा तु हस्तेषु सपवित्रं तिलोदकम्‌ । 
तत्पिण्डाग्रं प्रयच्छेत स्वधैषामस्त्विति ब्रुवन्‌ ॥ 223 ॥ 
पाणिभ्यां तूपसंगृह्य स्वयमन्नस्य वर्धितम्‌ । 
विप्रान्तिके पितृन्ध्यायञ्शनकैरुपनिक्षिपेत्‌ ॥ 224 ॥ 
उभयो्हस्तयोर्मुक्तं यदन्नमुपनीयते । 
तद्िप्रलुम्पन्त्यसुराः सहसरा दुष्टचेतसः ॥ 225 ॥ 
गुणांश्च सूपशाकाद्यान्पयो दि घृतं मधु | 
विन्यसेत्प्रयतः पूर्वं भूमावेव समाहितः ॥ 226 ॥ 
भक्ष्यं भोज्यं च विविधं मूलानि च फलानि च । 
हृद्यानि चैव मांसानि पानानि सुरभीणि च ॥ 227 ॥ 
उपनीय तु तत्सर्वं शनकैः सुसमाहितः । 

परिवेषयेत प्रयतो गुणान्सर्वान्प्रचोदयन्‌ ॥ 228 ॥ 
नास्रमापातयेज्जातु न कुप्येन्नानृतं वदेत्‌ । 

न पादेन स्पृशेदन्नं न चैतदवधूनयेत्‌ ॥ 229 ॥ 
अस्रं गमयति प्रेतान्कोपोऽरीननृतं शुनः । 
पादस्पर्शस्तु रक्षांसि दुष्कृतीनवधूननम्‌ ॥ 230 ॥ 

यदद्रोचेत विप्रेभ्यस्तत्तद्यद्यादमत्सरः । 

ब्रह्मोद्याश्च कथाः कुर्यात्पितृणामेतदीप्सितम्‌ ॥ 231 ॥ 
स्वाध्यायं श्रावयेत्पिव्ये धर्मशास्त्राणि चैव हि । 
आख्यानानीतिहासांश्च पुराणानि खिलानि च ॥ 232 ॥ 
हर्षयेद्राह्मणांस्तुष्टो भोजयेच्च शनैः शनैः । 
अन्नाद्यनासकृच्चैतान्गुणैश्च परिचोदयेत्‌ ॥ 233 ॥ 
व्रतस्थमपि दौहित्रं श्राध्दे यत्रेन भोजयेत्‌ । 

कुतपं चासने दयात्तिैश्च विकिरेन्महीम्‌ ॥ 234 ॥ 
त्रीणि श्राध्दे पवित्राणि दौहित्रः कुतपस्तिलाः । 

त्रीणि चात्र प्रशंसन्ति शौचमक्रोधमत्वराम्‌ ॥ 235 ॥ 
अत्युष्णं सर्वमन्नं स्याद्भुञ्जीरंस्ते च वाग्यताः । 

न च द्विजातयो ब्रूयुर्दात्रा पृष्टा हविर्गुणान्‌ ॥ 236 ॥ 
यावदुष्णं भवत्यन्नं यावदश्नन्ति वाग्यताः । 
पितरस्तावदश्नन्ति यावन्नोक्ता हविर्गुणाः ॥ 237 ॥ 
यद्वेष्टितशिरा भुङ्क्ते यद्भुङ्क्ते दक्षिणामुखः । 
सोपानत्कश्च यद्भुङ्क्ते तद्वै रक्षांसि भुञ्जते ॥ 238 ॥ 
चाण्डालश्च वराहश्च कुक्कुटः श्वा तथैव च । 
रजस्वला च षण्ठश्च नेक्षेरन्नश्नतो द्विजान्‌ ॥ 239 ॥ 
होमे प्रदाने भोज्ये च यदेभिरभिवीक्ष्यते । 


दैवे कर्मणि पित्रये वा तद्रच्छत्ययथातथम्‌ ॥ 240 ॥ 

घ्राणेन सूकरो हन्ति पक्षवातेन कुक्कुटः । 

श्चा तु दृष्टिनिपातेन स्पर्शनावरवर्णजः ॥ 241 ॥ 
खज्जो वा यदि वा काणो दातुः प्रेष्योऽपि वा भवेत्‌ । 
हीनातिरिक्तगात्रो वा तमप्यपनयेत्पुनः ॥ 242 ॥ 
ब्राह्मणं भ्रिक्षुकं वाऽपि भोजनार्थमुपस्थितम्‌ । 
ब्रह्मणैरभ्यनुज्ातः शक्तितः प्रतिपूजयेत्‌ ॥ 243 ॥ 
सार्ववर्णिकमन्नायं सन्नीयाप्लाव्य वारिणा । 
समुत्स्‌जद्भुक्तवतामग्रतो विकिरन्भुवि ॥ 244 ॥ 
असंस्कृतप्रमीतानां त्यागिनां कुलयोषिताम्‌ । 
उच्छिष्टं भागधेयं स्यादर्भषु विकिरश्च यः ॥ 245 ॥ 
उच्छेषणं भूमिगतमजिह्यस्याशठस्य च । 
दासवर्गस्य तत्पित्रे भागधेयं प्रचक्षते ॥ 146 ॥ 
आसपिण्डक्रियाकर्म द्विजातेः संस्थितस्य तु । 

अदैवं भोजयेच्छराध्दं पिण्डमेकं तु निर्वपेत्‌ ॥ 147 ॥ 
सहपिण्डक्रियायां तु कृतायामस्य धर्मतः । 
अनयैवावृता कार्यं पिण्डनिर्वपणं सुतैः ॥ 248 ॥ 
श्राध्दं भुक्त्वा य उच्छिष्टं वृषलाय प्रयच्छति । 

स मूढो नरकं याति कालसूत्रमवाकिशिराः ॥ 249 ॥ 
श्राध्टभुग्वृषलीतल्पं तदहर्योऽधिगच्छति । 

तस्याः पुरीषे तन्मासं पितरस्तस्य शेरते ॥ 250 ॥ 
पृष्ट्वा स्वदितमित्येवं तृसानाचामयेत्ततः । 
आचान्ताश्चानुजानीयादभ्नि भो रम्यतामिति ॥ 251 ॥ 

स्वधास्त्वित्येव तं ब्रूयरब्रह्मणास्तदनन्तरम्‌ । 
स्वधाकारः परा ह्याशीः सर्वेषु पितृकर्मसु ॥ 252 ॥ 
ततो भुक्तवतां तेषामन्नशेषं निवेदयेत्‌ । 

यथा ब्रूयुस्तथा कुर्यादनुज्ञातस्ततो द्विजैः ॥ 253 ॥ 
पित्रये स्वदितमित्येवं वाच्यं गोष्ठे तु सुश्रुतम्‌ । 
संपन्नमित्यक्युदये दैवे रुचितमित्यपि ॥ 254 ॥ 
अपराहस्तथा दर्भा वास्तुसंपादनं तिलाः । 
सृष्टिर्मृष्टिर्दिजाश्चाग्ग्राः श्राध्टकर्मसु संपदः ॥ 255 ॥ 
दर्भाः पवित्रं पूर्वाह्ो हविष्याणि च सर्वशः । 

पवित्रं यच्च पूर्वोक्तं विज्ेया हव्यसंपदः ॥ 256 ॥ 
मुन्यन्नानि पयः सोमो मांसं यच्चानुपस्कृतम्‌ । 
अक्षारलवणं चैव प्रकृत्या हविरुच्यते ॥ 257 ॥ 
विसृज्य ब्राह्मणास्तांस्तु नियतो वाग्यतः शुचिः । 
दक्षिणां दिशमाकाङ्क्षन्याचेतेमान्वरान्पितृन्‌ ॥ 258 ॥ 
दातारो नोऽभिवर्धन्तां वेदाः संततिरेव च । 

श्रध्दा च नो माव्यगमद्रहूदेयं च नोऽस्त्विति ॥ 259 ॥ 
(अन्नं च नौ बहुभवेदतिर्थीश्च लभेमहि । 

याचितारश्च नः सन्तु मा च याचिष्म कञ्चन ॥ 12 ॥ 
श्राध्टभुक्‌ पुनरश्राति तदहर्यो द्विजाधमः । 

प्रयाति शूकरी योनिं कृमिर्वा नात्र संशयः ॥ 13 ॥) 
एवं निर्वपणं कृत्वा पिण्डास्तांस्तदनन्तरम्‌ । 

गां विप्रमजमग्निं वा प्राशयेदप्सु वा क्षिपेत्‌ ॥ 260 ॥ 

पिण्डनिर्वपणं केचित्पुरस्तादेव कुर्वते । 

वयोभिः खादयन्त्यन्ये प्रक्षिपन्त्यनलेऽप्सु वा ॥ 261 ॥ 
पतिव्रता धर्मपत्नी पितृपूजनतत्परा । 

मध्यमं तु ततः पिण्डमद्यात्सम्यक्सुतार्थिनी ॥ 262 ॥ 
आयुष्मन्तं सुतं सूते यशोमेधासमन्वितम्‌ । 

धनवन्तं प्रजावन्तं सात्विकं धार्मिकं तथा ॥ 263 ॥ 
प्रक्षाल्य हस्तावाचम्य ज्ञातिप्रायं प्रकल्पयेत्‌ । 
ज्ञातिभ्यः सत्कृतं दत्वा बान्धवानपि भोजयेत्‌ ॥ 264 ॥ 
उच्छेषणं तु यतिष्ठे्यावद्िप्रा विसर्जिताः । 

ततो गृहबलिं कुर्यादिति धर्मौ व्यवस्थितः ॥ 265 ॥ 
हविर्यच्चिररात्राय यच्चानन्त्याय कल्प्यते । 

पितृभ्यो विधिवदत्तं तत्प्रवक्ष्याम्यशेषतः ॥ 266 ॥ 
तितैर््रीहियवैर्मषिरद्विर्मूलफलेन वा । 

दत्तेन मासं तृप्यन्ति विधिवत्पितरो नृणाम्‌ ॥ 267 ॥ 
द्रौ मासौ मत्स्यमांसेन ब्रीन्मासान्हारिणेन तु । 
ओरभ्रेणाथ चतुरः शाकुनेनाथ पञ्च वै ॥ 268 ॥ 
षण्मासांश्छागमांसेन पार्षतेन च सप्त वै | 

अष्टवेणस्य मांसेन रौरवेण नवैव तु ॥ 269 ॥ 
(अष्टावैणेयमांसेन पार्षतेनाथ सपन वै । 
अष्टवेणेयमांसेन रौरवण नवैव तु ॥ 14 ॥) 
दशमासांस्तु तृप्यन्ति वराहमहिषामिषैः । 
शशकूर्मयोस्तु मांसेन मासानेकादशैव तु ॥ 270 ॥ 

संवत्सर तु गव्येन पयसा पायसेन च । 

वार्ध्रीणसस्य मांसेन तृचिद्रूवादशवार्षिकी ॥ 271 ॥ 
(त्रिपिबं त्विन्द्रियक्षीणमजापूर्वानुगामिनम्‌ । 

तं वै वार्ध्रणसं विदत्‌ वृध्दं शुक्लमजापतिम्‌ ॥ 15 ॥) 
कालशाकं महाशल्काः खङ्गलोहामिषं मधु । 
आनन्त्यायैव कल्प्यन्ते मुन्यन्नानि च सर्वशः ॥ 272 ॥ 
यत्किचिन्मधुना मिश्रं प्रदद्यात्तु त्रयोदशीम्‌ । 
तदप्यक्षयमेव स्याद्र्षासु च मघासु च ॥ 273 ॥ 

अपि नः स कुले जायाद्यो नो दयात्त्रयोदशीम्‌ । 

पायसं मधुसर्पिभ्यां प्राक्छाये कुञ्जरस्य च ॥ 274 ॥ 
यद्यद्टदाति विधिवत्सम्यक्‌ श्रध्दासमन्ितः । 
तत्तत्पितृणां भवति परव्रानन्तमक्षयम्‌ ॥ 275 ॥ 
कृष्णपक्षे दशम्यादौ वर्जयित्वा चतुर्दशीम्‌ । 

श्राध्दे प्रशस्तास्तिथयो यथैता न तथेतराः ॥ 276 ॥ 
युक्षु कुर्वन्दिनरक्षषु सर्वान्कामान्समश्रुते । 

अयुक्षु तु पितृन्सर्वान्प्रजां प्राप्नोति पुष्कलाम्‌ ॥ 277 ॥ 
यथा चैवापरः पक्षः पूर्वपक्षाद्विशिष्यते । 

तथा श्राध्टस्य पूर्वाह्ादपराह्लो विशिष्यते ॥ 278 ॥ 
प्राचीनावीतिना सम्यगपसव्यमतन्द्रिणा । 
पित्र्यमानिधनात्कार्यं विधिवदर्भपाणिना ॥ 279 ॥ 
रात्रौ श्राध्दं न कुर्वीति राक्षसी कीर्तिता हि सा। 
संध्ययोरुभयोश्चैव सूर्ये चैवाचिरोदिते ॥ 280 ॥ 

(कुर्वन्प्रातिपादि श्राध्दं स्वरूपां लभते प्रजाम्‌ । 
कन्यकाश्च द्वितीयायां तृतीयायां तु वाजिनः ॥ 16 ॥ 
पशून्‌ क्षद्राश्चतुर्थ्या तु पञ्चम्यां शोभनान्सुतान्‌ । 
षष्ठयां दूतमवाप्नोति सप्तम्यां लभते कृषिम्‌ ॥ 17 ॥ 
अष्टम्यामपि वाणिज्यं लभते श्राध्ददो नरः । 
नवम्यां वै चैकशफान्‌ दशम्यां द्विखुरान्बहून्‌ ॥ 18 ॥ 
एकादश्यां तथा रौप्यं ब्रह्मवर्चस्विनः सुतान्‌ । 
द्रादश्यां जातरूपं च रजतं कुप्यमेव च ॥ 19 ॥ 
ज्ञातित्रैष्ठयं त्रयोदश्यां चतुर्दश्यां तु कुप्रजाः । 

प्रीयन्ते पितरश्चास्य ये च शस्रहता रणे ॥ 20 ॥ 
पक्षादयादिषु निर्दिष्टान्‌ विपुलान्‌ मनसः प्रियान्‌ । 
श्राध्ददः पञ्चदश्यां च सर्वान्कामान्समश्रुते ॥ 21 ॥ 
अनेन विधिना श्राध्टं त्रिरब्दस्येह निर्वपेत्‌ । 
हेमन्तग्रीष्मवर्षासु पाञ्चयजिकमन्वहम्‌ ॥ 281 ॥ 
न पैतृयजियो होमो लौकिकेऽग्नौ विधीयते । 

न दर्शन विना श्राध्दमाहिताग्नेर्दिजन्मनः ॥ 282 ॥ 
यदेव तर्पयत्यद्भिः पितृन्स्नात्वा द्विजोत्तमः | 

तेनैव कृत्स्नामाप्नोति पितृयजक्रियाफलम्‌ ॥ 283 ॥ 
वसूल्वदन्ति तु पितृबुद्राश्चैव पितामहान्‌ । 
प्रपितामहास्तथादित्याञ््ूतिरेषा सनातनी ॥ 284 ॥ 
विघसाशी भवेन्नित्यं नित्यं वामृतभोजनः । 

विघसो भुक्तशेषं तु यज्ञशेषं तथामृतम्‌ ॥ 285 ॥ 

एतद्वोऽभिहितं सर्वं विधानं पाञ्चयजिकम्‌ । 
द्विजातिमुख्यवृत्तीनां विधानं श्रूयतामिति ॥ 286 ॥ 


॥ इति मानवे धर्मशास्त्रे भृ गुप्रोक्तायां संहितायां तृतीयोऽध्यायः ॥ 3 ॥< /7][व> 

चतुर्थोऽध्यायः 


< "719 चतुर्थमायुषो भागमुषित्वाऽऽदयं गुरौ द्विजः । 


द्वितीयमायुषो भागं कृतदारो गृहे वसेत्‌ ॥ 1 ॥ 
अद्रोहेणैव भूतानामल्पद्रोहेण वा पुनः । 

या वृतिस्तां समास्थाय विप्रो जीवेदनापदि ॥ 2 ॥ 
यात्रामात्रप्रसिध्दयर्थं स्वैः कर्मभिरगर्हितैः। 
अक्लेशेन शरीरस्य कुर्वीत धनसंचयम्‌ ॥ 3 ॥ 
ऋतामृताभ्यां जीवेत्तु मृतेन प्रमृतेन वा । 
सत्यानृताभ्यामपि वा न शवृत्या कदाचन ॥ 4 ॥ 
ऋतमुञ्छशिलं जेयममृतं स्यादयाचितम्‌ । 

मृतं तु याचितं भक्षं प्रमृतं कर्षणं स्मृतम॒ ॥ 5 ॥ 
सत्यानृतं तु वाणिज्यं तेन चैवापि जीव्यते । 
सेवा शवृत्तिराख्याता तस्मात्तां परिवर्जयेत्‌ ॥ 6 ॥ 
कुसूलधान्यको वा स्यात्कुम्भीधान्यक एव वा । 
त्यहैहिको वापि भवेदश्वस्तनिक एव वा ॥ 7 ॥ 
(सयः प्रक्षालिको वा स्यान्माससंचायिकोऽपि वा । 
षण्मासनिचयो वापि समानिचय एव वा ॥ 1 ॥) 
चतुर्णामपि चैतेषां द्विजानां गृहमेधिनाम्‌ । 
ज्यायान्परः परो जेयो धर्मतो लोकजित्तमः ॥ 8 ॥ 
षट्कर्मैको भवत्येषां त्रिभिरन्यः प्रवर्तते । 


दराभ्यामेकश्चतुर्थस्तु ब्रह्मसत्रेण जीवति ॥ 9 ॥ 

वर्तय॑श्च शिलोजञ्छाभ्यामग्निहोत्रपरायणः । 

इष्टीः पार्वायनान्तीयाः केवला निर्वपेत्सदा ॥ 10 ॥ 
न लोकवृत्तं वर्तेत वृत्तिहेतोः कथंचन | 

अजिदह्यामशवां शुध्दां जीवेद्‌ ब्राह्मणजीविकाम्‌ ॥ 11 ॥ 
संतोषं परमास्थाय सुखार्थी संयतो भवेत्‌ । 
संतोषमूलं हि सुखं दुःखमूलं विपर्ययः ॥ 12 ॥ 
अतोऽन्यतमया वृत्या जीवंस्तु स्नातको द्विजः । 
स्वर्गायुष्ययशस्यानि व्रतानीमानि धारयेत्‌ ॥ 13 ॥ 
वेदोदितं स्वकं कर्म नित्यं कुर्यादतन्द्रितः । 

तघ्दि कुर्वन्यथाशक्ति प्राप्नोति परमां गतिम्‌ ॥ 14 ॥ 
नेहेतार्थान्प्रसङ्गेन न विरुध्टेन कर्मणा । 

न विद्यमानेष्वर्थेषु नार्त्यामपि यतस्ततः ॥ 15 ॥ 
इन्द्रियार्थेषु सर्वेषु न प्रसज्येत कामतः । 
अतिप्रसक्ते चैतेषां मनसा संनिवर्तयेत्‌ ॥ 16 ॥ 
सर्वान्परित्यजेदर्थान्स्वाथ्यायस्य विरोधिनः । 
यथातथाध्यापयंस्तु सा ह्यस्य कृतकृत्यता ॥ 17? ॥ 
वयसः कर्मणोऽर्थस्य श्रुतस्याभिजनस्य च | 
वेषवाग्बुष्टदिसारूप्यमाचरन्विचरेदिह ॥ 18 ॥ 
बुच्दिवृष्दिकराण्याशु धन्यानि च हितानि च । 
नित्यं शास्त्राण्यवेक्षेत निगमांश्चैव वैदिकान्‌ ॥ 19 ॥ 
यथा यथा हि पुरुषः शाखं समधिगच्छति । 

तथा तथा विजानाति विज्ञानं चास्य रोचते ॥ 20 ॥ 

(शास्रस्य पारं गत्वां तु भूयो भृयस्तदभ्यसेत्‌ । 
तच्छाखरं शबलं कुर्यान्न चाधीत्य त्यजेत्पुनः ॥ 2 ॥) 
ऋषियज्ञं देवयज्ञं भूतयज्ञं च सर्वदा । 

नृयजं पितृयज्ञं च यथाशक्ति न हापयेत्‌ ॥ 21 ॥ 
एतानेके महायज्ञान्यज्शास्रविदो जनाः । 
अनीहमानाः सततमिन्द्रियेष्वेव जुति ॥ 22 ॥ 
वाच्येके जुहति प्राणं प्राणे वाचं च सर्वदा । 

वाचि प्राणे च पश्यन्तो यज्निर्वृत्तिमक्षयाम्‌ ॥ 23 ॥ 
ज्ञानेनैवापरे विप्रा यजन्त्येतैर्मखैः सदा । 

ज्ञानमूलां क्रियामेषां पश्यन्तो ज्ञानचक्षुषा ॥ 24 ॥ 
अग्निहोत्रं च जुहुयादायन्ते युनिशोः सदा । 

दर्शन चार्धमासान्ते पौर्णमासेन चैव हि ॥ 25 ॥ 
सस्यान्ते नवसस्येष्टया तथर्त्वन्ते द्विजोऽध्वरैः । 
पशुना त्वयनस्यादौ समान्ते सौमिकैर्मखैः ॥ 26 ॥ 
नानिष्ट्वा नवसस्येष्टया पशुना चाग्निमान्द्रिजः । 
नवान्नमयान्मांसं वा दीर्घमायुर्जिजीविषुः ॥ 27 ॥ 
नवेनानर्चिता ह्यस्य पशुहव्येन चाग्नयः । 
प्राणानेवात्तुमिच्छन्ति नवान्नामिषगर्धिनः ॥ 28 ॥ 
आसनाशनशय्याभ्निरद्रिर्मूलफलेन वा । 

नास्य कश्चिद्रसेद्‌ गेहे शक्तितोऽनर्चितोऽतिथिः ॥ 29 ॥ 
पाषण्डिनो विकर्मस्थान्यैडालवतिकाञ्छटान्‌ । 
हैतुकान्बकवृर्तीश्च वाञ्ञात्रेणापि नार्चयेत्‌ ॥ 30 ॥ 

वेदवियाव्रतस्नाताञ्श्रोत्रियान्गृहमेधिनः । 
पूजेयेध्दव्यकव्येन विपरीतांश्च वर्जयेत्‌ ॥ 31 ॥ 
शक्तितोऽपचमानेभ्यो दातव्यं गृहमेधिना । 
संविभागश्च भूतेभ्यः कर्तव्योऽनुपरोधतः ॥ 32 ॥ 
राजतो धनमन्विच्छेत्संसीदन्स्नातकः क्षुधा । 
याज्यान्तेवासिनोर्वाऽपि न त्वन्यत इति स्थितिः ॥ 33 ॥ 
न सीदेत्स्नातको विप्रः क्षुधा शक्तः कर्थचन । 

न जीर्णमलवद्वासा भवेच्च विभवे सति ॥ 34 ॥ 
क्लृप्केशनखश्मश्रर्दान्तः शुक्लाम्बरः शुचिः । 
स्वाध्याये चैव युक्तः स्यान्नित्यमात्महितेषु च ॥ 35 ॥ 
वैणवीं धारयेदयष्टिं सोदकं च कमण्डलुम्‌ । 

यजलोपवीतं वेदं च शुभे रौक्मे च कुण्डले ॥ 36 ॥ 
नेक्षेतोयन्तमादित्यं नास्तं यन्तं कदाचन । 

नोपसृष्टं न वारिस्थं न मध्यं नभसो गतम्‌ ॥ 37 ॥ 
न लङ्घयेद्रत्सतरन्त्री न प्रधावेच्च वर्षति । 

न चोदके निरीक्षेत स्वं रुपमिति धारणा ॥ 38 ॥ 
मृदं गां दैवतं विप्रं घृतं मधु चतुष्पथम्‌ । 
प्रदक्षिणानि कुर्वीत प्रज्ञातांश्च वनस्पतीन्‌ ॥ 39 ॥ 
नोपगच्छेत्प्रमत्तोऽपि स्रियमार्तवदर्शने । 

समानशयने चैव न शयीत तया सह ॥ 40 ॥ 
रजसाभिप्लुतां नारी नरस्य ह्युपगच्छतः । 

प्रज्ञा तेजो बलं चक्षुरायुश्चैव प्रहीयते ॥ 41 ॥ 

तां विवर्जयतस्तस्य रजसा समभ्निप्तरुताम्‌ । 

प्रज्ञा तेजो बलं चक्षुरायुश्चैव प्रवर्धते ॥ 42 ॥ 
नाश्रीयाद्भार्यया सार्धं नैनामीक्षेत चाश्नतीम्‌ । 

क्षुवतीं जृम्भमाणां वा न चासीनां यथासुखम्‌ ॥ 43 ॥ 
नाञ्जयन्ती स्वके नेत्रे न चाभ्यक्तामनावृताम्‌ । 

न पश्येत्प्रसवन्तीं च तेजस्कामो द्विजोत्तमः ॥ 44 ॥ 
(उपेत्य स्नातको विद्रान्नेक्षेन्नग्नां परस्रियम्‌ । 
सरहस्यं च संवादं परस्त्रीषु विवर्जयेत्‌ ॥ 3 ॥) 
नान्नमद्यादेकवासा न नग्नः स्नानमाचरेत्‌ । 

न मूत्रं पथि कुर्वति न भस्मनि न गोव्रजे ॥ 45 ॥ 
न फालकृष्टे न जले न चित्यां न च पर्वते | 

न जीर्णदेवायतने न वल्मीके कदाचन ॥ 46 ॥ 

न ससत्वेषु गर्तेषु न गच्छन्नापि च स्थितः । 

न नदीतीरमासाद्य न च पर्वतमस्तके ॥ 47 ॥ 
वाय्वग्निविप्रमादित्यमपः पश्यस्तथैव गाः । 

न कदाचन कुर्वीत विण्मूत्रस्य विसर्जनम्‌ ॥ 48 ॥ 
तिरस्कृत्योच्चरेत्काष्ठलोष्ठपत्रतृणादिना । 

नियम्य प्रयतो वाचं संवीताङ्गोऽवगुण्ठितः ॥ 49 ॥ 
मूत्रोच्चारसमुत्सर्गं दिवा कुर्यादुदइ्ुखः । 
दक्षिणाभिमुखो रात्रौ संध्ययोश्च तथा दिवा ॥ 50 ॥ 
छायायामन्ध्कारे वा रात्रावहनि वा द्विजः । 
यथासुखमुखः कुर्यात्प्राणबाधाभयेषु च ॥ 51 ॥ 

प्रत्यग्निं प्रतिसूर्यं च प्रतिसोमोदकद्विजान्‌ । 

प्रतिगां प्रतिवातं च प्रजा नश्यति मेहतः ॥ 52 ॥ 
नाग्निं मुखेनोपधमेन्नग्नां नेक्षेत च सियम्‌ । 
नामेध्यं प्रक्षिपेदग्नौ न च पादौ प्रतापयेत्‌ ॥ 53 ॥ 
अधस्तान्नोपदध्याच्च न चैनमभिलङ्घयेत्‌ । 

न चैनं पादतः कुर्यान्न प्राणाबाधमाचरेत्‌ ॥ 54 ॥ 
नाश्रीयात्संधिवेलायां न गच्छेन्नापि संविशेत्‌ । 

न चैव प्रलिखेद्धूमिं नात्मनोपहरेत्स्रजम्‌ ॥ 55 ॥ 
नाप्सु मूत्रं पुरीषं वा ष्ीवनं वा समुत्सृजेत्‌ । 
अमेध्यतिसमन्यद्रा लोहितं वा विषाणि वा ॥ 56 ॥ 
नैकः सुप्याच्छ्रन्यगेहे श्रेयांसं न प्रबोधयेत्‌ । 
नोदक्ययाऽभिभाषेत यज्ञं गच्छेन्न चावृतः ॥ 57 ॥ 
(एकः स्वादु न भुञ्जीत स्वार्थमेको न चिन्तयेत्‌ । 
एको न गच्छेदध्वानं नैकः सुमेषु जागृयात्‌ ॥ 4 ॥) 
अग्न्यगारे गवां गोष्ठ ब्राह्मणानां च सन्निधौ । 
स्वाध्याये भोजने चैव दक्षिणं पाणिमुध्दरेत्‌ ॥ 58 ॥ 
न वारयेद्रां धयन्ती न चाचक्षीत कस्यचित्‌ । 

न दिवीन्द्रायुधं दष्ट्वा कस्यचिदर्शयेद्रुधः ॥ 59 ॥ 
नाधार्मिके वसेद्ग्रामे न व्याधिबहूत्े भृशम्‌ । 

नैकः प्रपद्येताध्वानं न चिरं पर्वते वसेत्‌ ॥ 60 ॥ 
न शूद्रराज्ये निवसेन्नाधार्मिकजनावृते । 

न पाषण्डिगणाक्रान्ते नोपसृष्टेऽन्त्यजैर्नृ्िः ॥ 61 ॥ 

न भरुञ्जीतोध्टतस्नेह नातिसौहित्यमाचरेत्‌ । 

नातिप्रगे नाति सायं न सायं प्रातराशितः ॥ 62 ॥ 

न कुर्वीत वृथाचेष्टां न वार्यञ्जलिना पिबेत्‌ । 
नोत्सङ्गे भक्षयेद्धक्ष्यान्न जातु स्यात्कुतूहली ॥ 63 ॥ 
न नृत्येदथवा गायेन्न वादित्राणि वादयेत्‌ । 
नास्फोटयेन्न च क्ष्वेडेन्न च रक्तो विरावयेत्‌ ॥ 64 ॥ 
न पादौ धावयेत्कांस्ये कदाचिदपि भाजने | 

न भिन्नभाण्डे भुञ्जीत न भावप्रतिदूषिते ॥ 65 ॥ 
उपानहौ च वासश्च धृतमन्यैर्म धारयेत्‌ । 
उपवीतमलंकारं खजं करकमेव च ॥ 66 ॥ 
नाविनीतेर््रजेध्दरयर्न चं क्षुद्रयाधिपीडितैः । 

न भिन्नश्र ्गाक्षिखुरैर्म वालधिविरूपितैः ॥ 67 ॥ 
विनीतैस्तु व्रजेन्नित्यमाशुगैर्लक्षणान्ितैः । 
वर्णरुपोपसंपन्नैः प्रतोदेनातुदन्भृशम्‌ ॥ 68 ॥ 
बालातपः प्रेतधूमो वर्ज्यं भिन्नं तथाऽऽसनम्‌ । 

न च्छिन्द्यान्नखलोमानि दन्त्ैर्नोत्पाटयेन्नखान्‌ ॥ 69 ॥ 
(श्रीकामो वर्जयेन्नित्यं मृण्मये चैव भोजनम्‌ ॥) 

न मृल्लोष्ठं च मू द्रीयान्न च्छिन्दात्करजैस्तृणम्‌ । 

न कर्म निष्फलं कुर्यान्नायत्यामसुखोदयम्‌ ॥ 70 ॥ 
लोष्ठमर्दी तृणच्छेदी नखखादी च यो नरः । 


स विनाशं व्रजत्याशु सूचकोऽशुचिरेव च ॥ 71 ॥ 

न विग्य कथां कुर्याद्रहिर्माल्यं न धारयेत्‌ । 

गवां च यानं पृष्ठेन सर्वथैव विगर्हितम्‌ ॥ 72 ॥ 
अद्वारेण च नातीयाद्‌ ग्रामं वा वेश्म वावृतम्‌ । 

रात्रौ च वृक्षमूलानि दूरतः परिवर्जयेत्‌ ॥ 73 ॥ 

नाक्षैः क्रीडेत्कदाचित्तु स्वयं नोपानहौ हरेत्‌ । 
शयनस्थो न भुञ्जीत न पाणिस्थं न चासने ॥ 74 ॥ 
सर्वं च तिलसंबध्दं नाद्यादस्तमिते रवौ । 

न च नग्नः शयीतेह न चोच्छिष्टः क्वचिद्‌ ब्रजेत्‌ ॥ 75 ॥ 
आर्द्रपादस्तु भुन्जीत नार्द्रपादस्तु संविशेत्‌ । 
आर्द्रपादस्तु भुञ्जानो दीर्घमायुरवाप्ुयात्‌ ॥ 73 ॥ 
अचक्षुर्विषयं दुर्गं न प्रपद्येत कर्हिचित्‌ । 

न विण्मूत्रमुदीक्षेत न बाहुभ्यां नदीं तरेत्‌ ॥ 77 ॥ 
अधितिष्ठेन्न केशांस्तु न भस्मास्थिकपालिकाः । 

न कार्पासास्थि न तुषान्दीर्धमायुर्जिजीविषुः ॥ 78 ॥ 
न संवसेच्च पतितैर्न चाण्डालैर्न पुल्कसैः । 

न मूर्खैर्नावतिैश्च नान्त्यैर्नान्त्यावसायिभिः ॥ 79 ॥ 
( न कृतचघ्नैरनुयुङ्तैर्न महापातकान्वितैः । 

न दस्युभिर्नाशुचिभिर्नामित्रैश्च कदाचन ॥ 5 ॥) 

न शूद्राय मतिं ददान्नोच्छिष्टं न हविष्कृतम्‌ । 

न चास्योपदिशेध्दर्म न चास्य व्रतमादिशेत्‌ ॥ 80 ॥ 


(अन्तरा ब्राह्मणं कृत्वा प्राय्ित्तं समादिशेत्‌ ॥ 6 ॥) 

यो ह्यस्य धर्ममाचष्टे यश्चैवादिशति व्रतम्‌ । 

सोऽसंवृतं नाम तमः सह तेनैव मज्जति ॥ 81 ॥ 

न संहताभ्यां पाणिभ्यां कण्डूयेदात्मनः शिरः । 

न स्पृशेच्चैतदुच्छिष्टो न च स्नायाद्विना ततः ॥ 82 ॥ 
केशग्रहान्प्रहारांश्च शिरस्येतान्विवर्जयेत्‌ । 
शिरःस्नातश्च तैलेन नाङ्गं किंचिदपि स्पृशेत्‌ ॥ 83 ॥ 
न राज्ञः प्रतिगृहणीयादराजन्यप्रसूतितः । 
सूलाचक्रध्वजवतां वेशेनैव च जीवताम्‌ ॥ 84 ॥ 
दशसूनासमं चक्रं दशचक्रसमो ध्वजः । 

दशध्वजसमो वेशो दशवेशसमो नृपः ॥ 85 ॥ 

दश सूल्नासहस्राणि यो वाहयति सौनिकः । 

तेन तुल्यः स्मृतो राजा घोरस्तस्य प्रतिग्रहः ॥ 86 ॥ 
यो राज्ञः प्रतिगृह्णाति लुब्धस्योच्छास्रवर्तिनः । 

स पर्यायेण यातीमान्मरकानेकविंशतिम्‌ ॥ 87 ॥ 
तामिस्रमन्धतामिस्रं महारौरवरौरवौ । 

नरकं कालसूत्रं च महानरकमेव च ॥ 88 ॥ 

संजीवनं महावीचिं तपनं संप्रतापनम्‌ । 

संहातं च सकाकोलं कुड्मलं प्रतिमूर्तिकम्‌ ॥ 89 ॥ 
लोहशङ्कुमृजीषं च पन्थानं शाल्मलीं नदीम्‌ । 
असिपत्रवनं चैव लोहदारकमेव च ॥ 90 ॥ 
एतद्िदन्तो विद्वांसो ब्राह्मणा ब्रह्मवादिनः । 


न राजः प्रतिगृहन्ति प्रेत्य श्रे योऽभ्रिकादिक्षिणः ॥ 91 ॥ 

ब्राह् मुहूर्त बुध्येत धर्मार्थौ चानुचिन्तयेत्‌ । 
कायक्लेशांश्च तन्मूलान्वेदतत्वार्थमेव च ॥ 92 ॥ 
उत्थायावश्यकं कृत्वा कृतशौचः समाहितः । 

पूर्वां संध्यां जपंस्तिष्त्स्वकाले चापरां चिरम्‌ ॥ 93 ॥ 
ऋषयो दीर्घसंध्यत्वादीर्धमायुरवाप्नुयुः । 

प्रजां यशश्च कीर्तिं च ब्रह्मवर्चसमेव च ॥ 94 ॥ 
श्रावण्यां प्रौष्ठपद्यां वाप्युपाकृत्य यथाविधि । 
युक्तश्छन्दांस्यधीयीत मासान्विप्रोऽर्धपञ्चमान्‌ ॥ 95 ॥ 
पुष्ये तु छन्दसां कुर्याद्रहिरुत्सर्जनं द्विजः । 
माघशुक्लस्य वा प्रापे पूर्वाह प्रथमेऽहनि ॥ 96 ॥ 
यथाशास्त्रं तु कृत्वैवमुत्सर्गं छन्दसां बहिः । 
विरमेत्पक्षिणीं रात्रिं तदेवैकमहर्निशम्‌ ॥ 97 ॥ 

अत ऊर्ध्वं तु छन्दांसि शुक्लेषु नियतः पठेत्‌ । 
वेदाङ्गानि च सर्वाणि कृष्णपक्षेषु संपठेत्‌ ॥ 98 ॥ 
नाविस्पष्टमधीयीत न शूद्रजनसंनिधौ । 

न निशान्ते परिश्रान्तो ब्रह्माधीत्य पुनः स्वपेत्‌ ॥ 99 ॥ 
यथोदितेन विधिना नित्यं छन्दस्कृतं पठेत्‌ । 

ब्रह्म छन्दस्कृतं चैव द्विजो युक्तो ह्यनापदि ॥ 100 ॥ 
इमान्नित्यमनध्यायानधीयानो विवर्जयेत्‌ । 

अध्यापनं च कुर्वाणः शिष्याणां विधिपूर्वकम्‌ ॥ 101 ॥ 
कर्णश्रवेऽनिले रात्रौ दिवा पांसुसमूहने । 

एतौ वर्षास्वनध्यायावध्यायज्ञाः प्रचक्षते ॥ 102 ॥ 

विदयुत्स्तनितवर्षेषु महोल्कानां च संप्लवे । 
आकातिकमनध्यायमेतेषु मनुरब्रवीत्‌ ॥ 103 ॥ 
एतास्त्वभ्युदितान्विद्यायदा प्रादुष्कृताग्निषु । 

तदा विदयादनध्यायमनृतौ चाभ्रदर्शने ॥ 104 ॥ 
निर्घाते भूमिचलने ज्योतिषां चोपसर्जने । 
एतानाकालिकान्विद्यादनध्यायानृ तावपि ॥ 105 ॥ 
परादुष्कृतेष्वग्निषु तु विदुत्स्तनितनिःस्वने । 
सज्योतिः स्यादनध्यायः शेषे रात्रौ यथा दिवा ॥ 106 ॥ 
नित्यानध्याय एव स्याद्‌ ग्रामेषु नगरेषु च । 
धर्मनैपुण्यकामानां पूतिगन्धे च सर्वदा ॥ 107 ॥ 
अन्तर्गतशवे ग्रामे वृषलस्य च संनिधौ | 

अनध्यायो रुद्यमाने समवाये जनस्य च ॥ 108 ॥ 
उदके मध्यरात्रे च विण्मूत्रस्य विसर्जने । 

उच्छिष्टः श्राध्दभुक्चैव मनसाऽपि न चिन्तयेत्‌ ॥ 109 ॥ 
प्रतिगृह्य द्विजो विद्रानेकोदिष्टस्य केतनम्‌ । 

त्यहं न कीर्तयेदब्रह्म राजो राहोश्च सूतके ॥ 110 ॥ 
यावदेकानुददिष्टस्य गन्धो लेपश्च तिष्ठति । 

विप्रस्य विदुषो देहे ताब्रद्‌ ब्रह्म न कीर्तयेत्‌ ॥ 111 ॥ 
शयानः प्रौढपादश्च कृत्वा चैवावसक्थिकाम्‌ । 
नाधीयीतामिषं जग्ध्वा सूतकान्नाद्यमेव च ॥ 112 ॥ 
नीहारे बाणशब्दे च संध्ययोरेव चोभयोः । 
अमावास्याचतुर्दश्योः पौर्णमास्यष्टकासु च ॥ 113 ॥ 

अमावास्या गुरं हन्ति शिष्यं हन्ति चतुर्दशी । 
ब्रह्माष्टकापौर्णमास्यौ तस्मात्ताः परिवर्जयेत्‌ ॥ 114 ॥ 
पांसुवर्षे दिशां दाहे गोमायुविरुते तथा । 

श्वखरोष्ट्रे च सुवति पङ्क्तौ च न पठेदिद्रिजः ॥ 115 ॥ 
नाधीयीत श्मशानान्ते ग्रामान्ते गोव्रजेऽपि वा । 
वसित्वा मैथुनं वासः श्राष्दिकं प्रतिगृह्य च ॥ 116 ॥ 
प्राणि वा यदि वाऽप्राणि यत्किचिच्छ्राघ्टिकं भवेत्‌ । 
तदालभ्याप्यनध्यायः पाण्यास्यो हि द्विजः स्मृतः ॥ 117 ॥ 
चोरैरूपद्रुते ग्रामे संभ्रमे चाग्निकारिते । 
आकालिकमनध्यायं विदयात्सर्वाद्भुतेषु च ॥ 118 ॥ 
उपाकर्मणि चोत्सर्गे त्रिरात्रं क्षपणं स्मृतम्‌ । 
अष्टकासु त्वहोरात्रमृत्वन्तासु च रात्रिषु ॥ 119 ॥ 
नाधीयीताश्चमारुढो न वृक्षं न च हस्तिनम्‌ । 

न नावं न खरं नोष्ट्रं नैरिणस्थो न यानगः ॥ 120 ॥ 
न विवादे न कलहे न सेनायां न संगरे । 

न भुक्तमात्रे नाजीर्णे न वमित्वा न शुक्तके ॥ 121 ॥ 
अतिथिं चाननुज्ञाप्य मारुते वाति वा भृशम्‌ । 

रुधिरे च स्रुते गात्राच्छस्रेण च परिक्षते ॥ 122 ॥ 
सामध्वनावृग्यजुषी नाधीयीत कदाचन । 
वेदस्याधीत्य वाप्यन्तमारण्यकमधीत्य च ॥ 123 ॥ 
ऋग्वेदो देवदैवत्यो यचुर्वेदस्तु मानुषः । 

सामवेदः स्मृतः पित्रयस्तस्मात्तस्याशुचिर्ध्वनिः ॥ 124 ॥ 

एतद्विदन्तो विद्वांसस््रयीनिष्कर्षमन्वहम्‌ । 

क्रमतः पूर्वमभ्यस्य पश्वाद्ेदमधीयते ॥ 125 ॥ 
पशुमण्डूकमार्जारश्चसर्पनकुलाखुभिः । 

अन्तरागमने विद्यादनधथ्यायमहर्निंशम्‌ ॥ 126 ॥ 
द्रावेव वर्जयेन्नित्यमनध्यायौ प्रयत्नतः । 
स्वाध्यायभूमिं चाशुध्दामात्मानं चाशुचिं द्विजः ॥ 127 ॥ 
अमावास्यामष्टमीं च पौर्णमासीं चतुर्दशीम्‌ । 

ब्रह्मचारी भवेन्नित्यमप्यृतौ स्नातको द्विजः ॥ 128 ॥ 
(षष्ठयष्टम्यौ त्वमावास्यामुभयत्र चतुर्दशीम्‌ । 
वर्जयेत्पौर्णमासीं च तैले मांसे भगे क्षुरे ॥ 7 ॥) 

न स्नानमाचरेद्धुक्त्वा नातुरो न महानिशि । 

न वासोभिः सहमजस्रं नाविज्ञाते जलाशये ॥ 129 ॥ 
देवतानां गुरो राज्ञः स्नातकाचार्ययोस्तथा । 
नाक्रामेत्कामतश्छायां बभ्रुणो दीक्षितस्य च ॥ 130 ॥ 
मध्यंदिनेऽर्धरात्रे च श्राध्दं भुक्त्वा च सामिषम्‌ । 
संध्यायोरुभयोश्चैव न सेवेत चतुष्पथम्‌ ॥ 131 ॥ 
उद्वर्तनमपस्नानं विण्मूत्रे रक्तमेव च । 
केष्मनिष्ठयूतबान्तानि नाधितिषठेत्ु कामतः ॥ 132 ॥ 
वैरिणं नोपसेवेत सहायं चैव वैरिणः । 

अधार्मिकं तस्करं च परस्यैव च योषितम्‌ ॥ 133 ॥ 
न हीटशमनायुष्यं लोके किचन विदयते । 

यादशं पुरुषस्येह परदारोपसेवनम्‌ ॥ 134 ॥ 

क्षत्रियं चैव सर्पं च ब्राह्मणं च बहूश्रुतम्‌ । 

नावमन्येत वै भूष्णुः कृशानपि कदाचन ॥ 135 ॥ 
एतत्त्रयं हि पुरुषं निर्दहेदवमानितम्‌ । 

तस्मादेतत्त्रयं नित्यं नावमन्येत बुच्दिमान्‌ ॥ 136 ॥ 
नात्मानमवमन्येत पूर्वाभिरसमृच््दिभिः | 

आमृत्योः श्रियमन्विच्छेन्मैनां मन्येत दुर्लभाम्‌ ॥ 137 ॥ 
सत्यं ब्रूयात्प्रियं ब्रूयान्न ब्रूयात्सत्यमप्रियम्‌ । 

प्रियं च नानृतं ब्रूयादेष धर्मः सनातनः ॥ 138 ॥ 
भद्र भद्रमिति ब्रूयाद्भद्रमित्येव वा वदेत्‌ । 

शुष्कवैरं विवादं च न कुर्यात्केनचित्सह ॥ 139 ॥ 
नातिकल्यं नातिसायं नातिमध्यंदिने स्थिते । 
नाज्ञातेन समं गच्छेन्नैको न वृषलैः सह ॥ 140 ॥ 
हीनाङ्गानतिरिक्ताङ्गान्विद्याहीनान्वयोऽधिकान्‌ । 
रूपद्रव्यविहीनांश्च जातिहीनांश्च नाक्षिपेत्‌ ॥ 141 ॥ 

न स्पृशेत्पाणिनोच्छिष्टो विप्रो गोब्राह्मणानलान्‌ । 

न चापि पश्येदशुचिः सुस्थो ज्योतिर्गणान्दिवा ॥ 142 ॥ 
स्पृष्ट्वैतानशुचिर्नित्यमद्भिः प्राणानुपस्पृशेत्‌ । 
गात्राणि चैव सर्वाणि नाभिं पाणितलेन तु ॥ 143 ॥ 
अनातुरः स्वानि खानि न स्पृशेदनिमित्ततः । 

रोमाणि च रहस्यानि सर्वाण्येव विवर्जयेत्‌ ॥ 144 ॥ 
मङ्गलाचारयुक्तः स्यात्प्रयतात्मा जितेन्द्रियः । 
जपेच्च जुहुयाच्चैव नित्यमग्निमतन्द्रितः ॥ 145 ॥ 

मङ्गलाचारयुक्तानां नित्यं च प्रयतात्मनाम्‌ । 
जपतां जुहतां चैव विनिपातो न विद्यते ॥ 146 ॥ 
वेदमेवाभ्यसेन्नित्यं यथाकालमतन्द्रितः । 

तं ह्यस्याहुः परं धर्ममुपधर्मोऽन्य उच्यते ॥ 147 ॥ 
वेदाभ्यासेन सततं शौचेन तपसैव च । 

अद्रोहेण च भूतानां जातिं स्मरति पौर्विकीम्‌ ॥ 148 ॥ 
पौर्विकीं संस्मरज्जातिं ब्रह्मैवाभ्यसते पुनः । 
ब्रह्माभ्यासेन चाजस्रमनन्तं सुखमश्रुते ॥ 149 ॥ 
सावित्राञ्छान्तिहोमांश्च कुर्यात्पर्वसु नित्यशः । 
पितृश्चैवाष्टकास्वर्चैन्नित्यमन्वष्टकासु च ॥ 150 ॥ 
दूरादावसथान्मूत्रं दूरात्पादावसेचनम्‌ । 
उच्छिष्टान्ननिषेकंच दूरादेव समाचरेत्‌ ॥ 151 ॥ 
मत्रं प्रसाधनं स्नानं दन्तधावनमञ्जनम्‌ । 

पूर्वाह एव कुर्वीत देवतानां च पूजनम्‌ ॥ 152 ॥ 
दैवतान्यभिगच्छेत्तु धार्मिकांश्च द्विजोत्तमान्‌ । 

ईश्वरं चैव रक्षार्थं गुरुनेव च पर्वसु ॥ 153 ॥ 
अभिवादयेदध्दांश्च दद्ाच्यैवासनं स्वकम्‌ । 
कृताञ्जलिरूपासीत गच्छतः पृष्ठतोऽन्वियात्‌ ॥ 154 ॥ 
श्रुतिस्मृत्युदितं सम्यङ्निबध्टं स्वेषु कर्मसु | 
धर्ममूलं निषेवेत सदाचारमतन्द्रितः ॥ 155 ॥ 
आचाराल्लभते ह्यायुराचारादीप्सिताः प्रजाः । 
आचाराध्दनमक्षय्यमाचारो हन्त्यलक्षणम्‌ ॥ 156 ॥ 

दुराचारो हि पुरुषो लोके भवति निन्दितः । 
दुःखभागी च सततं व्याधितोऽल्पायुरेव च ॥ 157 ॥ 
सर्वलक्षणहीनोऽपि यः सदाचारवान्नरः । 
श्रदधानोऽनसूयश्च शतं वर्षाणि जीवति ॥ 158 ॥ 
यद्यत्परवशं कर्म तत्त्यत्रेन वर्जयेत्‌ । 

यद्यदात्मवशं तु स्यात्तत्तत्सेवेत यत्रतः ॥ 159 ॥ 
सर्वं परवशं दुःखं सर्वमात्मवशं सुखम्‌ । 
एतद्िद्यात्समासेन लक्षणं सुखदुःखयोः ॥ 160 ॥ 
यत्कर्म कुर्वतोऽस्य स्यात्परितोषोऽन्तरात्मनः । 
तत्प्रयत्नेन कुर्वीत विपरीतं तु वर्जयेत्‌ ॥ 161 ॥ 
आचार्यं च प्रवक्तारं पितरं मातरं गुरुम्‌ । 

न रहिंस्याद्रह्मणान्गाश्च सर्वश्चैव तपस्विनः ॥ 162 ॥ 
नास्तिक्यं वेदनिन्दां च देवतानां च कुत्सनम्‌ । 

द्वेषं दम्भं च मानं च क्रोधं तैक्ष्ण्यं च वर्जयेत्‌ ॥ 163 ॥ 
परस्य दण्ड नोद्यच्छेत्क्रुध्दो नैव निपातयेत्‌ । 

अन्यत्र पुत्राच्छिष्याद्रा शिष्टयर्थं ताडयेत्तु तौ ॥ 134 ॥ 
ब्राह्मणायावगुर्यैव द्विजातिर्वधकाम्यया । 

शतं वर्षाणि तामिस्रे नरके परिवर्तते ॥ 165 ॥ 
ताइयित्वा तृणेनापि संरम्भान्मतिपूर्वकम्‌ । 
एकविंशतिमाजातीः पापयोनिषु जायते ॥ 166 ॥ 
अयुध्यमानस्योत्पादय ब्राह्मणस्यास्‌ गङ्गतः । 

दुःखं सुमहदाप्नोति प्रेत्याप्रालतया नरः ॥ 167 ॥ 

शोणितं यावतः पांसूल्संगृहाति महीतलात्‌ । 
तावतोऽब्दानमुत्रान्यैः शोणितोत्पादकोऽययते ॥ 168 ॥ 
न कदाचिदिदरजे तस्माद्विद्रानवगुरेदपि । 

न ताडयेत्तृणेनापि न गात्रात्स्ावयेदस्‌ क्‌ ॥ 169 ॥ 
अधार्मिको नरो यो हि यस्य चाप्यनृतं धनम्‌ । 
हिंसारतश्च यो नित्यं नेहासौ सुखमेधते ॥ 170 ॥ 
न सीटन्नपि धर्मेण मनोऽधर्मे निवेशयेत्‌ । 
अधर्मिकाणां पापानामाशु पश्यन्विपर्ययम्‌ ॥ 171 ॥ 
नाधर्मश्चरितो लोके सद्यः फलति गौरिव । 
शनैरावर्तमानस्तु कर्तुर्मूलानि कृन्तति ॥ 172 ॥ 
यदि नात्मनि पुत्रेषु न चेत्पुत्रेषु नपृषु । 

न त्वेव तु कृतोऽधर्मः कर्तुर्भवति निष्फलः ॥ 173 ॥ 
अधर्मेणैधते तावत्ततो भद्राणि पश्यति । 

ततः सपन्राञ्जयति समूलस्तु विनश्यति ॥ 174 ॥ 
सत्यधर्मार्यवृत्तेषु शौचे चैवारमेत्सदा । 

शिष्याश्च शिष्याध्दर्मेण वाग्बाहूदरसंयतः ॥ 175॥ 
परित्यजेदर्थकामौ यौ स्यातां धर्मवर्जितौ । 

धर्म चाप्यसुखोदर्कं लोकविक्रुष्टमेव च ॥ 176 ॥ 

न पाणिपादचपलो न नेत्रचपलोऽनृजुः । 

न स्याद्राक्चपलश्चैव न परद्रोहकर्मधीः ॥ 177 ॥ 
येनास्य पितरो याता येन याताः पितामहाः । 

तेन यायात्सतां मार्ग तेन गच्छन्न रिष्यते ॥ 178 ॥ 

ऋत्विक्पुरोहिताचार्यर्मातुलातिथिसंश्रितैः । 
बालवृष्दातुदैरवेयैज्जातिसंबन्धिवान्धवैः ॥ 179 ॥ 
मातापितृभ्यां जामीभिर्भ्रात्रा पुत्रेण भार्यया । 

दुहित्रा दासवर्गेण विवादं न समाचरेत्‌ ॥ 180 ॥ 
एतेर्विवादान्संत्यज्य सर्वपापैः प्रमुच्यते । 

एभिर्जितैश्च जयति सर्वाल्लोकानिमान्गृही ॥ 181 ॥ 
आचार्यो ब्रह्मलोकेशः प्राजापत्ये पिता प्रभुः । 
अतिथिस्त्विन्द्रलोकेशो देवलोकस्य चर्त्विजः ॥ 182 ॥ 
जामयोऽप्सरसां लोके वैश्वदेवस्य बान्धवाः । 
संबन्धिनो ह्यपां लोके पृथिव्यां मातृमातुलौ ॥ 183 ॥ 
आकाशेशास्तु विजेया बालवृध्टकृशातुराः । 

भ्राता ज्येष्ठः समः पित्रा भार्या पुत्रः स्वका तनुः ॥ 184 ॥ 
छाया स्वो दासवर्गश्च दुहिता कृपणं परम्‌ । 
तस्मादेतैरधिक्षिसः सहेतासंज्वरः सदा ॥ 185 ॥ 
प्रतिग्रहसमर्थोऽपि प्रसङ्गं तत्र वर्जयेत्‌ । 

प्रतिग्रहेण ह्यस्याशु ब्राह्मं तेजः प्रशाम्यति ॥ 186 ॥ 
न द्रव्याणामविज्ञाय विधिं धर्म्य प्रतिग्रहे | 

प्राज्ञः प्रतिग्रहं कुर्यादवसीदन्नपि क्षुधा ॥ 187 ॥ 
हिरण्यं भूमिमश्वं गामन्नं वासस्तिलान्घृतम्‌ । 
प्रतिगृहन्नविद्रास्तु भस्मीभवति दारुवत्‌ ॥ 188 ॥ 
हिरण्यमायुरन्नं च भूर्गौश्चाप्योषतस्तनुम्‌ । 
अश्वश्वक्षुस्त्वचं वासो घृतं तेजस्तिलाः प्रजाः ॥ 189 ॥ 

अतपास्त्वनधीयानः प्रतिग्रहरुचिर्दिजः । 
अम्भस्यश्मप्लवेनेव सह तेनैव मज्जति ॥ 190 ॥ 
तस्मादविद्वान्विभरियायस्मात्तस्मात्प्रतिग्रहात्‌ । 
स्वल्पकेनाप्यविद्रान्हि पङ्के गौरिव सीदति ॥ 191 ॥ 
न वार्यपि प्रयच्छेत्तु बैडालव्रतिके द्विजे । 

न बकव्रतिके विप्रे नावेदविदि धर्मवित्‌ ॥ 192 ॥ 
त्रिष्वप्येतेषु दत्तं हि विधिनाप्यिर्जितं धनम्‌ । 
दातुर्भवत्यनर्थाय परत्रादातुरेव च ॥ 193 ॥ 

यथा प्लवेनौपलेन निमज्जत्युदके तरन्‌ । 

तथा निमज्जतोऽधस्तादनज्ञौ दातृप्रतीच्छकौ ॥ 194 ॥ 
धर्मध्वजी सदा लुब्धश्छाद्रिको लोकदम्भकः | 
बैडालव्रतिको जेयो हंसः सर्वाभिसंधकः ॥ 195 ॥ 
(यस्य धर्मध्वजो नित्यं सुरध्वज इवो्छितः । 
प्रच्छन्नानि च पापानि वैडालं नाम तद्‌ व्रतम्‌ ॥ 8 ॥) 
अधोटृष्टिर्नष्कृतिकः स्वार्थसाधनतत्परः । 

शठो मिथ्याविनीतश्च बकव्रतचरो द्विजः ॥ 196 ॥ 

ये बकव्रतिनो विप्रा ये च मार्जारलिदिगिनः । 

ते पतन्त्यन्धतामिस्रे तेन पापेन कर्मणा ॥ 197 ॥ 
न धर्मस्यापदेशेन पापं कृत्वा व्रतं चरेत्‌ । 

व्रतेन पापं प्रच्छाय कुर्वन्खरीशूद्रदम्भनम्‌ ॥ 198 ॥ 
प्रेत्येह चेदृशा विप्रा गर्हन्ते ब्रह्मवादिभिः । 
छद्रनाऽऽचरितं यच्च व्रतं रक्षांसि गच्छति ॥ 199 ॥ 

अलिङ्गी लिङ्गिवेषेण यो वृत्तिमुपजीवति । 

स लिङ्गिनां हरत्येनस्तिर्यग्योनौ च जायते ॥ 200 ॥ 
परकीयनिपानेषु न स्नायाच्च कदाचन । 

निपानकर्तुः स्नात्वा तु दुष्कृतांशेन लिप्यते ॥ 201 ॥ 
(सपोध्टत्य ततः पिण्डान्कामं स्नायाच्च पञ्चधा । 
उदपानात्स्वयं ग्रामाद्रह्िः स्नात्वा न दुष्यति ॥ 9 ॥ 
यानशसय्यासनान्यस्य कूपोद्यानगृहाणि च । 
अदत्तान्युपभुञ्जान एनसः स्याततुरीयभाक्‌ ॥ 202 ॥ 
नदीषु देवखातेषु तडागेषु सरःसु च । 

स्नानं समाचरेन्नित्यं गर्तप्रस्रवणेषु च ॥ 203 ॥ 
यमान्सेवेत सततं न नित्यं नियमान्बुधः । 
यमान्पतत्यकुर्वाणो नियमान्केवलान्भजन्‌ ॥ 204 ॥ 
(आनृशंस्यं क्षमा सत्यमहिसा दममस्पृहा । 

ध्यानं प्रसादो माधुर्यमार्जवं च यमा दश ॥ 10 ॥ 
अहिंसा सत्यवचनं ब्रह्मचर्यमकल्पता । 

अस्तेयमिति पञ्चैते यमाश्चोपत्रतानि च ॥ 11 ॥ 
शौचमिज्या तपोदानं स्वाध्यायोपस्थनिग्रहौ । 
व्रतोपवासौ मौनं च स्नानं च नियमा दश ॥ 12 ॥ 
अक्रोधो गुरुशुश्रूषा शौचमाहारलाघवम्‌ । 

अप्रमादश्च नियमाः पञ्चैवोप्रतानि च ॥ 13 ॥) 
नाश्रोत्रियतते यज्ञे ग्रामयाजिकृते तथा । 

सिया क्लीबेन च हूते भुञ्जीत ब्राह्मणः क्वचित्‌ ॥ 205 ॥ 

अश्नीकमेतत्साधूनां यत्र जुहृत्यमी हविः । 
प्रतीपमेतद्देवानां तस्मात्तत्परिवर्जयेत्‌ ॥ 206 ॥ 
मत्तक्रुध्दातुराणां च न भुञ्जीत कदाचन । 
केशकीटावपन्नं च पदा स्पृष्टं च कामतः ॥ 207 ॥ 
भूणघ्नावेक्षितं चैव संस्पृष्टं चाप्युदक्यया । 
पतत्रिणावलीढं च शुना संस्पृष्टमेव च ॥ 208 ॥ 
गवा चान्नमुपाघ्रातं घुष्टान्नं च विशेषतः । 

गणान्नं गणिकान्नं च विदुषा च जुगुप्सितम्‌ ॥ 209 ॥ 
स्तेनगायनयोश्चान्नं तक्ष्णो वार्धुषिकस्य च । 
दीक्षितस्य कदर्यस्य बध्दस्य निगडस्य च ॥ 210 ॥ 
अभिशस्तस्य षण्ठस्य पुंश्चल्या दाम्भिकस्य च । 
शुक्तं पयुर्षितं चैव शू्रस्योच्छिष्टमेव च ॥ 211 ॥ 
चिकित्सकस्य मृगयोः क्रूरस्योच्छिष्टभोजिनः । 
उग्रान्नं सूतिकान्नं च पर्याचान्तमनिर्दशम्‌ ॥ 212 ॥ 
अनर्चितं वृथामांसमवीरायाश्च योषितः । 

द्विषदन्नं नगर्यन्नं पतितान्नमवक्षुतम्‌ ॥ 213 ॥ 
पिशुनानृ तिनोश्चान्नं क्रतुविक्रयिणस्तथा । 
शैलूषतुन्नवायान्नं कृतघ्नस्यान्नमेव च ॥ 214 ॥ 
कर्मारस्य निषादस्य रङ्गावतारकस्य च | 
सुवर्णकर्तर्वेणस्य शस्त्रविक्रयिणस्तथा ॥ 215 ॥ 
श्ववतां शौण्डिकानां च चैलनिर्णेजकस्य च । 
रञ्जकस्य नृशंसस्य यस्य चोपपतिर्गृहे ॥ 216 ॥ 

मृष्यन्ति ये चोपपतिं स्रीजितानां च सर्वशः । 

अनिर्दशं च प्रेतान्नमतुष्टिकरमेव च ॥ 217 ॥ 

राजान्नं तेज आदत्ते शू्रान्नं ब्रह्मवर्चसम्‌ । 

आयुः सुवर्णकारान्नं यशश्चर्मार्वकत्तिनः ॥ 218 ॥ 
कारुकान्नं प्रजां हन्ति बलं निर्णेजकस्य च । 

गणान्नं गणिकान्नं च लोकेभ्यः परिकृन्तति ॥ 219 ॥ 
पूयं चिकित्सकस्यान्नं पुश्वल्यास्त्वन्नमिन्द्रियम्‌ । 
विष्ठा वार्धुषिकस्यान्नं शस्रविक्रयिणो मलम्‌ ॥ 220 ॥ 
य एतेऽन्ये त्वभोज्यन्नाः क्रमशः परिकीर्तिताः । 

तेषां त्वगस्थिरोमाणि वदन्त्यन्नं मनीषिणः ॥ 221 ॥ 
(अमतं ब्राह्मणस्यान्नं क्षत्रियान्नं पयः स्मृतम्‌ । 
वैश्यान्नमन्नमित्याहूः शूद्रस्य रुधिरं स्मृतम्‌ ॥ 14 ॥) 
भुक्त्वाऽतोऽन्यतमस्यान्नममत्या क्षपणं त्र्यहम्‌ । 
मत्या भुक्त्वाऽऽचरेत्कृच्छ्र रेतोविण्मूत्रमेव च ॥ 222 ॥ 
नादयाच्छरद्रस्य पक्वान्नं विद्रानश्राष्दिनो द्विजः । 
आददीताममेवास्मादवृत्तावेकरात्रिकम्‌ ॥ 223 ॥ 
(चन्द्रसूर्यग्रहे नाद्यादयात्स्नात्वा तु मुक्तयोः । 
अमुक्तयोरगतयोरदाच्चैव परेऽहनि ॥ 15 ॥) 
श्रोत्रियस्य कदर्यस्य वदान्यस्य च वार्धुषेः । 
मीमांसित्वोभयं देवाः सममन्नमकल्पयन्‌ ॥ 224 ॥ 
तान्प्रजापतिराहैत्य मा कृध्वं विषमं समम्‌ । 

श्राध्दपूतं वदान्यस्य हतमश्रध्टयेतरत्‌ ॥ 225 ॥ 

श्रध्दयेष्टं च पूर्तं च नित्यं कुर्यादतन्द्रितः । 
श्रध्दाकृते ह्यक्षये ते भवतः स्वागतैर्धनैः ॥ 226 ॥ 
दानधर्मं निषेवेत नित्यभैष्टिकपौर्तिकम्‌ । 

परितृष्टेन भावेन पात्रमासाद्य शक्तितः ॥ 227 ॥ 
(पात्रभूतो हि यो विप्रः प्रतिगृह्य प्रतिग्रहम्‌ । 

असत्सु विनियुञ्जीत तस्मै देयं न किञ्चन ॥ 13 ॥ 
संचयं कुरुते यस्तु प्रतिगृह्य समंततः । 

धर्मार्थं नोपयुङ्क्ते च न तं तस्करमर्चयेत्‌ ॥ 17 ॥) 
यत्किंचिदपि दातव्यं याचितेनानसूयया । 

उत्पत्स्यते हि तत्पात्रं यत्तारयति सर्वतः ॥ 228 ॥ 
वारिदस्तृपिमाप्नोति सुखमक्षय्यमन्नदः । 

तिलप्रदः प्रजामिष्टां दीपदश्चक्षुरु्तमम्‌ ॥ 229 ॥ 
भूमिदो भूमिमाप्नोति दीर्धमायुर्हिरण्यदः । 
गृहदोऽग््राणि वेश्मानि रूप्यदो रूपमुत्तमम्‌ ॥ 230 ॥ 
वासोदश्चन्द्रसालोक्यमश्चिसालोक्यमश्चदः | 

अनडुहः श्रियं पुष्टां गोदो ब्रघ्नस्य विष्टपम्‌ ॥ 231 ॥ 
यानशय्याप्रदो भार्यामैश्वर्यमभयप्रदः । 

धान्यदः शाश्वतं सौख्यं ब्रह्मदो ब्रह्मसाष्टिटिताम्‌ ॥ 132 ॥ 
सर्वेषामेव दानानां ब्रह्मदानं विशिष्यते । 
वार्यन्नगोमहीवासस्तिलकाञ्चनसर्पिषाम्‌ ॥ 233 ॥ 
येन येन तु भावेन ययद्वानं प्रयच्छति । 


तत्तत्तेनैव भावेन प्राप्नोति प्रतिपूजितः ॥ 234 ॥ 


</{028९> 


<{0926 प्रा] =90> 


योऽर्चितं प्रतिगृह्णाति ददात्यर्चितमेव च | 

तावुभौ गच्छतः स्वर्गं नरकं तु विपर्यये ॥ 235 ॥ 
न विस्मयेत तपसा वदेदिष्ट्वा च नानृतम्‌ । 
नार्तोऽप्यपवदेद्विप्रान्न दत्वा परिकीर्तयेत्‌ ॥ 236 ॥ 
यज्ञोऽनृतेन क्षरति तपः क्षरति विस्मयात्‌ । 
आयुर्विप्रापवादेन दानं च परिकीर्तनात्‌ ॥ 237 ॥ 
धर्म शनैः संचिनुयाद्रल्मीकमिव पुत्तिकाः । 
परलोकसहायार्थं सर्वभूतान्यपीडयन्‌ ॥ 238 ॥ 
नामुत्र हि सहायार्थं पिता माता च तिष्ठतः । 

न पुत्रदारा न ज्ातिर्धर्मस्तिष्ठति केवलः ॥ 239 ॥ 
एकः प्रजायते जन्तुरेक एव प्रलीयते । 
एकोऽनुभुङ्क्ते सुकृतमेक एव च दुष्कृतम्‌ ॥ 240 ॥ 
मृतं शरीरमुत्सृज्य काष्ठलोष्ठसमं क्षितौ । 

विमुखा वान्धवा यान्ति धर्मस्तमनुगच्छति ॥ 241 ॥ 
तस्माध्दर्म सहायार्थं नित्यं संचिनुयाच्छनैः । 
धर्मेण हि सहायेन तमस्तरति दुस्तरम्‌ ॥ 242 ॥ 
धर्मप्रधानं पुरुषं तपसा हतकिल्बिषम्‌ । 

परलोकं नयत्याशु भास्वन्तं खशरीरिणम्‌ ॥ 243 ॥ 
उत्तमैरुत्तमर्नित्यं संबन्धानाचरेत्सह । 

निनीषुः कुलमुत्कर्षमधमानधमांस्त्यजेत्‌ ॥ 244 ॥ 
उत्तमानुत्तमान्गच्छन्हीनान्हीनांश्च वर्जयन्‌ । 

ब्राह्मणः श्रेष्ठतामेति प्रत्यवायेन शूद्रताम्‌ ॥ 245 ॥ 

दृढकारी मृदुर्दान्तः क्रूराचरैरसंवसन्‌ । 

अहिंस्रो दमदानाभ्यां जयेत्स्वर्गं तथाव्रतः ॥ 246 ॥ 
एधोटकं मूलफलमन्नमभ्युद्यतं च यत्‌ । 

सर्वतः प्रतिगृहीयान्मथ्वथाभयदक्षिणाम्‌ ॥ 247 ॥ 
आहृताभ्युद्यतां भिक्षां पुरस्तादप्रचोदिताम्‌ । 

मेने प्रजापतिर्ग्रह्ममपि दुष्कृतकर्मणः ॥ 248 ॥ 
नाश्नन्ति पितरस्तस्य दश वर्षाणि पञ्च च । 

न च हव्यं वहत्यग्निर्यस्तामभ्यवमन्यते ॥ 249 ॥ 
(चिकित्सककृतध्नानां शिल्पकर्तुश्च वार्धुषेः । 

षण्ठस्य कुलटायाश्च उदययतामपि वर्जयेत्‌ ॥ 18 ॥ 
नविद्यमानमेवं वै प्रतिग्राह्यं विजानता । 
विकल्प्याविद्यमाने तु धर्महीनः प्रकीर्तितः ॥ 19 ॥) 
शय्यां गृहान्कुशान्गन्धानपः पुष्पं मणीन्दधि । 

धाना मत्स्यान्पयो मांसं शाकं चैव न निर्तुदेत्‌ ॥ 250 ॥ 
गुरून्भृ त्यांश्चोज्जिरीर्षन्नर्चिष्यन्देवतातिथीन्‌ । 

सर्वतः प्रतिगृहीयान्न तु तृप्येत्स्वयं ततः ॥ 251 ॥ 
गुरुषु त्वभ्यतीतेषु विना वा तैर्गृहे वसन्‌ । 

आत्मनो वृत्तिमन्विच्छन्गृहीयात्साधुतः सदा ॥ 252 ॥ 
आर्धिकः कुलमित्रं च गोपालो दासनापितौ । 

एते शूद्रेषु भोज्यान्ना यश्चात्मानं निवेदयेत्‌ ॥ 253 ॥ 
यादृशोऽस्य भवेदात्मा यादशं च चिकीर्षितम्‌ । 

यथा चोपचरेदेनं तथात्मानं निवेदयेत्‌ ॥ 254 ॥ 

योऽन्यथा सन्तमात्मानमन्यथा सत्सु भाषते । 

स पापकृत्तमो लोके स्तेन आत्मापहारकः ॥ 255 ॥ 
वाच्यर्था नियताः सर्वे वाइ्ूला वाग्विनिःसृताः । 
तांस्तु यः स्तेनयेद्वाचं स सर्वस्तेयकृन्नरः ॥ 256 ॥ 
महर्षिपितृदेवानां गत्वानृण्यं यथाविधि । 

पुत्रे सर्वं समासज्य वसेन्माध्यस्थमाश्रितः ॥ 257 ॥ 
एकाकी चिन्तयेन्नित्यं विविक्ते हितमात्मनः । 
एकाकी चिन्तयानो हि परं श्रेयोऽधिगच्छति ॥ 258 ॥ 
एषोदिता गृहस्थस्य वृत्तिर्विप्रस्य शाश्ती | 
स्नातकव्रतकल्पश्च सत्त्ववृच्दिकरः शुभः ॥ 259 ॥ 
अनेन विप्रो वृत्तेन वर्तयन्वेदशास्रवित्‌ । 
व्यपेतकल्मषो नित्यं ब्रह्मलोके महीयते ॥ 260 ॥ 


॥ इति मानवे धर्मशास्त्रे भृ गुप्रोक्तायां संहितायां चतुर्थोऽध्यायः ॥ 4 ॥< (पा]४> 

पञ्चमोऽध्यायः 

< "71अ>श्रुत्यैतानृषयो धर्मान्स्नातकस्य यथोदितान्‌ । 
इदमूचुर्महात्मानमनलप्रभवं भृगुम्‌ ॥ 1 ॥ 
एवं यथोक्तं विप्राणां स्वधर्ममनुतिष्ठताम्‌ । 
कथं मृत्युः प्रभवति वेदशास्रविदां प्रभो ॥ 2 ॥ 
स तानुवाच धर्मात्मा महर्षीन्मानवो भृगुः । 
श्रूयतां येन दोषेण मृत्युर्विप्रान्जिघांसति ॥ 3 ॥ 
अनभ्यासेन वेदानामाचारस्य च वर्जनात्‌ । 
आलस्यादन्नदोषाच्च मृत्युरविप्राल्जिघांसति ॥ 4 ॥ 
लशुनं गृञ्जनं चैव पलाण्डुं कवकानि च । 
अभक्ष्याणि द्विजातीनाममेध्यप्रभवाणि च ॥ 5 ॥ 
लोहितान्वृक्षनिर्यासान्वृश्चनप्रभवांस्तथा । 
शेलुं गव्यं च पेयूषं प्रयत्नेन विवर्जयेत्‌ ॥ 6 ॥ 
वृथा कृसरसंयावं पायसापूपमेव च । 
अनुपाकृतमांसानि देवान्नानि हर्वीषि च ॥ 7 ॥ 
अनिर्दशाया गोः क्षीरमौष्टमैकशफं तथा । 
आविकं संधिनीक्षीरं विवत्सायाश्च गोः पयः ॥ 8 ॥ 
(क्षीराणि यान्यभक्षाणि तद्विकाराशने बुधः । 
ससरात्रं व्रतं कुर्यात्प्रयत्रेन समाहितः ॥ 1 ॥) 
आरण्यानां च सर्वेषां मृगाणां माहिषं विना | 


सक्षीरं चैव वर्ज्यानि सर्वशुक्तनि चैव हि ॥ 9 ॥ 

दधि भक्ष्यं च शुक्तेषु सर्व च दधिसंभवम्‌ । 

यानि चैवाभिषूयन्ते पुष्पमूलफलैः शुभैः ॥ 10 ॥ 
क्रव्यादाञ्छकुनान्सर्वास्तथा ग्रामनिवासिनः । 
अनिर्दिषटाश्चैकशफांष्टिटिटभं च विवर्जयेत्‌ ॥ 11 ॥ 
कलविङ्कं प्लवं हसं चक्राह्न ग्रामकुक्कुटम्‌ । 

सारसं रज्जुवालं च दात्यूहं शुकसारिके ॥ 12 ॥ 
प्रतुदाञ्जालपादाश्च कोयष्टिनिखविष्किरान्‌ । 
निमज्जतश्च मत्स्यादान्सौनं वल्लूरमेव च ॥ 13 ॥ 
बकं चैव बलाकां च काकोलं खञ्जरीटकम्‌ । 
मत्स्यादान्िडवराहांश्च मत्स्यानेव च सर्वशः ॥ 14 ॥ 
यो यस्य मांसमश्नाति स तन्मांसाद उच्यते | 
मत्स्यादः सर्वमांसादस्तस्मान्मत्स्यान्विवर्जयेत्‌ ॥ 15 ॥ 
पाठीनरोहितावादययौ नियुक्तौ हव्यकव्ययोः । 
राजीवान्सिंहतुण्डांश्च सशल्काश्चैव सर्वशः ॥ 16 ॥ 

न भक्षयेदेकचरानज्ञातांश्च मृगद्विजान्‌ । 

भक्ष्येष्वपि समुद्ष्टान्सर्वान्पञ्चनखांस्तथा ॥ 17 ॥ 
श्वाविधं शल्यकं गोधां खड्गकूर्मशशांस्तथा । 
भक्ष्यान्पञ्चनयखेष्वाहूरनुषटश्चैकतोदतः ॥ 18 ॥ 

छत्राकं विड्वराहं च लशुनं ग्रामकुक्कुटम्‌ । 

पलाण्डुं गृञ्जनं चैव मत्या जग्ध्वा पतेदिद्रिजः ॥ 19 ॥ 
अमत्यैतानि षट्‌ जग्ध्वा कृच्छ्र सान्तपनं चरेत्‌ । 
यतिचान्द्रायणं वापि शेषेषूपवसेदहः ॥ 20 ॥ 

संवत्सरस्यैकमपि चरेत्कृच्छर द्विजोत्तमः । 
अज्ातभुक्तशुध्दयर्थं जातस्य तु विशेषतः ॥ 21 ॥ 
यज्ञार्थं ब्राह्मणैर्वध्याः प्रशस्ता मृगपक्षिणः । 
भृत्यानां चैव वृत्यर्थमगस्त्यो ह्याचरत्पुरा ॥ 22 ॥ 
बभूवु पुरोडाशा भक्ष्याणां म्‌ गपक्षिणाम्‌ । 
पुराणेष्वपि यजेषु ब्रहमक्षत्रसवेषु च ॥ 23 ॥ 
यत्किचित्स्नेहसंयुक्त भक्ष्यं भोज्यमगर्हितम्‌ । 
तत्पर्युषितमप्यायं हविःशेषं च यद्भवेत्‌ ॥ 24 ॥ 
चिरस्थितमपि त्वायमस्नेहाक्तं द्विजातिभिः । 
यवगोधूमजं सर्व पयसश्चैव विक्रिया ॥ 25 ॥ 
एतदुक्तं द्विजातीनां भक्ष्याभक्ष्यमशेषतः । 
मांसस्यातः प्रवक्ष्यामि विधिं भक्षणवर्जने ॥ 26 ॥ 
प्रोक्षितं भक्षयेन्मांसं ब्राह्मणानां च काम्यया | 
यथाविधि नियुक्तस्तु प्राणानामेव चात्यये ॥ 27 ॥ 
प्राणस्यान्नमिदं सर्वं प्रजापतिरकल्पयत्‌ । 

स्थावरं जङ्गमं चैव सर्वं प्राणस्य भोजनम्‌ ॥ 28 ॥ 
चराणामन्नमचरा दष्ट्िणामप्यदष्टिणः । 

अहस्ताश्च सहस्तानां शूराणां चैव भीरवः ॥ 29 ॥ 
नात्ता दुष्यत्यदन्नाद्ान्प्राणिनोऽहन्यहन्यपि । 
धात्रैव सृष्टा ह्याद्याश्च प्राणिनोऽत्तार एव च ॥ 30 ॥ 
यज्ञाय जग्धिर्मासस्येत्येष दैवो विधिः स्मृतः । 
अतोऽन्यथा प्रवृत्तिस्तु राक्षसो विधिरुच्यते ॥ 31 ॥ 

क्रीत्वा स्वयं वाप्युत्पाद्य परोपकृतमेव वा । 
देवान्पितृश्वार्चयित्वा खादन्मांसं न दुष्यति ॥ 32 ॥ 
नाद्यादविधिना मांसं विधिज्ञोऽनापदि द्विजः । 

जग्ध्वा ह्यविधिना मांसं प्रेत्य तैरद्यतेऽवशः ॥ 33 ॥ 
न तादशं भवत्येनो मृ गहन्तुर्धनार्थिनः । 

यादशं भवति प्रेत्य वृथामांसानि खादतः ॥ 34 ॥ 
नियुक्तस्तु यथान्यायं यो मासं नात्ति मानवः । 

स प्रेत्य पशुतां याति संभवानेकविंशतिम्‌ ॥ 35 ॥ 
असंस्कृतान्पशून्मन्तरर्नायाद्विप्रः कदाचन । 

मन्त्रैस्तु संस्कृतानद्याच्छाश्चतं विधिमास्थितः ॥ 36 ॥ 
कुर्यादृतपशुं सङ्गे कुर्यात्पिष्टपशुं तथा । 

न त्वेव तु वृथा हन्तुं पशुमिच्छेत्कदाचन ॥ 37 ॥ 
यावन्ति पशुरोमाणि तावत्कृत्वो ह मारणम्‌ । 
वृथापशुघ्नः प्रोप्नोति प्रेत्य जन्मनि जन्मनि ॥ 38 ॥ 
यजार्थं पशवः सृष्टाः स्वयमेव स्वयंभुवा । 

यज्ञश्च भूत्यै सर्वस्य तस्माद्यज्ञे वधोऽवधः ॥ 39 ॥ 
ओषध्यः पशवो वृक्षास्तिर्यञ्चः पक्षिणस्तथा । 

यज्ञार्थं निधनं प्राप्ताः प्राप्नुवन्त्युत्सृतीः पुनः ॥ 40 ॥ 
मधुपर्के च यजे च पितृदैवतकर्मणि । 

अत्रैव पशवो हिंस्या नान्यत्रेत्यत्रवीन्मनुः ॥ 41 ॥ 
एष्वर्थेषु पशून्टिसन्वेदतत््वार्थविदिद्रजः । 

आत्मानं च पशुं चैव गमयत्युत्तमं गतिम्‌ ॥ 42 ॥ 

गृहे गुरावरण्ये वा निवसन्नात्मवान्द्रिजः । 
नावेदविहितां हिसामापयपि समाचरेत्‌ ॥ 43 ॥ 

या वेदविहिता हिसा नियतास्मिश्वराचरे । 

अहिंसामेव तां विदयद्वेदाध्दर्मो हि निर्बभौ ॥ 44 ॥ 
योऽहिंसकानि भूतानि हिनस्त्यात्मसुखेच्छया । 

स जीवश्च मृतश्चैव न क्वचित्सुखमेधते ॥ 45 ॥ 

यो बन्धनबधक्लेशान्प्राणिनां न चिकीर्षति । 

स सर्वस्य हितप्रेप्सुः सुखमत्यन्तमश्रुते ॥ 46 ॥ 
यध्दयायति यत्कुरुते धृतिं बध्नाति यत्र च । 
तदवाप्नोत्ययत्रेन यो हिनस्ति न किंचन ॥ 47? ॥ 
नाकृत्वा प्राणिनां हिंसां मांसमुत्पद्यते क्वचित्‌ । 

न च प्राणिवधः स्वर्ग्यस्तस्मान्मांसं विवर्जयेत्‌ ॥ 48 ॥ 
समुत्पत्ति च मांसस्य वधबन्धौ च देहिनाम्‌ । 
प्रसमीक्ष्य निवर्तेत सर्वमांसस्य भक्षणात्‌ ॥ 49 ॥ 

न भक्षयति यो मांसं विधिं हित्वा पिशाचवत्‌ । 

स लोके प्रियतां याति व्याधिभिश्च न पीडयते ॥ 50 ॥ 
अनुमन्ता विशसिता निहन्ता क्रयविक्रयी । 

संस्कर्ता चोपहर्ता च खादकश्चेति घातकाः ॥ 51 ॥ 
स्वमासं परमांसेन यो वर्धयितुमिच्छति । 

अनभ्यर्च्य पितृन्देवांस्ततोऽन्यो नास्त्यपुण्यकृत्‌ ॥ 52 ॥ 
वर्षे वर्षेऽश्वमेधेन यो यजेत शतं समाः । 

मांसानि च न खादेद्यस्तयोः पुण्यफलं समम्‌ ॥ 53 ॥ 

(सदा यजति यज्ञेन सदा दानानि यच्छति । 

स तपस्वी सदा विप्रो यश्च मांसं विवर्जयेत्‌ ॥ 2 ॥) 
फलमूलाशनेैर्मेध्यैर्मुन्यन्नानां च भोजनैः । 

न तत्फलमवाप्नोति यन्मांसपरिवर्जनात्‌ ॥ 54 ॥ 
मां स भक्षयिताऽमुत्र यस्य मासमिहाद्यहम्‌ । 
एतन्मांसस्य मांसत्वं प्रवदन्ति मनीषिणः ॥ 55 ॥ 
न मांसभक्षणे दोषो न मद्ये न च मैथुने | 
प्रवृत्तिरेषा भूतानां निवृत्तिस्तु महाफला ॥ 56 ॥ 
प्रतशुष्दि प्रवक्ष्यामि द्रव्यशुद्धिं तथैव च । 
चतुर्णामपि वर्णानां यथावदनुपूर्वशः ॥ 57 ॥ 
दन्तजातेऽनुजाते च कृतचूडे च संस्थिते । 

अशुध्दा बान्धवाः सर्वे सूतके च तथोच्यते ॥ 58 ॥ 
दशाह शावमाशौचं सपिण्डेषु विधीयते । 

अर्वाक्‌ संचयनादस्थ्नां त्यहमेकाहमेव वा ॥ 59 ॥ 
सपिण्डता तु पुरुषे सपमे विनिवर्तते । 
समानोदकभावस्तु जन्मनाम्नोरवेदने ॥ 60 ॥ 
यथेदं शावमाशौचं सपिण्डेषु विधीयते । 
जननेऽप्येवमेव स्यान्निपुणकं शुष्दिमिच्छताम्‌ ॥ 61 ॥ 
(उभयत्र दशाहानि कुलस्यान्नं न भुज्यते । 

दानं प्रतिग्रहो यज्ञः स्वाध्यायश्च निवर्तते ॥ 3 ॥) 
सर्वषां शावमाशौचं मातापित्रोस्तु सूतकम्‌ । 

सूतकं मातुरेव स्यादुपस्पृश्य पिता शुचिः ॥ 62 ॥ 

(सत्रधर्मप्रवृत्तस्य दानधर्मफलैषिणः । 

त्रेता धर्मापरोधार्थमरण्यस्यैतदुच्यते ॥ 4 ॥) 
निरस्य तु पुमाज्चछरक्रमुपस्पृश्यैव शुध्दयति । 
बैजिकादभिसंबन्धादनुरुन्ध्यादघं त्र्यहम्‌ ॥ 63 ॥ 
(जननेप्येवमेव स्यान्मातापित्रोस्तु सूतकम्‌ । 
सूतकं मातुरेव स्यादुपस्पृश्य पिता शुचिः ॥ 5 ॥) 
अह्ना चैकेन रात्र्या च त्रिरात्रैरेव च त्रिभिः । 
शवस्पृशो विशुध्यन्ति त्यहादुदकदायिनः ॥ 64 ॥ 
गुरोः प्रेतस्य शिष्यस्तु पितृमेधं समाचरन्‌ । 
प्रतह्मरैः समं तत्र दशरात्रेण शुध्यति ॥ 65 ॥ 
रात्रिभिर्मासतुल्याभिर्गर्भस्रावे विशुध्दयति । 
रजस्युपरते साध्वी स्नानेन स्त्री रजस्वला ॥ 66 ॥ 
नृणामकृतचूडानां विशुष्िदर्नैशिकी स्मृता । 
निर्वृत्तचूडकानां तु त्रिरात्राच्छ्रुष््टिरिष्यते ॥ 67 ॥ 
(प्राक्संस्कारप्रमीतानां वर्णानामविशेषतः । 
त्रिरात्रात्तु भवेच्छ्रच्दिः कन्यास्वह्ो विधीयते ॥ 6 ॥ 
अदन्तजन्मनः सदय आचूडान्नैशिकी स्मृता । 
त्रिरात्रमावृतादेशाद्वशरात्रमतः परम्‌ ॥ 7 ॥ 
परपूर्वासु भार्यासु पुत्रेषु प्रकृतेषु च । 

मातामहे त्रिरात्रं तु एकाह त्वसपिण्डतः ॥ 8 ॥) 
ऊनद्विवार्षिकं प्रेतं निदध्युर्बान्धवा बहिः । 
अलंकृत्य शुचौ भूमावस्थिसंचयनाटते ॥ 68 ॥ 

नास्य कार्योऽग्निसंस्कारो न च कार्योदकक्रिया । 
अरण्ये काष्ठवत््यक्त्वा क्षपेयुख्यहमेव च ॥ 69 ॥ 
नात्रिवर्षस्य कर्तव्या बान्धवैरुदकक्रिया । 
जातदन्तस्य वा कुर्युर्नाम्नि वापि कृते सति ॥ 70 ॥ 
सब्रह्मचारिण्येकाहमतीते क्षपणं स्मृतम्‌ । 
जन्मन्येकोदकानां तु त्रिरात्राच्छरच््दिरिष्यते ॥ 71 ॥ 
स््रीणामसंस्कृतानां तु त्यहाच्छरुध्टयन्ति बान्धवाः । 
यथोक्तेनैव कल्पेन शुध्दयन्ति तु सनाभयः ॥ 72 ॥ 
(परपूर्वासु पुत्रेषु सूतके मृतकेषु च । 

मातामहे त्रिरात्रं स्यादेकाहं तु सापिण्डने ॥ 9 ॥) 
अक्षारलवणान्नाः स्युर्निमज्जेयुश्च ते व्यहम्‌ । 
मांसाशनं च नाश्नीयुः शयीरंश्च पृथक्‌ क्षितौ ॥ 73 ॥ 
सन्निधावेष वै कल्पः शावाशौचस्य कीर्तितः । 
असंन्निधावयं जेयो विधिः संबन्धिबान्धवैः ॥ 74 ॥ 
विगतं तु विदेशस्थं श्रृणुयाद्यो ह्यनिर्दशम्‌ । 

यच्छेषं दशरात्रस्य तावदेवाशुचिर्भवेत्‌ ॥ 75 ॥ 
(मासत्रये त्रिरात्रं स्यात्षण्मासे पक्षिणी तथा । 
अहस्तु नवमादर्वागृर्ध्वं स्नानेन शुध्यति ॥ 10 ॥) 
अतिक्रान्ते दशाहे च त्रिरात्रमशुचिर्भवेत्‌ । 

संवत्सरे व्यतीते तु स्पृष्ट्वैवापो विशुध्दयति ॥ 76 ॥ 
निर्दशं ज्ञातिमरणं श्रुत्वा पुत्रस्य जन्म च । 

सवासा जलमाप्लुत्य शुध्दो भवति मानवः ॥ 77 ॥ 

बाल्रे देशान्तरस्थे च पृथक्पिण्डे च संस्थिते | 
सवासा जलमाप्लुत्य सद्य एव विशुध्दयति ॥ 78 ॥ 
अन्तर्दशाहे स्यातां चेत्पुनर्मरणजन्मनी । 
तावत्स्यादशुचिर्विप्रो यावत्तत्स्यादनिर्दशम्‌ ॥ 79 ॥ 
त्रिरात्रमाहुराशौचमाचार्यै संस्थिते सति । 

तस्य पुत्रे च पन्यां च दिवारात्रमिति स्थितिः ॥ 80 ॥ 
श्रोत्रिये तूपसंपन्ने त्रिरात्रमशुचिर्भवेत्‌ । 

मातुले पक्षिणीं रात्रिं शिष्यर्तविग्वान्धवेषु च ॥ 81 ॥ 
प्रेते राजनि सज्योतिर्यस्य स्याद्विषये स्थितः । 
अश्रोत्रिये त्वहः कृत्स्नमनूचाने तथा गुरौ ॥ 82 ॥ 
शुध्दयेद्धिप्रो दशाहेन द्वादशाहेन भूमिपः । 

वैश्यः पञ्चदशाहेन शूद्रो मासेन शुध्दयति ॥ 83 ॥ 
(क्षत्रविट्शूद्रदायादा स्युश्चद्िप्रस्य बान्धवाः । 
तेषामशौचं विप्रस्य दशाहाच्छ्रष्दिरिष्यते ॥ 11 ॥ 
राजन्यवैश्ययोश्चैवं हीनयोनिषु बन्धुषु । 

स्वमेव शौचं कुर्वत विशुध्यर्थमिति स्थितिः ॥ 12 ॥ 
विप्रः शुध्येदशाहेन जन्महानौ स्वयोनिषु । 
षटिभिखिभिरथैकेन क्षत्रविट्शूद्रयोनिषु ॥ 13 ॥ 

सर्वे चोत्तमवर्णास्तु शौचं कुर्युरतन्द्रिताः । 
तद्र्णविधिदृष्टेन स्वं तु शौचं स्वयोनिषु ॥ 14 ॥ 

न वर्धयेदघाहानि प्रत्यूहेन्नाग्निषु क्रियाः । 

न च तत्कर्म कुर्वाणः सनाभ्योऽप्यशुचिर्भवेत्‌ ॥ 84 ॥ 

दिवाकीर्तिमुदक्यां च पतितं सूतिकां तथा । 

शवं तत्स्पृष्टिनं चैव स्पृष्ट्वा स्नानेन शुध्टयति ॥ 85 ॥ 
आचम्य प्रयतो नित्यं जपेदशुचिदर्शने । 
सौरान्मन्त्रान्यथोत्साहं पावमानीश्च शक्तितः ॥ 86 ॥ 
नारं स्पृष्ट्वास्थि सस्नेहं स्नात्वा विप्रो विशुध्यति । 
आचम्यैव तु निःस्नेह गामालभ्यार्कमीक्ष्य वा ॥ 87 ॥ 
आदिष्टी नोदकं कुर्यादाव्रतस्य समापनात्‌ । 

समाप्ते तूदकं कृत्वा त्रिरात्रेणैव शुध्यति ॥ 88 ॥ 
वृथासंकरजातानां प्रव्रज्यासु च तिष्ठताम्‌ । 
आत्मनस्त्यागिनां चैव निरवर्तेतोदकक्रिया ॥ 89 ॥ 
पाषण्डमाश्रितानां च चरन्तीनां च कामतः । 
गर्भभर्तृदहां चैव सुरापीनां च योषिताम्‌ ॥ 90 ॥ 
आचार्य स्वमुपाध्यायं पितरं मातरं गुरुम्‌ । 

निहत्य तु व्रती प्रेतान्न व्रतेन वियुज्यते ॥ 91 ॥ 
दक्षिणेन मृतं श्रं पुरद्वारेण निरहैरेत्‌ । 
पश्िमोत्तरपूर्वैस्तु यथायोगं द्विजन्मनः ॥ 92 ॥ 

न राज्ामघदोषोऽस्ति व्रतिनां न च सत्रिणाम्‌ । 

एेन्द्र स्थानमुपासीना ब्रह्मभूता हि ते सदा ॥ 93 ॥ 
राज्ञो माह्यत्मिके स्थाने सद्यःशौचं विधीयते । 

प्रजानां परिरक्षार्थमासनं चात्र कारणम्‌ ॥ 94 ॥ 
डिम्भाहवहतानां च विद्युता पार्थिवेन च । 

गोब्राह्मणस्य चैवार्थे यस्य चेच्छति पार्थिवः ॥ 95 ॥ 

सोमाग्न्यर्कानिलेन्द्राणां वित्ताप्पत्योर्यमस्य च । 
अष्टानां लोकपालानां वपुर्धारयते नृपः ॥ 96 ॥ 
लोकेशाधिष्ठितो राजा नास्याशौचं विधीयते | 

शौचाशोचं हि मर्त्यानां लोकेशप्रभवाप्ययम्‌ ॥ 97 ॥ 
उद्यतैराहवे शस्त्रैः क्षत्रधर्महतस्य च । 

सदयः संतिष्ठते यज्स्तथाशौचमिति स्थितिः ॥ 98 ॥ 
विप्रः शुध्यत्यपः स्पृष्ट्वा क्षत्रियो वाहनायुधम्‌ । 
वैश्यः प्रतोदं रश्मीन्वा यष्टिं शूद्रः कृतक्रियः ॥ 99 ॥ 
एतद्रोऽभिहितं शौचं सपिण्डेषु द्विजोत्तमाः । 

असपिण्डेषु सर्वेषु प्रेतशुष्दिं निबोधत ॥ 100 ॥ 
असपिण्ड द्विजं प्रेतं विप्रो निर्हैत्य बन्धुवत्‌ । 
विशुध्टयति त्रिरात्रेण मातुराप्तांश्च बान्धवान्‌ ॥ 101 ॥ 
यद्यन्नमत्ति तेषां तु दशाहेनैव शुध्टयति । 
अनदन्नन्नमहैव न चेत्तस्मिन्गृहे वसेत्‌ ॥ 102 ॥ 
अनुगम्येच्छया प्रेतं ज्ञातिमज्ञातिमेव च । 

स्नात्वा सचैलः स्पृष्ट्वाऽग्निं घृतं प्राश्य विशुध्टयति ॥ 103 ॥ 
न विप्रं स्वेषु तिष्ठत्सु मृतं शूद्रेण नाययेत्‌ । 

अस्वर्ग्या ह्याहुतिः सा स्याच्छरद्रसंस्पर्शदूषिता ॥ 104 ॥ 
ज्ञानं तपोऽग्निराहारो मृन्मनो वार्युपाञ्जनम्‌ । 

वायुः कर्मार्ककालौ च शुध्दः कर्तृणि देहिनाम्‌ ॥ 105 ॥ 
सर्वेषामेव शौचानामर्थशौचं परं स्मृतम्‌ । 


योऽर्थे शुचिर्हि स शुचिर्न मृद्वारिशुचिः शुचिः ॥ 106 ॥ 

क्षान्त्या शुध्दयन्ति विद्वांसो दानेनाकार्यकारिणः । 
प्रच्छन्नपापा जप्येन तपसा वेदवित्तमाः ॥ 107 ॥ 
मृत्तोयैः शुध्टयते शोध्यं नदी वेगेन शुध्टयति । 
रजसा सरी मनोदुष्टा संन्यासेन द्विजोत्तमः ॥ 108 ॥ 
अद्विर्गात्राणि शुध्टयन्ति मनः सत्येन शुध्टयति । 
विद्यातपोभ्यां भूतात्मा बुचिदिज्जानेन शुध्दयति ॥ 109 ॥ 
एष शौचस्य वः प्रोक्तः शारीरस्य विनिर्णयः । 
नानाविधानां द्रव्याणां शुध्दः शृणुत निर्णयम्‌ ॥ 110 ॥ 
तैजसानां मणीनां च सर्वस्याश्ममयस्य च । 
भस्मनाद्विर्मृदा चैव शुष्दिरुक्ता मनीषिभिः ॥ 111 ॥ 
निर्लेपं काञ्चनं भाण्डमद्भिरेव विशुध्यति । 
अन्जमश्ममयं चैव राजतं चानुपस्कृतम्‌ ॥ 112 ॥ 
अपामग्नेश्च संयोगाध्दैमं रौप्यं च निर्बभौ | 
तस्मात्तयोः स्वयोन्यैव निर्णेको गुणवत्तरः ॥ 113 ॥ 
तामायःकांस्यरैत्यानां त्रपुणः सीसकस्य च । 

शौचं यथाई कर्तव्यं क्षाराम्लोदकवारिभ्निः ॥ 114 ॥ 
द्रवाणां चैव सर्वेषां शुष्िरुत्पवनं स्मृतम्‌ । 

प्रोक्षणं संहतानां च दारवाणां च तक्षणम्‌ ॥ 115 ॥ 
मार्जनं यज्ञपात्राणां पाणिना यज्ञकर्मणि । 

चमसानां ग्रह्मणां च शुषिः प्रक्षालनेन तु ॥ 116 ॥ 
चरूणां सुक्सरुवाणां च शुष््दिरुष्णेन वारिणा । 
स्फ्यशूर्णशकटानां च मुसलोलूखलस्य च ॥ 117 ॥ 

अद्भिस्तु प्रोक्षणं शौचं बहूनां धान्यवाससाम्‌ । 
प्रक्षालनेन त्वल्पानामद्भिः शौचं विधीयते ॥ 118 ॥ 
(त्यहकृतशौचानां तु वायसी शुष्दिरिष्यते । 
पर्यक्षणाध्ट्ूपनाद्रा मलिनामतिधावनात्‌ ॥ 15 ॥) 
चैलवच्चर्मणां शुद्दर्वैदलानां तथैव च । 
शाकमूलफलानां च धान्यवच्छरृष्दिरिष्यते ॥ 119 ॥ 
कौशेयाविकयोरुषैः कुतपानामरिष्टकैः । 
श्रीफलैरंशुपट्टानां क्षौमाणां गौरसर्षपैः ॥ 120 ॥ 
क्षौमवच्छङ्खशृङ्गाणामस्थिठन्तमयस्य च । 
शु्िदर्विजानता कार्या गोमूत्रेणोदकेन वा ॥ 121 ॥ 
प्रोक्षणाच्तृणकाष्ठं च पलालं चैव शुध्दयति । 
मार्जनोपाञ्जनेर्वेश्म पुनःपाकेन मृन्मयम्‌ ॥ 122 ॥ 
मचैर्मूतरैः पुरीषैर्वा ष्ठीवनैः पूयशोणितैः । 

संस्पृष्टं नैव शुध्येत पुनःपाकेन मृन्मयम्‌ ॥ 123 ॥ 
संमार्जनोपाञ्जनेन सेकेनौल्लेखनेन च । 

गवां च परिवासेन भूमिः शुध्दयति पञ्चभिः ॥ 124 ॥ 
पक्षिजग्धं गवाघ्रातमवधूतमवक्षुतम्‌ । 

दूषितं केशकीटैश्च मृत्प्रक्षेपेण शुध्यति ॥ 125 ॥ 
यावन्नापैत्यमेध्याक्ताद्रन्धो लेपश्च तत्कृतः । 
तावन्म द्वारि चादेयं सर्वासु द्रव्यशुध्दिषु ॥ 126 ॥ 
त्रीणि देवाः पवित्राणि ब्राह्मणानामकल्पयन्‌ । 
अद्ृष्टमद्धिर्निर्णिक्तं यच्च वाचा प्रशस्यते ॥ 127 ॥ 

आपः शुध्दा भूमिगता वैतृष्ण्यं यासु गोर्भवेत्‌ । 
अव्यापताश्वेदमेध्येन गन्धवर्णरसान्विताः ॥ 128 ॥ 
नित्यं शुध्दः कारुहस्तः पण्ये यच्च प्रसारितम्‌ । 
ब्रह्मचारिगतं भक्ष्यं नित्यं मेध्यमिति स्थितिः ॥ 129 ॥ 
नित्यमास्यं शुचि स्रीणां शकुनिः फलपातने । 

प्रसवे च शुचिर्वत्सः श्वा मृगग्रहणे शुचिः ॥ 130 ॥ 
श्वभिहतस्य यन्मांसं शुचि तन्मनुरब्रवीत्‌ । 

क्रव्याद्धिश्च हतस्यान्यैश्वण्डालायैश्च दस्युभिः ॥ 131 ॥ 
(शुचिरग्निः शुचिर्वायुः प्रवृत्तो हि बहिश्चरः । 

जलं शुचि विविक्तस्थं पन्था संचरणे शुचिः ॥ 16 ॥) 
ऊर्ध्वं नाभेर्यानि खानि तानि मेध्यानि सर्वशः । 
यान्यधस्तान्यमेध्यानि देहाच्चैव मलाश्च्युताः ॥ 132 ॥ 
मक्षिका विप्रुषश्छाया गौरश्वः सूर्यरश्मयः । 

रजो भूर्वायुरग्निश्च स्पर्श मेध्यानि निर्दिशेत्‌ ॥ 133 ॥ 
विण्मूत्रोत्सर्गशुध्दयर्थं मृद्रार्यदियमर्थवत॒ । 

दैहिकानां मलानां च शुचिषु द्वादशस्वपि ॥ 134 ॥ 
वसा शुक्रमसृञ्ज्जा मूत्रविट्‌ घ्राणकर्णविट्‌ । 

लेष्माश्रु दूषिका स्वेदो द्वादशैते नृणां मलाः ॥ 135 ॥ 
एका लिङ्गे गुदे तिस्रस्तथैकत्र करे दश । 

उभयोः सप्त दातव्या मृदः शुच्दिमभीप्सता ॥ 136 ॥ 
एतच्छौचं गृहस्थानां द्विगुणं ब्रह्मचारिणाम्‌ । 

त्रिगुणं स्याद्नस्थानां यतीनां तु चतुर्गुणम्‌ ॥ 137 ॥ 

कृत्वा मूत्रं पुरीषं वा खान्याचान्त उपस्पृशेत्‌ । 
वेदमध्येष्यमाणश्च अन्नमश्नश्च सर्वदा ॥ 138 ॥ 
त्रिराचामेदपः पूर्वं द्विःप्रमृज्यात्ततो मुखम्‌ । 

शारीरं शौचमिच्छन्ि स्री शूद्रस्तु सकृत्सकृत्‌ ॥ 139 ॥ 
शूद्राणां मासिकं कार्यं वपनं न्यायवर्तिनाम्‌ । 
वैश्यवच्छौचकल्पश्च द्विजोच्छिष्टं च भोजनम्‌ ॥ 140 ॥ 
नोच्छिष्टं कुर्वते मुख्या विप्रुषोऽङ्गे पतन्ति याः । 

न श्मश्रूणि गतान्यास्यं न दन्तान्तरचिष्ठितम्‌ ॥ 141 ॥ 
(अजाश्च मुखतो मेध्यं गावो मेध्याश्च पृष्ठतः । 

ब्राह्मणाः पादतो मेध्याः स्रियो मेध्याश्च सर्वतः ॥ 17 ॥ 
गौरमेध्या मुखे प्रोक्ता अजा मेध्या ततः स्मृता । 

गोः पुरीषं च मूत्रं च मेध्यमित्यब्रवीन्मनुः ॥ 18 ॥) 
स्पृशन्ति बिन्दवः पादौ य आचामयतः परान्‌ । 
भौमिकैस्ते समा जेया न तैराप्रयतो भवेत्‌ ॥ 142 ॥ 
(दन्तवदन्तलग्नेषु जिह्ास्पर्शषु चेन्नतु । 

परिच्युतेषु तत्स्थानान्निगिरन्नेव तच्छ्रचि ॥ 19 ॥) 
उच्छिष्टेन तु संस्पृष्टो द्रव्यहस्तः कथचन । 

अनिधायैव तद्द्रव्यमाचान्तः शुचितामियात्‌ ॥ 143 ॥ 
वान्तो विरिक्तः स्नात्वा तु घृतप्राशनमाचरेत्‌ । 
आचामेदेव भुक्त्वान्नं स्नानं मैथुनिनः स्मृतम्‌ ॥ 144 ॥ 
(अनृतौ तु मृदा शौचं कार्यं मूत्रपुरीषवत्‌ । 

ऋतौ तु गर्भं शङ्कित्वा स्नानं मैथुनिनः स्मृतम्‌ ॥ 20 ॥) 

सुस्वा क्षुत्वा च भुक्त्वा च निष्टठीव्योक्त्वानृतानि च | 
पीत्वापोऽध्येष्यमाणश्च आचामेत्प्रयतोऽपि सन्‌ ॥ 145 ॥ 
एषां शौचविधिः कृत्स्नो द्रव्यशुष्दिस्तथैव च । 

रक्तो वः सर्ववर्णानां स्रीणां धर्मान्निबोधत ॥ 146 ॥ 
बालया वा युवत्या वा वृध्टया वाऽपि योषिता | 

न स्वातन्त्रयेण कर्तव्यं किंचित्कार्यं गृहेष्वपि ॥ 147 ॥ 
बाल्ये पितुर्वशे तिष्त्पाणिग्राहस्य यौवने । 

पुत्राणां भर्तरि प्रेते न भजेत्स्त्री स्वतन्त्रताम्‌ ॥ 148 ॥ 
पित्रा भत्र सुतैर्वापि नेच्छेद्विरहमात्मनः । 

एषां हि विरहेण स्त्री ग्य कुर्यादुभे कुले ॥ 149 ॥ 
सदा प्रहृष्टया भाव्यं गृहकार्येषु दक्षया । 
सुसंस्कृतोपस्करया व्यये चामुक्तहस्तया ॥ 150 ॥ 
यस्मै दद्यात्पिता त्वेनां भ्राता वाऽनुमते पितुः । 

तं शुश्रूषेत जीवन्तं संस्थितं च न लङ्घयेत्‌ ॥ 151 ॥ 
मङ्गलार्थं स्वस्त्ययनं यजश्चासां प्रजापतेः । 

प्रयुज्यते विवाहेषु प्रदानं स्वाम्यकारणम्‌ ॥ 152 ॥ 
अनृतावृतुकाले च मन्त्रसंस्कारकृत्पतिः । 

सुखस्य नित्यं दातेह परलोके च योषितः ॥ 153 ॥ 
विशीलः कामवृत्तो वा गुणैर्वा परिवर्जितः । 

उपचर्यः सिया साध्व्या सततं देववत्पतिः ॥ 154 ॥ 
(दानप्रभृति या तु स्याय्यावदायुः पतिव्रता । 

भर्तृलोकं न त्यजति यथैवारुन्धती तथा ॥ 21 ॥ 

नास्ति स्रीणां पृथग्यज्ञो न व्रतं नाप्युपोषणम्‌ । 
पतिं शुश्रूषते येन तेन स्वर्गे महीयते ॥ 155 ॥ 
(पत्यौ जीवति या तु स्त्री उपवासं व्रतं चरेत्‌ । 
आयुष्यं हरते भर्तुः नरकं चैव गच्छति ॥ 22 ॥) 
पाणिग्राहस्य साध्वी स्री जीवतो वा मृतस्य वा| 
पतिलोकमभीप्सन्ती नाचरेत्किचिदप्रियम्‌ ॥ 156 ॥ 
कामं तु क्षपयेदेह पुष्पमूलफलैः शुभैः । 

न तु नामापि गृहीयात्पत्यौ प्रेते परस्य तु ॥ 157 ॥ 
आसीतामरणात्क्षान्ता नियता ब्रह्मचारिणी । 

यो धर्म एकपत्रीनां काङ्क्षन्ती तमनुत्तमम्‌ ॥ 158 ॥ 
अनेकानि सहस्राणि कुमारब्रह्मचारिणाम्‌ । 

दिवं गतानि विप्राणामकृत्वा कुलसंततिम्‌ ॥ 159 ॥ 
मृते भर्तरि साध्वी स्त्री ब्रह्मचर्ये व्यवस्थिता । 

स्वर्ग गच्छत्यपुत्रापि यथा ते ब्रह्मचारिणः ॥ 160 ॥ 
अपत्यलोभाद्या तु स्री भर्तारमतिवर्तते । 

सेह निन्दामवाप्नोति पतिलोकाच्च हीयते ॥ 161 ॥ 
नान्योत्पन्ना प्रजास्तीह न चाप्यन्यपरिग्रहे । 

न द्वितीयश्च साध्वीनां कचिद्धर्तोपदिश्यते ॥ 162 ॥ 
पतिं हित्वाऽपकृष्टं स्वमुत्कृष्टं या निषेवते । 

निन्यैव सा भवेल्लोके परपूर्वेति चोच्यते ॥ 163 ॥ 
व्यभिचारात्तु भर्तुः स्री लोके प्राप्नोति निन्यताम्‌ । 
शृ गालयोनिं प्राप्नोति पापरोगैश्च पीडयते ॥ 164 ॥ 

पतिं या नाभिचरति मनोवाग्देहसंयुता । 

सा भर्तृलोकमाप्नोति सद्विः साध्वीति चोच्यते ॥ 165 ॥ 
अनेन नारीवृत्तेन मनोवाग्देहसंयता । 

इहाग्म्रां कीर्तिमाप्नोति पतिलोकं परत्र च ॥ 166 ॥ 

एवं वृत्तां सवर्णा स्त्र द्विजातिः पूर्वमारिणीम्‌ । 
दाहयेदग्निहोत्रेण यज्ञपात्रैश्च धर्मवित्‌ ॥ 167 ॥ 

भार्यायै पूर्वमारिण्यै दत््वाग्नीनन्त्यकर्मणि । 
पुनर्दारक्रियां कुर्यात्पुनराधानमेव च ॥ 168 ॥ 

अनेन विधिना नित्यं पञ्चयज्ञान्न हापयेत्‌ । 
द्वितीयमायुषो भागं कृतदारो गृहे वसेत्‌ ॥ 169 ॥ 


॥ इति मानवे धर्मशास्त्रे भृ गुप्रोक्तायां संहितायां पञ्चमोऽध्यायः ॥ 5 ॥< /पा9> 

षष्ठोऽध्यायः 

< एवं गृह्यश्रमे स्थित्वा विधिवत्स्नातको द्विजः । 
वने वसेत्तु नियतो यथावद्विजितेन्द्रियः ॥ 1 ॥ 
(अतःपरं प्रवक्ष्यामि धर्म वैखानसाश्रमम्‌ | 
वन्यमूलफलानां च विधिं ग्रहणमोक्षणे ॥ 1 ॥) 
गृहस्थस्तु यदा पश्येद्रलीपतितमात्मनः । 
अपत्यस्यैव चापत्यं तदाऽरण्यं समाश्रयेत्‌ ॥ 2 ॥ 
संत्यज्य ग्राम्यमाहारं सर्वं चैव परिच्छदम्‌ । 
पुत्रेषु भार्यां निक्षिप्य वनं गच्छेत्सहैव वा ॥ 3 ॥ 
अग्निहोत्रं समादाय गृह्यं चाग्निपरिच्छदम्‌ । 
ग्रामादरण्यं निःसृत्य निवसेन्नियतेन्द्रियः ॥ 4 ॥ 
मुन्यन्नैर्विविधैर्मध्यैः शाकमूलफलेन वा । 
एतानेव महायज्ञान्निर्वपेद्दिधिपूर्वकम्‌ ॥ 5 ॥ 
वसीत चर्म चीरं वा सायं स्नायात्प्रगे तथा । 
जटाश्च बिभृयान्नित्यं श्मश्रुलोमनखानि च ॥ 6 ॥ 
यद्भक्ष्यं स्यात्ततो ददाद्रतिं भिक्षां च शक्तितः । 
अम्मूलफलश्निक्षाभिरर्चयेदाश्रमागतान्‌ ॥ 7 ॥ 
स्वाध्याये नित्ययुक्तः स्याद्दान्तो मैत्रः समाहितः । 
दाता नित्यमनादाता सर्वभूतानुकम्पकः ॥ 8 ॥ 
वैतानिकं च जुहूयादग्रदोत्रं यथाविधि । 


दर्शमस्कन्दयन्पर्व पौर्णमासं च योगतः ॥ 9 ॥ 

ऋक्षेष्टयाग्रयणं चैव चातुर्मास्यानि चाहरेत्‌ । 

तुरायणं च क्रमशो दक्षस्यायनमेव च ॥ 10 ॥ 
वासन्तशारदैर्मेध्यैर्मुन्यन्नैः स्वयमाहृतैः । 
पुरोडाशांश्चरुश्चैव विधिवन्निर्वपेत्पृथक्‌ ॥ 11 ॥ 
देवताभ्यस्तु तध्दुत्वा वन्यं मेध्यतरं हविः । 
शेषमात्मनि युञ्जीत लवणं च स्वयं कृतम्‌ ॥ 12॥ 
स्थलजौदकशाकानि पुष्पमूलफलानि च । 
मेथ्यवृक्षोद्धवान्यदात्स्नेहांश्च फलसंभवान्‌ ॥ 13 ॥ 
वर्जयेन्मधु मांसं च भौमानि कवकानि च । 

भूस्तृणं शिगुकं चैव क्षष्मातकफलानि च ॥ 14 ॥ 
त्यजेदाश्वयुजे मासि मुन्यन्नं पूर्वसंचितम्‌ । 
जीर्णानि चैव वासांसि शाकमूलफलानि च ॥ 15 ॥ 
न फालकृष्टमश्रीयादुत्सृष्टमपि केनचित्‌ । 

न ग्रामजातान्यार्तोऽपि मूलानि च फलानि च ॥ 16 ॥ 
अग्निपक्वाशनो वा स्यात्कालपक्वभुगेव वा । 
अश्मकुट्टो भवेद्वापि दन्तोलूखलिकोऽपि वा ॥ 17 ॥ 
सद्यः प्रक्षालको वा स्यान्माससंचयिकोऽपि वा । 
षण्मासनिचयो वा स्यात्समानिचय एव वा ॥ 18 ॥ 
नक्तं चान्नं समश्रीयाद्िवा वाहृत्य शक्तितः । 
चतुर्थकालिको वा स्यात्स्याद्राप्यष्टमकालिकः ॥ 19 ॥ 
चान्द्रायणविधानैर्वा शुक्लकृष्णे च वर्तयेत्‌ । 
पक्षान्तयोर्वाप्यश्रीया्यवागू कथितां सकृत्‌ ॥ 20 ॥ 

(यतः पत्रं समादद्यान्न ततः पुष्पमाहरेत्‌ । 

यतः पुष्पं समादद्यान्न ततः फलमाहरेत्‌ ॥ 2 ॥) 
पुष्पमूलफलैर्वापि केवलैरवर्तयेत्सदा । 

कालपक्वैः स्वयंशीर्णर्वेखानसमते स्थितः ॥ 21 ॥ 
भूमौ विपरिवर्तेत तिष्ठेद्वा प्रपदैर्दिनम्‌ । 
स्थानासनाभ्यां विहरेत्सवनेषूपयन्नपः ॥ 22 ॥ 
ग्रीष्मे पञ्चतपास्तु स्याद्रर्षास्वभ्रावकाशिकः । 
आर्द्रवासास्तु हेमन्ते क्रमशो वर्धयंस्तपः ॥ 23 ॥ 
उपस्पृशंस्रिषवणं पितृन्देवांश्च तर्पयेत । 
तपश्वरश्चोग्रतरं शोषयेदेहमात्मनः ॥ 24 ॥ 
अग्नीनात्मनि वैतानान्समारोप्य यथाविधि । 
अनग्निरनिकेतः स्यान्मुनिर्मूलफलाशनः ॥ 25 ॥ 
अप्रयत्नः सुखार्थेषु ब्रह्मचारी धराशयः । 
शरणेष्वममश्चैव वृक्षमूलनिकेतनः ॥ 26 ॥ 
तापसेष्वेव विप्रेषु यात्रिकं भैक्षमाहरेत्‌ । 
गृहमेधिषु चान्येषु द्विजेषु वनवासिषु ॥ 27 ॥ 
ग्रामादाहृत्य वाश्रीयादष्टौ ग्रासान्वने वसन्‌ । 
प्रतिगृह्य पुटेनैव पाणिना शकलेन वा ॥ 28 ॥ 
एताश्चान्यश्च सेवेत दीक्षा विप्रौ वने वसन्‌ । 
विविधाश्चौपनिषदीरात्मसंसिध्दये श्रुतीः ॥ 29 ॥ 
ऋषिभिर्ब्रह्मणैश्चैव गृहस्थैरेव सेविताः । 
विद्यातपोविवृध्दयर्थं शरीरस्य च शुध्टये ॥ 30 ॥ 

अपराजितां वास्थाय व्रजेद्िशमजिह्यगः । 

आ तिपाताच्छरीरस्य युक्तो वार्यनिलाशनः ॥ 31 ॥ 
आसां महर्षिचर्याणां त्यक्त्वान्यतमया तनुम्‌ । 
वीतशोकभयो विप्रो ब्रह्मलोके महीयते ॥ 32 ॥ 

वनेषु च विहृत्यैवं तृतीयं भागमायुषः । 

चतुर्थमायुषो भागं त्यक्त्वा सङ्गान्परिव्रजेत्‌ ॥ 33 ॥ 
आश्रमादाश्रमं गत्वा हुतहोमो जितेन्द्रियः । 
भिक्षाबलिपरिश्रान्तः प्र्रजन्प्रेत्य वर्धते ॥ 34 ॥ 
ऋणानि त्रीण्यपाकृत्य मनो मोक्षे निवेशयेत्‌ । 
अनापाकृत्य मोक्षं तु सेवमानो व्रजत्यधः ॥ 35 ॥ 
अधीत्य विधिवद्वेदान्तुत्राश्चोत्पाय धर्मतः । 

इष्ट्वा च शक्तितो यज्ञैर्मनो मोक्षे निवेशयेत्‌ ॥ 36 ॥ 
अनधीत्य द्विजो वेदाननुत्पाद्य तथा सुतान्‌ । 
अनिष्ट्वा चैव यज्ञैश्च मोक्षमिच्छन्त्रजत्यधः ॥ 37 ॥ 
प्राजापत्यां निरूप्येष्टिं सर्ववेदसदक्षिणाम्‌ । 
आत्मन्यग्नीन्समारोप्य ब्राह्मणः प्रव्रजेद्रूहात्‌ ॥ 38 ॥ 
यो दत्वा सर्वभूतेभ्यः प्रव्रजत्यभयं गृहात्‌ । 

तस्य तेजोमया लोका भवन्ति ब्रह्मवादिनः ॥ 39 ॥ 
यस्मादण्वपि भूतानां द्विजान्नोत्पद्यते भयम्‌ । 

तस्य देहाद्विमुक्तस्य भयं नास्ति कुतश्चन ॥ 40 ॥ 
अगारादभिनिष्क्रान्तः पवित्रोपचितो मुनिः । 
समुपोढेषु कामेषु निरपेक्षः परिव्रजेत्‌ ॥ 41 ॥ 

एक एव चरेन्नित्यं सिध्दयर्थमसहायवान्‌ । 
सिच्दिमेकस्य संपश्यन्न जहाति न हीयते ॥ 42 ॥ 
अनग्निरनिकेतः स्यादग्राममन्नार्थमाश्रयेत्‌ । 
उपेक्षकोऽसंकुसुको मुनिर्भावसमाहितः ॥ 43 ॥ 
कपालं वृक्षमूलानि कुचेलमसहायता । 

समता चैव सर्वस्मिन्नेतन्मुक्तस्य लक्षणम्‌ ॥44 ॥ 
नाभिनन्देत मरणं नाभिनन्देत जीवितम्‌ । 
कालमेव प्रतीक्षेत निर्दशं भृतको यथा ॥ 45 ॥ 
(गरष्म्यान्टैमन्तिकान्मासानष्टौ भ्रिक्षुर्विचक्रमेत्‌ । 
दयार्थं सर्वभूतानां वर्षास्वेकत्र संवसेत्‌ ॥ 3 ॥ 
नासूर्यं हि व्रजेन्मार्ग नादृष्टं भूमिमाक्रमेत्‌ । 
परिभूताभिरद्विस्तु कार्य कुर्वीत नित्यशः ॥ 4 ॥ 
सत्यां वाचमरहिस्रां च वदेदनपकारिणीम्‌ । 
कल्कापेतामपरुषामनृ शंसामपैशुनाम्‌ ॥ 5 ॥) 
दृष्टिपूतं न्यसेत्पादं वस्त्रपूतं जलं पिबेत्‌ । 
सत्यपूतां वदेद्वाचं मनःपूतं समाचरेत्‌ ॥ 46 ॥ 
अतिवादास्तितिक्षेत नावमन्येत कंचन । 

न चेमं देहमाश्रित्य वैरं कुर्वति केनचित्‌ ॥ 47 ॥ 
क्रुध्यन्तं न प्रतिक्रुध्येदाक्रष्टः कुशलं वदेत्‌ । 
सपसद्वारावकीर्णां च न वाचमनृतां वदेत्‌ ॥ 48 ॥ 
अध्यात्मरतिरासीनो निरपेक्षो निरामिषः | 
आत्मनैव सहायेन सुखार्थी विचरेदिह ॥ 49 ॥ 

न चोत्पातनिमित्ताभ्यां न नक्षत्राङ्गविद्याया | 
नानुशासनवादाभ्नयां भिक्षां लिप्सेत कर्हिचित्‌ ॥ 50 ॥ 
न तापसैरब्रह्मणैर्वा वयोभिरपि वा श्वभिः । 

आकीर्णं भ्रिक्षुकैर्वान्यैरगारमुपसंत्रजेत्‌ ॥ 51 ॥ 
क्लृप्केशनखश्मश्रः पात्री दण्डी कुसुम्भवान्‌ । 
विचरेन्नियतो नित्यं सर्वभूतान्यपीडयन्‌ ॥ 52 ॥ 
अतैजसानि पात्राणि तस्य स्युरनिर्व्रणानि च | 
तेषामद्भिः स्मृतं शौचं चमसानामिवाध्वरे ॥ 53 ॥ 
अलाबुं दारुपात्रं च मृण्मयं वैदलं तथा । 

एतानि यतिपात्राणि मनुः स्वायभुबोऽब्रवीत्‌ ॥ 54 ॥ 
एककालं चरेद्वैक्षं न प्रसज्जेत विस्तरे । 

भैक्षे प्रसक्तो हि यतिर्विषयेष्वपि सज्जति ॥ 55 ॥ 
विधूमे सन्नमुसले व्यङ्गारे भुक्तबज्जने । 

वृत्ते शरावसंपाते भिक्षां नित्यं यतिश्चरेत्‌ ॥ 56 ॥ 
अलाभे न विषादी स्याल्लाभे चैव न हर्षयेत्‌ । 
प्राणयात्रिकमात्रः स्यान्मात्रासङ्गाद्विनिर्गतः ॥ 57 ॥ 
अभिपूजितलाभांस्तु जुगुप्सेतैव सर्वशः । 
अभिपूजितलाभैश्च यतिर्मुक्तोऽपि बध्दयते ॥ 58 ॥ 
अल्पान्नाभ्यवहारेण रहःस्थानासनेन च । 
हवियमाणानि विषयैरिन्द्रियाणि निवर्तयेत्‌ ॥ 59 ॥ 
इन्द्रियाणां निरोधेन रागद्वेषक्षयेण च | 

अर्हिसया च भूतानाममृतत्वाय कल्पते ॥ 60 ॥ 

अवेक्षेत गतीर्बृणां कर्मदोषसमुद्धवाः । 

निरये चैव पतनं यातनाश्च यमक्षये ॥ 61 ॥ 
विप्रयोगं प्रियैश्चैव संयोगं च तथाऽप्रियैः । 

जरया चाभिभवनं व्याधिभिश्चोपपीडनम्‌ ॥ 62 ॥ 
देहादुत्क्रमणं चास्मात्पुनर्गर्भे च संभवम्‌ । 
योनिकोटिसहसेषु स्‌ तीश्चास्यान्तरात्मनः ॥ 63 ॥ 
अधर्मप्रभवं चैव दुःखयोगं शरीरिणाम्‌ । 
धर्मार्थप्रभवं चैव सुखसंयोगमक्षयम्‌ ॥ 64 ॥ 
सूक्ष्मतां चान्ववेक्षेत योगेन परमात्मनः । 

देहेषु च समुत्पत्तिमुत्तमेष्वधमेषु च ॥ 65 ॥ 
दूषितोऽपि चरेध्दर्म यत्र तत्राश्रमे रतः । 

समः सर्वेषु भूतेषु न लिङ्गं धर्मकारणम्‌ ॥ 66 ॥ 
फलं कतकवृक्षस्य यद्यप्यम्बुप्रसादकम्‌ । 

न नामग्रहणादेव तस्य वारि प्रसीदति ॥ 67 ॥ 
संरक्षणार्थं जन्तूनां रात्रावहनि वा सदा । 
शरीरस्यात्यये चैव समीक्ष्य वसुधां चरेत्‌ ॥ 68 ॥ 
अहवा रात्र्या च याञ्जन्तून्हिनस्त्यज्ानतो यतिः । 
तेषां स्नात्वा विशुध्टयर्थ प्राणायामान्षडाचरेत्‌ ॥ 69 ॥ 
प्राणायामा ब्राह्मणस्य त्रयोऽपि विधिवत्कृताः । 
व्याहृतिप्रणवैर्युक्ता विज्ञेयं परमं तपः ॥ 70 ॥ 
दह्यन्ते ध्मायमानानां धातूनां हि यथा मलाः । 
तथेन्द्रियाणां दह्यन्ते दोषाः प्राणस्य निग्रहात्‌ ॥ 71 ॥ 

प्राणायाभैर्दहेद्दोषान्धारणाभिश्च किल्विषम्‌ । 
प्रत्याहारेण संसर्गान्ध्यानेनानीश्वरान्गुणान्‌ ॥ 72 ॥ 
उच्चावचेषु भूतेषु दुर्ञेयामकृतात्मभिः । 
ध्यानयोगेन संपश्येद्रतिमस्यान्तरात्मनः ॥ 73 ॥ 
सम्यग्दर्शनसंपन्नः कर्मभ्िर्म निबध्दयते । 

दर्शनेन विहीनस्तु संसार प्रतिपद्यते ॥ 74 ॥ 
अहिसयेन्द्रियासङ्गैर्वैदिकैश्चैव कर्मभिः । 
तपसश्चवरणैश्चोगरैः साधयन्तीह तत्पदम्‌ ॥ 75 ॥ 
अस्थिस्थूणं स्नायुयुतं मांसशोणितलेपनम्‌ । 
चर्मावनध्दं दुर्गन्धि पूर्णं मूत्रपुरीषयोः ॥ 76 ॥ 
जराशोकसमाविष्टं रोगायतनमातुरम्‌ । 
रजस्वलमनित्यं च भूतावासमिमं त्यजेत्‌ ॥ 77 ॥ 
नदीकूलं यथा वृक्षो वृक्षं वा शकुनिर्यथा । 

तथा त्यजन्निमं देहं कृच्छ्रादग्राहाद्विमुच्यते ॥ 78 ॥ 
प्रियेषु स्वेषु सुकृतमप्रियेषु च दुष्कृतम्‌ । 

विसृज्य ध्यानयोगेन ब्रह्माभ्येति सनातनम्‌ ॥ 79 ॥ 
यदा भावेन भवति सर्वभावेषु निःस्पृहः । 

तदा सुखमवाप्नोति प्रेत्य चेह च शाश्वतम्‌ । 80 ॥ 
अनेन विधिना सर्वास्त्यक्त्वा सङ्गाज्छनैः शनैः । 
सर्वदरन्द्रविनिर्मुक्तो ब्रह्मण्येवावतिष्टते ॥ 81 ॥ 
ध्यानिकं सर्वमेवैतद्यदेतदभिशब्दितम्‌ । 

न ह्यनध्यात्मवित्कश्ित्क्रियाफलमुपाश्रुते ॥ 82 ॥ 

अधियज्ञं ब्रह्म जपेदाधिदैविकमेव च । 

आध्यात्मिकं च सततं वेदान्ताभिहितं च यत्‌ ॥ 83 ॥ 
इदं शरणमज्ञानामिदमेव विजानताम्‌ । 
इदमन्विच्छतां स्वर्गमिदमानन्त्यमिच्छताम्‌ ॥ 84 ॥ 
अनेन क्रमयोगेन परिव्रजति यो द्विजः । 

स विधूयेह पाप्मानं परं ब्रह्माधिगच्छति ॥ 85 ॥ 

एष धर्मोऽनुशिष्टौ वो यतीनां नियतात्मनाम्‌ । 
वेदसंन्यासिकानां तु कर्मयोगं निबोधत ॥ 86 ॥ 
ब्रह्मचारी गृहस्थश्च वानप्रस्थो यतिस्तथा | 

एते गृहस्थप्रभवाश्चत्वारः पृथगाश्रमाः ॥ 87 ॥ 
सर्वेऽपि क्रमशस्त्वेते यथाशास्त्रं निषेविताः । 
यथोक्तकारिणं विप्रं नयन्ति परमां गतिम्‌ ॥ 88 ॥ 
सर्वेषामपि चैतेषां वेदस्मृतिविधानतः । 

गृहस्थ उच्यते श्रेष्ठः स त्रीनेतान्बिभर्तिं हि ॥ 89 ॥ 
यथा नदीनदाः सर्वे सागरे यान्ति संस्थितिम्‌ । 
तथैवाश्रमिणः सर्वे गृहस्थे यान्ति संस्थितिम्‌ ॥ 90 ॥ 
चतुर्भिरपि चैवैतैर्तनित्यमाश्रमिभिर्दिजैः । 

दशलक्षणको धर्मः सेवितव्यः प्रयत्रतः ॥ 91 ॥ 
धृतिः क्षमा दमोऽस्तेयं शौचमिन्द्रियनिग्रहः । 
धीर्विया सत्यमक्रोधो दशकं धर्मलक्षणम्‌ ॥ 92 ॥ 
दश लक्षणानि धर्मस्य ये विप्राः समधीयते | 
अधीत्य चानुवर्तन्ते ते यान्ति परमां गतिम्‌ ॥ 93 ॥ 

दशलक्षणकं धर्ममनुतिष्ठन्समाहितः । 

वेदान्तं विधिवच्छरूत्वा संन्यसेदनृणो द्विजः ॥ 94 ॥ 
संन्यस्य सर्वकर्माणि कर्मदोषानपानुदन्‌ । 

नियतो वेदमभ्यस्य पुत्रैश्वर्ये सुखं वसेत्‌ ॥ 95 ॥ 
(सन्यसेत्सर्वकर्माणि वेदमेकं न संन्यसेत्‌ । 
वेदसन्यासतः शूद्रस्तस्माद्रेदं न संन्यसेत्‌ ॥ 6 ॥) 
एवं संन्यस्य कर्माणि स्वकार्यपरमोऽस्पृह । 
संन्यासेनापहत्यैनः प्राप्नोति परमां गतिम्‌ ॥ 96 ॥ 
एष वोऽभिहितो धर्मो ब्राह्मणस्य चतुर्विधः । 
पुण्योऽक्षयफलः प्रेत्य राज्ञां धर्म निबोधत ॥ 97 ॥ 


॥ इति मानवे धर्मशास्त्रे भृ गुप्रोक्तायां संहितायां षष्ठोऽध्यायः ॥ 6 ॥< /णण]19> 


</{028९> 


<© प्रा] = 121> 


सप्तमोऽध्यायः 

< 7ाक्=राजधर्मान्प्रवक्ष्यामि यथावृत्तो भवेन्नृपः । 
संभवश्च यथा तस्य सिच््दिश्च परमा यथा ॥ 1 ॥ 
ब्राह्मं प्राप्तेन संस्कार क्षत्रियेण यथाविधि । 
सर्वस्यास्य यथान्यायं कर्तव्यं परिरक्षणम्‌ ॥ 2 ॥ 
अराजके हि लोकेऽस्मिन्सर्वतो विद्रुते भयात्‌ । 
रक्षार्थमस्य सर्वस्य राजानमस्‌ जत्प्रभुः ॥ 3 ॥ 
इन्द्रानिलयमार्काणामग्नेश्च वरुणस्य च । 
चन्द्रवित्तेशयोश्चैव मात्रा निर्हृत्य शाश्वतीः ॥ 4 ॥ 
यस्मादेषां सुरेन्द्राणां मात्राभ्यो निर्मितो नृपः । 
तस्मादभिभवत्येष सर्वभूतानि तेजसा ॥ 5 ॥ 
तपत्यादित्यवच्चैष चक्षूषि च मनांसि च | 
न चैनं भुवि शक्नोति कश्चिदप्यभिवीक्षितुम्‌ ॥ 6 ॥ 
सोऽग्निर्भवति वायुश्च सोऽर्कः सोमः स धर्मराट्‌ । 
स कुबेरः स वरुणः स महेन्द्रः प्रभावतः ॥ 7 ॥ 
बालोऽपि नावमन्तव्यो मनुष्य इति भूमिपः । 
महती देवता ह्येषा नररूपेण तिष्ठति ॥ 8 ॥ 
एकमेव दहत्यग्निर्नरं दुरुपसर्पिणम्‌ । 
कुलं दहति राजाग्निः सपशुद्रव्यसंचयम्‌ ॥ 9 ॥ 
कार्यं सोऽवेक्ष्य शक्तं च देशकालौ च तत्त्वतः । 
कुरुते धर्मासिध्दयर्थं विश्वरूपं पुनः पुनः ॥ 10 ॥ 
यस्य प्रसादे पद्मा श्रीर्विजयश्च पराक्रमे । 

मृत्युश्च वसति क्रोधे सर्वतेजोमयो हि सः ॥ 11 ॥ 
तं यस्तु दवेष्टि संमोहात्स विनश्यत्यसंशयम्‌ । 

तस्य ह्याशु विनाशाय राजा प्रकुरुते मनः ॥ 12 ॥ 
तस्माध्दर्म यमिष्टेषु स व्यवस्येन्नराधिपः । 

अनिष्टं चाप्यनिष्टेषु तं धर्म न विचालयेत्‌ ॥ 13 ॥ 
तस्यार्थ सर्वभूतानां गोस्ारं धर्ममात्मजम्‌ । 
ब्रह्मतेजोमयं दण्डमसृजत्सूर्वमीश्वरः ॥ 14 ॥ 

तस्य सर्वाणि भूतानि स्थावराणि चराणि च | 
भयाद्भौगाय कल्पन्ते स्वधर्मान्न चलन्ति च ॥ 15 ॥ 
तं देशकालौ शक्तिं च विद्यां चावेक्ष्य तत्वतः । 
यथार्हतः संप्रणयेन्नरेष्वन्यायवर्तिषु ॥ 16 ॥ 

स राजा पुरुषो दण्डः स नेता शासिता च सः । 
चतुर्णामाश्रमाणां च धर्मस्य प्रतिभूः स्मृतः ॥ 17 ॥ 
दण्डः शास्ति प्रजाः सर्वा दण्ड एवाभिरक्षति । 
दण्डः सुमेषु जागर्ति दण्डं धर्म विदुर्बुधाः ॥ 18 ॥ 
समीक्ष्य स धृतः सम्यक्सर्वा रञ्जयति प्रजाः । 
असमीक्ष्य प्रणीतस्तु विनाशयति सर्वतः ॥ 19 ॥ 
यदि न प्रणयेद्राजा दण्डं दण्डयेष्वतन्द्रितः । 

शूले मत्स्यानिवापक्ष्यन्दुर्बलान्बलवत्तराः ॥ 20 ॥ 
अदयात्काकः पुरोडाशं श्वा च लिद्याध्दविस्तथा । 


स्वाम्यं च न स्यात्कस्मिंश्वित्प्रवर्तताधरोत्तरम्‌ ॥ 21 ॥ 

सर्वो दण्डजितो लोको दुर्वभो हि शुचिर्नरः । 

दण्डस्य हि भयात्सर्वं जगद्धोगय कल्पते ॥ 22 ॥ 
देवदानवगन्धर्वा रक्षांसि पतगोरगाः । 

तेऽपि भोगाय कल्पन्ते दण्डेनैव निपीडिताः ॥ 23 ॥ 
दुष्येयुः सर्ववर्णाश्च भिेरन्सर्वसेतवः । 
सर्वलोकप्रकोपश्च भवेद्वण्डस्य विभ्रमात्‌ ॥ 24 ॥ 

यत्र श्यामो लोहिताक्षौ दण्डश्चरति पापहा । 

प्रजास्तत्र न मुह्यन्ति नेता चेत्साधु पश्यति ॥ 25 ॥ 
तस्याहुः संप्रणेतारं राजानं सत्यवादिनम्‌ । 
समीक्ष्यकारिणं प्राज्ञं धर्मकामार्थकोविदम्‌ ॥ 26 ॥ 
तं राजा प्रणयन्सम्यक्‌ त्रिवर्गेणाभिवर्धते । 

कामात्मा विषमः क्षुद्रो दण्डेनैव निहन्यते ॥ 27 ॥ 
दण्डो हि सुमहत्तेजो दुर्धरश्चाकृतात्मभिः । 
धमारद्विचतितं हन्ति नृपमेव सबान्धवम्‌ ॥ 28 ॥ 
ततो दुर्गं च राष्ट च लोकं च सचराचरम्‌ । 
अन्तरिक्षगतांश्चैव मुनीन्देवांश्च पीडयेत्‌ ॥ 29 ॥ 
सोऽसहायेन मूढेन लुब्धैनाकृतबुद्दिना । 

न शक्यो न्यायतो नेतुं सक्तेन विषयेषु च ॥ 30 ॥ 
शुचिना सत्यसंधेन यथाशास्त्रानुसारिणा । 

प्रणेतुं शक्यते दण्डः सुसहायेन धीमता ॥ 31 ॥ 
स्वराष्ट्रे न्यायवृत्तः स्याद्भृशदण्डश्च शत्रुषु । 
सुहत्स्वजिह्यः स्निग्धेषु ब्राह्मणेषु क्षमान्वितः ॥ 32 ॥ 

एवंवृत्तस्य नृपतेः शिलोञ्छेनापि जीवतः । 
विस्तीर्यते यशो लोके तैलबिन्दुरिवाम्भसि ॥ 33 ॥ 
अतस्तु विपरीतस्य नृपतेरजितात्मनः । 

संक्षिप्यते यशो लोके घृतबिन्दुरिवाम्भसि ॥ 34 ॥ 
स्वे स्वे धर्म निविष्टानां सर्वेषामनुपूर्वशः । 
वर्णानामाश्रमाणां च राजा सृष्टोऽभिरक्षिता ॥ 35 ॥ 
तेन यद्यत्सभृत्येन कर्तव्यं रक्षता प्रजाः । 

तत्तद्रोऽहं प्रवक्ष्यामि यथावदनुपूर्वशः ॥ 36 ॥ 
ब्राह्मणान्पर्युपासीत प्रातरुत्थाय पार्थिवः । 
त्रैवियवृध्दान्विदुषस्तिषठत्तेषां च शासने ॥ 37 ॥ 
वृध्दाश्च नित्यं सेवेत विप्रान्वेदविदः शुचीन्‌ । 
वृध्दसेवी हि सततं रक्षोभिरपि पूज्यते ॥ 38 ॥ 
तेभ्योऽचिगच्छेद्विनयं विनीतात्मापि नित्यशः । 
विनीतात्मा हि नृपतिर्न विनश्यति कर्हिचित्‌ ॥ 39 ॥ 
वहवोऽविनयान्नष्टा राजानः सपरिच्छदाः । 

वनस्था अपि राज्यानि विनयात्प्रतिपेदिरे ॥ 40 ॥ 
वेनो विनष्टोऽविनयान्नहूषश्चैव पार्थिवः । 

सुदाः पैजवनश्चैव सुमुखो निमिरेव च ॥ 41 ॥ 
पृथुस्तु विनयाद्राज्यं प्रासवान्मनुरेव च । 

कुबेरश्च धनैश्वर्यं ब्राह्मण्यं चैव गाधिजः ॥ 42 ॥ 
्रैविदयेभ्यसख्रयी विद्यां दण्डनीतिं च शाश्चतीम्‌ । 
आन्वीक्षिकीं चात्मविद्यां वार्तारम्भांश्च लोकतः ॥ 43 ॥ 

इन्द्रियाणां जये योगं समातिष्टेद्धिवानिशम्‌ । 
जितेन्द्रियो हि शक्नोति वशे स्थापयितुं प्रजाः ॥ 44 ॥ 
दश कामसमुत्थानि तथाष्टौ क्रोधजानि च । 
व्यसनानि दुरन्तानि प्रयत्नेन विवर्जयेत्‌ ॥ 45 ॥ 
कामजेषु प्रसक्तो हि व्यसनेषु महीपतिः । 
वियुज्यतेऽर्थधर्माभयां क्रोधजेष्वात्मनैव तु ॥ 46 ॥ 
मृगयाक्षो दिवास्वप्नः परिवादः सियो मदः । 
तौर्यत्रिकं वृथाटया च कामजो दशको गणः ॥ 47 ॥ 
पैशुन्यं साहसं द्रोर्‌ ईष्यासू यार्थदूषणम्‌ । 

वाग्दण्डजं च पारुष्यं क्रोधजोऽपि गणोऽष्टकः ॥ 48 ॥ 
द्रयोरप्येतयोर्मूलं यं सर्वे कवयो विदुः । 

तं यत्रेन जयेल्लोभं तज्जावेतावुभौ गणौ ॥ 49 ॥ 
पानमक्षाः ल्ियश्चैव मृगया च यथाक्रमम्‌ । 
एतत्कष्टतमं विद्याच्चतुष्कं कामजे गणे ॥ 50 ॥ 
दण्डस्य पातनं चैव वाक्पारुष्यार्थदूषणे । 

क्रोधजेऽपि गणै विदयात्कष्टमेतत्रिकं सदा ॥ 51 ॥ 
सप्तकस्यास्य वर्गस्य सर्वत्रैवानुषड्गिणः । 

पूर्वं पूर्वं गुरुतरं बिद्याद्रयसनमात्मवान्‌ ॥ 52 ॥ 
व्यसनस्य च मृत्योश्च व्यसनं कष्टमुच्यते । 
व्यसन्यधोऽधो व्रजति स्वर्यात्यव्यसनी मृतः ॥ 53 ॥ 
मौलान्छास्रविदः शूरांल्लब्धलक्षान्कुलोद्धवान्‌ । 
सचिवान्सप् चाष्टौ वा प्रकुर्वीत परीक्षितान्‌ ॥ 54 ॥ 

अपि यत्सुकरं कर्म तदप्येकेन दुष्करम्‌ । 
विशेषतोऽसहायेन किंतु राज्यं महोदयम्‌ ॥ 55 ॥ 
तैः सार्धं चिन्तयेन्नित्यं सामान्यं संधिविग्रहम्‌ । 
स्थानं समुदयं गुं लब्धप्रशमनानि च ॥ 56 ॥ 
तेषां स्वं स्वमभ्निप्रायमुपलभ्य पृथक्‌ पृथक्‌ । 
समस्तानां च कार्येषु विदध्याघ्दितमात्मनः ॥ 57 ॥ 
सर्वेषां तु विशिष्टेन ब्राह्मणेन विपश्विता । 
मन्त्रयेत्परमं मन्त्रं राजा षाड्गुण्यसंयुतम्‌ ॥ 58 ॥ 
नित्यं तस्मिन्समाश्वस्तः सर्वकार्याणि निःक्षिपेत्‌ । 
तेन सार्थं विनिश्वित्य ततः कर्म समारभेत्‌ ॥ 59 ॥ 
अन्यानपि प्रकुर्वीत शुचीन्प्राज्ञानवस्थितान्‌ । 
सम्यगर्थसमाहर्तृनमात्यान्सुपरीक्षितान्‌ ॥ 60 ॥ 
निर्वर्तेतास्य यावद्धविरितिकर्तव्यता नृभिः | 
तावतोऽतन्द्रितान्दक्षान्प्रकुर्वीत विचक्षणान्‌ ॥ 61 ॥ 
तेषामर्थे नियुञ्जीत शूरान्दक्षान्कुलोद्रतान्‌ । 
शुचीनाकरकर्मान्ते भीरूनन्तर्तिवेशने ॥ 62 ॥ 
दूतं चैव प्रकुर्वीत सर्वशास्रविशारदम्‌ । 
इङ्गिताकारचेष्टजं शुचिं दक्षं कुलोद्रतम्‌ ॥ 63 ॥ 
अनुरक्तः शुचिर्दक्षः स्मृतिमान्देशकालवित्‌ । 
वपुष्मान्वीतभीर्वाग्मी दूतो राज्ञः प्रशस्यते ॥ 64 ॥ 
(सन्धिविग्रहकालजान्समर्थानायतिक्षमान्‌ । 
परैरहार्याज्छरध्दांश्च धर्मतः कामतोऽर्थतः ॥ 1 ॥ 

समाहर्तुं प्रकुर्वीत सर्वशास्रविपश्वितः । 
कुलीनान्वृत्तिसंपन्नान्निपुणान्कोशवृध्दये ॥ 2 ॥ 
आयव्ययस्य कुशलान्गणितज्ञानलोलुपान्‌ । 
नियोजयेध्टर्मनिष्ठान्सम्यक्कार्यार्थचिन्तकान्‌ ॥ 3 ॥ 
कर्मणि चातिकुशलान्लिपिज्ानायतिक्षमान्‌ । 
सर्वविश्चासिनः सत्यान्सर्वकार्यषु निशितान्‌ ॥ 4 ॥ 
अकृताशांस्तथाभर्तुः कालाश्च प्रसङ्गिनः । 
कार्यकामोपधा शुध्दा बाह्याभ्यन्तरचारिणः ॥ 5 ॥ 
कुर्यादासन्नकार्येषु गृहसंरक्षणेषु च ॥) 

अमात्ये दण्ड आयत्तो दण्डे वैनयिकी क्रिया । 
नृपतौ कोशराष्ट्रे च दूते संधिविपर्ययौ ॥ 65 ॥ 
दूत एव हि संधत्ते भिनत्येव च संहतान्‌ । 
दूतस्तत्कुरूते कर्म भिद्यन्ते येन मानवाः ॥ 66 ॥ 
स विद्यादस्य कृत्येषु निगूढेड्गितचेष्टितैः । 
आकारमिङ्गितं चेष्टां भृत्येषु च चिकीर्षितम्‌ ॥ 67 ॥ 
बुद्ध्वा च सर्वं तत्वेन परराजचिकीर्षितम्‌ । 

तथा प्रयत्रमातिष्ठे्यथात्मानं न पीडयेत्‌ ॥ 68 ॥ 
जाङ्गलं सस्यसंपन्नमार्यप्रायमनाविलम्‌ । 
रम्यमानतसामन्तं स्वजीव्यं देशमावसेत्‌ ॥ 61 ॥ 
धन्वदुर्गं महीदुर्गमब्दुर्गं वार्क्षमेव वा । 

नृदुर्गं गिरिदुर्गं वा समाश्रित्य वसेत्पुरम्‌ ॥ 70 ॥ 

सर्वेण तु प्रयत्नेन गिरिदुर्गं समाश्रयेत्‌ । 

एषां हि बाहुगुण्येन गिरिदुर्गं विशिष्यते ॥ 71 ॥ 
त्रीण्यायान्यात्रितास्त्वेषां मृगगर्ताश्रयाऽप्सराः । 
त्रीण्युत्तराणि क्रमशः प्लवङ्गमनरामराः ॥ 72 ॥ 
यथा दुर्गाश्रितानेतान्नोपरहिसन्ति शत्रवः । 

तथारयो न हिंसन्ति नृपं दुर्गसमाश्रितम्‌ ॥ 73 ॥ 
एकः शतं योधयति प्राकारस्थो धनुर्धरः । 

शतं दशसहस्राणि तस्मादूर्गं विधीयते ॥ 74 ॥ 
(मन्दरस्यापि शिखरं निर्मानुष्यं न शिष्यते । 
मनुष्यदुर्गं दुर्गाणां मनुः स्वायंभुवोऽब्रवीत्‌ ॥। 6 ॥) 
तत्स्यादायुधसंपन्नं धनधान्येन वाहनैः । 

ब्राह्मणैः शिल्पिभिर्यन्त्रैर्यवसेनोदकेन च ॥ 75 ॥ 
तस्य मध्ये सुपर्याप्तं कारयेद्रूहमात्मनः । 

गुप सर्वर्तुकं शुभ्रं जलवृक्षसमन्वितम्‌ ॥ 76 ॥ 
तदध्यास्योद्हेद्वार्यां सवर्णां लक्षणान्विताम्‌ । 

कुले महति संभूतां हदा रूपगुणान्विताम्‌ ॥ 77 ॥ 
पुरोहितं च कुर्वत वृणुयादेव चर्त्विजः । 

तेऽस्य गृह्याणि कर्माणि कुर्यर्वैतानिकानि च॒ ॥ 78 ॥ 
यजेत राजा क्रतुभिर्विविधैरासदक्षिणैः । 

धर्मार्थं चैव विप्रेभ्यो दद्ाद्धोगान्धनानि च ॥ 79 ॥ 
सांवत्सरिकमापतैश्च राष्टादाहारयेद्रिम्‌ । 
स्याच्चाम्नायपरो लोके वर्तेत पितृ वन्यृषु ॥ 80 ॥ 


</{028९> 


<{0926 प्रा] = 129 > 


अथ्यक्षान्विविधान्कुर्यात्तत्र तत्र विपश्चितः । 

तेऽस्य सर्वाण्यवेक्षेरन्नृणां कार्याणि कुर्वताम्‌ ॥ 81 ॥ 
आवृत्तानां गुरुकुलाद्विप्राणां पूजको भवेत्‌ । 
नृपाणामक्षयो ह्येष निधि्ब्रह्मोऽभ्निधीयते ॥ 82 ॥ 

न तं स्तेना न चामित्रा हरन्ति न च नश्यति । 
तस्माद्राजा निधातव्यो ब्राह्मणेष्वक्षयो निधिः ॥ 83 ॥ 
न स्कन्दते न व्यथते न विनश्यति कर्हिचित्‌ । 
वरिष्ठमग्निहोतरेभ्यो ब्राह्मणस्य मुखे हुतम्‌ ॥ 84 ॥ 
सममब्राह्मणे दानं द्विगुणं ब्राह्मणब्रुवे । 

प्राधीते शतसाहस्रमनन्तं वेदपारगे ॥ 85 ॥ 

पात्रस्य हि विशेषेण श्रद्दधानतयैव च । 

अल्पं वा वहू वा प्रेत्य दानस्य फलमश्चुते ॥ 86 ॥ 
(एष एव परो धर्मः कृत्स्नो राज्ञ उदाहतः । 

जित्वा धनानि संग्रामादिद्रिजेभ्यः प्रतिपादयेत्‌ ॥ 7 ॥ 
देशकालबिधानेन द्रव्यं श्रध्दासमन्वितम्‌ | 

पात्रे प्रदीयते यत्तु तध्दर्मस्य प्रसाधनम्‌ ॥ 8 ॥) 
समोत्तमाधमै राजा त्वाहूतः पालयन्प्रजाः । 

न निवर्तेत संग्रामात्क्नात्रं धर्ममनुस्मरन्‌ ॥ 87 ॥ 
संग्रामेष्वनिवर्तित्वं प्रजानां चैव पालनम्‌ । 

शुश्रूषां ब्राह्मणानां च राजां श्रेयस्कर परम्‌ ॥ 88 ॥ 
आहवेषु मिथोऽन्योन्यं जिघांसन्तो महीक्षितः । 
युध्यमानाः परं शक्त्या स्वर्ग यान्त्यपराइ्युखाः ॥ 89 ॥ 

न कृटैरायुधैरहन्यायुध्यमानो रणे रिपू्‌ । 

न कर्णिभिर्नापि दिग्धैर्नाग्निज्वतिततेजनैः ॥ 90 ॥ 
न च हन्यात्स्थलारूढं न क्लीवं न कृताञ्जलिम्‌ । 
न मुक्तकेशं नासीनं न तवास्मीति वादिनम्‌ ॥ 91 ॥ 
न सुसं न विसन्नाहं न नग्नं न निरायुधम्‌ । 
नायुध्यमानं पश्यन्तं न परेण समागतम्‌ ॥ 92 ॥ 
नायुधव्यसनप्रासतं नार्तं नातिपरिक्षतम्‌ । 

न भीतं न परावृत्तं सतां धर्ममनुस्मरन्‌ ॥ 93 ॥ 
यस्तु भीतः परावृत्तः संग्रामे हन्यते परैः । 
भर्तर्यदुष्कृतं किंचित्तत्सर्वं प्रतिपद्यते ॥ 94 ॥ 
यच्चास्य सुकृतं किंचिदमुत्रार्थमुपार्जितम्‌ । 

भर्ता तत्सर्वमादत्ते परावृत्तहतस्य तु ॥ 95 ॥ 

रथाश्वं हस्तिनं छत्रं धनं धान्यं पशून्स््रियः । 
सर्वद्रव्याणि कुप्यं च यो यज्जयति तस्य तत्‌ ॥ 96 ॥ 
राज्ञश्च ददयुरुध्दारमित्येषा वैदिकी श्रुतिः । 

राज्ञा च सर्वयोधेभ्यो दातव्यमपृथग्जितम्‌ ॥ 97 ॥ 
(भृत्येभ्यो विजयेदर्थान्मैकः सर्वहरो भवेत्‌ । 
नाममात्रेण तुष्येत छत्रेण च महीपतिः ॥ 9 ॥) 
एषोऽनुपस्कृतः प्रोक्तो योधधर्मः सनातनः । 
अस्माध्दर्मान्न च्यवेत क्षत्रियो घ्नब्रणेरिपू्‌ ॥ 98 ॥ 
अलब्धं चैव लिप्सेत लब्धं रक्षेत्प्रयत्नतः । 


रक्षितं वर्धयेच्चैव वृध्दं पात्रेषु निःक्षिपेत्‌ ॥ 99 ॥ 

एतच्चतुर्विधं विद्यात्पुरुषार्थप्रयोजनम्‌ । 

अस्य नित्यमनुष्ठानं सम्यक्कुर्यादतन्द्रितः ॥ 100 ॥ 
अलब्धमिच्छेदण्डेन लब्धं रक्षेदवेक्षया । 

रक्षितं वर्धयेदृध्दया वृष्टं पात्रेषु निःक्षिपेत्‌ ॥ 101 ॥ 
नित्यमुद्यतदण्डः स्यान्नित्यं विवृतपौरुषः । 

नित्यं संवृतसंवार्यो नित्यं छिद्रानुसार्यरेः ॥ 102 ॥ 
नित्यमुद्यतदण्डस्य कृत्स्नमुद्विजते जगत्‌ । 
तस्मात्सर्वाणि भूतानि दण्डेनैव प्रसाधयेत्‌ ॥ 103 ॥ 
अमाययैव वर्तेत न कथंचन मायया | 
बुध्दयेतारिप्रयुक्तां च मायां नित्यं स्वसंवृतः ॥ 104 ॥ 
नास्य चछिद्र परो वियाद्वियाच्छिद्रं परस्य तु । 
गूहेत्कूर्म इवाङ्गानि रक्षेद्धिवरमात्मनः ॥ 105 ॥ 
(न विश्चसेदविश्वस्ते विश्वस्ते नातिविश्वसेत्‌ । 
विश्चासाद्वयमुसन्नं मूलादपि निकृन्तति ॥ 10 ॥) 
बकवच्चिन्तयेदर्थान्सिंहवच्च पराक्रमेत्‌ । 
बृकवच्चावलुम्पेत शशवच्च विनिष्पतेत्‌ ॥ 106 ॥ 
एवं विजयमानस्य येऽस्य स्युः परिपन्थिनः । 
तानानयेद्रशं सर्वान्सामादिभिरुपक्रमैः ॥ 107 ॥ 
यदि ते तु न तिष्ठेयुरुपायैः प्रथमैखिभिः । 

दण्डेनैव प्रसद्यैतांश्छनकैर्वशमानयेत्‌ ॥ 108 ॥ 
सामादीनामुपायानां चतुर्णामपि पण्डिताः । 
सामदण्डौ प्रशंसन्ति नित्यं राष्टाभिवृध्टये ॥ 109 ॥ 

यथोध्दरति निर्दाता कक्षं धान्यं च रक्षति । 

तथा रक्षेन्नृपो राष्ट हन्याच्च परिपन्थिनः ॥ 110 ॥ 
मोहाद्राजा स्वराष्ट्ं य: कर्षयत्यनवेक्षया । 
सोऽचिरादभ्रश्यते राज्याज्जीविताच्च सबान्धवः ॥ 111 ॥ 
शरीरकर्षणात्प्राणाः क्षीयन्ते प्राणिनां यथा । 

तथा राज्ञामपि प्राणाः क्षीयन्ते राषटकर्षणात्‌ ॥ 112 ॥ 
राष्टस्य संग्रहे नित्यं विधानमिदमाचरेत्‌ । 
सुसंगृहीतराष्ट्ठौ हि पार्थिवः सुखमेधते ॥ 113 ॥ 
द्रयोस्रयाणां पञ्चानां मध्ये गुल्ममधिष्ठितम्‌ । 

तथा ग्रामशतानां च कुर्याद्राष्टस्य संग्रहम्‌ ॥ 114 ॥ 
ग्रामस्याधिपतिं कुर्यादशग्रामपतिं तथा । 

विंशतीशं शतेशं च सहस्रपतिमेव च ॥ 115 ॥ 
ग्रामदोषान्समुत्पन्नान्य्रामिकः शनकैः स्वयम्‌ । 
शंसेदग्रामदशेशाय दशेशो विंशतीशिने ॥ 116 ॥ 
विंशतीशस्तु तत्सर्व शतेशाय निवेदयेत्‌ । 
शंसेदग्रामशतेशस्तु सहस्रपतये स्वयम्‌ ॥ 117 ॥ 
यानि राजप्रदेयानि प्रत्यह ग्रामवासिभिः । 
अन्नपानेन्धनादीनि ग्रामिकस्तान्यवाप्नुयात्‌ ॥ 118 ॥ 
दशी कुलं तु भुञ्जीत विंशी पञ्च कुलानि च | 

ग्रामं ग्रामशताध्यक्षः सहस्राधिपतिः पुरम्‌ ॥ 119 ॥ 
तेषां ग्राम्याणि कार्याणि पृथक्कार्याणि चैव हि| 
राज्ञोऽन्यः सचिवः स्निग्धस्तानि पश्येदतन्द्रितः ॥ 120 ॥ 

नगरे नगरे चैकं कुर्यात्सर्वार्थचिन्तकम्‌ । 

उच्चैःस्थानं घोररूपं नक्षत्राणामिव ग्रहम्‌ ॥ 121 ॥ 

स ताननुपरिक्रामेत्सर्वानेव सदा स्वयम्‌ । 

तेषां वृत्तं परिणयेत्सम्यग्राषटेषु तच्चरैः ॥ 122 ॥ 

राजो हि रक्षाधिकृताः परस्वादायिनः शठाः । 

भृत्या भवन्ति प्रायेण तेभ्यो रक्षेदिमाः प्रजाः ॥ 123 ॥ 
ये कार्विकेभ्योऽर्थमेव गृहीयुः पापचेतसः । 

तेषां सर्वस्वमादाय राजा कुर्यात्प्रवासनम्‌ ॥ 124 ॥ 
राजा कर्मसु युक्तानां स्रीणां प्रेष्यजनस्य च । 

प्रत्यहं कल्पयेदतिं स्थानं कर्मानुरूपतः ॥ 125 ॥ 
पणो देयोऽवकृष्टस्य षडुत्कृष्टस्य वेतनम्‌ । 
षाण्मासिकस्तथाच्छादो धान्यद्रोणस्तु मासिकः ॥ 126 ॥ 
क्रयविक्रयमध्वानं भक्तं च सपरिव्ययम्‌ । 

योगक्षेमं च संप्रेक्ष्य वणिजो दापयेत्करान्‌ ॥ 127 ॥ 
यथा फलेन युज्येत राजा कर्ता च कर्मणाम्‌ । 
तथावेक्ष्य नृपो राष्ट कल्पयेत्सततं करान्‌ ॥ 128 ॥ 
यथाल्पाल्पमदन्त्याद्यं वार्योकोवत्सषट्पदाः । 
तथाल्पाल्पो ग्रहीतव्यो राष््ाद्राज्ञाब्दिकः करः ॥ 129 ॥ 
पञ्चाशद्भाग आदेयो राज्ञा पशुहिरण्ययोः । 
धान्यानामष्टमो भागः षष्ठो द्वादश एव वा ॥ 130 ॥ 
आददीताथ षड्भागं द्रुमांसमधुसर्पिषाम्‌ । 
गन्धौषधिरसानां च पुष्पमूलफलस्य च ॥ 131 ॥ 

पत्रशाकतृणानां च चर्मणां वैदलस्य च | 

मृन्मयानां च भाण्डानां सर्वस्याश्ममयस्य च ॥ 132 ॥ 
मियमाणोऽप्यादटीत न राजा श्रीत्रियात्करम्‌ । 

न च क्षुधास्य संसीदेच्छरैत्रियो विषये वसन्‌ ॥ 133 ॥ 
यस्य राज्स्तु विषये श्रोत्रियः सीदति क्षुधा । 

तस्यापि तत्क्षुधा रषट्टमचिरेणैव सीदति ॥ 134 ॥ 
श्रुतवृत्ते विदित्वाऽस्य वृत्ति धर्म्यां प्रकल्पयेत॒ । 
संरक्षेत्सर्वतश्चैनं पिता पुत्रमिवौरसम्‌ ॥ 135 ॥ 
संरक्ष्यमाणो राज्ञा यं कुरुते धर्ममन्वहम्‌ । 

तेनायुर्वर्धते राजो द्रविणं राषटमेव च ॥ 136 ॥ 
यत्किंचिदपि वर्षस्य दापयेत्करसंजितम्‌ । 

व्यबहारेण जीवन्तं राजा र््े पृथग्जनम्‌ ॥ 137 ॥ 
कारुकाल्छिल्पिनश्चैव श्राश्चात्मोपजीविनः । 

एकैकं कारयेत्कर्म मासि मासि महीपतिः ॥ 138 ॥ 
नोच्छिन्यादात्मनो मूलं परेषां चातितृष्णया | 
उच्छिन्टन्द्यात्मनो मूलमात्मानं तांश्च पीडयेत्‌ ॥ 139 ॥ 
तीक्ष्णश्चैव मृदुश्च स्यात्कार्यं वीक्ष्य महीपतिः । 
तीक्ष्णश्चैव मृदुश्चैव राजा भवति संमतः ॥ 140 ॥ 
आमत्यमुख्यं धर्मजं प्रां दान्तं कुलोद्रतम्‌ । 
स्थापयेदासने तस्मिन्िन्नः कार्येक्षणे नृणाम्‌ ॥ 141 ॥ 
एवं सर्वं विधायेदमितिकर्तव्यमात्मनः । 
युक्तश्चैवाप्रमत्तश्च परिरक्षेदिमाः प्रजाः ॥ 142 ॥ 

विक्रोशन्त्यो यस्य राष्टादिध्रयन्ते दस्युभिः प्रजाः । 
संपश्यतः सभृत्यस्य मृतः सन तु जीवति ॥ 143 ॥ 
क्षत्रियस्य परो धर्मः प्रजानामेव पालनम्‌ । 
निर्दिष्टफलभोक्ता हि राजा धर्मेण युज्यते ॥ 144 ॥ 
उत्थाय पश्चिमे यामे कृतशौचः समाहितः । 
हुतागिनि्ब्रह्मणांश्व्च्य प्रविशेत्स शुभां सभाम्‌ ॥ 145 ॥ 
तत्र स्थितः प्रजाः सर्वाः प्रतिनन्य विसर्जयेत्‌ । 
विसृज्य च प्रजाः सर्वा मन्त्रयेत्सह मन्त्रिभिः ॥ 146 ॥ 
गिरिपृष्ठं समारुह्य प्रासादं वा रहोगतः । 

अरण्ये निःशलाके वा मन्त्रयेदविभावितः ॥ 147 ॥ 
यस्य मन्त्रं न जानन्ति समागम्य पृथग्जनाः | 

स कृत्स्नां पृथिवीं भुङ्क्ते कोशहीनोऽपि पार्थिवः ॥ 148 ॥ 
जडमूकान्धवधिरास्तैर्यग्योनान्वयोतिगान्‌ । 
स्रीम्लेच्छव्याधितव्यङ्गान्मन्त्रकालेऽपसारयेत्‌ ॥ 149 ॥ 
भ्रिन्दन्त्यवमता मन्त्रं तैर्यग्योनास्तथैव च । 

स्रियाश्चैव विशेषेण तस्मात्तत्राटतो भवेत्‌ ॥ 150 ॥ 
मध्यंदिनेऽर्धरात्रे वा विश्रान्तो विगतक्लमः । 
चिन्तयेध्दर्मकामार्थान्सार्धं तैरेक एव वा ॥ 151 ॥ 
परस्परविरुध्दानां तेषां च समुपार्जनम्‌ । 

कन्यानां संप्रदानं च कुमाराणां च रक्षणम्‌ ॥ 152 ॥ 
दूतसंप्रेषणं चैव कार्यशेषं तथैव च । 

अन्तःपुरप्रचारं च प्रणिधीनां च चेष्टितम्‌ ॥ 153 ॥ 

कृत्स्नं चाष्टविधं कर्म पञ्चवर्गं च तत्त्वतः । 
अनुरागापरागौ च प्रचारं मण्डलस्य च ॥ 154 ॥ 
(वने वनेचराः कार्याः श्रमणाटविकादयः । 
परप्रवृत्तिज्ञानार्थं शीपघ्रचारपरम्पराः ॥ 11 ॥ 

परस्य चैते बोध्टव्यास्तादृशैरेव ताद्शाः । 
चारसंचारिणः संस्थाः शठाश्चागूढसंजिताः ॥ 12 ॥) 
मध्यमस्य प्रचारं च विजिगीषोश्च चेष्टितम्‌ । 
उदासीनप्रचारं च शत्रोश्चैव प्रयत्नरतः ॥ 155 ॥ 

एताः प्रकुतयो मूलं मण्डलस्य समासतः । 

अष्टौ चान्याः समाख्याता द्वादशैव तु ताः स्मृताः ॥ 156 ॥ 
अमात्यरष्टदुर्गार्थदण्डाख्याः पञ्च चापराः । 

प्रत्येकं कथिता ह्येताः संक्षेपेण द्विसप्ततिः ॥ 157 ॥ 
अनन्तरमरिं विद्यादरिसेविनमेव च । 

अरेरनन्तरं मित्रमुदासीनं तयोः परम्‌ ॥ 158 ॥ 
(विप्रकृष्टेऽध्वनीयन्न उदासीनो बलान्वितः । 

स खिलो मण्डलार्थस्तु यस्मिञ्जेयः स मध्यमः ॥ 13 ॥) 
तान्सर्वानभिसंदधथ्यात्सामादिभनिरुपक्रमैः । 
व्यस्तैश्चैव समस्तैश्च पौरुषेण नयेन च ॥ 159 ॥ 
संधिं च विग्रह चैव यानमासनमेव च | 

दैधीभावं संश्रयं च षड्गुणांश्विन्तयेत्सदा ॥ 160 ॥ 
आसनं चैव यानं च संधिं विग्रहमेव च । 

कार्य वीक्ष्य प्रयुञ्जीत दैधं संश्रयमेव च ॥ 161 ॥ 


</{028९> 


<{0926 प्रा] = 137> 


संधिं तु द्विविधं वियाद्राजा विग्रहमेव च । 

उभे यानासने चैव द्विविधः संश्रयः स्मृतः ॥ 162 ॥ 
समानयानकर्मा च विपरीतस्तथैव च । 
तदात्वायतिसंयुक्तः संधिर्ञयो द्विलक्षणः ॥ 163 ॥ 
स्वयंकृतश्च कार्यार्थमकाले काल एव वा । 

मित्रस्य चैवापकृते द्विविधो विग्रहः स्मृतः ॥ 164 ॥ 
एकाकिनश्चात्ययिके कार्ये प्रापे यदृच्छया । 

संहतस्य च मित्रेण द्विविधं यानमुच्यते ॥ 165 ॥ 
क्षीणस्य चैव क्रमशो दैवात्पूर्वकृतेन वा ॥ 

मित्रस्य चानुरोधेन द्विविधं स्मृतमासनम्‌ ॥ 166 ॥ 
बलस्य स्वामिनश्चैव स्थितिः कार्यार्थसिध्दये | 
द्विविधं कीर्त्यते द्ैधं षाइ्गुण्यगुणवेदिभिः ॥ 167 ॥ 
अर्थसंपादनार्थं च पीडयमानस्य शत्रुभिः । 

साधुषु व्यपदेशार्थं द्विविधः संश्रयः स्मृतः ॥ 168 ॥ 
यदावगच्छेदायत्यामाधिक्यं भुवमात्मनः । 

तदात्वे चल्पिकां पीडां तदा संधिं समाश्रयेत्‌ ॥ 169 ॥ 
यदा प्रहृष्टा मन्येत सर्वास्तु प्रकृतीर्भृशम्‌ । 
अत्युच्छ्रितं तथाऽऽत्मानं तदा कुर्वत विग्रहम्‌ ॥ 170 ॥ 
यदा मन्येत भावेन हृष्टं पुष्टं बलं स्वकम्‌ । 

परस्य विपरीतं च तदा यायाद्विुं प्रति ॥ 171 ॥ 
यदा तु स्यात्परिक्षीणो वाहनेन बलेन च । 

तदासीत प्रयत्रेन शनकैः सांत्वयन्नरीन्‌ ॥ 172 ॥ 

मन्येतारिं यदा राजा सर्वथा बलवत्तरम्‌ । 

तदा द्विधा बलं कृत्वा साधयेत्कार्यमात्मनः ॥ 173 ॥ 
यदा परबलानां तु गमनीयतमो भवेत्‌ । 

तदा तु संश्रयेत्कषप्रं धार्मिकं बलिनं नृपम्‌ ॥ 174 ॥ 
निग्रहं प्रकृतीनां च कुर्यायोऽरिबलस्य च । 

उपसेवेत तं नित्यं सर्वयत्नैर्गुरुं यथा ॥ 175 ॥ 

यदि तत्रापि संपश्येद्दोषं संश्रयकारितम्‌ । 

सुयुध्टमेव तत्रापि निर्विशङ्कः समाचरेत्‌ ॥ 176 ॥ 
सर्वोपायैस्तथा कुर्यान्नीतिज्ञः पृथिवीपतिः । 
यथाऽस्याभ्यधिका न स्युर्मित्रोदासीनशत्रवः ॥ 177 ॥ 
आयतिं सर्वकार्याणां तदात्वं च विचारयेत्‌ । 
अतीतानां च सर्वेषां गुणदोषौ च तत्वतः ॥ 178 ॥ 
आयत्यां गुणदोषजलस्तदात्वे क्षिप्रनिश्चयः । 

अतीते कार्यशेषज्ः शत्रुभिर्नाभिभूयते ॥ 179 ॥ 
यथैनं नाभिसंदध्युर्मित्रोदासीनशत्रवः । 

तथा सर्वं संविदध्यादेष सामासिको नयः ॥ 180 ॥ 
यदा तु यानमातिष्ठेदरिरष्टं प्रति प्रभुः । 

तदानेन विधानेन यायादरिपुरं शनैः ॥ 181 ॥ 
मार्गशीर्षे शुभ मासि यायायात्रां महीपतिः । 


फाल्गुनं वाथ चैत्रं वा मासौ प्रति यथावलम्‌ ॥ 182 ॥ 

अन्येष्वपि तु कालेषु यदा पश्येद्रूवं जयम्‌ । 

तदा यायाद्विगृह्यैव व्यसने चोत्थिते रिपोः ॥ 183 ॥ 
कृत्वा विधानं मूले तु यात्रिकं च यथाविधि । 
उपगृह्यास्पदं चैव चारान्सम्यग्विधाय च ॥ 184 ॥ 
संशोध्य त्रिविधं मार्गं षड्विधं च बलं स्वकम्‌ । 
सांपरायिककल्पेन यायादरिपुरं शनैः ॥ 185 ॥ 
शत्रुसेविनि मित्रे च गूढे युक्ततरो भवेत्‌ । 
गतप्रत्यागते चैव स हि कष्टतरो रिपुः ॥ 186 ॥ 
दण्डव्यूहेन तन्मार्गं यायात्तु शकटेन वा । 
वराहमकराभ्यां वा सूच्या वा गस्डेन वा ॥ 187 ॥ 
यतश्च भयमाशङ्केत्ततो विस्तारयेद्रलम्‌ । 

पद्मेन चैव व्यूहेन निविशेत सदा स्वयम्‌ ॥ 188 ॥ 
सेनापतिबलाध्यक्षौ सर्वदिक्षु निवेशयेत्‌ । 

यतश्च भयमाशङ्केत्प्राचीं तां कल्पयेद्धिशम्‌ ॥ 189 ॥ 
गुल्मांश्च स्थापयेदाप्तान्कृतसंजञान्समंततः । 

स्थाने युध्दे च कुशलानभीरुनविकारिणः ॥ 190 ॥ 
संहतान्योधयेदल्पान्कामं विस्तारयेद्रहू्‌ । 

सूच्या वज्रेण चैवैतान्य्यूहेन व्यूह्य योधयेत्‌ ॥ 191 ॥ 
स्यन्दनाश्वैः समे युध्दयेदनूपे नौदिपैस्तथा । 
वृक्षगुल्मावृते चापैरसिचर्मायुधैः स्थले ॥ 192 ॥ 
कुरुक्षेत्रांश्च मत्स्यांश्च पञ्चालाञ्शूरसेनजान्‌ । 
दीर्घाल्लघृश्चैव नरानग्रानीकेषु योजयेत्‌ ॥ 193 ॥ 

प्रहर्षयेद्रलं व्यूह्य तांश्च सम्यक्परीक्षयेत्‌ । 

चेष्टाश्चैव विजानीयादरीन्योधयतामपि ॥ 194 ॥ 
उपरुध्यारिमासीत राष्ट चास्योपपीडयेत्‌ । 
दूषयेच्चास्य सततं यवसान्नोदकेन्धनम्‌ ॥ 115 ॥ 
भिन्द्याच्चैव तडागानि प्राकारपरिखास्तथा । 
समवस्कन्दयेच्यैनं रात्रौ वित्रासयेत्तथा ॥ 196 ॥ 
उपजप्यानुपजपेदुध्येतैव च तत्कृतम्‌ । 

युक्ते च दैवे युध्येत जययप्रेप्सुरपैतभीः ॥ 197 ॥ 
साम्ना दानेन भेदेन समस्तैरथवा पृथक्‌ । 

विजेतुं प्रयतेतारीन्न युध्देन कदाचन ॥ 198 ॥ 
अनित्यो विजयो यस्मादृश्यते युध्यमानयोः । 
पराजयश्च संग्रामे तस्मादयुध्टं विवर्जयेत्‌ ॥ 199 ॥ 
त्रयाणामप्युपायानां पूर्वोक्तानामसंभवे । 

तथा युध्येत संपन्नौ विजयेत रिपूल्यथा ॥ 200 ॥ 
जित्वा संपूजयेद्येवान्त्राह्मणाश्चैव धार्मिकान्‌ । 
प्रदद्यात्परिहारांश्च ख्यापयेदभयानि च ॥ 201 ॥ 
सर्वेषां तु विदित्वैषां समासेन चिकीर्षितम्‌ । 
स्थापयेत्तत्र तद्वंश्यं कुर्याच्च समयक्रियाम्‌ ॥ 202 ॥ 
प्रमाणानि च कुर्वीत तेषां धर्म्यान्यथोदितान्‌ । 
रत्नैश्च पूजयेदेनं प्रधानपुरुषैः सह ॥ 203 ॥ 
आदानमप्रियकरं दानं च प्रियकारकम्‌ । 
अभीप्सितानामर्थानां काले युक्तं प्रशस्यते ॥ 204 ॥ 

सर्वं कर्मेदमायत्तं विधाने दैवमानुषे । 
त्योर्दैवमचिन्त्यं तु मानुषे विद्यते क्रिया ॥ 205 ॥ 
(दैवेन विधिना युक्तं मानुष्यं यत्प्रवर्तते । 
परिक्लेशेन महता तदर्थस्य समाधकम्‌ ॥ 14 ॥ 
संयुक्तस्यापि दैवेन पुरुषकारेण वर्जितम्‌ । 

विना पुरुषकारेण फलं क्षत्रं प्रयच्छति ॥ 15 ॥ 
चन्द्रार्काद्या ग्रहा वायुरग्निरापस्तथैव च । 

इह दैवेन साध्यन्ते पौरुषेण प्रयत्रतः ॥ 16 ॥) 
सह वापि व्रजेयुक्तः संधिं कृत्वा प्रयत्रतः । 

मित्र हिरण्यं भूमिं वा संपश्यंस्रिविधं फलम्‌ ॥ 206 ॥ 
पार्ण््णिग्राहं च संप्रेक्ष्य तथाक्रन्दं च मण्डले । 
मित्रादथाप्यमित्राद्रा यात्राफलमवाप्ुयात्‌ ॥ 207 ॥ 
हिरण्यभूमिसंप्रास्या पार्थिवो न तथैधते । 

यथा मित्रं ध्रुवं लब्ध्वा कृशमप्यायतिक्षमम्‌ ॥ 208 ॥ 
धर्मजं च कृतज्ञं च तुष्टप्रकृतिमेव च । 

अनुरक्तं स्थिरारम्भं लघुमित्रं प्रशस्यते ॥209 ॥ 
प्राज्ञं कुलीनं शूरं च दक्षं दातारमेव च । 

कृतज्लं धृतिमन्तं च कष्टमाहुररिं बुधाः ॥ 210 ॥ 
आर्यता पुरुषज्ञानं शौर्य करुणवेदिता । 

स्थौललक्ष्यं च सततमुदासीनगुणोदयः ॥ 211 ॥ 
क्षेम्यांसस्यप्रदां नित्यं पशुवृच्दिकरीमपि । 
परित्यजेन्नृपो भूमिमात्मार्थमविचारयन्‌ ॥ 212 ॥ 

आपदर्थं धनं रक्षेदयाराव्रक्षेध्टनैरपि । 

आत्मानं सततं रक्षेद्दारैरपि धनैरपि ॥ 213 ॥ 

सह सर्वाः समुत्पन्नाः प्रसमीक्ष्यापदो भृशम्‌ । 
संयुक्तांश्च वियुक्तांश्च सर्वोपयान्स्‌ जेदुधः ॥ 214 ॥ 
उपेतारमुपेयं च सर्वोपायांश्च कृत्स्नशः । 

एतत्रयं समाश्रित्य प्रयतेतार्थसिध्दये ॥ 215 ॥ 

एवं सर्वमिदं राजा सह संमन्त्य मन्त्रिभिः । 
व्यायम्याप्लुत्य मध्याह्ने भोक्ुमन्तःपुरं विशेत्‌ ॥ 216 ॥ 
तत्रात्मभूतैः कालजैरहार्यैः परिचारकैः । 
सुपरीक्षितमन्नाद्यमदयान्मन्तरैर्विषापरैः ॥ 217 ॥ 
विषघ्नैरगदैश्चास्य सर्वद्रव्याणि योजयेत्‌ । 

विषघ्नानि च रत्नानि नियतो धारयेत्सदा ॥ 218 ॥ 
परीक्षिताः सियश्चैनं व्यजनोदकधूपनैः । 
वेषाभरणसंशुध्दाः स्पृशेयुः सुसमाहिताः ॥ 219 ॥ 
एवं प्रयत्नं कुर्वत यानशय्यासनाशने । 

स्नाने प्रसाधने चैव सर्वालंकारकेषु च ॥ 220 ॥ 
भुक्तवान्विहरेच्चैव स्रीभिरन्तःपुरे सह । 

विहृत्य तु यथाकालं पुनः कार्याणि चिन्तयेत्‌ ॥ 221 ॥ 
अलंकृतश्च संपश्येदायुधीयं पुनर्जनम्‌ । 

वाहनानि च सर्वाणि शस्त्राण्याभरणानि च ॥ 222 ॥ 
संध्यां चोपास्य शृणुयादन्तर्वेश्मनि शस्रभृत॒ । 
रहस्याख्यायिनां चैव प्रणिधीनां च चेष्टितम्‌ ॥ 223 ॥ 

गत्वा कक्षान्तरं त्वन्यत्समनुज्ञाप्य तं जनम्‌ । 
प्रविशेद्भोजनार्थं च सखरीवृ तोऽन्तःपुरं पुनः ॥ 224 ॥ 
तत्र भुक्त्वा पुनः किचितूर्यघोषैः प्रहर्षितः । 
संविशेत्तु यथाकालमुततिष्ठेच्च गतक्लमः ॥ 225 ॥ 
एतद्विधानमातिष्ठेदरोगः पृथिवीपतिः । 

अस्वस्थः सर्वमेतत्तु भृत्येषु विनियोजयेत्‌ ॥ 226 ॥ 


॥ इति मानवे धर्मशास्त्रे भृ गुप्रोक्तायां संहितायां सप्तमोऽध्यायः ॥ 7॥< (> 

अष्टमोऽध्यायः 
< °> व्यवहारान्दिदक्षुस्तु ब्राह्मणैः सह पार्थिवः । 
मन्त्रजैर्मन्तरिभिश्चैव विनीतः प्रविशेत्सभभाम्‌ ॥ 1 ॥ 

तत्रासीनः स्थितो वापि पाणिमुद्यम्य दक्षिणम्‌ । 
विनीतवेषाभरणः पश्येत्कार्याणि कार्यिणाम्‌ ॥ 2 ॥ 
प्रत्यह देशदृष्टैश्च शास्रदृष्टश्च हेतुभिः । 
अष्टादशसु मार्गेषु निबध्दानि पृथक्पृथक्‌ ॥ 3 ॥ 
(हिसा यः कुरुते कश्चिद्देयं वा न प्रयच्छति । 
स्थाने ते दवे विवादस्य भिन्नोऽष्टादशधा पुनः ॥ 1 ॥) 
तेषामायमृणादानं निक्षेपोऽस्वामिविक्रयः | 
संभूय च समुत्थानं दत्तस्यानपकर्म च ॥ 4 ॥ 
वेतनस्यैव चादानं संविदश्च व्यतिक्रमः । 
क्रयविक्रयानुशयो विवादः स्वामिपालयोः ॥ 5 ॥ 
सीमाविवादधर्मश्च पारुष्ये दण्डवाचिके । 
स्तेयं च साहसं चैव स्त्रीसंग्रहणमेव च ॥ 6 ॥ 
स््रीपुधर्मो विभागश्च दूतमाह्यय एव च । 
पदान्यष्टादशैतानि व्यवहारस्थिताविह ॥ 7 ॥ 
एषु स्थानेषु भूयिष्ठं विवादं चरतां नृणाम्‌ । 
धर्म शाश्वतमाश्रित्य कुर्यात्कार्यविनिर्णयम्‌ ॥ 8 ॥ 
यदा स्वयं न कुर्यात्तु नृपतिः कार्यदर्शनम्‌ । 
तदा नियुज्याद्विद्रासं ब्राह्मणं कार्यदर्शने ॥ 9 ॥ 


सोऽस्य कार्याणि संपश्येत्सभ्यैरेव त्रिभिर्वृतः । 

सभामेव प्रविश्याग्ग्रामासीनः स्थित एव वा ॥ 10 ॥ 
यस्मिन्देशे निषीदन्ति विप्रा वेदविदस्रयः । 
राज्श्चाधिकृतो विद्वन्ब्रह्मणस्तां सभां विदुः ॥ 11 ॥ 
धर्मो विध्दस्त्वधर्मेण सभां यत्रोपतिष्ठते । 

शल्यं चास्य न कृन्तन्ति विध्दास्तत्र सभासदः ॥ 12 ॥ 
सभां वा न प्रवेष्टव्यं वक्तव्यं वा समञ्जसम्‌ । 
अद्बुत्विद्रुवन्वाऽपि नरो भवति किल्विषी ॥ 13 ॥ 
यत्र धर्मौ ह्यधर्मेण सत्यं यत्रानृतेन च | 

हन्यते प्रेक्षमाणानां हतास्तत्र सभासदः ॥ 14 ॥ 
धर्म एव हतो हन्ति धर्मो रक्षति रक्षितः । 
तस्माध्दर्मो न हन्तव्यो मा नो धर्मौ हतोऽवधीत्‌ ॥ 15 ॥ 
वृषो हि भगवान्धर्मस्तस्य यः कुरुते ह्यलम्‌ । 

वृषलं तं विदर्देवास्तस्माध्दर्मो न लोपयेत्‌ ॥ 16 ॥ 
एक एव सुहध्दर्मो निधनेऽप्यनुयाति यः । 

शरीरेण समं नाशं सर्वमन्यघ्दि गच्छति ॥ 17 ॥ 
पादोऽधर्मस्य कर्तारं पादः साक्षिणमृ च्छति । 

पादः सभासदः सर्वान्पादो राजानमृच्छति ॥ 18 ॥ 
राजा भवत्यनेनास्तु मुच्यन्ते च सभासदः । 

एनो गच्छति कर्तारं निन्दार्हो यत्र निन्यते ॥ 19 ॥ 
जातिमात्रोपजीवी वा कामं स्यादब्राह्मणब्रुवः । 
धर्मप्रवक्ता नृपतेर्न तु शूद्रः कथंचन ॥ 20 ॥ 

यस्य शूद्रस्तु कुरुते राज्ञो धर्मविवेचनम्‌ । 

तस्य सीदति तद्राष्ट्रं पड्के गौरिव पश्यतः ॥ 21 ॥ 
यद्राष्ट्रं शूद्रभूयिष्ठं नास्तिकाक्रान्तमद्धिजम्‌ । 
विनश्यत्याशु तत्कृत्स्नं दुर्भिक्षव्याधिपीडितम्‌ ॥ 22 ॥ 
धर्मासनमयिष्ठाय संवीताङ्गः समाहितः । 

प्रणम्य लोकपालेभ्यः कार्यदर्शनमारभेत्‌ ॥ 23 ॥ 
अर्थानर्थावुभौ बुद्ध्वा धर्माधर्मौ च केवलौ । 
वर्णक्रमेण सर्वाणि पश्येत्कार्याणि कार्यिणाम्‌ ॥ 24 ॥ 
बाह्यैर्विभावयेल्लिङ्गैर्भावमन्तर्गतं नृणाम्‌ । 
स्वरवर्णेड्गताकाैश्वक्षुषा चेष्टितिन च ॥ 25 ॥ 
आकारैरिङ्िगितैर्गत्या चेष्टया भाषितेन च | 
नेत्रवक्त्रविकारैश्च गृह्यतेऽन्तर्गतं मनः ॥ 26 ॥ 
बालदायादिकं रिक्थं तावद्राजानुपालयेत्‌ । 

यावत्स स्यात्समावृत्तो यावच्चातीतशैशवः ॥ 27 ॥ 
वशाऽपुत्रासु चैवं स्वाद्रक्षणं निष्कुलासु च । 
पतिव्रतासु च स्त्रीषु विधवास्वातुरासु च ॥ 28 ॥ 
(एवमेव विधिः कुर्यायोषित्सु पतितास्वपि । 
वस््रान्नपानं देयं च वसेयुश्च गृहान्तिके ॥ 2 ॥) 
जीवन्तीनां तु तासां ये तध्दरेयुः स्वबान्धवाः । 
ताज्छिष्याच्चौरदण्डेन धार्मिकः पृथिवीपतिः ॥ 29 ॥ 
प्रणष्टस्वामिकं रिक्थं राजा त्र्यब्दं निधापयेत्‌ । 


अर्वाक्‌ त्यब्दाध्दरेत्स्वामी परेण नृपतिररेत्‌ ॥ 30 ॥ 

ममेदमिति यो ब्रूयात्सोऽनुयोज्यो यथाविधि । 
संवाद्य रुपसंख्यादीन्स्वामी तद्द्रव्यमर्हति ॥ 31 ॥ 
अवेदयानो नष्टस्य देशं कालं च तत्त्वतः । 

वर्णं सूपं प्रमाणं च तत्समं दण्डमर्हति ॥ 32 ॥ 
आददीताथ षड्भागं प्रणष्टाधिगतान्नृपः । 

दशमं द्वादशं वापि सतां धर्ममनुस्मरन्‌ ॥ 33 ॥ 
प्रणष्टाधिगतं द्रव्यं तिष्ठेयक्तैरधिष्ठितम्‌ । 

यांस्तत्र चौरान्गृहीयात्ता्राजेभेन घातयेत्‌ ॥ 34 ॥ 
ममायमिति यो ब्रूयान्निधिं सत्येन मानवः । 
तस्याददीत षड्भागं राजा द्रादशमेव वा ॥ 35 ॥ 
अनृतं तु वदन्दण्डयः स्ववित्तस्यांशमष्टमम्‌ । 

तस्यैव वा निधानस्य संख्यायाल्पीयसीं कलाम्‌ ॥ 36 ॥ 
विद्वांस्तु ब्राह्मणो दृष्ट्वा पूर्वोपनिहितं निधिम्‌ । 
अशेषतोऽप्याददीत सर्वस्याधिपतिर्हिं सः ॥ 37? ॥ 
ब्राह्मणस्तु निधि लब्ध्वा क्षिप्रं राज्ञे निवेदयेत्‌ । 
तेन दत्तं तु भुञ्जीत स्तेनः स्यादनिवेदयन्‌ ॥ 3 ॥) 
यं तु पश्येन्निधिं राजा पुराणं निहितं क्षितौ । 
तस्मादिद्रिजेभ्यो दत्त्वार्धमर्धं कोशे प्रवेशयेत्‌ ॥ 38 ॥ 
निधीनां तु पुराणानां धातूलामेव च क्षितौ । 
अर्धभाग्रक्षणाद्राजा भूमेरधिपतिर्हि सः ॥ 39 ॥ 
दातव्यं सर्ववर्णेभ्यो राज्ञा चौरैर्हृतं धनम्‌ । 

राजा तदुपयुञ्जानश्चौरस्याप्नोति किल्बिषम्‌ ॥ 40 ॥ 

जातिजानपदान्धर्माञ्श्रेणीधर्मश्च धर्मवित्‌ । 
समीक्ष्य कुलधर्माश्च स्वधर्म प्रतिपादयेत्‌ ॥ 41 ॥ 
स्वानि कर्माणि कुर्वाणा दूरे सन्तोऽपि मानवाः । 
प्रिया भवन्ति लोकस्य स्वे स्वे कर्मण्यवस्थिताः ॥ 42 ॥ 
नोत्पादयेत्स्वयं कार्यं राजा नाप्यस्य पूरुषः । 

न च प्रापितमन्येन ग्रसेदर्थं कथंचन ॥ 43 ॥ 

यथा नयत्यसूृ क्पातैर्मृगस्य मृगयुं पदम्‌ । 
नयेत्तथानुमानेन धर्मस्य नृपतिः पदम्‌ ॥ 44 ॥ 
सत्यमर्थं च संपश्येदात्मानमथ साक्षिणः । 

देशं सूपं च कालं च व्यवहारविधौ स्थितः ॥ 45 ॥ 
सद्विराचरितं यत्स्याध्टार्मिकैश्च द्विजातिभिः । 
तद्वेशकुलजातीनामविरुध्दं प्रकल्पयेत्‌ ॥ 46 ॥ 
अधमर्णार्थसिध्टयर्थमुत्तमर्णेन चोदितः । 
दापयेध्टनिकस्यार्थमधमर्णाद्विभावितम्‌ ॥ 47 ॥ 
यैरयैरुपायैरर्थं स्वं प्राप्नुयादुत्तमर्णिकः । 

तैस्तैरुपायैः संगृह्य दापयेदधमर्णिकम्‌ ॥ 48 ॥ 
धर्मेण व्यवहारेण छलेनाचरितेन च । 

प्रयुक्तं साधयेदर्थं पञ्चमेन बलेन च ॥ 41 ॥ 
यःस्वयं साधयेदर्थमूत्तमर्णोऽधमर्णिकात्‌ । 

न स राज्ञाऽभ्रियोक्तव्यः स्वकं संसाधयन्धनम्‌ ॥ 50 ॥ 
अर्थेऽपव्ययमानं तु करणेन विभावितम्‌ । 
दापयेध्टनिकस्यार्थं दण्डलेशं च शक्तितः ॥ 51 ॥ 

(यत्र तत्स्यात्कृतं यत्र करणं च न विद्यते । 

न चोपलम्भपूर्वोक्तस्तत्र दैवी क्रिया भवेत्‌ ॥ 4 ॥) 
अपहवेऽधमर्णस्य देहीत्युक्तस्य संसदि । 

अभियोक्ता दिशद्ेश्यं करणं वान्यदुद्दिशेत्‌ ॥ 52 ॥ 
अदेश्यं यश्च दिशति निर्दिश्यापहृते च यः । 
यश्चाधरोत्तरानर्थान्विगीतान्नावबुध्यते ॥ 53 ॥ 
अपदिश्यापदेश्यं च पुनर्यस्त्वपधावति । 
सम्यक्प्रणिदहितं चार्थं पृष्टः सन्नाभिनन्दति ॥ 54 ॥ 
असंभाष्ये साक्षिभिश्च देशे संभाषते मिथः । 
निरुच्यमानं प्रश्रं च नेच्छेयश्चापि निष्पतेत्‌ ॥ 55 ॥ 
बूरहीत्युक्तश्च न बूरयादुक्तं च न विभावयेत्‌ । 

न च पूर्वापरं विदात्तस्मादर्थात्स हीयते ॥ 56 ॥ 
साक्षिणः सन्ति मेत्युक्त्वा दिशेत्युक्तो दिशेन्न यः । 
धर्मस्थः कारणैरेतैर्हीनं तमपि निर्दिशेत्‌ ॥ 57 ॥ 
अभियोक्ता न चेदव्रूयाद्रध्यो दण्डयश्च धर्मतः । 

न चेत्त्रिपक्षात्प्रब्रूयाध्दर्म प्रति पराजितः ॥ 58 ॥ 
यो यावन्निहुवीतार्थं मिथ्या यावति वा वदेत्‌ । 

तौ नृपेण ह्यधर्मज्ौ दाप्यौ तद्गुणं दमम्‌ ॥ 59 ॥ 
पृष्टोऽपव्ययमानस्तु कृतावस्थो धनैषिणा । 

त्यवरैः साक्षिभिर्भाव्यो नृपब्राह्मणसंनिधौ ॥ 60 ॥ 
यादृशा धनिभिः कार्या व्यवहरेषु साक्षिणः । 
तादशान्संप्रवक्ष्यामि यथावाच्यमृतं च तैः ॥ 61 ॥ 

गृहिणः पुत्रिणो मौलाः क्षत्रविट्शूद्रयोनयः । 

अर्थ्युक्ताः साक्ष्यमर्हन्ति न ये केचिदनापदि ॥ 62 ॥ 
आसाः सर्वेषु वर्णेषु कार्याः कार्येषु साक्षिणः । 
सर्वधर्मविदोऽलुब्धा विपरीतांस्तु वर्जयेत्‌ ॥ 63 ॥ 
नार्थसंबन्धिनो नाप्ता न सहाया न वैरिणः । 

न दृष्टदोषाः कर्तव्या न व्याध्यार्ता न दूषिताः ॥ 64 ॥ 
न साक्षी नृपतिः कार्यो न कारुककुशीलवौ । 

न श्रोत्रियो न लिङ्गस्थो न सङ्गेभ्यो विनिर्गतः ॥ 65 ॥ 
नाध्यधीनो न वक्तव्यो न दस्युर्म विकर्मकृत्‌ । 

न वृध्दो न शिशुर्नैको नान्त्यो न विकलेन्द्रियः ॥ 66 ॥ 
नार्तौ न मत्तो नोन्मत्तो न क्षुच्ृष्णोपपीडितः । 

न श्रमार्तो न कामार्तो न क्रुध्दो नापि तस्करः ॥ 67 ॥ 
स्रीणां साक्ष्यं लियः कुर्यदविजानां सदृशा द्विजाः । 
शूद्राश्च सन्तः शूद्राणामन्त्यानामन्त्ययोनयः ॥ 68 ॥ 
अनुभावी तु यः कच्ित्कुर्यात्साक्ष्यं विवादिनाम्‌ । 
अन्तर्वेश्मन्यरण्ये वा शरीरस्यापि चात्यये ॥ 69 ॥ 
स्रियाऽप्यसंभवे कार्य बालेन स्थविरेण वा । 

शिष्येण बन्धुना वाऽपि दासेन भृतकेन वा ॥ 70 ॥ 
बालवृध्दातुराणं च साक्ष्येषु वदतां मृषा । 
जानीयादस्थिरां वाचमूत्सिक्तमनसां तथा ॥ 71 ॥ 
साहसेषु च सर्वषु स्तेयसंग्रहणेषु च । 

वाग्दण्डयोश्च पारुष्ये न परीक्षेत साक्षिणः ॥ 72 ॥ 

बहुत्वं परिगृहीयात्साक्षिद्रैधे नराधिपः । 

समेषु तु गुणोत्कृष्टान्गुणिद्रैधे द्विजोत्तमान्‌ ॥ 73 ॥ 
समक्षदर्शनात्साक्ष्यं श्रवणाच्चैव सिध्यति । 

तत्र सत्यं ब्रुवन्साक्षी धर्मार्थाभ्यां न हीयते ॥ 74 ॥ 
साक्षी दृष्टश्रुतादन्यदविब्रुवन्नार्यसंसदि । 
अवाङ्नरकमभ्येति प्रेत्य स्वर्गाच्च हीयते ॥ 75 ॥ 
यत्रानिबध्दोऽपीक्षेत शृणुयाद्वाऽपि किंचन । 
पृष्टस्तत्रापि तदब्रूयायथादृष्टं यथाश्रुतम्‌ ॥ 76 ॥ 
एकोऽलुब्धस्तु साक्षी स्याद्रहयः शुच्योऽपि न स्यः । 
स््रीबुध्देरस्थिरत्वात्तु दौषैश्चान्येऽपि ये वृताः ॥ 77 ॥ 
स्वभावेनैव यदुव्रूयुस्तदग्राह्यं व्यावहारिकम्‌ । 

अतो यदन्यद्विब्रूयुर्र्मार्थं तदपार्थकम्‌ ॥ 78 ॥ 
सभान्तः साक्षिणः प्रासानर्थिप्रत्यर्थिसंनिधौ । 
प्राडिविवाकोऽनुयुञ्जीत विधिना तेन सान्त्वयन्‌ ॥ 79 ॥ 
यद्‌ दयोरनयोर्वेत्थ कार्येऽस्मिश्चेष्टितं मिथः । 

तद्‌ ब्रूत सर्वं सत्येन युष्माकं ह्यत्र साक्षिता ॥ 80 ॥ 
सत्यं साक्ष्ये ब्रुवन्साक्षी लोकानाप्नोति पुष्कलान्‌ । 
इह चानुत्तमां कीर्ति वागेषा ब्रह्मपूजिता ॥ 81 ॥ 
(विक्रियायो धनं किंचिद्‌ गृहीयात्कुलसन्निधौ । 
क्रमेण स विशुध्द हि न्यायतो लभते धनम्‌ ॥ 5 ॥) 
साक्ष्येऽनृतं वदन्पाशैर्बध्यते वारुणैर्भृशम्‌ । 

विवशः शतमाजातीस्तस्मात्साक््यं वदेदतम्‌ ॥ 82 ॥ 

ब्राह्मणो वै मनुष्याणामादित्यस्तेजसां दिवि । 

शिरो वा सर्वगात्राणां धर्माणां सत्यमुत्तमम्‌ ॥ 6 ॥ 
नास्ति सत्यात्परो धर्मो नानृतात्पातकं परम्‌ । 
साक्षिधर्म विशेषेण तस्मात्सत्यं विशिष्यते ॥ 7 ॥ 
एकमेवाद्वितीयं तु प्रब्रवन्नावबुध्यते । 

सत्यं स्वर्गस्य सोपानं पारावारस्य नौरिव ॥ 8 ॥ 
सत्येन पूयते साक्षी धर्मः सत्येन वर्धते । 
तस्मात्सत्यं हि वक्तव्यं सर्ववर्णेषु साक्षिभिः ॥ 83 ॥ 
आत्मैव ह्यात्मनः साक्षी गतिरात्मा तथाऽऽत्मनः । 
माऽवमंस्थाः स्वमात्मानं नृणां साक्षिणमुत्तमम्‌ ॥ 84 ॥ 
मन्यन्ते वै पापकृतो न कश्चित्पश्यतीति नः । 
तांस्तु देवाः प्रपश्यन्ति स्वस्यैवान्तरपूरुषः ॥ 85 ॥ 
द्यौर्भूमिरापो हृदयं चन्द्रार्काग्नियमानिलाः । 

रात्रिः संध्ये च धर्मश्च वृत्तज्ञाः सर्वदेहिनाम्‌ ॥ 86 ॥ 
देवब्राह्मणसांनिध्ये साक्ष्यं पृच्छेटतं द्विजान्‌ । 
उदइ्युखान्प्रा्जुखान्वा पूर्वाह्ने वै शुचिः शुचीन्‌ ॥ 87 ॥ 
ब्रूहीति ब्राह्मणं पृच्छेसत्यं ब्रूहीति पार्थिवम्‌ । 
गोबीजकाञ्चनेर्वैश्यं श्र सर्वस्तु पातकैः ॥ 88 ॥ 
ब्रह्मघ्नो ये स्मृता लोका ये च स्त्रीबालघातिनः | 
मित्रदुहः कृतघ्नस्य ते ते स्युरबुवतो मृषा ॥ 89 ॥ 
जन्मप्रभृति यत्किचित्पुण्यं भद्र त्वया कृतम्‌ । 

तत्ते सर्वं शुनो गच्छेयदि ब्रूयास्त्वमन्यथा ॥ 90 ॥ 

एकोऽहमस्मीत्यात्मानं यत्त्वं कल्याण मन्यसे । 
नित्यं स्थितस्ते हदयेषः पुण्यपापेक्षिता मुनिः ॥ 91 ॥ 
यमो वैवस्वतो देवो यस्तवैष हृदि स्थितः । 

तेन चेदविवादस्ते मा गङ्गां मा कुरुन्गमः ॥ 92 ॥ 
नग्नो मुण्डः कपालेन भिक्षार्थी क्षुत्पिपासितः । 
अन्धः शत्रुकुलं गच्छेः साक्ष्यमनृतं वदेत्‌ ॥ 93 ॥ 
अवाकिशरास्तमस्यन्धे किल्विषी नरकं व्रजेत्‌ 

यः प्रश्रं वितथं ब्रूयात्पृष्टः सन्धर्मनिश्चये ॥ 94 ॥ 
अन्धो मत्स्यानिवाश्नाति स नरः कण्टकैः सह । 

यो भाषतेऽर्थवैकल्यमप्रत्यक्षं सभां गतः ॥ 95 ॥ 
यस्य विद्रान्हि वदतः क्षेत्रजो नाभिशङ्कते । 
तस्मान्न देवाः श्रेयांसं लोकेऽन्यं पुरुषं विदुः ॥ 96 ॥ 
यावतो बान्धवान्यस्मिन्हन्ति साक्ष्येऽनृतं वदन्‌ । 
तावतः संख्यया तस्मिञ्छरणु सौम्यानुपूर्वशः ॥ 97 ॥ 
(एवं संबन्धनात्तस्मान्मुच्यते नियतावृतः । 
पशूल्गोश्चपुरुषाणां हिरण्यं भूर्यथाक्रमम्‌ ॥ 9 ॥) 
पञ्च पश्वनृते हन्ति दश हन्ति गवानृते । 
शतमश्वानृते हन्ति सहस्रं पुरुषानृते ॥ 98 ॥ 

हन्ति जातानजातांश्च हिरण्यार्थऽनृतं वठन्‌ । 

सर्वं भूम्यनृते हन्ति मा स्म भूम्यनृतं वदीः ॥ 99 ॥ 
(पशुवत्क्षौद्रघृतयोर्यच्चान्यत्पशुसंभवम्‌ । 
गोवद्रस्रहिरण्येषु धान्यपुष्पफलेषु च ॥ 10 ॥ 

अश्चवत्सर्वयानेषु खरोष्ट्वतरादिषु ॥ ) 

अप्सु भूमिवदित्याहुः स्रीणां भोगे च मैथुने । 

अब्जेषु चैव रत्रेषु सर्वेष्वश्ममयेषु च ॥ 100 ॥ 
(पशुवत्क्षौद्रघृतयोर्यानेषु च तथाश्चवत्‌ । 
गौवद्रजतवस्त्रेषु धान्ये ब्राह्मणवद्विधिः ॥ 11 ॥) 
एतान्दोषानवेक्ष्य त्वं सर्वाननृतभाषणे । 

यथाश्रुतं यथादृष्टं सर्वमेवाञ्जसा वद ॥ 101 ॥ 
गोरक्षकान्वाणिजिकास्तथा कारुकुशीलवान्‌ । 
्ेष्यान्वार्धुषिकाश्चैव विप्राञ्शूद्रवदाचरेत्‌ ॥ 102 ॥ 
(येप्यतीताः स्वधर्मेभ्यः परपिण्डोपजीविनः । 
द्विजत्वमभिकाङ्खन्ति तांश्च शूद्रानिवाचरेत्‌ ॥ 12 ॥) 
तद्वदन्धर्मतोऽर्थेषु जानन्नप्यन्यथा नरः । 

न स्वर्गाच्च्यवते लोकादै्वीं वाचं वदन्ति ताम्‌ ॥ 103 ॥ 
शूद्रविटक्षत्रविप्राणां यत्र्तँक्तौ भवेद्रधः । 

तत्र वक्तव्यमनृतं तच्दि सत्याद्विशिष्यते ॥ 104 ॥ 
वाग्दैवत्यैश्च चरुभनिर्यजेरस्ते सरस्वतीम्‌ । 
अनृतस्यैनसस्तस्य कुर्वाणा निष्कृतिं पराम्‌ ॥ 105 ॥ 
कूष्माण्डैर्वापि जुहूयाध्टतमग्नौ यथाविधि । 

उदित्यृचा वा वारुण्या तृचेनाब्दैवतेन वा ॥ 106 ॥ 
त्रिपक्षादद्रुवन्साक्ष्यमृणादिषु नरोऽगदः । 


तदृणं प्राप्नुयात्सर्व दशबन्धं च सर्वतः ॥ 107 ॥ 

यस्य दृश्येत सपताहादुक्तवाक्यस्य साक्षिणः । 
रोगोऽग्निज्जातिमरणमृणं दाप्यो दमं च सः ॥ 108 ॥ 
असाक्षिकेषु त्वर्थेषु मिथो विवदमानयोः । 
अविन्द॑स्तत््वतः सत्यं शपथेनापि लम्भयेत्‌ ॥ 109 ॥ 
महर्षिभिश्च देवैश्च कार्यार्थं शपथाः कृताः । 
वसिष्ठश्चापि शपथं शेपे पैजवने नृपे ॥ 110 ॥ 

न वृथा शपथं कुर्यात्स्वल्पेऽप्यर्थे नरो बुधः । 

वृथा हि शपथं कुर्वन्प्ेत्य चेह च नश्यति ॥ 111 ॥ 
कामिनीषु विवाहेषु गवां भक्ष्ये तथेन्धने । 
ब्राह्मणाभ्युपपत्तौ च शपथे नास्ति पातकम्‌ ॥ 112 ॥ 
सत्येन शापयेद्विप्रं क्षत्रियं वाहनायुधैः । 
गोबीजकाञ्चनैर्वैश्यं श्र सर्वैस्तु पातकैः ॥ 113 ॥ 
अग्निं वाहारयेदेनमप्सु चैनं निमज्जयेत्‌ । 

पुत्रदारस्य वाप्येनं शिरांसि स्पर्शयेत्पृथक्‌ ॥ 114 ॥ 
यमिध्दो न दहत्यग्निरापो नोन्मज्जयन्ति च । 

न चार्तिमृच्छति क्षिप्रं स जेयः शपथे शुचिः ॥ 115 ॥ 
वत्सस्य ह्यभिशस्तस्य पुरा भ्रात्रा यवीयसा । 
नाग्निर्ददाह रोमापि सत्येन जगतः स्पृशः ॥ 116 ॥ 
यस्मिन्यस्मिन्विवादे तु कौटसाक्ष्यं कृतं भवेत्‌ । 
तत्तत्कार्यं निवर्तेत कृतं चाप्यकृतं भवेत्‌ ॥ 117 ॥ 
लोभान्मोहाद्भयान्मैत्रात्कामात्क्रोधात्तथैव च । 
अज्ानाद्रालभावाच्च साक्ष्यं वितथमुच्यते ॥ 118 ॥ 

एषामन्यतमे स्थाने यः साक्ष्यमनृतं वदेत्‌ । 

तस्य दण्डविशेषांस्तु प्रवक्ष्याम्यनुपूर्वशः ॥ 119 ॥ 
लोभात्सहस्रं दण्डयस्तु मोहात्ूर्वं तु साहस्रम्‌ । 
भयादूद्रौ मध्यमौ दण्डौ मेत्रात्पूर्वं चतुर्गुणम्‌ ॥ 120 ॥ 
कामाद्शगुणं पूर्वं क्रोधात्तु त्रिगुणं परम्‌ । 

अज्ञानाद्‌ दे शते पूर्णे बालिश्याच्छतमेव तु ॥ 121 ॥ 
एतानाहुः कौटसाक्ष्ये प्रोक्तान्दण्डान्मनीषिभिः । 
धर्मस्याव्यभिचारार्थमधर्मनियमाय च ॥ 122 ॥ 
कौटसाक्ष्यं तु कुर्वाणांस््रीन्वर्णान्धार्मिको नृपः । 
प्रवासयेद्वण्डयित्वा ब्राह्मणं तु विवासयेत्‌ ॥ 123 ॥ 
दश स्थानानि दण्डस्य मनुः स्वायंभरुवोऽब्रवीत्‌ । 
त्रिषु वर्णेषु यानि स्युरक्षतो ब्राह्मणो व्रजेत्‌ ॥ 124 ॥ 
उपस्थमुदरं जिह्वा हस्तौ पादौ च पञ्चमम्‌ । 
चक्षुर्नासा च कर्णौ च धनं देहस्तथैव च ॥ 125 ॥ 
अनुबन्धं परिज्ञाय देशकालै च तत्वतः । 

सारापराधौ चालोक्य दण्ड दण्डयेषु पातयेत्‌ ॥ 126 ॥ 
अधर्मदण्डनं लोके यशोघ्नं कीर्तिनाशनम्‌ । 

अस्वर्ग्यं च परत्रापि तस्मात्तत्परिवर्जयेत्‌ ॥ 127 ॥ 
अदण्डयान्दण्डयव्राजा दण्डयांश्चैवाप्यदण्डयन्‌ । 
अयशो महदाप्नोति नरकं चैव गच्छति ॥ 128 ॥ 
वाग्दण्ड प्रथमं कुर्याघ््दिग्दण्डं तदनन्तरम्‌ । 

तृतीयं धनदण्डं तु बधदण्डमतः परम्‌ ॥ 129 ॥ 

वधेनापि यदा त्वेतान्निग्रहीतुं न शक्नुयात्‌ । 

तदैषु सर्वमप्यैतत्प्रयुञ्जीत चतुष्टयम्‌ ॥ 130 ॥ 
लोकसंव्यवहारार्थं याः संज्ञाः प्रथिता भुवि । 
तामरुप्यसुवर्णानां ताः प्रवक्ष्याम्यशेषतः ॥ 131 ॥ 
जालान्तरगते भानौ यत्सूक्ष्मं दश्यते रजः । 

प्रथमं तत्प्रमाणानां त्रसरेणुं प्रचक्षते ॥ 132 ॥ 
त्रसरेणवोऽष्टौ विज्ञेया लिक्षैका परिमाणतः । 

ता राजसर्षपस्तिसरस्ते त्रयो गौरसर्षपः ॥ 133 ॥ 
सर्षपाः षट्‌ यवो मध्यस्त्रियवं त्वेककृष्णलम्‌ । 
पञ्चकृष्णलको माषस्ते सुवर्णस्तु षोडश ॥ 134 ॥ 
पलं सुवर्णाश्चत्वारः पलानि धरणं दश । 

दे कृष्णले समधृते विज्ञेयो रौप्यमाषकः ॥ 135 ॥ 
ते षोडश स्याध्टरणं पुराणश्चैव राजतः । 
कार्षापणस्तु विजेयस्तामिकः कार्षिकः पणः ॥ 136 ॥ 
धरणानि दश जेयः शतमानस्तु राजतः । 
चतुःसौवर्णिको निष्को विज्ञेयस्तु प्रमाणतः ॥ 137 ॥ 
पणानां दे शते सार्थं प्रथमः साहसः स्मृतः । 
मध्यमः पञ्च विजेयः सहस्रं त्वेव चोत्तमः ॥ 138 ॥ 
ऋणे देये प्रतिज्ञाते पञ्चकं शतमर्हति । 

अपहे तदिद्रगुणं तन्मनोरनुशासनम्‌ ॥ 139 ॥ 
वसिष्ठविहितां बृष््दिं सृजेदित्तविवर्धिनीम्‌ । 
अशीतिभागं गृहीयान्मासाद्ार्धुषिकः शते ॥ 140 ॥ 

द्विकं शतं वा गृहीयात्सतां धर्ममनुस्मरन्‌ । 

दिकं शतं हि गृह्णानो न भवत्यर्थकिल्बिषी ॥ 141 ॥ 
द्विकं त्रिकं चतुष्कं च पञ्चकं च शतं समम्‌ । 
मासस्य वृष्िदि गृहीयाद्र्णानामनुपूर्वशः ॥ 142 ॥ 

न त्वेवाधौ सोपकारे कौसीदीं वृच्दिमाप्नुयात्‌ । 

न चाधेः कालसंरोधान्निसर्गोऽस्ति न विक्रयः ॥ 143 ॥ 
न भोक्तव्यो बलादाधिर्भुञ्जानो बृद््िमुत्सृजेत्‌ । 
मूल्येन तोषयेच्चैनमाचिस्तेनोऽन्यथा भवेत्‌ ॥ 144 ॥ 
आधिश्चोपनिधिश्चोभौ न कालात्ययमर्हतः । 

अवहार्यौ भवेतां तौ दीर्घकालमवस्थितौ ॥ 145 ॥ 
संप्रीत्या भुज्यमानानि न नश्यन्ति कदाचन । 
धेनुरुष्टो वहन्नश्चो यश्च दम्यः प्रयुज्यते ॥ 146 ॥ 
यत्किचिद्वश वर्षाणि सन्निधौ प्रेक्षते धनी । 
भुज्यमानं परैस्तूष्णीं न स तल्लब्धुमर्हति ॥ 147 ॥ 
अजडश्चेदपोगण्डो विषये चास्य भुज्यते । 

भग्नं तद्वयवहारेण भोक्ता तद्‌ द्रव्यमर्हति ॥ 148 ॥ 
आधिः सीमा बालधनं निक्षेपोपनिधिः सियः । 
राजस्वं श्रोत्रियस्वं च न भोगेन प्रणश्यति ॥ 149 ॥ 
(यद्विनाऽगममत्यन्तं भुक्तपूर्वैखिभ्निर्भवेत्‌ । 

न तच्छक्यमपाहर्तुं क्रमात्त्रिपुरुषागतम्‌ ॥ 13 ॥) 

यः स्वामिनाननुज्ञातमाधि भुङ्क्तेऽविचक्षणः । 
तेनार्धवृच्िदिर्मोक्तव्या तस्य भोगस्य निष्कृतिः ॥ 150 ॥ 

कुसीदवृच्िदर्दैगुण्यं नात्येति सकृदाहृता । 

धान्ये सदे लवे वाह्ये नातिक्रामति पञ्चताम्‌ ॥ 151 ॥ 
कृतानुसारादधिका व्यतिरिक्ता न सिध्टयति । 
कुसीदपथमाहुस्तं पञ्चकं शतमर्हति ॥ 152 ॥ 
नातिसांवत्सरीं वृधि न चादृष्टां पुनर्हरेत्‌ । 

चक्रवृच्दिः कालवृच्दिः कारिता कायिका च या ॥ 153 ॥ 
(अथ शक्तिविहीनः स्यादणी कालविपर्ययात्‌ । 

्रक्ष्यश्च तमृणं दाप्यः काले देशे यथोदयम्‌ ॥ 14 ॥) 
ऋणं दातुमशक्तो यः कर्तुमिच्छेत्पुनः क्रियाम्‌ । 

स दत्वा निर्जितां वृच्दि करणं परिवर्तयेत्‌ ॥ 154 ॥ 
अदर्शयित्वा तत्रैव हिरण्यं परिवर्तयेत्‌ । 

यावती संभवेदृष्दिस्तावतीं दातुमर्हति ॥ 155 ॥ 
चक्रवृच््दिं समारूढो देशकालव्यवस्थितः । 
अतिक्रामन्देशकालौ न तत्फलमवाप्नुयात्‌ ॥ 156 ॥ 
समुद्रयानकुशला देशकालार्थदर्शिनः । 

स्थापयन्ति तु यां वृच्दिं सा तत्राधिगमं प्रति ॥ 157 ॥ 
यो यस्य प्रतिभूस्तिषठेदर्शनायेह मानवः । 

अदर्शयन्स तं तस्य प्रयच्छेत्स्वधनादणम्‌ ॥ 158 ॥ 
प्रातिभाव्यं वृथादानमाक्षिकं सौरिकं च यत्‌ । 
दण्डशुल्कावशेषं च न पुत्रो दातुमर्हति ॥ 159 ॥ 
दर्शनप्रातिभाव्ये तु विधिः स्यात्ूर्वचोदितः । 
दानप्रतिभुवि प्रेते दायादानपि दापयेत्‌ ॥ 160 ॥ 

अदातरि पुनर्दाता विज्ञातप्रकृतावृणम्‌ । 
पश्चात्प्रतिभुवि प्रेते परीप्सेत्केन हेतुना ॥ 161 ॥ 
निरादिष्टधनश्वे्तु प्रतिभूः स्यादलंधनः । 

स्वधनादेव तद्यययान्निरादिष्ट इति स्थितिः ॥ 162 ॥ 
मत्तोन्मत्तार्ताध्यधीनैर्बालेन स्थविरेण वा | 
असंबध्दकृतश्चैव व्यवहारो न सिध्दयति ॥ 163 ॥ 
सत्या न भाषा भवति यद्यपि स्यात्प्रतिष्ठिता । 
बहिश्वद्धाष्यते धर्मान्नियताद्वयावहारिकात्‌ ॥ 164 ॥ 
योगाधमनविक्रीतं योगदानप्रतिग्रहम्‌ । 

यत्र वाप्युपधिं पश्येत्तत्सर्वं विनिवर्तयेत्‌ ॥ 165 ॥ 
ग्रहीता यदि नष्टः स्यात्कुटुम्बार्थ कृतो व्ययः । 
दातव्यं बान्धवैस्तत्स्यात्प्रविभक्तैरपि स्वतः ॥ 166 ॥ 
कुटुम्बार्थऽध्यधीनोऽपि व्यवहारं यमाचरेत्‌ । 

स्वदेशे वा विदेशे वा तं ज्यायान्न विचालयेत्‌ ॥ 167 ॥ 
बलाद्त्तं बलाद्भक्तं बलाद्यच्चापि लेखितम्‌ । 
सर्वान्बलकृतानर्थानकृतान्मनुरब्रवीत्‌ ॥ 168 ॥ 

त्रयः परार्थे क्लिश्यन्ति साक्षिणः प्रतिभूः कुलम्‌ । 
चत्वारस्तूपचीयन्ते विप्र आढयो वणिङ्नृपः ॥ 169 ॥ 
अनादेयं नाददीत परिक्षीणोऽपि पार्थिवः । 

न चादेयं समृध्दोऽपि सूष्ष्ममप्यर्थमुत्सृजेत्‌ ॥ 170 ॥ 
अनादेयस्य चादानादादेयस्य च वर्जनात्‌ । 

दौर्बल्यं ख्याप्यते राज्ञः स प्रेत्येह च नश्यति ॥ 171 ॥ 

स्वादानाद्र्णसंसर्गात्वबलानां च रक्षणात्‌ । 

बलं संजायते राजः स प्रेत्येह च वर्धते ॥ 172 ॥ 
तस्मायम इव स्वामी स्वयं हित्वा प्रियाप्रिये | 

वर्तेत याम्यया वृत्या जितक्रोधो जितेन्द्रियः ॥ 173 ॥ 
यस्त्वधर्मेण कार्याणि मोहात्कुर्यान्नराधिपः । 

अचिरात्तं दुरात्मानं वशे कुर्वन्ति शत्रवः ॥ 174 ॥ 
कामक्रोधौ तु संयम्य योऽर्थान्धर्मेण पश्यति । 
प्रजास्तमनुवर्तन्ते समुद्रमिव सिन्धव ॥ 175 ॥ 

यः साधयन्तं छन्देन वेदयेध्टनिकं नृपे | 

स राज्ञा तच्चतुर्भागं दाप्यस्तस्य च तध्दनम्‌ ॥ 176 ॥ 
कर्मणाऽपि समं कुर्याध्टनिकायाधमर्णिकः । 
समोऽवकृष्टजातिस्तु ददयाच्छरेयांस्तु तच्छनैः ॥ 177 ॥ 
अनेन विधिना राजा मिथो विवदतां नृणाम्‌ । 
साक्षिप्रत्ययसिध्दानि कार्याणि समतां नयेत्‌ ॥ 178 ॥ 
कुलजे वृत्तसंपन्ने धर्मज्ञे सत्यवादिनि । 

महापक्षे धनिन्यार्ये निक्षेपं निक्षिपेद्रुधः ॥ 179 ॥ 

यो यथा निक्षिपेध्दस्ते यमर्थं यस्य मानवः । 

स तथैव ग्रहीतव्यो यथा दायस्तथा ग्रहः ॥ 180 ॥ 
यो निक्षेपं याच्यमानो निक्षेमुर्म प्रयच्छति । 

स याच्यः प्राड्विवाकेन तन्निक्षेमुरसंनिधौ ॥ 181 ॥ 
साक्ष्यभावे प्रणिधिभिर्वयोरुपसमन्वितैः । 

अपदेशैश्च संन्यस्य हिरण्यं तस्य तत्वतः ॥ 182 ॥ 

स यदि प्रतिपद्येत यथान्यस्तं यथाकृतम्‌ । 

न तत्र विदयते किचिद्यत्परैरभियुज्यते ॥ 183 ॥ 

तेषां न दद्या्यदि तु तच्दिरण्यं यथाविधि । 

उभौ निगृह्य दाप्यः स्यादिति धर्मस्य धारणा ॥ 184 ॥ 
निक्षेपोपनिधी नित्यं न देयौ प्रत्यनन्तरे । 

नश्यतो विनिपाते तावनिपाते त्वनाशिनै ॥ 185 ॥ 
स्वयमेव तु यो दद्यान्मृ तस्य प्रत्यनन्तरे | 

न स राज्ञा नियोक्तव्यो न निक्षेप्तुश्च बन्धुभिः ॥ 186 ॥ 
अच्छलेनैव चान्विच्छेतमर्थं प्रीतिपूर्वकम्‌ । 

विचार्य तस्य वा वृत्तं साम्नैव परिसाधयेत्‌ ॥ 187 ॥ 
निक्षेपेष्वेषु सर्वेषु विधिः स्यात्परिसाधने । 

समुद्रे नाप्नुयात्किचिद्यदि तस्मान्न संहरेत्‌ ॥ 188 ॥ 
चौरैर्हृतं जलेनोढमग्निना दग्धमेव वा । 

न दयाद्यदि तस्मात्स न संहरति किंचन ॥ 189 ॥ 
निक्षेपस्यापहर्तारमनिक्षेप्तारमेव च । 
सर्वैरूपायैरन्विच्छेच्छपथैश्चैव वैदिकैः ॥ 190 ॥ 

यो निक्षेपं नार्पयति यश्चानिक्षिप्य याचते । 

तावुभौ चौरवच्छास्यौ दाप्यौ वा तत्समं दमम्‌ ॥ 191 ॥ 
निक्षेपस्यापहर्तार तत्समं दापयेद्दमम्‌ । 
तथोपनिधिहर्तीरमविशेषेण पार्थिवः ॥ 192 ॥ 
उपधाभिश्च यः कश्चित्परद्रव्यं हरेन्नरः । 

ससहायः स हन्तव्यः प्रकाशं विविधैर्वधैः ॥ 193 ॥ 

निक्षेपो यः कृतो येन यावांश्च कुलसंनिधौ । 

तावानेव स विजेयो विद्रुवन्दण्डमर्ति ॥ 194 ॥ 
मिथो दायः कृतो येन गृहीतो मिथ एव वा | 

मिथ एव प्रदातव्यो यथा दायस्तथा ग्रहः ॥ 195 ॥ 
निक्षिसस्य धनस्यैवं प्रीत्योपनिहितस्य च । 

राजा विनिर्णयं कुर्यादक्षिण्वन्नयासधारिणम्‌ ॥ 196 ॥ 
विक्रीणीते परस्य स्वं योऽस्वामी स्वाम्यसंमतः । 

न तं नयेत साक्ष्यं तु स्तेनमस्तेनमानिनम्‌ ॥ 197 ॥ 
अवहार्यो भवेच्चैव सान्वयः षट्शतं दमम्‌ । 
निरन्वयोऽनपसरः प्रासः स्याच्चौरकिल्बिषम्‌ ॥ 198 ॥ 
अस्वामिना कृतौ यस्तु दायो विक्रय एव वा । 

अकृतः स तु विज्ञेयो व्यवहारे यथा स्थितिः ॥ 199 ॥ 
(अनेन विधिना शास्ता कुर्वन्नस्वामिविक्रयम्‌ । 
अज्ञानाज्ज्ानपूर्वं तु चौरवद्ण्डमर्ईति ॥ 15 ॥) 
संभोगो दृश्यते यत्र न दृश्येतागमः क्वचित्‌ । 

आगमः कारणं तत्र न संभोग इति स्थितिः ॥ 200 ॥ 
विक्रयाद्यो धनं किचिद्रृहीयात्कुलसंनिधौ । 

क्रयेण स विशुध्द हि न्यायतो लभते धनम्‌ ॥ 201 ॥ 
अथ मूलमनाहार्यं प्रकाशक्रयशोधितः । 

आदण्डयो मुच्यते राला नाष्टिको लभते धनम्‌ ॥ 202 ॥ 
नान्यदन्येन संसृष्टरुपं विक्रयमहति । 

न चासारं न च न्यूनं न दूरेण तिरोहितम्‌ ॥ 203 ॥ 

अन्यां चेद्वर्शयित्वान्या वोद्रः कन्या प्रदीयते । 

उभे त एक शुल्केन वहेदित्यब्रवीन्मनुः ॥ 204 ॥ 
नोन्मत्ताया न कुष्ठिन्या न च या स्पृष्टमैथुना । 

पूर्वं दोषानभिख्याप्य प्रदाता दण्डमर्हति ॥ 205 ॥ 
ऋत्विग्यदि वृतो यज्ञे स्वकर्म परिहापयेत्‌ । 

तस्य कर्मानुरुपेण देर्योऽशः सह कर्तृभिः ॥ 206 ॥ 
दक्षिणासु च दत्तासु स्वकर्म परिहापयन्‌ । 

कृत्स्नमेव लभेताशमन्येनैव च कारयेत्‌ ॥ 207 ॥ 
यस्मिन्कर्मणि यास्तु स्युरुक्ताः प्रत्यङ्गदक्षिणाः । 
स एव ता आददीत भजेरन्सर्व एव वा ॥ 208 ॥ 
रथं हरेत चाध्वर्यर्ब्रह्माधाने च वाजिनम्‌ । 

होता वापि हरेदश्चमुद्राता चाप्यनः क्रये ॥ 209 ॥ 
सर्वेषामर्धिनो मुख्यास्तदर्धनार्धिनोऽपरे । 
तृतीयिनस्तृ तीयांशाश्चतुर्थाशाश्च पादितिः ॥ 210 ॥ 
संभूय स्वानि कर्माणि कुर्वद्भिरिह मानवैः । 

अनेन विधियोगेन कर्तव्यांशप्रकल्पना ॥ 211 ॥ 
धर्मार्थं येन दत्तं स्यात्कस्मैचिद्याचते धनम्‌ । 
पश्चाच्च न तथा तत्स्यान्न देयं तस्य तद्भवेत्‌ ॥ 212 ॥ 
यदि संसाधयेत्तततु दर्पाल्लोभेन वा पुनः । 

राज्ञा दाप्यः सुवर्णं स्यात्तस्य स्तेयस्य निष्कृतिः ॥ 213 ॥ 
दत्तस्यैषोदिता धर्म्या यथावदनपक्रिया । 

अत ऊर्ध्वं प्रवक्ष्यामि वेतनस्यानपक्रियाम्‌ ॥ 214 ॥ 

भूतो नार्तो न कुर्याद्यो दर्पात्कर्म यथोदितम्‌ । 

स दण्डयः कृष्णलान्यष्टौ न देयं चास्य वेतनम्‌ ॥ 215 ॥ 
आर्तस्तु कुर्यात्स्वस्थः सन्यथाभाषितमादितः । 

स दीर्घस्यापि कालस्य तल्लभेतैव वेतनम्‌ ॥ 216 ॥ 
यथोक्तमार्तः सुस्थो वा यस्तत्कर्म न कारयेत्‌ । 

न तस्य वेतनं देयमल्पोनस्यापि कर्मणः ॥ 217 ॥ 
एष धर्मोऽखिलेनोक्तो वेतनादानकर्मणः । 

अत ऊर्ध्वं प्रवक्ष्यामि धर्म समयभेदिनाम्‌ ॥ 218 ॥ 
यो ग्रामदेशमङ्घानां कृत्वा सत्येन संविदम्‌ । 
विसंवदेन्नरे लोभात्तं राष्टादिप्रवासयेत्‌ ॥ 219 ॥ 
निगृह्य दापयेच्चैनं समयव्यभिचारिणम्‌ । 
चतुःसुवर्णान्षण्निष्कांश्छतमानं च राजतम्‌ ॥ 220 ॥ 
एतद्वण्डविधिं कुर्याध्दार्मिकः पृथिवीपतिः । 
ग्रामजातिसमूहेषु समयव्यभिचारिणाम्‌ ॥ 221 ॥ 
क्रीत्वा विक्रीय वा किंचिदयस्येहानुशयो भवेत्‌ । 
सोऽन्तर्दशाहात्तदद्रव्यं दद्याच्चैवाददीत वा ॥ 222 ॥ 
परेण तु दशाहस्य न दद्यान्नापि दापयेत्‌ । 

आददानो ददच्चैव राज्ञा दण्डयः शतानि षट्‌ ॥ 223 ॥ 
(स्याच्चतुर्विंशतिपणे दण्डस्तस्य व्यतिक्रमे । 

पणस्य दशमे भागे दाप्यः स्यादतिपातिनि ॥ 16 ॥ 
क्रीत्वा विक्रीय वा पण्यमगृहणन्न ददतस्तथा । 

पणा द्वादश दाप्यश्च मनुष्याणां च वत्सरान्‌ ॥ 17 ॥ 

पणा द्वादश दाप्यः स्यात्प्रतिबोधे न चेद्भवेत्‌ । 
पशूलामप्यनाख्याने त्रिपदादर्पणं भवेत्‌ ॥ 18 ॥) 

यस्तु दोषवतीं कन्यामनाख्याय प्रयच्छति । 

तस्य कुर्यान्नृपो दण्ड स्वयं षण्णवतिं पणान्‌ ॥ 224 ॥ 
अकन्येति तु यः कन्यां ब्रूयादद्रेषेण मानवः । 

स शतं प्राप्नुयाद्ण्डं तस्या दोषमदर्शयन्‌ ॥ 225 ॥ 
पाणिग्रहणिका मन्त्राः कन्यास्वेव प्रतिष्ठिताः । 
नाकन्यासु क्वचिन्नृणां लुसधर्मक्रिया हि ताः ॥ 226 ॥ 
पाणिग्रहणिका मन्त्रा नियतं दारलक्षणम्‌ । 

तेषां निष्ठा तु विजेया विद्वद्धिः सप्तमे पदे ॥ 227 ॥ 
यस्मिन्यस्मिन्कृते कार्ये यस्येहानुशयो भवेत्‌ । 

तमनेन विधानेन धर्मे पथि निवेशयेत्‌ ॥ 228 ॥ 

पशुषु स्वामिनां चैव पालानां च व्यतिक्रमे । 

विवादं संप्रवक्ष्यामि यथावध्दर्मतत्वतः ॥ 229 ॥ 

दिवा वक्तव्यता पाले रात्रौ स्वामिनि तद्रहे । 
योगक्षेमेऽन्यथा चेत्तु पालो वक्तव्यतामियात्‌ ॥ 230 ॥ 
गोपः क्षीरभृतो यस्तु स दुद्याद्यशतो वराम्‌ । 
गोस्वाम्यनुमते भृत्यः सा स्यात्पालेऽभृते भृतिः ॥ 231 ॥ 
नष्टं विनष्टं कृमिभिः श्वहतं विषमे मृतम्‌ । 

हीनं पुरुषकारेण प्रदद्यात्पाल एव तु ॥ 232 ॥ 

विधुष्य तु हतं चौरैर्न पालो दातुमर्हति । 

यदि देशे च काले च स्वामिनः स्वस्य शंसति ॥ 233 ॥ 

कर्णौ चर्म च बालश्च बस्तिं स्नायुं च रोचनाम्‌ । 

पशुषु स्वामिनां ददानम्‌ तेष्वङ्कानि दर्शयेत्‌ ॥ 134 ॥ 
अजाविके तु सरुष्दे वृकैः पाले त्वनायति । 

यां प्रसद्य वृको हन्यात्पाले तत्किल्बिषं भवेत्‌ ॥ 235 ॥ 
तासां चेदवरुध्दानां चरन्तीनां मिथो वने । 

यामुत्प्लुत्य वृको हन्यान्न पालस्तत्र किल्विषी ॥ 236 ॥ 
धनुःशतं परीहारो ग्रामस्य स्यात्समन्ततः । 
शम्यापातास्रयो वापि त्रिगुणो नगरस्य तु ॥ 137 ॥ 
तत्रापरिवृतं धान्यं विहिंस्युः पशवो यदि । 

न तत्र प्रणयेदण्ड नृपतिः पशुरक्षिणाम्‌ ॥ 238 ॥ 

वृतिं तत्र प्रकुर्वीत यामुष्टटौ न विलोकयेत्‌ । 

छिद्र च वारयेत्सर्वं श्वसूकरमुखानुगम्‌ ॥ 239 ॥ 

पथि क्षत्रे परिवृते ग्रामान्तीयेऽथवा पुनः । 

सपालः शतदण्डार्हा विपालान्वारयेत्पशून्‌ ॥ 140 ॥ 
केत्रष्वन्येषु तु पशुः सपादं पणमर्हति । 

सर्वत्र तु सदो देयः क्षत्रिकस्येति धारणा ॥ 241 ॥ 
अनिर्दशाहां गां सूतो वृषान्देवपशुस्तथा । 

सपालान्वा विपालान्वा न दण्डयान्मनुरब्रवीत्‌ ॥ 242 ॥ 
क्षत्रियस्यात्यये दण्डो भागाद्शगुणो भवेत्‌ । 
ततोऽर्धदण्डो भृत्यानामज्ञानात्क्षेत्रिकस्य तु ॥ 243 ॥ 
एतद्विधानमातिषठेध्दार्मिकः पृथिवीपतिः । 

स्वामिनां च पशूनां च पालानां च व्यतिक्रमे ॥ 144 ॥ 

सीमां प्रति समुस्न्ने विवादे ग्रामयोर्दयोः । 

ज्येष्ठे मासि नयेत्सीमां सुप्रकाशेषु सेतुषु ॥ 245 ॥ 
सीमावृक्षाश्च कुर्वीत न्यग्रोधाश्चत्थकिशुकान्‌ । 
शाल्मलीन्सालतालाश्च क्षीरिणश्चैव पादपान्‌ ॥ 246 ॥ 
गुल्मान्वेणृश्च विविधाञ्छमीवल्लीस्थलानि च । 
शरान्कुलब्जकगुल्मांश्च तथा सीमा न नश्यति ॥ 247 ॥ 
तडागान्युदपानानि वाप्यः प्रस्रवणानि च । 
सीमासंधिषु कार्याणि देवतायतनानि च ॥ 248 ॥ 
उपच्छन्नानि चान्यानि सीमालिङ्गानि कारयेत्‌ । 
सीमाज्ञाने नृणां वीक्ष्य नित्यं लोके विपर्ययम्‌ ॥ 249 ॥ 
अश्मनोऽस्थीनि गोवालास्तुषान्भस्म कपालिकाः । 
करीषमिष्टकाङ्गाराश्छर्करा वालुकास्तथा ॥ 250 ॥ 
यानि चैवं प्रकाराणि कालाद्भूमिर्न भक्षयेत्‌ । 

तानि संधिषु सीमायामप्रकाशानि कारयेत्‌ ॥ 251 ॥ 
एतेर्विङ्गैर्मयेत्सीमां राजा विवदमानयोः । 

पूर्वभुक्त्या च सततमुदकस्यागमेन च ॥ 252 ॥ 
यदि संशय एव स्याल्लिङ्गानामपि दर्शने । 
साक्षिप्रत्यय एव स्यात्सीमावादविनिर्णयः ॥ 253 ॥ 
ग्रामीयककुलानां च समक्षं सीम्नि साक्षिणः । 

प्रष्टव्या सीमालिङ्गानि तयोश्चैव विवादिनोः ॥ 254 ॥ 
ते पृष्टास्तु यथा ब्रूयुः समस्ताः सीम्नि निश्चयम्‌ । 
निबध्नीयात्तथा सीमां सर्वास्तांश्चैव नामतः ॥ 255 ॥ 

शिरोभिस्ते गृहीत्वोर्वीं खरग्विणो रक्तवाससः । 

सुकृतैः शापिताः स्वैःस्वैर्मयेयुस्ते समञ्जसम्‌ ॥ 256 ॥ 
यथोक्तेन नयन्तस्ते पूयन्ते सत्यसाक्षिणः । 

विपरीतं नयन्तस्तु दाप्याः स्युद्विंशतं दमम्‌ ॥ 257 ॥ 
साक्ष्यभावे तु चत्वारो ग्रामाः सामन्तवासिनः । 
सीमाविनिर्णयं कुर्युः प्रयता राजसंनिधौ ॥ 258 ॥ 
सामन्तानामभावे तु मौलानां सीम्नि साक्षिणाम्‌ । 
इमानप्यनुयुञ्जीत पुरुषान्वनगोचरान्‌ ॥ 259 ॥ 
व्याधाञ्छाकुनिकान्गोपान्कैर्वर्तान्मूलखानकान्‌ । 
व्यालग्राहयानुञ्छवृत्तीनन्यांश्च वनचारिणः ॥ 260 ॥ 

ते पृष्टास्तु यथा ब्रूयुः सीमासंधिषु लक्षणम्‌ । 

तत्तथा स्थापयेद्राजा धर्मेण ग्रामयोर््रयोः ॥ 261 ॥ 
कषेत्रकूपतडागानामारामस्य गृहस्य च । 

सामन्तप्रत्ययो जेयः सीमासेतुविनिर्णयः ॥ 262 ॥ 
सामन्ताश्चेन्मृषा ब्रूयुः सेतौ विवदतां नृणाम्‌ । 

सर्वे पृथक्पृथग्दण्डया राज्ञा मध्यमसाहसम्‌ ॥ 263 ॥ 
गृहं तडागमारामं क्षेत्रं वा भीषया हरन्‌ । 

शतानि पञ्च दण्डयः स्यादज्ानादि्रशतो दमः ॥ 264 ॥ 
सीमायामविषह्यायां स्वयं राजैव धर्मवित्‌ । 
प्रदिशेद्भूमिमेतेषामुपकारादिति स्थितिः ॥ 265 ॥ 
(ध्वजिनी मत्सिनी चैव निधानी भयवर्जिता । 
राजशासननीता च सीमा पञ्चविधा स्मृताः ॥ 19 ॥) 

एषोऽखिलेनाभिहितो धर्मः सीमाविनिर्णये । 

अत ऊर्ध्वं प्रवक्ष्यामि वाक्पारुष्यविनिर्णयम्‌ ॥ 266 ॥ 
शतं ब्राह्मणमाक्रुश्य क्षत्रियो दण्डमर्हति । 
वैश्योऽप्यर्धशतं द्वे वा शूद्रस्तु वधमर्हति ॥ 167 ॥ 
पञ्चाशद्ब्राह्मणो दण्डयः क्षत्रियस्याभिशंसने । 

वैश्ये स्यादर्धपञ्चाशच्छद्रे द्वादशको दमः ॥ 268 ॥ 
समवर्णे द्विजातीनां द्वादशैव व्यतिक्रमे । 
वादेष्ववचनीयेषु तदेव द्विगुणं भवेत्‌ ॥ 269 ॥ 
(विप्रक्षत्रियवत्कार्यो दण्डो राजन्यवैश्ययोः । 
वैश्यक्षत्रिययोः श्रे विप्रे यः क्षत्रशूद्रयोः ॥ 20 ॥ 
समुत्कर्षापकर्षास्तु विप्रदण्डस्य कल्पनाः । 
राजन्यवैश्यशद्राणां धनवर्जमिति स्थितिः ॥ 21 ॥) 
एकजातिर्दिजातीस्तु वाचा दारुणया क्षिपन्‌ । 

जिह्यायाः प्राप्नुयाच्छेदं जघन्यप्रभवो हि सः ॥ 270 ॥ 
नामजातिग्रह त्वेषामभिद्रोहेण कुर्वतः । 
निक्षेप्योऽयोमयः शङ्कुर्ज्वलन्नास्ये दशाङ्गुलः ॥ 271 ॥ 
धर्मोपदेशं दर्पेण विप्राणामस्य कुर्वतः । 
तस्तमासेचयेत्तैलं वक्रे श्रोत्रे च पार्थिवः ॥ 272 ॥ 

श्रुतं देशं च जातिं च कर्म शारीरमेव च । 

वितथेन ब्रुवन्दर्पाद्याप्यः स्यादिद्िशतं दमम्‌ ॥ 273 ॥ 
काणं वाप्यथवा खञ्जमन्यं वापि तथाविधम्‌ । 
तथ्येनापि ब्रुवन्दाप्यो दण्डं कार्षापणावरम्‌ ॥ 274 ॥ 

मातरं पितरं जायां भ्रातरं तनयं गुरुम्‌ । 

आक्षारयजञ्छतं दाप्यः पन्थानं चादददरुरोः ॥ 275 ॥ 
ब्राह्मणक्षत्रियाभ्यां तु दण्डः कार्यो विजानता । 

ब्राह्मणे साहसः पूर्वः क्षत्रिये त्वेव मध्यमः ॥ 276 ॥ 
विट्शूद्रयोरेवमेव स्वजातिं प्रति तत्वतः । 

छेदवर्ज प्रणयनं दण्डस्येति विनिश्चयः ॥ 277 ॥ 
(पतितं पतितेत्युक्त्वा चौरं चौरेति वा पुनः । 
वचनात्तुल्यदोषः स्यान्मिथ्या द्विर्दोषतां व्रजेत्‌ ॥ 22 ॥) 
एष दण्डविधिः प्रोक्तो वाक्पारुष्यस्य तत्त्वतः । 

अत ऊर्ध्वं प्रवक्ष्यामि दण्डपारुष्यनिर्णयम्‌ ॥ 278 ॥ 
येन केनचिदङ्गेन हिस्याच्चेच्छरैष्ठमन्त्यजः । 

छेत्तव्यं तत्तदेवस्य तन्मनोरनुशासनम्‌ ॥ 279 ॥ 
पाणिमुदयम्य दण्डं वा पाणिच्छेदनमर्हति । 

पादेन प्रहरन्कोपात्पादच्छेदनमर्हेति ॥ 280 ॥ 
सहासनमभिप्रेप्सुरुत्कृष्टस्यापकृष्टजः । 

कटयां कृताङ्को निर्वास्यः स्फिचं वास्यावकर्तयेत्‌ ॥ 281 ॥ 
अवनिष्ठीवतो दर्पाद्रावोष्ठौ छेदयेन्नृपः । 

अवमूत्रयतो मेदरमवशर्थयतो गुदम्‌ ॥ 282 ॥ 

केशेषु गृहतो हस्तौ छेदयेदविचारयन्‌ । 
पादयोर्दाढिकायां च ग्रीवायां वृषणेषु च ॥ 283 ॥ 
त्वग्भेदकः शतं दण्डयो लोहितस्य च दर्शकः । 
मांसभेत्ता तु षण्णिष्कान्प्रवास्यस्त्वस्थिभेदकः ॥ 284 ॥ 

वनस्पतीनां सर्वेषामुपभोगं यथायथा । 

तथातथा दमः कार्यो हिंसायामिति धारणा ॥ 285 ॥ 
मनुष्याणां पशूलां च दुःखाय प्रहते सति । 

यथायथा महद्ुःखं दण्डं कुर्यात्तथा तथा ॥ 286 ॥ 
अङ्गावपीडनायां च व्रणशोणितयोस्तथा । 
समुत्थानव्ययं दाप्यः सर्वदण्डमथापि वा ॥ 287 ॥ 
द्रव्याणि हिंस्याद्यो यस्य जानतोऽज्ानतोऽपि वा । 

स तस्योत्पादयेत्तुष्टं राजे दद्याच्च तत्समम्‌ ॥ 288 ॥ 
चर्मचार्मिकभाण्डेषु काष्ठलोष्ठमयेषु च । 
दशातिवर्तनान्याहः शेषे दण्डो विधीयते ॥ 290 ॥ 
छिन्ननास्ये भग्नयुगे तिर्यक्प्रतिमुखागते । 

अक्षभङ्गे च यानस्य चक्रभङ्गे तथैव च ॥ 291 ॥ 
छेदने चैव यन्त्राणां योक्त्ररश्म्योस्तथैव च । 

आक्रन्दे चाप्यपैहीति न दण्ड मनुरब्रवीत्‌ ॥ 292 ॥ 
यत्रापवर्तते युग्यं वैगुण्यात्प्राजकस्य तु । 

तत्र स्वामी भवेद्यण्डयो हिसायां द्विशतं दमम्‌ ॥ 293 ॥ 
प्राजकश्चेद्धवेदासः प्राजको दण्डमर्हति । 

युग्यस्थाः प्राजकेऽनाघ्े सर्वे दण्डयाः शतं शतम्‌ ॥ 294 ॥ 
स चेत्तु पथि संरुध्दः पशुभिर्वा रथेन वा । 
प्रमापयेत्प्राणभ तस्त्र दण्डोऽविचारितः ॥ 295 ॥ 
मनुष्यमारणे क्षिपं चौरवत्किल्विषं भवेत्‌ । 

प्राणभृत्सु महत्स्वर्धं गोगजोष्टहयादिषु ॥ 296 ॥ 

क्षुद्रकाणां पशूनां तु हिंसायां द्विशतो दमः । 

पञ्चाशत्तु भवेद्दण्डः शुभेषु मृगपक्षिषु ॥ 297 ॥ 
गर्दभाजाविकानां तु दण्डः स्यात्पञ्चमाषिकः । 
माषिकस्तु भवेद्रण्डः श्वसूकरनिपातने ॥ 298 ॥ 

भार्या पुत्रश्च दासश्च प्रेष्यो भ्राता च सोदरः । 
प्रा्ापराधास्ताडयाः स्यू रज्ज्वा वेणुदलेन वा ॥ 299 ॥ 
पृष्ठतस्तु शरीरस्य नोत्तमाङ्गे कथचन । 

अतोऽन्यथा तु प्रहरन्प्रासः स्याच्चौरकिल्विषम्‌ ॥ 300 ॥ 
एषोऽखिलेनाभिहितो दण्डपारुष्यनिर्णयः । 

स्तेनस्यातः प्रवक्ष्यामि विधिं दण्डविनिर्णये ॥ 301 ॥ 
परमं यत्रमातिषठेत्स्तेनानां निग्रहे नृपः | 

स्तेनस्यातः प्रवक्ष्यामि विधिं दण्डविनिर्णये ॥ 302 ॥ 
अभयस्य हि यो दाता स पूज्यः सततं नृपः । 

सत्रं हि वर्धते तस्य सदैवाभयदक्षिणम्‌ ॥ 303 ॥ 
सर्वतो धर्मषड्भागो राजो भवति रक्षतः । 

अधर्मादपि षड्भागो भवत्यस्य ह्यरक्षतः ॥ 304 ॥ 
यदधीते यद्यजते यद्ददाति यदर्चति । 

तस्य षड्भागभाग्राजा सम्यग्भवति रक्षणात्‌ ॥ 305 ॥ 
रक्षन्धर्मेण भूतानि राजा बध्यांश्च धातयन्‌ । 
यजतेऽहरहर्यजैः सहस्रशतदक्षिणैः ॥ 306 ॥ 
योऽरक्षन्बलिमादत्ते करं शुल्कं च पार्थिवः । 

प्रतिभागं च दण्डं च स सद्यो नरकं व्रजेत्‌ ॥ 307 ॥ 

अरक्षितारं राजानं बलिषड्भागहारिणम्‌ । 

तमाहुः सर्वलोकस्य समग्रमलहारकम्‌ ॥ 308 ॥ 
अनपोक्षितमर्यादं नास्तिकं विप्रलुम्पकम्‌ । 
अरक्षितारमत्तारं नृपं विद्यादधोगतिम्‌ ॥ 309 ॥ 
अधार्मिकं त्रिभिर्न्यायर्निगृहीयात्प्रयत्रतः | 

निरोधनेन बन्धेन विविधेन बधेन च ॥ 310 ॥ 
निग्रहेण हि पापानां साधूनां संग्रहेण च । 

द्विजातय इवैज्याभिः पूयन्ते सततं नृपाः ॥ 311 ॥ 
क्षन्तव्यं प्रभुणा नित्यं क्षिपतां कार्यिणां नृणाम्‌ । 
बालवृध्टातुराणां च कुर्वता हितमात्मनः ॥ 312 ॥ 

यः क्षिपो मर्षयत्यार्तैस्तेनं स्वर्गे महीयते । 
यस्त्वैश्वर्यान्न क्षमते नरकं तेन गच्छति ॥ 313 ॥ 
राजा स्तेनेन गन्तव्यो मुक्तकेशेन धावता । 
आचक्षाणेन तत्स्तेयमेवंकर्मास्मि शाधि माम्‌ ॥ 314 ॥ 
स्कन्धेनादाय मुसलं लगुडं वाऽपि खादिरम्‌ । 

शक्ति चोभयतस्तीक्ष्णामायसं दण्डमेव वा ॥ 315 ॥ 
(गृहीत्वा मुसलं राजा सकृध्ठन्यात्तु तं स्वयम्‌ । 

वधेन शुध्यते स्तेनौ ब्राह्मणस्तपसैव वा ॥ 22 ॥) 
शासनाद्वा विमोक्षाद्रा स्तेनः स्तेयाद्विमुच्यते । 
अशासित्वा तु तं राजा स्तेनस्याप्नोति किल्विषम्‌ ॥ 316 ॥ 
अन्नादे भूणहा माष्टि पत्यौ भार्यापचारिणी । 

गुरौ शिष्यश्च याज्यश्च स्तेनो राजनि किल्विषम्‌ ॥ 317 ॥ 

राजभिः कृतदण्डास्तु कृत्वा पापानि मानवाः । 
निर्मलाः स्वर्गमायान्ति सन्तः सुकृतिनो यथा ॥ 318 ॥ 
यस्तु रज्जुं घटं कूपाध्दरेद्धियाच्च यः प्रपाम्‌ । 

स दण्ड प्राप्नुयान्माषं तच्च तस्मिन्समाहरेत्‌ ॥ 319 ॥ 
धान्यं दशभ्यः कुम्भेभ्यो हरतोऽभ्यधिकं वधः । 
शेषेऽप्येकादशगुणं दाप्यस्तस्य च तध्दनम्‌ ॥ 320 ॥ 
तथा धरिममेयानां शतादभ्यधिके वधः । 
सुवर्णरजतादीनामुत्तमानां च वाससाम्‌ ॥ 321 ॥ 
पञ्चाशतस्त्वभ्यधिके हस्तच्छेदनमिष्यते । 

शेषे त्वेकादशगुणं मूल्यादण्डं प्रकल्पयेत्‌ ॥ 322 ॥ 
पुरुषाणां कुलीनानां नारीणां च विशेषतः । 

मुख्यानां चैव रत्नानां हरणे वधमर्हति ॥ 323 ॥ 
महापशूलां हरणे शस्रणामौषधस्य च । 

कालमासाद्य कार्य च दण्ड राजा प्रकल्पयेत्‌ ॥ 324 ॥ 
गोषु ब्राह्मणसंस्थासु छ्रिकायाश्च भेदने । 

पशूलां हरणे चैव सद्यः कार्योऽर्धपादिकः ॥ 325 ॥ 
सू्रकार्पीसकिण्वानां गोमयस्य गुडस्य च । 

दध्नः क्षीरस्य तक्रस्य पानीयस्य तृणस्य च ॥ 326 ॥ 
वेणुवैदलभाण्डानां लवणानां तथैव च । 

मृन्मयानां च हरणे मृदो भस्मन एव च ॥ 327 ॥ 
मत्स्यानां पक्षिणां चैव तैलस्य च घृतस्य च | 
मांसस्य मधुनश्चैव यच्चान्यत्पशुसंभवम्‌ ॥ 328 ॥ 

अन्येषां चैवमादीनामद्यानामोदनस्य च । 

पक्वान्नानां च सर्वेषां तन्मूल्यादिद्रगुणो दमः ॥ 329 ॥ 
पुष्पेषु हरिते धान्ये गुल्मवल्लीनगेषु च । 
अन्येष्वपरिपूतेषु दण्डः स्यात्पञ्चकृष्णलः ॥ 330 ॥ 
परिपूतेषु धान्येषु शाकमूलफलेषु च । 

निरन्वये शतं दण्डः सान्वयेऽर्धशतं दमः ॥ 331 ॥ 
स्यात्साहसं त्वन्वयवत्प्रसभं कर्म यत्कृतम्‌ । 
निरवन्यं भवेत्स्तेयं हृत्वापव्ययते च यत्‌ ॥ 332 ॥ 
यस्त्वेतान्युपक्लुप्तानि द्रव्याणि स्तेनयेन्नरः । 
तमाय दण्डयेद्राजा यश्चाग्निं चोरयेद्रूहात्‌ ॥ 333 ॥ 
येन येन यथाङ्गेन स्तेनो नृषु विचेष्टते । 

तत्तदेव हरेत्तस्य प्रत्यादेशाय पार्थिवः ॥ 334 ॥ 
पिताचार्यः सुहृन्माता भार्या पुत्रः पुरोहितः । 
नादण्डयो नाम राज्ोऽस्ति यः स्वधर्म न तिष्ठति ॥ 335 ॥ 
कार्षापणं भवेद्ण्डयो यत्रान्यः प्राकृतो जनः । 

तत्र राजा भवेद्ण्डयः सहस्रमिति धारणा ॥ 336 ॥ 
अष्टापायं तु शूद्रस्य स्तेये भवति किल्विषम्‌ । 
षोडशैव तु वैश्यस्य द्वात्रिंशत्क्षत्रियस्य च ॥ 337 ॥ 
वानस्पत्यं मूलफलं दार्वग्न्यर्थं तथैव च । 

तृणं च गोभ्यो ग्रासार्थमस्तेयं मनुरव्रवीत्‌ ॥ 339 ॥ 
योऽदत्तादायिनो हस्ताट्लिप्सेत ब्राह्मणो धनम्‌ । 
याजनाध्यापनेनापि यथा स्तेनस्तथैव सः ॥ 340 ॥ 

द्विजोऽध्वगः क्षीणवृत्तिद्रूवाविक्ष्‌ दे च मूलके । 
आददानः परक्षत्रान्न दण्डं दातुमर्हति ॥ 341 ॥ 
असंदितानां संदाता संदितानां च मोक्षकः । 
दासाश्वरथहर्ता च प्रासः स्याच्चोरकिल्विषम्‌ ॥ 342 ॥ 
अनेन विधिना राजा कुर्वाणः स्तेननिग्रहम्‌ । 
यशोऽस्मिन्प्राप्नुयाल्लोके प्रेत्य चानुत्तमं सुखम्‌ ॥ 343 ॥ 
एन्द्र स्थानमम्निप्रेप्सर्यशश्चाक्षयमव्ययम्‌ । 

नोपेक्षेत क्षणमपि राजा साहसिकं नरम्‌ ॥ 344 ॥ 
वाग्दुष्टात्तस्कराच्चैव दण्डेनैव च हिंसतः । 

साहसस्य नरः कर्ता विज्ेयः पापकृत्तमः ॥ 345 ॥ 
न मित्रकारणाद्राजा विपुलाद्रा धनागमात्‌ । 
समुत्सृजेत्साहसिकान्सर्वभूतभयावहान्‌ ॥ 347 ॥ 
शस्त्रं द्विजातिभिर्ग्रह्यं धर्मौ यत्रोपरुध्यते । 

द्विजातीनां च वर्णानां विप्लवे कालकारिते ॥ 348 ॥ 
आत्मनश्च परित्राणे दक्षिणानां च संगरे । 
स््रीविप्राभ्युपपत्तौ च घ्नन्धर्मेण न दुष्यति ॥ 349 ॥ 
गुरुं वा बालवृध्दौ वा ब्राह्मणं वा बहृश्रुतम्‌ । 
आततायिनमायान्तं हन्यादेवाविचारयन्‌ ॥ 350 ॥ 
(अग्निदो गरदश्चैव शस््रपाणिर्धनापहः । 
कषेत्रदारहरश्चैव षडेते ह्याततायिनः ॥ 23 ॥ 
उयतासिर्विषाग्निभ्यां शापोद्यतकरस्तथा । 

आथर्वणेन हन्ता च पिशुनश्चापि राजनि ॥ 14 ॥ 

भार्यारिक्थापहारी च रन्शध्रान्वेषणतत्परः । 
एवमाद्यान्विजानीत्सर्वानेवाततायिनः ॥ 25 ॥) 
नाततायिवधे दोषो हन्तुर्भवति कश्चन । 

प्रकाशं वाप्रकाशं वा मन्युस्तं मन्युम्‌ च्छति ॥ 351 ॥ 
परदाराभिमर्शेषु प्रवृत्तान्नृन्महीपतिः । 
उद्ेजनकरैर्दण्डैश्छिन्नयित्वा प्रवासयेत्‌ ॥ 352 ॥ 
तत्समुत्थो हि लोकस्य जायते वर्णसंकरः । 

येन मूलहरोऽधर्मः सर्वनाशाय कल्पते ॥ 353 ॥ 
परस्य पत्या पुरुषः संभाषां योजयद्रहः । 
पूर्वमाक्षारितो दोषैः प्राप्नुयात्पूर्वसाहसम्‌ ॥ 354 ॥ 
यस्त्वनाक्षारितः पूर्वमभिभाषेत कारणात्‌ । 

न दोषं प्राप्नुयात्किचिन्न हि तस्य व्यतिक्रमः ॥ 355 ॥ 
परसियं योऽभिवदेत्तीर्थऽरण्ये वनेऽपि वा । 

नदीनां वापि संभेदे स संग्रहणमाप्नुयात्‌ ॥ 356 ॥ 
उपचारक्रिया केलिः स्पर्शो भूषणवाससाम्‌ । 

सह खट्वासनं चैव सर्वं संग्रहणं स्मृतम्‌ ॥ 357 ॥ 
स्रियं स्पृशेददेशे यः स्पृष्टो वा मर्षयेत्तया । 
परस्परस्यानुमते सर्वं संग्रहणं स्मृतम्‌ ॥ 358 ॥ 
(कामाभिपातिनी यातु नरं स्वयमुपव्रजेत्‌ । 

राज्ञा दास्ये नियोज्या सा कृत्वा तद्दोषघोषणम्‌ ॥ 26 ॥) 
अब्राह्मणः संग्रहणे प्राणान्तं दण्डमर्हति । 

चतुर्णामपि वर्णानां दारा रक्ष्यतमाः सदा ॥ 359 ॥ 

भिक्षुका बन्दिनश्चैव दीक्षिताः कारवस्तथा ॥ 
संभाषणं सह स्रीभिः कुर्युरप्रतिवारिताः ॥ 260 ॥ 

न संभाषां परस्रीभिः प्रतिषिध्टः समाचरेत्‌ । 
निषिध्टो भाषमाणस्तु सुवर्ण दण्डमर्हति ॥ 361 ॥ 
नैष चारणदारेषु विधिर्नात्मोपजीविषु । 

सज्जयन्ति हि ते नारीनिगूढाश्चारयन्ति च ॥ 362 ॥ 
किंचिदेव तु दाप्यः स्यात्संभाषां ताभिराचरन्‌ । 
प्रैष्यासु चैकभक्तासु रहः प्रव्रजितासु च ॥ 363 ॥ 
योऽकामां दूषयेत्कन्यां स सद्यो वधमर्हति । 

सकामां दूषयंस्तुल्यो न वधं प्राप्नुयान्नरः ॥ 364 ॥ 
कन्यां भजन्तीमुत्कृष्टं न किचिदपि दापयेत्‌ । 
जघन्यं सेवमानां तु संयतां वासयेद्रूहे ॥ 365 ॥ 
उत्तमां सेवमानस्तु जघन्यो वधमर्हति । 

शुल्कं दद्यात्सेवमानः समामिच्छेत्पिता यदि ॥ 366 ॥ 
अभिषह्य तु यः कन्यां कुर्यादर्पेण मानवः । 

तस्याशु कर्त्ये अङ्गुल्यौ दण्डं चाति षट्शतम्‌ ॥ 367 ॥ 
सकामां दूषयंस्तुल्यो नाङ्गुलिच्छेदमाप्नुयात्‌ । 
द्विशतं तु दमं दाप्यः प्रसङ्गविनिवृत्तये ॥ 368 ॥ 
कन्यैव कन्यां या कुर्यात्तस्याः स्यादिद्रशतो दमः । 
शुल्कं च द्विगुणं दय्याच्छिफाश्चैवाप्नुयाद्श ॥ 369 ॥ 
या तु कन्यां प्रकुर्यात्स्री सा मद्यो मौण्डयमरहति । 
अङ्गुल्योरेव वा छेदं खरेणोद्रहनं तथा ॥ 370 ॥ 

भर्तारं लङ्घयेद्या तु स्त्री ज्ञातिगुणदर्पिता । 

तां श्वभिः खादयेद्राजा संस्थाने बहुसंस्थिते ॥ 371 ॥ 
पुमांसं दाहयेत्पापं शयने तपस्त आयसे । 

अभ्यादध्युश्च काष्ठानि तत्र दद्येत पापकृत्‌ ॥ 372 ॥ 
संवत्सराभिशस्तस्य दुष्टस्य द्विगुणो दमः । 

व्रात्यया सह संवासे चाण्डाल्या तावदेव तु ॥ 373 ॥ 
श्रो गुसमगुस्घं वा दैजातं वर्णमावसन्‌ । 
अगुस्तमङ्गसर्वस्वैर्गुसं सर्वेण हीयते ॥ 374 ॥ 

वैश्यः सर्वस्वदण्डः स्यात्संवत्सरनिरोधतः । 

सहस्रं क्षत्रियो दण्डयो मौण्डयं मूत्रेण चार्हति ॥ 375 ॥ 
ब्राह्मणीं यद्यगुमसां तु गच्छेतां वैश्यपार्थिवौ । 

वैश्यं पञ्चशतं कुर्यात्क्षत्रियं तु सहसिणम्‌ ॥ 376 ॥ 
उभावपि तु तावेव ब्राह्मण्या गुपया सह । 

विप्लुतौ शूद्रवद्रण्डयौ दग्धव्यौ वा कटाग्निना ॥ 377 ॥ 
सहसरं ब्राह्मणो दण्डयो गुसां विप्रां बलादव्रजन्‌ । 

शतानि पञ्च दण्डयः स्यादिच्छन्त्या सह संगतः ॥ 378 ॥ 
मौण्डयं प्राणान्तिको दण्डो ब्राह्मणस्य विधीयते । 
इतरेषां तु वर्णानां दण्डः प्राणान्तिको भवेत्‌ ॥ 379 ॥ 
न जातु ब्राह्मणं हन्यात्सर्वपापेष्वपि स्थितम्‌ । 

राष्ट्रादेनं बहिः कुर्यात्समग्रथनमक्षतम्‌ ॥ 380 ॥ 

न ब्राह्मणवधाद्ूयानधर्मो विद्यते भुवि । 

तस्मादस्य वधं राजा मनसाऽपि न चिन्तयेत्‌ ॥ 381 ॥ 

वैश्यश्चेतक्षत्रियां गुसां वैश्यां वा क्षत्रियो व्रजेत्‌ । 

यो ब्राह्मण्यामगुमायां ताबुभौ दण्डमर्हतः ॥ 382 ॥ 
(क्षत्रियां चैव वैश्यां च गुमां तु ब्राह्मणो व्रजन्‌ । 

न मूरत्रमुण्डः कर्तव्यो दाप्यस्तूतमसाहसम्‌ ॥ 27 ॥) 
सहस्र ब्राह्मणो दण्डं दाप्यो गुपे तु ते व्रजन्‌ । 

शूद्रायां क्षत्रियविशोः साहस्रो वै भवेदमः ॥ 383 ॥ 
्षत्रियायामगुसायां वैश्ये पञ्चशतं दमः । 

मूत्रेण मौण्डयमिच्छेततु क्षत्रियो दण्डमेव वा ॥ 384 ॥ 
अगुपे क्षत्रियावैश्ये श्रां वा ब्राह्मणो व्रजन्‌ । 

शतानि पञ्च दण्डयःस्यात्सहस्रं त्वन्त्यजस्ियम्‌ ॥ 385 ॥ 
(शू्रोत्पन्नांशपापीयान्नवै मुच्येत किल्बिषात्‌ । 

तेभ्यो दण्डाहतं द्रव्यं न कोशे संप्रवेशयेत्‌ ॥ 28 ॥ 
अयाजिकं तु तद्राजा दद्याद्रूतकवेतनम्‌ । 

यथादण्डगतं विततं ब्राह्मणेभ्यस्तु लंभयेत्‌ ॥ 29 ॥ 
भार्या पुरोहितस्तेना ये चान्ये तद्विधा जनाः ॥ 30 ॥) 
यस्य स्तेनः पुरे नास्ति नान्यस्त्रीगो न दुष्टवाक्‌ । 

न साहसिकदण्डघ्नौ स राजा शक्रलोकभाक्‌ ॥ 386 ॥ 
एतेषां निग्रहो राज्ञः पञ्चानां विषये स्वके । 
सामाज्यकृत्सजात्येषु लोके चैव यशस्करः ॥ 387 ॥ 
ऋत्विजं यस्त्यजेद्याज्यो याज्यं चर्त्विक्त्यजेद्यदि । 
शक्तं कर्मण्यदुष्टं च तयोर्दण्डः शतं शतम्‌ ॥ 388 ॥ 
न मातान पिता न खरी न पुत्रस्त्यागमरहति । 

त्यजन्नपतितानेतान्‌ राला दण्डयः शतानि षट्‌ ॥ 389 ॥ 
आश्रमेषु द्विजातीनां कार्य विवदतां मिथः । 

न विब्रूयान्नृपो धर्म चिकीर्षन्हितमात्मनः ॥ 390 ॥ 
यथार्हमेतानभ्यर्च्य ब्राह्मणैः सह पार्थिवः । 

सांत्वेन प्रशमय्यादौ स्वधर्म प्रतिपादयेत्‌ ॥ 391 ॥ 
प्रातिवेश्यानुवेश्यौ च कल्याणे विंशतिद्विजे । 
अर्वभोजयव्िप्रो दण्डमर्हति माषकम्‌ ॥ 392 ॥ 
श्रोत्रियः श्रोत्रियं साधुं भूतिकृत्येष्वभोजयन्‌ । 

तदन्नं द्विगुणं दाप्यो हिरण्यं चैव माषकम्‌ ॥ 393 ॥ 
अन्धो जडः पीठसर्पी सप्तत्या स्थविरश्च यः | 
श्रोत्रियेषूपकुर्वश्च न दाप्याः केनचित्करम्‌ ॥ 394 ॥ 
श्रोत्रियं व्याधितार्थौ च बालवृध्दावकिञ्चनम्‌ । 
महाकुलीनमार्यं च राजा संपूजयेत्सदा ॥ 395 ॥ 
शाल्मलीफलके क्क्ष्णे नेनिज्यान्नेजकः शनैः । 

न च वासांसि वासोभिर्निहैरेन्न च वासयेत्‌ ॥ 396 ॥ 
तन्तुवायो दशपलं दद्यादेकपलाधिकम्‌ । 

अतोऽन्यथा वर्तमानो दाप्या द्रादशकं दमम्‌ ॥ 397 ॥ 
शुल्कस्थानेषु कुशलाः सर्वपण्यविचक्षणाः । 

कुर्युरर्थं यथापण्यं ततो विंशं नृपो हरेत्‌ ॥ 398 ॥ 
राजः प्रख्यातभाण्डानि प्रतिषिध्टानि यानि च । 


तानि निर्हरतो लोभात्सर्वहारं हरेन्नृपः ॥ 399 ॥ 

शुल्कस्थानं परिहरन्नकाले क्रयविक्रयी । 

मिथ्यावादी च संख्याने दाप्योऽष्टगुणमत्ययम्‌ ॥ 400 ॥ 
आगमं निर्गमं स्थानं तथा वृद्िदक्षयावुभौ । 

विचार्य सर्वपण्यानां कारयेत्क्रयविक्रयौ ॥ 401 ॥ 
पञ्चरात्रे पञ्चरात्रे पक्षे पक्षेऽथवा गते । 

कुर्वीत चैषां प्रत्यक्षमर्धसंस्थापनं नृपः ॥ 402 ॥ 
तुलामानं प्रतिमानं सर्वं च स्यात्सुलक्षितम्‌ । 

षट्सु षट्सु च मासेषु पुनरेव परीक्षयेत्‌ ॥ 403 ॥ 
पणं यानं तरे दाप्यं पौरुषोऽर्धपणं तरे । 

पादं पशुश्च योषिच्च पादार्धं रिक्तकः पुमान्‌ ॥ 404 ॥ 
भाण्डपूर्णानि यानानि तार्यं दाप्यानि सारतः । 
रिक्तभाण्डानि यत्किचित्पुमांसश्चापरिच्छदाः ॥ 405 ॥ 
दीर्घाध्वनि यथादेशं यथाकालं तरौ भवेत्‌ । 

नदीतीरेषु तद्वियात्समुद्रे नास्ति लक्षणम्‌ ॥ 406 ॥ 
गर्भिणी तु द्विमासादिस्तथा प्रव्रजितो मुनिः । 

ब्राह्मणा लिङ्गिनश्चैव न दाप्यास्तारिकं तरे ॥ 407 ॥ 
यन्नावि किंचिद्दाशानां विशीर्येतापराधतः । 

तद्दाशैरेव दातव्यं समागम्य स्व्तोऽशतः ॥ 408 ॥ 
एष नौयायिनामुक्तो व्यवहारस्य निर्णयः । 
दाशापराधतस्तोये दैविके नास्ति निग्रहः ॥ 409 ॥ 
वाणिज्यं कारयेदरैश्यं कुसीदं कृषिमेव च । 

पशूलां रक्षणं चैव दास्यं शूद्रं द्विजन्मनाम्‌ ॥ 410 ॥ 

क्षत्रियं चैव वैश्यं च ब्राह्मणो वृत्तिकर्शितौ । 

विभृ यादानृ शंस्येन स्वानि कर्माणि कारयतु ॥ 411 ॥ 
दास्यं तु कार्य॑ल्लोभाद्ब्राह्मणः संस्कृतान्द्रिजान्‌ । 
अनिच्छतः प्राभवत्याद्राज्ञा दण्डयः शतानि षट्‌ ॥ 412 ॥ 
श्रं तु कारयेद्दास्यं क्रीतमक्रीतमेव वा । 

दास्यायैव हि सृष्टोऽसौ ब्राह्मणस्य स्वयंभुवा ॥ 413 ॥ 

न स्वामिना निसृष्टोऽपि शूद्रो दास्याद्विमुच्यते । 

निसर्गजं हि तत्तस्य कस्तस्मात्तदपोहति ॥ 414 ॥ 
ध्वजाहृतो भक्तदासो गृहजः क्रीतदवत्रिमौ । 

पैत्रिको दण्डदासश्च सप्चैते दासयोनयः ॥ 415 ॥ 

भार्या पुत्रश्च दासश्च त्रय एवाधनाः स्मृताः । 

यत्ते समधिगच्छन्ति यस्य ते तस्य तध्दनम्‌ ॥ 416 ॥ 
विस्रब्धं ब्राह्मणः शू्रादद्रव्योपादानमाचरेत्‌ । 

नहि तस्यास्ति किचित्स्वं भर्तृहार्यधनो हि सः ॥ 417 ॥ 
वैश्यशूद्रौ प्रयत्नेन स्वानि कर्माणि कारयेत्‌ । 

तौ हि च्युतौ स्वकर्मभ्यः क्षोभयेतामिदं जगत्‌ ॥ 418 ॥ 
अहन्यहन्यवेक्षेत कर्मान्तान्वाहनानि च । 

आयव्ययौ च नियतावाकरान्कोशमेव च ॥ 419 ॥ 

एवं सर्वानिमाब्राजा व्यवहारान्समापयन्‌ । 

व्यपोह्य किल्विषं सर्वं प्राप्नोति परमां गतिम्‌ ॥ 420 ॥ 


॥ इति मानवे धर्मशास्त्रे भर गुप्रोक्तायां संहितायां अष्टमोऽध्यायः ॥ 8 ॥< (१118 

नवमोऽध्यायः 

< "ा1कपुरुषस्य खियाश्चैव धर्मे वर्त्मनि तिष्ठतोः । 
संयोगे विप्रयोगे च धर्मान्वक्ष्यामि शाश्चतान्‌ ॥ 1 ॥ 
अस्वतन्त्राः सखियःकार्याः पुरुषैः स्वैर्दिवानिशम्‌ । 
विषयेषु च सज्जन्त्यः संस्थाप्या आत्मनो वशे ॥ 2 ॥ 
पिता रक्षति कौमारे भर्ता रक्षति यौवने । 
रक्षन्ति स्थविरे पुत्रा न स्री स्वातन्त््यम्हति ॥ 3 ॥ 
कालेऽदाता पिता वाच्यो वाच्यश्चानुपयन्पतिः । 
मृते भर्तरि पुत्रस्तु वाच्यो मातुररक्षिता ॥ 4 ॥ 
सूक्ष्मेभ्योऽपि प्रसङ्गेभ्यः सियो रक्ष्या विशेषतः । 
द्रयोहिं कुलयोः शोकमावहेयुररक्षिताः ॥ 5 ॥ 
(भार्यायां रक्ष्यमाणायां प्रजा भवति रक्षिता । 
प्रजायां रक्ष्यमाणायामात्मा भवति रक्षितः ॥ 1 ॥) 
इमं हि सर्ववर्णानां पश्यन्तो धर्ममुत्तमम्‌ । 
यतन्ते रक्षितुं भार्या भर्तारो दुर्बला अपि ॥ 6 ॥ 
स्वां प्रसूतिं चरित्रं च कुलमात्मानमेव च । 
स्वं च धर्म प्रयत्रेन जायां रक्षन्हि रक्षति ॥ 7 ॥ 
पतिरभार्यां संप्रविश्य गर्भो भूत्वेह जायते | 
जायायास्तघ्दि जायात्वं यदस्यां जायते पुनः ॥ 8 ॥ 
यादृशं भजते हि स्री सुतं सूते तथाविधम्‌ । 
तस्मात्प्रजाविशुध्दयर्थं लियं रक्षेत्प्रयत्रतः ॥ 9 ॥ 
न कश्चिद्योषितः शक्तः प्रसह्य परिरक्षितुम्‌ । 

एतैरुपाययोगैस्तु शक्यास्ताः परिरक्षितुम्‌ ॥ 10 ॥ 
अर्थस्य संग्रहे चैनां व्यये चैवं नियोजयेत्‌ । 

शौचे धर्मऽन्नपक्त्यां च पारिणाह्यस्य वेक्षणे ॥ 11 ॥ 
अरक्षिता गृहे रुध्दाः पुरुषैराकारिभिः । 
आत्मानमात्मना यास्तु रक्षेयुस्ताः सुरक्षिताः ॥ 12 ॥ 
पानं दुर्जनसंसर्गः पत्या च विरहोऽटनम्‌ । 
स्वप्नोऽन्यगेहवासश्च नारीसंदूषणानि षट्‌ ॥ 13 ॥ 
नैता रूपं परीक्षन्ते नासां वयसि संस्थितिः । 

सुरूपं वा विरूपं वा पुमानित्येव भुञ्जते ॥ 14 ॥ 
पौश्चल्याच्चलयचित्ताच्च नैस्नेह्याच्च स्वभावतः । 
रक्षिता यत्रतोऽपीह भर्तृष्वेता विकुर्वते ॥ 15 ॥ 

एवं स्वभावं जात्वासां प्रजापतिनिसर्गजम्‌ । 

परमं यत्रमातिष्ठत्पुरुषो रक्षणं प्रति ॥ 16 ॥ 
शय्यासनमलंकारं कामं क्रोधमनार्जवम्‌ । 

द्रोहभावं कुचर्यां च स्रीभ्यो मनुरकल्पयत्‌ ॥ 17 ॥ 
नास्ति स्त्रीणां क्रिया मन्त्रैरिति धर्मे व्यवस्थितिः । 
निरिन्द्रया ह्यमन्त्राश्च स्ियोऽनृ तमिति स्थितिः ॥ 18 ॥ 
तथा च श्रुतयो बहयो निगीता निगमेष्वपि । 
स्वालक्षण्यपरीक्षार्थं तासां शृणुत निष्कृतीः ॥ 19 ॥ 
यन्मे माता प्रलुलुभे विचरन्त्यपतिव्रता । 


तन्मे रेतः पिता वृक्तामित्यस्यैतन्निदर्शनम्‌ ॥ 20 ॥ 

ध्यायत्यनिष्टं यत्किचित्पाणिग्राहस्य चेतसा । 
तस्यैष व्यभिचारस्य निहवः सम्यगुच्यते ॥ 21 ॥ 
यादृग्गुणेन भव्या खरी संयुज्येत यथाविधि । 
तादृग्गुणा सा भवति समुद्रेणैव निम्नगा ॥ 22 ॥ 
अक्षमाला वसिष्ठेन संयुक्ताऽधमयोनिजा । 

शारङ्गी मन्दपालेन जगामाभ्नयर्हणीयताम्‌ ॥ 23 ॥ 
एताश्चान्याश्च लोकेऽस्मिन्नपकृष्टप्रसूतयः । 

उत्कर्ष योषितः प्रासाः स्वैः स्वैभर्तृगुणैः शुभैः ॥ 24 ॥ 
एषोदिता लोकयात्रा नित्यं स्त्रीपुंसयोः शुभा । 
प्रेत्येह च सुखोदर्कान्प्रजाधर्मान्निबोधत ॥ 25 ॥ 
प्रजनार्थं महाभागाः पूजार्हा गृहदीसयः । 

स्रियः श्रियश्च गेहेषु न विशेषोऽस्ति कश्चन ॥ 26 ॥ 
उत्पादनमपत्यस्य जातस्य परिपालनम्‌ । 

प्रत्यह लोकयात्रायाः प्रत्यक्षं स्रीनिबन्धनम्‌ ॥ 27 ॥ 
अपत्यं धर्मकार्याणि शुश्रूषा रतिरुत्तमा । 
दाराधीनस्तथा स्वर्गः पितृणामात्मनश्च ह ॥ 28 ॥ 
पतिं या नाभिचरति मनोवाग्देहसंयता । 

सा भर्तृलोकानाप्नोति सद्भिः साध्वीति चोच्यते ॥ 29 ॥ 
व्यभिचारात्तु भर्तुः स्री लोके प्राप्नोति निन्यताम्‌ । 
सृगालयोनिं चाप्नोति पापरोगैश्च पीडयते ॥ 30 ॥ 
पुत्रं प्रत्युदितं सद्भिः पूर्वजैश्च महर्षिभिः । 
विश्वजन्यमिमं पुण्यमुपन्यासं निबोधत ॥ 31 ॥ 

भर्तुः पुत्रं विजानन्ति श्रुतिद्वैधं तु भर्तरि । 
आहुरुत्पादकं केचिदपरे क्षेत्रिणं विदुः ॥ 32 ॥ 
क्षेत्रभूता स्मृता नारी बीजभूतः स्मृतः पुमान्‌ । 
क्ेत्रबीजसमायोगात्संभवः सर्वदेहिनाम्‌ ॥ 33 ॥ 
विशिष्टं कुत्रचिद्रीजं सखरीयोनिस्त्वेव कुत्रचित्‌ । 

उभयं तु समं यत्र सा प्रसूतिः प्रशस्यते ॥ 34 ॥ 
बीजस्य चैव योन्याश्च बीजमुत्कृष्टमुच्यते । 
सर्वभूतप्रसूतिरिं बीजलक्षणलक्षिता ॥ 35 ॥ 

यादृशं तूप्यते बीजं क्षेत्रे कालोपपादिते । 
तादग्रोहति तत्तस्मिन्बीजं स्वैर्व्यल्जितं गुणैः ॥ 36 ॥ 
इयं भूमिरि भूतानां शाश्वती योनिरुच्यते । 

न च योनिगुणान्काश्चिद्रीजं पुष्यति पुष्टिषु ॥ 37? ॥ 
भूमावप्येककेदारे कालोपानि कृषीबलैः । 
नानारूपाणि जायन्ते बीजानीह स्वभावतः ॥ 38 ॥ 
व्रीहयः शालयो मुद्रास्तिला माषास्तथा यवाः । 
यथाबीजं प्ररोहन्ति लशुनानीक्षवस्तथा ॥ 39 ॥ 
अन्यदुम्ं जातमन्यदित्येतन्नोपपद्यते । 

उप्यते यध्दि यदीजं तत्तदेव प्ररोहति ॥ 40 ॥ 
तत्प्राज्ञेन विनीतेन ज्ञानविज्ानवेदिना । 
आयुष्कामेन वसव्यं न जातु परयोषिति ॥ 41 ॥ 
अत्र गाथा वायुगीताः कीर्तयन्ति पुराविदः । 

यथा बीजं न वप्तव्यं पुंसा परपरिग्रहे ॥ 42 ॥ 

नश्यतीषुर्यथा विध्टः खे विध्टमनुविध्टयतः । 

तथा नश्यति वै क्षिप्रं बीजं परपरिग्रहे ॥ 43 ॥ 
पृथोरपीमां पृथिवीं भार्या पूर्वविदो विदुः । 
स्थाणुच्छेदस्य केदारमाहुः शाल्यवतो मृगम्‌ ॥ 44 ॥ 
एतावानेव पुरुषो यज्जायाऽऽत्मा प्रजेति ह । 

विप्राः प्राहुस्तथा चैतयो भर्ता सा स्मृताङ्गना ॥ 45 ॥ 
न निष्क्रयविसर्गाभ्यां भर्तरभर्या विमुच्यते । 

एवं धर्म विजानीमः प्राक्प्रजापतिनिर्मितम्‌ ॥ 46 ॥ 
सकृदशो निपतति सकृत्कन्या प्रदीयते । 

सकृदाह ददानीति त्रीण्येतानि सतां सकृत्‌ ॥ 47 ॥ 
यथा गौऽश्ोषटदासीषु महिष्यजाविकासु च । 
नोत्पादकः प्रजाभागी तथैवान्याङ्गनास्वपि ॥ 48 ॥ 
येऽक्षेत्रिणो बीजवन्तः परक्षत्रप्रवापिणः । 

ते वै सस्यस्य जातस्य न लभन्ते फलं क्वचित्‌ ॥ 49 ॥ 
यदन्यगोषु वृषभौ वत्सानां जनयेच्छतम्‌ । 
गोमिनामेव ते वत्सा मोघं स्कन्दितमार्षभम्‌ ॥ 50 ॥ 
तथैवाक्षेत्रिणो बीजं परक्ेत्रप्रवापिणः । 

कुर्वन्ति क्षेत्रिणामर्थं न बीजी लभते फलम्‌ ॥ 51 ॥ 
फलं त्वनभिसंधाय क्षेत्रिणां बीजिनां तथा । 

प्रत्यक्षं क्षेत्रिणामर्थो बीजादयोनिर्गरीयसी ॥ 52 ॥ 
क्रियाभ्युपगमात््वेतद्वीजार्थं यत्प्रदीयते । 

तस्येह भागिनौ दृष्टौ बीजी क्षेत्रिक एव च ॥ 53 ॥ 

ओघवाताहृतं बीजं यस्य क्षत्रे प्ररोहति । 
क्षेत्रिकस्यैव तद्वीजं न वप्ता लभते फलम्‌ ॥ 54 ॥ 
एष धर्मो गवाश्वस्य दास्युष्टाजाविकस्य च । 
विहगमहिषीणां च विजेयः प्रसवं प्रति ॥ 55 ॥ 
एतद्रः सारफल्गुत्वं बीजयोन्योः प्रकीर्तितम्‌ । 
अतः परं प्रवक्ष्यामि योषितां धर्ममापदि ॥ 56 ॥ 
भातुर्ज्यष्ठस्य भार्या या गुरुपन्यनुजस्य सा । 
यवीयसस्तु या भार्या स्नुषा ज्येष्ठस्य सा स्मृता ॥ 57? ॥ 
ज्येष्ठो यवीयसो भार्यां यवीयान्वाग्रजस्ियम्‌ । 
पतितौ भवतो गत्वा नियुक्तावप्यनापदि ॥ 58 ॥ 
देवराद्वा सपिण्डाद्वा सिया सम्याङ्गियुक्तया । 
प्रजेप्सिताधिगन्तव्या संतानस्य परिक्षये ॥ 59 ॥ 
विधवायां नियुक्तस्तु घृताक्तो वाग्यतो निशि । 
एकमुत्पादयेत्तुत्रं न द्वितीयं कथंचन ॥ 60 ॥ 
द्वितीयमेके प्रजनं मन्यन्ते स्रीषु तद्विदः । 
अनिर्वृतं नियोगार्थं पश्यन्तो धर्मतस्तयोः ॥ 61 ॥ 
विधवायां नियोगार्थे निर्वृत्ते तु यथाविधि । 
गुरुवच्च स्नुषावच्च वर्तेयातां परस्परम्‌ ॥ 62 ॥ 
नियुक्तौ यौ विधिं हित्वा वर्तेयातां तु कामतः । 
तावुभौ पतितौ स्यातां स्नुषागगुरुतल्पगौ ॥ 63 ॥ 
नान्यस्मिन्विधवा नारी नियोक्तव्या द्विजातिभिः । 
अन्यस्मिन्हि नियुञ्जाना धर्म हन्युः सनातनम्‌ ॥ 64 ॥ 


</{028९> 


<© प्रा = 191> 


नोद्राहिकेषु मन्त्रेषु नियोगः कीर्त्यते क्वचित्‌ । 

न विवाहविधावुक्तं विधवावेदनं पुनः ॥ 65 ॥ 

अयं द्विजैर्हि विद्रद्विः पशुधर्मो विगर्हितः । 
मनुष्याणामपि प्रोक्तो वेने राज्यं प्रशासति ॥ 66 ॥ 
स महीमखिलां भुञ्जब्राजर्षिप्रवरः पुरा । 

वर्णानां संकरं चक्रे कामोपहतचेतनः ॥ 67 ॥ 

ततः प्रभृति यो मोहात्प्रमीतपतिकां खियम्‌ । 
नियोजयत्यपत्यार्थं तं विगर्हन्ति साधवः ॥ 68 ॥ 
यस्या बरियेत कन्याया वाचा सत्ये कृते पतिः । 
तामनेन विधानेन निजो विन्देत देवरः ॥ 69 ॥ 
यथाविध्यधिगम्यैनां शुक्लवस्रां शुचिव्रताम्‌ । 

मिथो भजेताप्रसवात्सकृत्सकृटतावृतौ ॥ 70 । 

न दत्वा कस्यचित्कन्यां पुनर्दद्याद्विचक्षणः । 

दत्वा पुनः प्रयच्छन्हि प्राप्नोति पुरुषानृतम्‌ ॥ 71 ॥ 
विधिवत्प्रतिगृह्यापि त्यजेत्कन्यां विगर्हिताम्‌ । 
व्याधितां विप्रदुष्टां वा छद्रना चोपपादिताम्‌ ॥ 72 ॥ 
यस्तु दोषवतीं कन्यामनाख्यायोपपादयेत्‌ । 

तस्य तद्वितथं कुर्यात्कन्यादातु्दूरात्मनः ॥ 73 ॥ 
विधाय वृत्तिं भार्यायाः प्रवसेत्कार्यवान्नरः | 
अवृत्तिकर्षिता हि स्त्री प्रदुष्येत्स्थितिमत्यपि ॥ 74 ॥ 
विधाय प्रोषिते वृत्ति जीवेन्नियममास्थिता । 

प्रोषिते त्वविधायैव जीवेच्छिल्पैरगर्हितैः ॥ 75 ॥ 

प्रोषितो धर्मकार्यार्थं प्रतीक्ष्योऽष्टौ नरः समाः । 

वियार्थं षट्‌ यशोऽर्थं वा कामार्थं त्रीस्तु वत्सरान्‌ ॥ 76 ॥ 
संवत्सर प्रतीक्षेत द्विषन्तीं योषितं पतिः । 

ऊर्ध्वं संवत्सरात्वेनां दायं हृत्वा न संवसेत्‌ ॥ 77 ॥ 
अतिक्रामेत्प्रमत्तं या मत्तं रोगार्तमेव वा | 

सा त्रीन्मासान्परित्याज्या विभूषणपरिच्छदा ॥ 78 ॥ 
उन्मत्तं पतितं क्लीबमबीजं पापरोगिणम्‌ । 

न त्यागोऽस्ति द्विषन्त्याश्च न च दायापवर्तनम्‌ ॥ 79 ॥ 
मद्यपासाधुवृत्ता च प्रतिकूला च या भवेत्‌ । 

व्याधिता वाधिवेत्तव्या हिसार्थघ्नी च सर्वदा ॥ 80 ॥ 
बन्ध्याष्टमेऽधिवेद्याब्दे दशमे तु मृतप्रजा । 

एकादशे स्रीजननी सद्यस्त्वप्रियवादिनी ॥ 81 ॥ 

या रोगिणी स्यात्तु हिता संपन्ना चैव शीलतः । 
सानुज्ञाप्याधिवेत्तव्या नावमान्या च कर्हिचित्‌ ॥ 82 ॥ 
अधिविन्ना तु या नारी निर्गच्छेद्रुषिता गृहात्‌ । 

सा सद्यः सनिरोध्दव्या त्याज्या वा कुलसंनिधौ ॥ 83 ॥ 
प्रतिषिध्दापि चेद्या तु मद्यमभ्युटयेष्वपि । 

प्रेक्षासमाजं गच्छेद्वा सा दण्डया कृष्णलानि षट्‌ ॥ 84 ॥ 
यदि स्वाश्चापराश्चैव विन्देरन्योषितो द्विजाः । 

तासां वर्णक्रमेण स्याज्ज्यैष्ठयं पूजा च वेश्म च ॥ 85 ॥ 
भर्तुः शरीरशुश्रूषां धर्मकार्यं च नैत्यकम्‌ | 

स्वा चैव कुर्यात्सर्वेषां नास्वजातिः कथंचन ॥ 86 ॥ 

यस्तु तत्कारयेन्मोहात्सजात्या स्थितयाऽन्यया । 
यथा ब्राह्मणचाण्डालः पूर्वदृष्टस्तथैव सः ॥ 87 ॥ 
उत्कृष्टायाभिरूपाय वराय सदृशाय च । 

अप्रास्षामपि तां तस्मै कन्यां दद्यायथाविधि ॥ 88 ॥ 
(प्रयच्छेन्नग्निकां कन्यामृतुकालभयान्वितः । 
ऋतुमत्यां हि तिष्ठन्त्यामेनो दातारमृच्छति ॥ 2 ॥) 
काममारणातिष्ठेत्गृहे कन्यर्तुमत्यपि । 

न चैवैनां प्रयच्छेत्तु गुणहीनाय कर्हिचित्‌ ॥ 89 ॥ 
त्रीणि वर्षाण्युदीक्षेत कुमार्यतुमती सती । 

ऊर्ध्वं तु कालादेतस्माद्विन्देत सदशं पतिम्‌ ॥ 90 ॥ 
अदीयमाना भर्तारमधिगच्छेयदि स्वयम्‌ । 

नैनः किंचिदवाप्नोति न च यं साधिगच्छति ॥ 91 ॥ 
अलंकार नाददीत पित्र्यं कन्या स्वयंवरा | 

मातृकं भ्रातृदत्तं वा स्तेना स्यायदि तं हरेत्‌ ॥ 92 ॥ 
पित्रे न दद्याच्छुल्कं तु कन्यामृतुमतीं हरन्‌ । 

स हि स्वाम्यादतिक्रामेटतूलां प्रतिरोधनात्‌ ॥ 93 ॥ 
त्िंशद्वर्षद्रहेत्कन्यां हृयां द्वादशवार्षिकीम्‌ । 
त्यष्टवर्षोऽ्टवर्षा वा धर्म सीदति सत्वरः ॥ 94 ॥ 
देवदत्तां पतिर्भार्यां विन्दते नेच्छयात्मनः । 

तां साध्वी बिभ्रृयान्नित्यं देवानां प्रियमाचरन्‌ ॥ 95 ॥ 
प्रजनार्थं स्रियः सृष्टाः संतानार्थं च मानवाः | 
तस्मात्साधारणो धर्मः श्रुतौ पत्या सहोदितः ॥ 96 ॥ 

कन्यायां दत्तशुल्कायां म्रियेत यदि शुल्कदः । 
देवराय प्रदातव्या यदि कन्यानुमन्यते ॥ 97 ॥ 
आददीत न शूद्रोऽपि शुल्कं दुहितरं ददन्‌ । 

शुल्कं हि गृहन्कुरुते छन्नं दुहितृविक्रयम्‌ ॥ 98 ॥ 
एतत्तु न परे चक्रुर्नापरे जातु साधवः । 

यदन्यस्य प्रतिज्ञाय पुनरन्यस्य दीयते ॥ 99 ॥ 
नानुशुश्रुम जात्वेतत्सूर्वेष्वपि हि जन्मसु । 
शुल्कसंजेन मूल्येन छन्नं दुहितृविक्रयम्‌ ॥ 100 ॥ 
अन्योन्यस्याव्यभिचारो भवेदामरणान्तिकः । 

एष धर्मः समासेन जेयः स्रीपुंसयोः परः ॥ 101 ॥ 
तथा नित्यं यतेयातां खीपुंसौ तु कृतक्रियौ । 
यथा नाभिचरेतां तौ वियुक्तावितरेतरम्‌ ॥ 102 ॥ 
एष स्त्रीपुंसयोरुक्तो धर्मौ वो रतिसंहितः । 
आपदयपत्यप्रा्िश्च दायभागं निबोधत ॥ 103 ॥ 
ऊर्ध्वं पितुश्च मातुश्च समेत्य भ्रातरः समम्‌ । 
भजेरन्पैतृकं रिक्थमनीशास्ते हि जीवतोः ॥ 104 ॥ 
ज्येष्ठ एव तु गृहणीयात्पित्र्यं धनमशेषतः । 
शेषास्तमुपजीवेयुर्यथैव पितरं तथा ॥ 105 ॥ 
ज्येष्ठेन जातमात्रेण पुत्री भवति मानवः । 
पितरृणामनृणश्चैव स तस्मात्सर्वमर्हति ॥ 106 ॥ 
यस्मिन्नृणं संनयति येन चानन्त्यमश्रुते । 

स एव धर्मजः पुत्रः कामजानितरान्धिदुः ॥ 107 ॥ 

पितेव पालयेत्तुत्राञ्ज्येष्ठो भरातृन्यवीयसः । 
पुत्रवच्चापि वर्तेरञ्ज्येष्ठे भ्रातरि धर्मतः ॥ 108 

ज्येष्ठः कुलं वर्धयति विनाशयति वा पुनः । 

ज्येष्ठः पूज्यतमो लोके ज्येष्ठः सद्विरगर्हितः ॥ 109 ॥ 
यो ज्येष्ठो ज्येष्ठवृत्तिः स्यान्मातेव स पितेव सः । 
अज्येष्ठवृत्िर्यस्तु स्यात्स संपूज्यस्तु बन्धुवत्‌ ॥ 110 ॥ 
एवं सह वसेयुर्वा पृथग्वा धर्मकाम्यया । 

पृथग्पिवर्धते धर्मस्तस्माध्दर्म्या पृथक क्रिया ॥ 111 ॥ 
ज्येष्ठस्य विंश उध्टारः सर्वद्रव्याच्च यद्वरम्‌ । 

ततोऽर्धं मध्यमस्य स्याततुरीयं तु यवीयसः ॥ 112 ॥ 
ज्येष्ठश्चैव कनिष्ठश्च संहरेतां यथोदितम्‌ । 

येऽन्ये ज्येष्ठकनिष्ठाभ्यां तेषां स्यान्मधथ्यमं धनम्‌ ॥ 113 ॥ 
सर्वेषां धनजातानामाददीताग्रयमग्रजः । 

यच्च सातिशयं किंचिद्यशतश्चाप्नुयाद्ररम्‌ ॥ 114 ॥ 
उध्दारो न दशस्वस्ति संपन्नानां स्वकर्मसु । 
यत्किंचिदेव देयं तु ज्यायसे मानवर्धनम्‌ ॥ 115 ॥ 
एवं समुध्टतोध्दारे समानंशान्प्रकल्पयेत्‌ । 
उध्टारेऽनुध्टते त्वेषामियं स्यादंशकल्पना ॥ 116 ॥ 
एकाधिकं हरेज्ज्येष्ठः पुत्रोऽध्यर्धं ततोऽनुजः । 

अंशमंशं यवीयांस इति धर्मो व्यवस्थितः ॥ 117 ॥ 
स्वेभ्योऽशेभ्यस्तु कन्याभ्यः प्रददुर्भातरः पृथक्‌ । 
स्वात्स्वादंशच्चतुर्भागं पतिताः स्युरदित्सवः ॥ 118 ॥ 

अजाविकं सैकशफं न जातु विषमं भजेत्‌ । 

अजाविकं तु विषमं ज्येष्ठस्यैव विधीयते ॥ 119 ॥ 
यवीयाञ्ज्येष्ठभार्यायां पुत्रमुत्पादयेयदि । 

समस्तत्र विभागः स्यादिति धर्मो व्यवस्थितः ॥ 120 ॥ 
उपसर्जनं प्रधानस्य धर्मतो नोपपद्यते । 

पिता प्रधानं प्रजने तस्माध्दर्मेण तं भजेत्‌ ॥ 121 ॥ 
पुत्रः कनिष्ठो ज्येष्ठायां कनिष्ठायां च पूर्वजः । 

कथं तत्र विभागः स्यादिति चेत्संशयो भवेत्‌ ॥ 122 ॥ 
एकं वृषभमुध्दारं संहरेत स पूर्वजः । 

ततोऽपरे ज्येष्ठवृषास्तदूनानां स्वमातृतः ॥ 123 ॥ 
ज्येष्ठस्तु जातो ज्येष्ठायां हरेदरषभषोडशाः । 

ततः स्वमातृतः शेषा भजेरन्निति धारणा ॥ 124 ॥ 
सदृशस्त्रीषु जातानां पुत्राणामविशेषतः । 

न मातृतो ज्यैष्ठयमस्ति जन्मतो ज्यैष्ठयमुच्यते ॥ 125 ॥ 
जन्मज्येष्ठेन चाह्मानं सुद्रह्मण्यास्वपि स्मृतम्‌ । 
यमयोश्चैव गर्भेषु जन्मतो ज्येष्ठता स्मृता ॥ 126 ॥ 
अपुत्रोऽनेन विधिना सुतां कुर्वीत पुत्रिकाम्‌ । 

यदपत्यं भवेदस्यां तन्मम स्यात्स्वधाकरम्‌ ॥ 127 ॥ 
(अभ्रातृकां प्रदास्यामि तुभ्यं कन्यामलंकृताम्‌ । 

अस्यां यो जायते पुत्रः स मे पुत्रो भवेदिति ॥ 3 ॥) 
अनेन तु विधानेन पुरा चक्रेऽथ पुत्रिका । 

विवृध्दयर्थं स्ववंशस्य स्वयं दक्षः प्रजापतिः ॥ 128 ॥ 

ददौ स दश धर्माय कश्यपाय त्रयोदश । 

सोमाय राजे सत्कृत्य प्रीतात्मा सप्तविंशतिम्‌ ॥ 129 ॥ 
यथैवात्मा तथा पुत्रः पुत्रेण दुहिता समा । 
तस्यामात्मनि तिष्ठन्त्यां कथमन्यो धनं हरेत्‌ ॥ 130 ॥ 
मातुस्तु यौतकं यत्स्यात्कुमारीभाग एव सः । 

दौहित्र एव च हरेदपुत्रस्यायिलं धनम्‌ ॥ 131 ॥ 

दौहित्रो ह्यखिलं रिक्थमपुत्रस्य पितुर्हरेत्‌ । 

स एव दद्यादू्रौ पिण्डौ पित्रे मातामहाय च ॥ 132 ॥ 
पौत्रदौहित्रयोलेकि न विशेषोऽस्ति धर्मतः । 

तयोर्हि मातापितरौ संभूतौ तस्य देहतः ॥ 133 ॥ 
पुत्रिकायां कृतायां तु यदि पुत्रोऽनु जायते । 

समस्तत्र विभागः स्याज्ज्येष्ठता नास्ति हि सिया: ॥ 134 ॥ 
अपुत्रायां मृतायां तु पुत्रिकायां कथचन । 

धनं तत्तुत्रिकाभर्ता हरेतैवाविचारयन्‌ ॥ 135 ॥ 

अकृता वा कृता वापि यं विन्देत्सटशात्सुतम्‌ । 

पौत्री मातामहस्तेन दद्यात्पिण्ड हरेध्टनम्‌ ॥ 136 ॥ 
पुत्रेण लोकाञ्जयति पौत्रेणानन्त्यमश्रुते । 

अथ पुत्रस्य पौत्रेण ब्रध्नस्याप्नोति विष्टपम्‌ ॥ 137 ॥ 
पुंनाम्नो नरकायस्मात्त्रायते पितरं सुतः । 

तस्मात्पुत्र इति प्रोक्तः स्वयमेव स्वयंभुवा ॥ 138 ॥ 
पौत्रदौसित्रयो्लेकि विशेषो नोपपद्यते । 

दौहित्रोऽपि ह्यमुत्रैनं संतारयति पौत्रवत्‌ ॥ 139 ॥ 

मातुः प्रथमतः पिण्डं िर्वपेत्पुत्रिकासुतः । 

द्वितीयं तु पितुस्तस्यास्तृतीयं तत्पितुः पितुः ॥ 140 ॥ 
उपपन्नो गुणैः सर्वैः पुत्रो यस्य तु दत्त्रिमः । 

स हरेतैव तद्रिक्थं संप्रा्तोऽप्यन्यगोत्रतः ॥ 141 ॥ 
गोत्ररिक्थे जनयितुर्म हरेद्वत्त्रिमः क्वचित्‌ । 
गोत्ररिक्थानुगः पिण्डो व्यपैति ददतः स्वधा ॥ 142 ॥ 
अनियुक्तासुतश्चैव पुत्रिण्यापश्च देवरात्‌ । 

उभौ तौ नातो भागं जारजातककामजौ ॥ 143 ॥ 
नियुक्तायामपि पुमान्नार्यां जातोऽविधानतः । 

नैवार्हः पैतृकं रिक्थं पतितोत्पादितो हि सः ॥ 144 ॥ 
हरेत्तत्र नियुक्तायां जातः पुत्रो यथौरसः । 

क्षेत्रिकस्य तु तद्वीजं धर्मतः प्रसवश्च सः ॥ 145 ॥ 
धनं यो विभूयाद्‌ भ्रातुर्मृतस्य स्रियमेव च । 

सोऽपत्यं भ्रातुरुत्पाय ददात्तस्यैव तध्टनम्‌ ॥ 146 ॥ 
या नियुक्तान्यतः पुत्रं देवराद्राप्यवाप्नुयात्‌ । 

तं कामजमरिक्थीयं वृथोत्पन्नं प्रचक्षते ॥ 147 ॥ 
एतद्विधानं विजेयं विभागस्यैकयोनिषु । 

बहीषु चैकजातानां नानास्त्रीषु निबोधत ॥ 148 ॥ 
ब्राह्मणस्यानुपूर्व्येण चतस्रस्तु यदि सियः । 

तासां पुत्रेषु जातेषु विभागेऽयं विधिः स्मृतः ॥ 149 ॥ 
कीनाशो गोवृषो यानमलकारश्च वेश्म च । 


विप्रस्यौध्दारिकं देयमेकांशश्च प्रधानतः ॥ 150 ॥ 

त्र्यंशं दायाध्दरेद्विप्रो द्वावंशौ क्षत्रियासुतः । 

वैश्याजः सार्धमेवांशमंशं शूद्रासुतो हरेत्‌ ॥ 151 ॥ 
सर्वं वा रिक्थजातं तदशधा परिकल्प्य च । 

धर्म्य विभागं कुर्वत विधिनानेन धर्मवित्‌ ॥ 152 ॥ 
चतुर्योऽशान्दरेदिप्रख्रीनंशान्क्षत्रियासुतः । 

वैश्यापुत्रो हरेद्‌ द्यंशमंशं शूद्रासुतो हरेत्‌ ॥ 153 ॥ 
यद्यपि स्यात्तु सत्तुत्रोऽप्यसत्पुत्रोऽपि वा भवेत्‌ । 
नाधिकं दशमाद्ययाच्छ्रदरापुत्राय धर्मतः ॥ 154 ॥ 
बराह्मणक्षत्रियविशां शूद्रापुत्रो न रिक्थभाक्‌ । 
यदेवास्य पिता दययात्तदेवास्य धनं भवेत्‌ ॥ 155 ॥ 
समवर्णासु ये जाताः सर्वे पुत्रा द्विजन्मनाम्‌ । 
उध्दारं ज्यायसे दत्वा भजेरन्नितरे समम्‌ ॥ 156 ॥ 
शूद्रस्य तु सवर्णैव नान्या भार्या विधीयते । 

तस्यां जाताः समांशाः स्युर्यदि पुत्रशतं भवेत्‌ ॥ 157 ॥ 
पुत्रान्द्रादश यानाह नृणां स्वायंभ्रुवो मनुः । 

तेषां षड्बन्धुदायादाः षडदायादबान्धवाः ॥ 158 ॥ 
ओरसः क्षेत्रजश्चैव दत्तः कृत्रिम एव च | 
गूढोत्पन्नोऽपविध्दश्च दायादा बान्धवाश्च षट्‌ ॥ 159 ॥ 
कानीनश्च सहोढश्च क्रीतः पौनर्भवस्तथा । 

स्वयं दत्तश्च शौद्रश्च षडदायादबान्धवाः ॥ 160 ॥ 
यादशं फलमाप्नोति कुप्लवैः संतरञ्जलम्‌ । 

तादृशं फलमाप्नोति कुपुत्रैः संतरंस्तमः ॥ 161 ॥ 

यद्येकरिक्थिनौ स्यातामौरसक्षेत्रजौ सुतौ । 

यस्य यत्पैतृकं रिक्थं स तद्रृहीत नेतरः ॥ 162 ॥ 
एक एवौरसः पुत्रः पित्र्यस्य वसुनः प्रभुः । 
शेषाणामानृ शस्यार्थं प्रदद्यात्तु प्रजीवनम्‌ ॥ 163 ॥ 

षष्ठं तु क्षेत्रजस्यांशं प्रदद्ात्पैत्‌काध्टनात्‌ । 

ओरसो विभजन्दायं पित्र्यं पञ्चममेव वा ॥ 164 ॥ 
ओरसक्षेत्रजौ पुत्रौ पितृरिक्थस्य भागिनौ । 

दशापरे तु क्रमशो गोत्ररिक्थांशभागिनः ॥ 165 ॥ 
स्वक्षेत्रे संस्कृतायां तु स्वयमुत्पादयेच्दि यम्‌ । 
तमौरसं विजानीयात्पुत्रं प्रथमकल्पितम्‌ ॥ 166 ॥ 
यस्तल्पजः प्रमीतस्य क्लीबस्य व्याधितस्य वा | 
स्वधर्मेण नियुक्तायां स पुत्रः क्षेत्रजः स्मृतः ॥ 167 ॥ 
माता पिता वा दद्यातां यमद्भिः पुत्रमापदि । 

सदशं प्रीतिसंयुक्तं स जेयो दत्त्रिमः सुतः ॥ 168 ॥ 
सदशं तु प्रकुर्याद्यं गुणदोषविचक्षणम्‌ । 

पुत्रं पुत्रगुणैर्युक्तं स विजेयश्च कृत्रिमः ॥ 169 ॥ 
उत्पद्यते गृहे यस्य न च जायेत कस्य सः । 

स गृहे गूढ उत्पन्नस्तस्य स्यादस्य तल्पजः ॥ 170 ॥ 
मातापितृभ्यामुत्सृष्टं तयोरन्यतरेण वा । 

यं पुत्रं परिगृहीयादपविध्दः स उच्यते ॥ 171 ॥ 
पितृवेश्मनि कन्या तु युं पुत्रं जनयेद्रहः । 

तं कानीनं वदेन्नाम्ना वोदुः कन्यासमुद्भवम्‌ ॥ 172 ॥ 

या गर्भिणी संस्क्रियते ज्ञाताज्ञातापि वा सती । 

बोदुः स गर्भो भवति सहोढ इति चोच्यते ॥ 173 ॥ 
क्रीणीयादयस्त्वपत्यार्थं मात्रापित्रोर्यमन्तिकात्‌ । 

स क्रीतकः सुतस्तस्य सदृशोऽसदृशोऽपि वा ॥ 174 ॥ 
या पत्या वा परित्यक्ता विधवा वा स्वयेच्छया । 
उत्पादयेत्पुनर्भूत्वा स पौनर्भव उच्यते ॥ 175 ॥ 

सा चेदक्षतयोनिः स्याद्रतप्रत्यागतापि वा | 

पौनर्भवेन भव्या सा पुनः संस्कारमर्हति ॥ 176 ॥ 
मातापितृविहीनो यस्त्यक्तो वा स्यादकारणात्‌ । 
आत्मानं स्पर्शयेद्यस्मै स्वयंदत्तस्तु स स्मृतः ॥ 177 ॥ 
यं ब्राह्मणस्तु शूद्रायां कामादुत्पादयेत्सुतम्‌ । 
सपारयन्नेव शवस्तस्मात्पारशवः स्मृतः ॥ 178 ॥ 
दास्यां वा दासदास्यां वा यः शूद्रस्य सुतो भवेत्‌ । 
सोऽनुज्ञातो हरेदंशमिति धर्मो व्यवस्थितः ॥ 179 ॥ 
क्षेत्रजादीन्सुतानेतानेकादश यथोदितान्‌ । 
पुत्रप्रतिनिधीनाहूुः क्रियालोपान्मनीषिणः ॥ 180 ॥ 

य एतेऽभिहिताः पुत्राः प्रसङ्गादन्यबीजजाः । 

यस्य ते बीजतो जातास्तस्य ते नेतरस्य तु ॥ 181 ॥ 
भ्रातृणामेकजातानामैकश्चेत्पुत्रवान्भवेत्‌ । 
सर्वास्तास्तेन पुत्रेण पुत्रिणो मनुरब्रवीत्‌ ॥ 182 ॥ 
सर्वासामेकपत्रीनामेका चेत्पुत्रिणी भवेत्‌ । 
सर्वास्तास्तेन पुत्रेण प्राह मुत्रवतीर्मनुः ॥ 183 ॥ 

श्रेयसः श्रयेसोऽलाभे पापीयाब्रिक्थमर्हति । 

बहवश्वे्तु सदृशाः सर्वे रिक्थस्य भागिनः ॥ 184 ॥ 
न भ्रातरो न पितरः पुत्रा रिक्थहराः पितुः । 

पिता हरेदपुत्रस्य रिक्थं भ्रातर एव च ॥ 185 ॥ 
त्रयाणामुदकं कार्य त्रिषु पिण्डः प्रवर्तते । 

चतुर्थः संप्रदातैषां पञ्चमो नोपपद्यते ॥ 186 ॥ 
(असुतास्तु पितुः प्यः समानांशाः प्रकीर्तिताः । 
पितामद्यश्च ताः सर्वा मातृकल्पाः प्रकीर्तिताः ॥ 4 ॥) 
अनन्तरः सपिण्डाद्यस्तस्य तस्य धनं भवेत्‌ । 

अत ऊर्ध्वं सकुल्यः स्यादाचार्यः शिष्य एव वा ॥ 187 ॥ 
(दहरेरनृत्विजो वापि न्यायवृत्ताश्च याः सिय: ॥5 ॥) 
सर्वैषामप्यभ्ावे तु ब्राह्मणा रिक्थभागिनः । 

त्रैविद्याः शुचयो दान्तास्तथा धर्मो न हीयते ॥ 188 ॥ 
अहार्यं ब्राह्मणद्रव्यं राज्ञा नित्यमिति स्थितिः । 
इतरेषां तु वर्णानां सर्वाभावे हरेन्नृपः ॥ 189 ॥ 
संस्थितस्यानपत्यस्य सगोत्रात्पुत्रमाहरेत्‌ । 

तत्र यद्िक्थजातं स्यात्तत्तस्मिन्प्रतिपादयेत्‌ ॥ 190 ॥ 
द्रौ तु यौ विवदेयातां द्वाभ्यां जातौ सिया धने | 
तयोर्ययस्य पित्र्यं स्यात्तत्स गृहीत नेतरः ॥ 191 ॥ 
जनन्यां संस्थितायां तु समं सर्वे सहोदराः । 


भजेरन्मातृकं रिक्थं भगिन्यश्च सनाभयः ॥ 192 ॥ 

यास्तासां स्युरदूहितरस्तासामपि यथार्हतः । 

मातामद्या धनात्किचित्प्रदेयं प्रीतिपूर्वकम्‌ ॥ 193 ॥ 
अध्यग्न्यध्यावाहनिकं दत्तं च प्रीतिकर्मणि । 

भ्रातृ मातृपित्‌प्रासं षडिबधं स्रीधनं स्मृतम॒ ॥ 194 ॥ 
अन्वाधेयं च यदत्तं पत्या प्रीतेन चैव यत्‌ । 

पत्यौ जीवति वृत्तायाः प्रजायास्तध्टनं भवेत्‌ ॥ 195 ॥ 
ब्राह्मदैवार्षगान्धर्वप्राजापत्येषु यद्वसु । 
अप्रजायामतीतायां भर्तुरेव तदिष्यते ॥ 196 ॥ 
यत्त्वस्याः स्याध्दनं दत्तं विवाहेष्वासुरादिषु । 
अप्रजायामतीतायां मातापित्रोस्तदिष्यते ॥ 197 ॥ 
स्रियां तु यद्भवेद्वित्तं पित्रा दत्तं कथंचन । 

ब्राह्मणी तध्टरेत्कन्या तदपत्यस्य वा भवेत्‌ ॥ 198 ॥ 
न निर्हारं सियः कुर्युः कुदुम्बाद्रहुमध्यगात्‌ । 
स्वकादपि च वित्ताघ्दि स्वस्य भर्तुरनाज्ञया ॥ 199 ॥ 
पत्यौ जीवति यः स्रीभिरलंकारो धृतो भवेत्‌ । 

न तं भजेरन्दायादा भजमानाः पतन्ति ते ॥ 200 ॥ 
अनंशौ क्लीबपतितौ जात्यन्धबधिरौ तथा । 
उन्मत्तजडमूकाश्च ये च केचिन्निरिन्द्रियाः ॥ 201 ॥ 
सर्वेषामपि तु न्याय्यं दातुं शक्त्या मनीषिणा । 
ग्रासाच्छादनमत्यन्तं पतितो ह्यददद्भवेत्‌ ॥ 202 ॥ 
यदयर्थिता तु दारैः स्यात्क्लीबादीनां कथंचन । 
तेषामुत्पन्नतन्तूलामपत्यं दायमर्हति ॥ 203 ॥ 

यत्किचित्पितरि प्रेते धनं ज्येष्ठोऽधिगच्छति । 

भागो यवीयसां तत्र यदि वियानुपालितः ॥ 204 ॥ 
अविद्यानां तु सर्वैषामीहातश्चेध्टनं भवेत्‌ । 

समस्तत्र विभागः स्यादपित्र्य इति धारणा ॥ 205 ॥ 
विद्याधनं तु यद्यस्य तत्तस्यैव धनं भवेत्‌ । 
मैत्यमौद्ाहिकं चैव माधुपर्किकमेव च ॥ 206 ॥ 
भ्रातृणां यस्तु नेहेत धनं शक्तः स्वकर्मणा । 

स निर्भाज्यः स्वकादंशात्किचिद्त्वोपजीवनम्‌ ॥ 207 ॥ 
अनुपघ्नन्पित्‌द्रव्यं श्रमेण यदुपार्जितम्‌ । 
स्वयमीहितलब्धं तन्नाकामो दातुमईति ॥ 208 ॥ 
पैतृकं तु पिता द्रव्यमनवाप्तं यदाप्नुयात्‌ । 

न तत्तुत्रैर्भजेत्सार्धमकामः स्वयमर्जितम्‌ ॥ 209 ॥ 
विभक्ताः सह जीवन्तो विभजेरन्पुनर्यदि । 

समस्तत्र विभागः स्याज्ज्यैष्ठयं तत्र न विद्यते ॥ 210 ॥ 
येषां ज्येष्ठः कनिष्ठो वा हीयेतांशप्रदानतः । 
मियेतान्यतरो वापि तस्य भागो न लुप्यते ॥ 211 ॥ 
सोदर्या विभजेरस्तं समेत्य सहिताः समम्‌ । 

भ्रातरो ये च संसृष्टा भगिन्यश्च सनाभयः ॥ 212 ॥ 

यो ज्येष्ठो विनिकुर्वीत लोभाद्‌भ्रातृन्यवीयसः । 
सोऽज्येष्ठः स्यादभागश्च नियन्तव्यश्च राजभिः ॥ 213 ॥ 
सर्व एव विकर्मस्था नार्हन्ति भ्रातरो धनम्‌ । 

न चादत्त्वा कनिष्ठेभ्यो ज्येष्ठः कुर्वति यौतकम्‌ ॥ 214 ॥ 

भ्रातृणामविभक्तानां यदुत्थानं भवेत्सह । 

न पुत्रभागं विषमं पिता दद्यात्कथंचन ॥ 215 ॥ 
ऊर्ध्वं विभागाज्जातस्तु पित्र्यमेव हरेध्टनम्‌ । 
संसृष्टास्तेन वा ये स्युर्विभजेत स तैः सह ॥ 216 ॥ 
अनपत्यस्य पुत्रस्य माता दायमवाप्नुयात्‌ । 
मातर्यपि च वृत्तायां पितुर्माता हरेध्टनम्‌ ॥ 217 ॥ 
ऋणे धने च सर्वस्मिन्प्रविभक्ते यथाविधि | 
पश्चादृश्येत यत्किचित्तत्सर्व समतां नयेत्‌ ॥ 218 ॥ 
वस्रं पत्रमलंकार कृतान्नमुदकं खियः । 

योगक्षेमं प्रचार च न विभाज्यं प्रचक्षते ॥ 219 ॥ 
अयमुक्तो विभागो वः पुत्राणां च क्रियाविधिः | 
क्रमशः क्षेत्रजादीनां दूतधर्म निबोधत ॥ 220 ॥ 
दूतं समाह्यं चैव राजा राष्टान्निवारयेत्‌ । 
राजान्तकरणावेतौ द्रौ दोषौ पृथिवीक्षिताम्‌ ॥ 221 ॥ 
प्रकाशमेतत्तास्कर्यं यद्वेवनसमाहयौ । 

तयोर्नित्यं प्रतीघाते नृपतिर्यत्रवान्भवेत्‌ ॥ 222 ॥ 
अप्राणिभिर्यत्क्रियते तल्लोके द्ुतमुच्यते । 

प्राणिभिः क्रियते यस्तु स विजेयः समाह्वयः ॥ 223 ॥ 
दूतं समाहयं चैव यः कुर्यात्कारयेत वा । 
तान्सर्वान्घातयेद्राजा शूद्राश्च द्विजलिङ्गिनः ॥ 224 ॥ 
कितवान्कुशीलवान्क्रूरान्पाषण्डस्थांश्च मानवान्‌ । 


विकर्मस्थान्छौण्डिकांश्च क्षिप्रं निर्वासयेत्पुरात्‌ ॥ 225 ॥ 

एते र्ट वर्तमाना राजः प्रच्छन्नतस्कराः । 
विकर्मक्रियया नित्यं बाधन्ते भद्रिकाः प्रजाः ॥ 226 ॥ 
द्यूतमेतत्पुरा कल्पे दृष्टं वैरकरं महत्‌ । 

तस्माद्‌ यूतं न सेवेत हास्यार्थमपि बुच्दिमान्‌ ॥ 227 ॥ 
प्रच्छन्नं वा प्रकाशं वा तन्निषेवेत यो नरः । 

तस्य दण्डविकल्पः स्याद्यथेष्टं नृपतेस्तथा ॥ 228 ॥ 
्षत्रविट्शूद्रयोनिस्तु दण्डं दातुमशक्नुवन्‌ । 

आनृण्यं कर्मणा गच्छेद्धिप्रो दद्ाच्छनैः शनैः ॥ 229 ॥ 
स््रीवालोन्मत्तवृध्दानां दरिद्राणां च रोगिणाम्‌ । 
शिफाविदलरज्ज्वाययर्विदध्यान्नृपतिर्दमम्‌ ॥ 230 ॥ 

ये नियुक्तास्तु कार्येषु हन्युः कार्याणि कार्यिणाम्‌ । 
धनोष्मणा पच्यमानास्तान्निःस्वान्कारयेन्नृपः ॥ 231 ॥ 
कूटशासनकर्तृश्च प्रकृतीनां च दूषकान्‌ । 
स््रीवालब्राह्मणघ्नांश्च हन्याद्‌ द्विट्सेविनस्तथा ॥ 232 ॥ 
तीरितं चानुशिष्टं च यत्र क्वचन यद्भवेत्‌ । 

कृतं तध्दर्मतो विद्यान्न तद्भूयो निवर्तयेत्‌ ॥ 233 ॥ 
(तीरितं चानुशिष्टं च यो मन्येत विकर्मणा । 

द्विगुणं दण्डमास्थाय तत्कार्यं पुनरुध्दरेत्‌ ॥ 6 ॥) 
अमात्याः प्राड्विवाको वा यत्कुर्युः कार्यमन्यथा । 
तत्स्वयं नृपतिः कुर्यात्तान्सहस्रं च दण्डयेत्‌ ॥ 234 ॥ 
ब्रह्महा च सुरापश्च स्तेयी च गुरुतल्पगः । 

एते सर्वे पृथग्जेया महापातकिनो नराः ॥ 235 ॥ 

चतुर्णामपि चैतेषां प्रायश्ित्तमकुर्वताम्‌ । 

शारीरं धनसंयुक्तं दण्डं धर्म्यं प्रकल्पयेत्‌ ॥ 236 ॥ 
गुरुतल्पे भगः कार्यः सुरापाने सुराध्वजः । 

स्तेये च श्वपदं कार्य ब्रह्महण्यशिराः पुमान्‌ ॥ 237 ॥ 
असंभोज्या ह्यसंयाज्या असंपाठयाविवाहिनः । 

चरेयुः पृथिवीं दीनाः सर्वधर्मबहिष्कृताः ॥ 238 ॥ 
ज्ञातिसंबन्धिभिस्त्वेते त्यक्तव्याः कृतलक्षणाः । 
निर्दया निर्नमस्कारास्तन्मनोरनुशासनम्‌ ॥ 239 ॥ 
प्रायश्चित्तं तु कुर्वाणाः सर्ववर्णा यथोदितम्‌ । 
नाङ्कया राज्ञा ललाटे स्युर्दाप्यास्तूतमसाहसम्‌ ॥ 240 ॥ 
आगःसु ब्राह्मणस्यैव कार्यो मध्यमसाहसः । 

विवास्यो वा भवेद्राष्ात्सद्रव्यः सपरिच्छदः ॥ 241 ॥ 
इतरे कृतवन्तस्तु पापान्येतान्यकामतः । 
सर्वस्वहारमर्हन्ति कामतस्तु प्रवासनम्‌ ॥ 242 ॥ 
नाददीत नृपः साधुर्महापातकिनो धनम्‌ । 
आददानस्तु तल्लोभात्तेन दोषेण लिप्यते ॥ 243 ॥ 
अप्सु प्रवेश्य तं दण्डं वरुणायोपपादयेत्‌ । 
श्रुतवृत्तोपपन्ने वा ब्राह्मणे प्रतिपादयेत्‌ ॥ 244 ॥ 
ईशो दण्डस्य वरुणो राज्ञां दण्डधरो हि सः । 

ईशः सर्वस्य जगतो ब्राह्मणो वेदपारगः ॥ 245 ॥ 
यत्र वर्जयते राजा पापकृद्धयो धनागमम्‌ । 


तत्र कालेन जायन्ते मानवा दीर्घजीविनः ॥ 246 ॥ 

निष्पद्यन्ते च सस्यानि यथोप्तानि विशां पृथक्‌ । 
बालाश्च न प्रमीयन्ते विकृतं न च जायते ॥ 247 ॥ 
ब्राह्मणान्बाधमानं तु कामादवरवर्णजम्‌ । 
हन्याच्चितरर्वधोपायैरुद्ेजनकरैर्नृपः ॥ 248 ॥ 
यावानवध्यस्य वधे तावान्वध्यस्य मोक्षणे । 

अधर्मो नृपतेर्दष्टो धर्मस्तु विनियच्छतः ॥ 249 ॥ 
उदितोऽयं विस्तरशो मिथो विवदमानयोः । 
अष्टादशसु मार्गेषु व्यवहारस्य निर्णयः ॥ 250 ॥ 
एवं धर्म्याणि कार्याणि सम्यक्कुर्वन्महीपतिः । 
देशानलब्धांल्लिप्सेत लब्धाश्च परिपालयेत्‌ ॥ 251 ॥ 
सम्यङ्निविष्टदेशस्तु कृतदुर्गश्च शास्त्रतः । 
कण्टकोध्दरणे नित्यमातिष्टेयत्रमुत्तमम्‌ ॥ 252 ॥ 
रक्षणादार्यवृत्तानां कण्टकानां च शोधनात्‌ । 
नरेन्द्राखिदिवं यान्ति प्रजापालनतत्पराः ॥ 253 ॥ 
अशासंस्तस्कारान्यस्तु बलिं गृह्णाति पार्थिवः । 
तस्य प्रक्षुभ्यते राष्ट स्वर्गाच्च परिहीयते ॥ 254 ॥ 
निर्भयं तु भवेद्यस्य राष्ट बाहुबलाश्रितम्‌ । 

तस्य तद्वर्धते नित्यं सिच्यमान इव द्रुमः ॥ 255 ॥ 
द्विविधास्तस्करान्विद्ात्परद्रव्यापहारकान्‌ । 
प्रकाशांश्चाप्रकाशंश्च चारचक्षर्महीपतिः ॥ 256 ॥ 
प्रकाशवञ्चकास्तेषां नानापण्योपजीविनः । 


प्रच्छन्नवल्चकास्त्वेते ये स्तेनाटविकादयः ॥ 257 ॥ 

उत्कोचकाश्चौपधिका वञ्चकाः कितवास्तथा । 
मङ्गलदेशवृत्ताश्च भद्राश्वक्षणिकैः सह ॥ 258 ॥ 
असम्यक्कारिणश्चैव महामात्राध्विकित्सकाः । 
शिल्पोपचारयुक्ताश्च निपुणाः पण्ययोषितः ॥ 259 ॥ 
एवमादीन्विजानीयात्प्रकाशांल्लोककण्टकान्‌ । 
निगूढचारिणश्चान्याननार्यानार्यलिङ्गिनः ॥ 260 ॥ 
तान्विदित्वा सुचरितैर्गूटैस्तत्कर्मकारिभिः । 
चारैश्वानेकसंस्थानैः प्रोत्साद्य वशमानयेत्‌ ॥ 261 ॥ 
तेषां दोषानभिख्याप्य स्वे स्वे कर्मणि तत्वतः । 
कुर्वति शासनं राजा सम्यक्सारापराधतः ॥ 262 ॥ 
नहि दण्डाहते शक्यः कर्तं पापविनिग्रहः । 

स्तेनानां पापबुध्दीनां निभृतं चरतां क्षितौ ॥ 263 ॥ 
सभाप्रपापूपशालावेशमदयान्नविक्रयाः । 
चतुष्पथाश्चैत्यवृक्षाः समाजाः प्रेक्षणानि च ॥ 264 ॥ 
जीर्णोद्यानान्यरण्यानि कारुकावेशनानि च । 

शूल्यानि चाप्यगाराणि वनान्युपवनानि च ॥ 265 ॥ 
एवंविधान्नृपो देशान्गुल्मैः स्थावरजङ्गमैः । 
तस्करप्रतिषेधार्थं चारैश्चाप्यनुचारयेत्‌ ॥ 266 ॥ 
तत्सहायैरनुगतैर्नानाकर्मप्रवेदिभ्िः । 
विद्यादुत्सादयेच्चैव निपुणैः पूर्वतस्करैः ॥ 267 ॥ 
भक््यभोज्योपदेशैश्च ब्राह्मणानां च दर्शनैः । 
शौर्यकर्मापदेशैश्च कुर्युस्तेषां समागमम्‌ ॥ 268 ॥ 

ये तत्र नोपसर्पैयुर्मूलप्रणिहिताश्च ये । 

तान्प्रसट्य नृपो हन्यात्समित्रज्ञातिबान्धवान्‌ ॥ 269 ॥ 
न होढेन विना चौरं घातयेध्दार्मिको नृपः । 

सहोढ सोपकरणं घातयेदविचारयन्‌ ॥ 270 ॥ 
ग्रामेष्वपि च ये केचिच्चौराणां भक्तदायकाः । 
भाण्डावकाशदाश्चैव सर्वास्तानपि घातयेत्‌ ॥ 271 ॥ 
राष्ट्रेषु रक्षाधिकृतान्सामन्तांश्चैव चोदितान्‌ । 

अभ्याघातेषु मध्यस्थाज्छिष्याच्चौरानिव द्रुतम्‌ ॥ 272 ॥ 
यश्चापि धर्मसमयात्प्रच्युतो धर्मजीवनः । 

दण्डेनैव तमप्योषेत्स्वकाध्दर्माच्दि विच्युतम्‌ ॥ 273 ॥ 
ग्रामघाते हिताभङ्गे पथि मोषाभिदर्शने । 

शक्तितो नाभ्रिधावन्तो निर्वास्याः सपरिच्छदाः ॥ 274 ॥ 
राज्ञः कोषापहर्तृश्च प्रतिकूलेषु च स्थितान्‌ । 
घातयेद्धिविधैर्दण्डैररीणां चोपजापकान्‌ ॥ 275 ॥ 

संधिं छित्वा तु ये चौर्य रात्रौ कुर्वन्ति तस्कराः । 

तेषां छित्वा नृपो हस्तौ तीक्ष्णे शूले निवेशयेत्‌ ॥ 276 ॥ 
अङ्गुलीर्ग्न्थिभेदस्य छेदयेत्प्रथमे ग्रहे । 

द्वितीये हस्तचरणौ तृतीये बधमर्हति ॥ 277 ॥ 
अग्निदान्भक्तदाश्चैव तथा शस्त्रावकाशदान्‌ । 

संनिधातृश्च मोषस्य हन्याच्चौरमिवेश्वरः ॥ 278 ॥ 
तडागभेदकं हन्यादप्सु शुध्दवधेन वा । 

यद्वापि प्रतिसंस्कुर्यादाप्यस्तूत्तमसाहसरम्‌ ॥ 279 ॥ 

कोष्ठागारायुधागारदेवेतागारभेदकान्‌ । 
हस्त्यश्चरथहर्तृश्च हन्यादेवाविचारयन्‌ ॥ 280 ॥ 
यस्तु पूर्वनिविष्टस्य तडागस्योदकं हरेत्‌ । 

आगमं वाप्यपां भ्ियात्स दाप्यः पूर्वसाहसम्‌ ॥ 281 ॥ 
समुत्सृजेद्राजमार्गे यस्त्वमेध्यमनापदि । 

स द्वौ कार्षापणौ दद्यादमेध्यं चाशु शोधयेत्‌ ॥ 282 ॥ 
आपद्रतोऽथवा वृध्दा गर्भिणी बाल एव वा | 
परिभाषणमर्हन्ति तच्च शोध्यमिति स्थितिः ॥ 283 ॥ 
चिकित्सकानां सर्वेषां मिथ्या प्रचरतां दमः । 
अमानुषेषु प्रथमो मानुषेषु तु मध्यमः ॥ 184 ॥ 
सक्रमध्वजयष्टीनां प्रतिमानां च भेदकः । 
प्रतिकुर्याच्च तत्सर्व पञ्च दद्याच्छताति च ॥ 285 ॥ 
अदूषितानां द्रव्याणां दूषणे भेदने तथा । 
मणीनामपवेधे च दण्डः प्रथमसाहसः ॥ 286 ॥ 
समैर्हि विषमं यस्तु चरेद मूल्यतोऽपि वा । 
समाप्नुयादमं पूर्वं नरो मध्यममेव वा ॥ 287 ॥ 
बन्धनानि च सर्वाणि राजा मार्गे निवेशयेत्‌ । 
दुःखिता यत्र दृश्येरन्विकृताः पापकारिणः ॥ 288 ॥ 
प्रकारस्य च भेत्तारं परिखाणां च पूरकम्‌ । 

द्वाराणां चैव भङ्क्तारं क्षिप्रमेव प्रवासयेत्‌ ॥ 289 ॥ 
अभिचारेषु सर्वेषु कर्तव्यो द्विशतो दमः । 

मूलकर्मणि चानापेः कृत्यासु विविधासु च ॥ 290 ॥ 

अबीजविक्रयी चैव बीजोत्कृष्टं तथैव च | 
मर्यादाभेदकश्चैव विकृतं प्राप्नुयाद्वधम्‌ ॥ 291 ॥ 
सर्वकण्टकपापिष्ठं हेमकारं तु पार्थिवः । 
प्रवर्तमानमन्याये छेदयेल्लवशः क्षुरैः ॥ 292 ॥ 
सीताद्रव्यापहरणे शस्त्राणामौषधस्य च । 

कालमासाद्य कार्य च राजा दण्डं प्रकल्पयेत्‌ ॥ 293 ॥ 
स्वाम्यमात्यौ पुरं र्ट कोशदण्डौ सुहृत्तथा । 

सप्त प्रकृतयो ह्येताः सप्ताङ्गं राज्यमुच्यते ॥ 294 ॥ 
समानां प्रकृतीनां तु राज्यस्यासां यथाक्रमम्‌ । 

पूर्वं पूर्वं गुरुतरं जानीयाद्रयसनं महत्‌ ॥ 295 ॥ 
सपाङ्गस्येह राज्यस्य विष्टब्धस्य त्रिदण्डवत्‌ । 
अन्योन्यगुणवैशेष्यान्न किंचिदतिरिच्यते ॥ 296 ॥ 
तेषु तेषु तु कृत्येषु तत्तदङ्गं विशिष्यते । 

येन यत्साध्यते कार्यं तत्तस्मिन्श्रेष्ठमुच्यते ॥ 297 ॥ 
चारेणोत्साहयोगेन क्रिययैव च कर्मणाम्‌ । 

स्वशक्तं परशक्तिं च नित्यं विद्यान्महीपतिः ॥ 298 ॥ 
पीडनानि च सर्वाणि व्यसनानि तथैव च | 

आरभेत ततः कार्य संचिन्त्य गुरुलाघवम्‌ ॥ 299 ॥ 
आरभेतैव कर्माणि श्रान्तः श्रान्तः पुनः पुनः । 
कर्माण्यारभमाणं हि पुरुषं श्रीर्निषेवते ॥ 300 ॥ 
कृतं त्रैतायुगं चैव द्वापरं कलिरेव च । 

राज्ञो वृत्तानि सर्वाणि राजा हि युगमुच्यते ॥ 301 ॥ 

कलिः प्रसुमो भवति स जाग्रदद्रापरं युगम्‌ । 
कर्मस्वभ्युयतस्रेता विचरस्तु कृतं युगम्‌ ॥ 302 ॥ 
इन्द्रस्यार्कस्य वायोश्च यमस्य वरुणस्य च । 
चन्द्रस्याग्नेः पृथिव्याश्च तेजोवृत्तं नृ पश्चरेत॒ ॥ 303 ॥ 
वार्षिकांश्चतुरो मासान्यथेन्द्रोऽभिप्रवर्षति । 
तथाभिवर्षेत्स्वं राष्ट कामैरिन्द्रव्रतं चरन्‌ ॥ 304 ॥ 
अष्टौ मासान्यथादित्यस्तोयं हरति रश्मिभिः । 

तथा हरेत्करं राष्ान्नित्यमर्कब्रतं हि तत्‌ ॥ 305 ॥ 
प्रविश्य सर्वभूतानि यथा चरति मारुतः । 

तथा चारैः प्रवेष्टव्यं व्रतमेतघ्दि मारुतम्‌ ॥ 306 ॥ 
यथा यमः प्रियद्वेष्यौ प्रासे काले नियच्छति । 

तथा राज्ञा नियन्तव्याः प्रजास्तच्ि यमव्रतम्‌ ॥ 307 ॥ 
वरुणेन यथा पाशैर्बध्द एवाभिदृश्यते । 

तथा पापान्निगृहीयादव्रतमेतच्दि वारुणम्‌ ॥ 308 ॥ 
परिपूर्ण यथा चन्द्रं दृष्ट्वा हृष्यन्ति मानवाः । 

तथा प्रकृतयो यस्मिन्स चान्द्रव्रतिको नृपः ॥ 309 ॥ 
प्रतापयुक्तस्तेजस्वी नित्यं स्यात्पापकर्मसु | 
दुष्टसामन्तहिस्रश्च तदाग्नेयं व्रतं स्मृतम्‌ ॥ 310 ॥ 
यथा सर्वाणि भूतानि धरा धारयते समम्‌ । 

तथा सर्वाणि भूतानि विभ्रतः पार्थिवं व्रतम्‌ ॥ 311 ॥ 
एतैरूपायैरन्यैश्च युक्तो नित्यमतन्द्रितः । 

स्तेनाब्ाजा निगृहीयात्स्वरष्टे पर एव च ॥ 312 ॥ 

परामप्यापदं प्रापो ब्राह्मणान्न प्रकोपयेत्‌ । 

ते ह्येनं कुपिता हन्युः सद्यः सबलवाहनम्‌ ॥ 313 ॥ 
यैः कृतः सर्वभक्ष्योऽग्निरपेयश्च महोदधिः । 

क्षयी चाप्यायितः सोमः को न नश्येत्प्रकोप्य तान्‌ ॥ 314 ॥ 
लोकानन्यान्सृजेयुर्ये लोकपालांश्च कोपिताः । 
देवान्कुर्युरदेवांश्च कः क्षिण्वंस्तान्समृध्नुयात्‌ ॥ 315 ॥ 
यानुपाश्रित्य तिष्ठन्ति लोका देवाश्च सर्वदा । 

ब्रह्म चैव धनं येषां को हिंस्यात्ताज्जिजीविषुः ॥ 316 ॥ 
अविद्राश्चैव विद्वांश्च ब्राह्मणो दैवतं महत्‌ । 
प्रणीतश्चाप्रणीतश्च यथाग्निर्दैवतं महत्‌ ॥ 317 ॥ 
श्मशानेष्वपि तेजस्वी पावको नैव दुष्यति । 
हूयमानश्च यज्ञेषु भूय एवाभिवर्धते ॥ 318 ॥ 

एवं यद्यप्यनिष्टेषु वर्तन्ते सर्वकर्मसु । 

सर्वथा ब्राह्मणाः पूज्याः परमं दैवतं हि तत्‌ ॥ 319 ॥ 
क्षत्रस्यातिप्रबृध्दस्य ब्राह्मणान्प्रति सर्वशः । 

ब्रह्मैव संनियन्तृ स्यात्क्षत्रं हि ब्रह्मसंभवम्‌ ॥ 320 ॥ 
अद्भयोऽग्निर्ब्रह्मतः क्षत्रमश्मनो लोहमुत्थितम्‌ । 

तेषां सर्वत्रगं तेजः स्वासु योनिषु शाम्यति ॥ 321 ॥ 
नाब्रह्म क्षत्रमृध्नोति नाक्षत्रं ब्रह्म वर्धते । 

ब्रह्म क्षत्रं च संपृक्तमिह चामुत्र वर्धते ॥ 322 ॥ 

दत्त्वा धनं तु विप्रेभ्यः सर्वदण्डसमुत्थितम्‌ । 

पुत्रे राज्यं समासृज्य कुर्वीत प्रायणं रणे ॥ 323 ॥ 

एवं चरन्सदा युक्तो राजधर्मेषु पार्थिवः । 

हितेषु चैव लोकस्य सर्वान्भृत्यान्नियोजयेत्‌ ॥ 324 ॥ 
एषोऽखिलः कर्मविधिरुक्तो राजः सनातनः । 

इमं कर्मविधिं विदात्क्रमशो वैश्यशूद्रयोः ॥ 325 ॥ 
वैश्यस्तु कृतसंस्कारः कृत्वा दारपरिग्रहम्‌ । 

वार्तायां नित्ययुक्तः स्यात्पशूलां चैव रक्षणे ॥ 326 ॥ 
प्रजापतिर्हि वैश्याय सृष्ट्वा परिददे पशून्‌ । 

ब्राह्मणाय च राजे च सर्वाः परिददे प्रजाः ॥ 327 ॥ 
न च वैश्यस्य कामः स्यान्न रक्षेयं पशूनिति । 

वैश्य चेच्छति नान्येन रक्षितव्याः कथचन ॥ 328 ॥ 
मणिमुक्ताप्रबालानां लोहानां तान्तवस्य च । 

गन्धानां च रसानां च विदयादर्घबलाबलम्‌ ॥ 329 ॥ 
बीजानामुतिविच्च स्यात्क्षेत्रदोषगुणस्य च | 

मानयोगं च जानीयात्तुलायोगांश्च सर्वशः ॥ 330 ॥ 
सारासारं च भाण्डानां देशानां च गुणागुणान्‌ । 
लाभालाभं च पण्यानां पशूनां परिवर्धनम्‌ ॥ 331 ॥ 
भृत्यानां च भृतिं विद्याद्भाषाश्च विविधा नृणाम्‌ । 
द्रव्याणां स्थानयोगांश्च क्रयविक्रयमेव च ॥ 332 ॥ 
धर्मेण च द्रव्यवृध्दावातिष्ठेयत्रमुत्तमम्‌ । 

ददयाच्च सर्वभूतानामन्नमेव प्रयत्नतः ॥ 333 ॥ 
विप्राणां वेदविदुषां गृहस्थानां यशस्विनाम्‌ । 

शुश्रूषैव तु शूद्रस्य धर्मौ नैश्रेयसः परः ॥ 334 ॥ 

शुचिरुत्कृष्टशुश्रषुर्मूदरवागनहकृतः । 

ब्रह्मणाद्याश्रयो नित्यमुत्कृष्टां जातिमश्नुते ॥ 335 ॥ 
एषोऽनापदि वर्णानामुक्तः कर्मविधिः शुभः । 
आपद्यपि हि यस्तेषां क्रमशस्तन्निबोधत ॥ 336 ॥ 


॥ इति मानवे धर्मशास्त्रे भृ गुप्रोक्तायां संहितायां नवमोऽध्यायः ॥ 9 ॥< /7][9> 

दशमोऽध्यायः 

< 'ााभअधीयीरंस्रयो वर्णाः स्वकर्मस्था द्विजातयः । 
प्रब्रूयाद्‌ ब्राह्मणस्त्वेषां नेतराविति निश्चयः ॥ 1 ॥ 
सर्वेषां ब्राह्मणो विद्याद्‌ वृत््युपायान्यथाविधि । 
परब्रूयादितरेभ्यश्च स्वयं चैव तथा भवेत्‌ ॥ 2 ॥ 
वैशेष्यात्प्रकृतिश्रैष्ठयान्नियमस्य च धारणात्‌ । 
संस्कारस्य विशेषाच्च वर्णानां ब्राह्मणः प्रभुः ॥ 3 ॥ 
ब्राह्मणः क्षत्रियो वैश्यसख्रयो वर्णा द्विजातयः । 
चतुर्थ एकजातिस्तु शूद्रो नास्ति तु पञ्चमः ॥ 4 ॥ 
सर्ववर्णेषु तुल्यासु पत्रीष्वक्षतयोनिषु । 
आनुलोम्येन संभूता जात्या जेयास्त एव ते ॥ 5 ॥ 
स््रीष्वनन्तरजातासु द्विजैरुत्पादितान्सुतान्‌ । 
सदृशानेव तानाहूर्मातृदोषविगर्हितान्‌ ॥ 6 ॥ 
अनन्तरासु जातानां विधिरेष सनातनः । 
द्रयेकान्तरासु जातानां धर्म्य विद्यादिमं विधिम्‌ ॥ 7 ॥ 
ब्राह्मणाद्रैश्यकन्यायामम्बष्ठो नाम जायते । 
निषादः शूद्रकन्यायां यः पारशव उच्यते ॥ 8 ॥ 
क्षत्रियाच्छ्द्रकन्यायां क्रूराचारविहारवान्‌ । 
क्षत्रशूद्रवपुर्जन्तुरुग्रो नाम प्रजायते ॥ 9 ॥ 
विप्रस्य त्रिषु वर्णेषु नृपतेर्वर्णयोर्दयोः । 


वैश्यस्य वर्णे चैकस्मिन्षडेतेऽपसदाः स्मृताः ॥ 10 ॥ 

क्षत्रियाद्विप्रकन्यायां सूतो भवति जातितः । 
वैश्यान्मागधवैदेदहौ राजविप्राङ्गनासुतौ ॥ 11 ॥ 
शूद्रादायोगवः क्षत्ता चण्डालश्चाधमो नृणाम्‌ । 
वैश्यराजन्यविप्रासु जायन्ते वर्णसंकराः ॥ 12 ॥ 
एकान्तरे त्वानुलौम्यादम्बष्टोग्रौ यथा स्मृतौ । 
क्षतृवैदेहकौ तद्रत्प्रातिलोम्येऽपि जन्मनि ॥ 13 ॥ 
पुत्रा येऽनन्तरस्रीजाः क्रमेणोक्ता द्विजन्मनाम्‌ । 
ताननन्तरनाम्नस्तु मातृ दोषात्प्रचक्षते ॥ 14 ॥ 
बराह्मणादुग्रकन्यायामावृतो नाम जायते । 
आभीरोऽम्बष्टकन्यायामायोगव्यां तु धिग्वणः ॥ 15 ॥ 
आयोगवश्च क्षत्ता च चण्डालश्चाधमो नृणाम्‌ । 
प्रातिलोम्येन जायन्ते शद्रादपसदास्रयः ॥ 16 ॥ 
वैश्यान्मागधवैदेहौ क्षत्रियात्सूत एव तु । 

प्रतीपमेते जायन्ते परेऽप्यपसदास्रयः ॥ 17 ॥ 
जातो निषादाच्छ्रद्रायां जात्या भवति पुक्कसः । 
शूद्राज्जातो निषाद्यां तु स वै कुक्कुटकः स्मृतः ॥ 18 ॥ 
क्षत्तुर्जातस्तथोग्रायां श्वपाक इति कीर्त्यते । 

वैदेहकेन त्वम्बष्ठयामुत्पन्नो वेण उच्यते ॥ 19 ॥ 
द्विजातयः सवर्णासु जनयन्त्यत्रतांस्तु यान्‌ । 
तान्सावित्रीपरिशभरष्टान्त्रात्यानिति विनिर्दिशेत्‌ ॥ 20 ॥ 
व्रात्यात्तु जायते विप्रात्पापात्मा भूर्जकण्टकः । 
आवन्त्यवाटधानौ च पुष्पधः शैख एव च ॥ 21 ॥ 

ज्जल्लो मल्लश्च राजन्याद्‌ व्रात्यान्निच्छिविरेव च । 
नटश्च करणश्चैव खसो द्रविड एव च ॥ 22 ॥ 
वैश्यात्तु जायते व्रात्यात्सुधन्वाचार्य एव च । 
कारुषश्च विजन्मा च मैत्रः सात्वत एव च ॥ 23 ॥ 
व्यभिचारेण वर्णानामवेद्यावेदनेन च । 

स्वकर्मणां च त्यागेन जायन्ते वर्णसंकराः ॥ 24 ॥ 
संकीर्णयोनयो ये तु प्रतिलोमानुलोमजाः । 
अन्योन्यव्यतिषक्ताश्च तान्प्रवक््याम्यशेषतः ॥ 25 ॥ 
सूतो वैदेहकश्चैव चण्डालश्च नराधमः । 

मागधः क्षत्रजातिश्च तथाऽयोगव एव च ॥ 26 ॥ 
एते षट्‌ सद शान्वर्णाञ्जनयन्ति स्वयोनिषु । 
मातृजात्यां प्रसूयन्ते प्रवरासु च योनिषु ॥ 27 ॥ 
यथा त्रयाणां वर्णानां दयोरात्मास्य जायते । 
आनन्तर्यात्स्वयोन्यां तु तथा बाह्येष्वपि क्रमात्‌ ॥ 28 ॥ 
ते चापि बाह्यान्सुबहूस्ततोऽप्यधिकदूषितान्‌ । 
परस्परस्य दारेषु जनयन्ति विगर्हितान्‌ ॥ 29 ॥ 
यथैव शूद्रो ब्राह्मण्यां बाह्यं जन्तुं प्रसूयते । 

तथा बाह्यतरं बाह्यश्चातुरर्वर्ये प्रसूयते ॥ 30 ॥ 
प्रतिकूलं वर्तमाना बाह्या बाद्यातरान्पुनः । 

हीना हीनान्प्रसूयन्ते वर्णान्पञ्चदशैव तु ॥ 31 ॥ 
प्रसाधनोपचारज्मदासं दासजीवनम्‌ । 

सैरिन्ध्रं वागुरावृत्तिं सूते दस्युरयोगवे ॥ 32 ॥ 

मैत्रेयकं तु वैदेहो माधूकं संप्रसूयते । 
नृन्प्रशंसत्यजस्रं यो घण्टाताडोऽरुणोदये ॥ 33 ॥ 
निषादो मार्गवं सूते दासं नौकर्मजीविनम्‌ । 
कैवर्तमिति यं प्राहूरार्यावर्तनिवासिनः ॥ 34॥ 
मृतवस््रभृत्सु नारीषु गर्हितान्नाशनासु च । 
भवन्त्यायोगवीष्वेते जातिहीनाः पृथक्‌ त्रयः ॥ 35 ॥ 
कारावरो निषादात्तु चर्मकारः प्रसूयते । 
वैदेहिकादन्ध्रमेदौ बहिर्ग्रमप्रतिश्रयौ ॥ 36 ॥ 
चण्डालात्पाण्डुसोपाकस्त्वक्सारव्यवहारवान्‌ । 
आहिण्डिको निषादेन वैदेह्यामेव जायते ॥ 37 ॥ 
चण्डालेन तु सोपाको मूलव्यसनवृत्तिमान्‌ । 

पुक्कस्यां जायते पापः सदा सज्जनगर्हितः ॥ 38 ॥ 
निषादस्त्री तु चण्डालात्पुत्रमन्त्यावसायिनम्‌ । 
श्मशानगोचरं सूते बाह्यानामपि गर्हितम्‌ ॥ 39 ॥ 
संकरे जातयस्त्वेताः पितृमातृप्रदर्शिताः । 

प्रच्छन्ना वा प्रकाशा वा वेदितव्याः स्वकर्मभिः ॥ 40 ॥ 
सजातिजानन्तरजाः षट्‌ सुता द्विजधर्मिणः । 

शूद्राणां तु सधर्माणः सर्वेऽपध्वंसजाः स्मृताः ॥ 41 ॥ 
तपोबीजप्रभावैस्तु ते गच्छन्ति युगे युगे । 

उत्कर्षं चापकर्षं च मनुष्येष्विह जन्मतः ॥ 42 ॥ 
शनकैस्तु क्रियालोपादिमाः क्षत्रियजातयः । 

वृषलत्वं गता लोके ब्राह्मणादर्शनेन च ॥ 43 ॥ 

पौण्ड्काश्वौटूद्रविडाः काम्बोजा यवनाः शकाः । 
पारदाःपहवाश्चीनाः किराता दरदाः खशाः ॥ 44 ॥ 
मुखबाहूरूपज्जानां या लोके जातयो बहिः । 
म्लेच्छवाचश्चार्यवाचः सर्वे ते दस्यवः स्मृताः ॥ 45 ॥ 
ये द्विजानामपसदा ये चापध्वंसजाः स्मृताः | 

ते निन्दितैर्वर्तयेयुद्विजानामेव कर्मभिः ॥ 46 ॥ 
सूतानामश्चसारथ्यमम्बष्ठानां चिकित्सनम्‌ । 
वैदेहकानां स्रीकार्यं मागधानां वणिक्पथः ॥ 47 ॥ 
मत्स्यघातो निषादानां त्वष्टिस्त्वायोगवस्य च । 
मेदान्ध्रचुञ्चुमद्रूनामारण्यपशुहिंसनम्‌ ॥ 48 ॥ 
्षत्रुग्रपुक्कसानां तु बिलौकोबधबन्धनम्‌ । 
धिग्वणानां चर्मकार्यं वेणानां भाण्डवाद्रम्‌ ॥ 49 ॥ 
चैत्यद्रुमश्मशानेषु शैलेषुपवनेषु च । 

वसेयुरेते विज्ञाना वर्तयन्तः स्वकर्मभिः ॥ 50 ॥ 
चण्डालश्वपचानां तु बहिर्ग्रामात्प्रतिश्रयः । 
अपपात्राश्च कर्तव्या धनमेषां शधगर्दभम्‌ ॥ 51 ॥ 
वासांसि मृतचैलानि भिन्नभाण्डेषु भोजनम्‌ । 
कार्ष्णायसमलंकारः परिव्रज्या च नित्यशः ॥ 52 ॥ 
न तैः समयमन्विच्छेत्पुरुषो धर्ममाचरन्‌ । 
व्यवहारो मिथस्तेषां विवाहः सदृशैः सह ॥ 53 ॥ 
अन्नमेषां पराधीनं देयं स्याद्भिन्नभाजने । 

रात्रौ न विचरेयुस्ते ग्रामेषु नगरेषु च ॥ 54 ॥ 

दिवा चरेयुः कार्यार्थं चिहिता राजशासनैः । 
अबान्धवं शवं चैव निर्हरेयुरिति स्थितिः ॥ 55 ॥ 
वध्याश्च हन्युः सततं यथाशासरं नृ पाज्या । 
वध्यवासांसि गृह्णीयुः शय्याश्चाभरणानि च ॥ 56 ॥ 
वर्णापितमविज्ञातं नरं कलुषयोनिजम्‌ । 
आर्यरूपमिवानार्य कर्मभिः स्वैर्विभावयेत्‌ ॥ 57 ॥ 
अनार्यता निष्ठुरता क्रूरता निष्क्रिरयात्मता । 

पुरुषं व्यञ्जयन्तीह लोके कलुषयोनिजम्‌ ॥ 58 ॥ 
पित्र्यं वा भजते शीलं मातुर्वोभयमेव वा । 

न कथंचन दुर्योनिः प्रकृतिं स्वां नियच्छति ॥ 59 ॥ 
कुले मुख्येऽपि जातस्य यस्य स्याद्योनिसंकरः । 
संश्रयत्येव तच्छीलं नरोऽल्पमपि वा बहू ॥ 60 ॥ 
यत्र त्वेते परिध्वंसाज्जायन्ते वर्णदूषकाः । 

राष्टिकैः सह तद्राष्ट क्षिप्रमेव विनश्यति ॥ 61 ॥ 
ब्राह्मणार्थ गवार्थं वा देहत्यागोऽनुपस्कृतः । 
स्रीबालाभ्युपपत्तौ च बाह्यानां सिष्टिकारणम्‌ ॥ 62 ॥ 
अहिंसा सत्यमस्तेयं शौचमिन्द्रियनिग्रहः । 

एतं सामासिकं धर्म चार्तुवर्ण्येऽब्रवीन्मनुः ॥ 63 ॥ 
(श्राध्टकर्मातिथेयं च दानमस्तेयमार्जवम्‌ । 

प्रजनं स्वेषु दारेषु तथा चैवानसूयता ॥ 1 ॥) 
शूद्रायां ब्राह्मणाज्जातः श्रेयसा चेत्प्रजायते । 
अश्रेयान्‌ श्रेयसीं जातिं गच्छत्याससतमादयुगात्‌ ॥ 64 ॥ 

श्रो ब्राह्मणतामेति ब्राह्मणश्चैति शूद्रताम्‌ । 
्षत्रियाज्जातमेवं तु विदद्रैश्यात्तथैव च ॥ 65 ॥ 
अनार्यायां समुत्पन्नो ब्राह्मणात्तु यदृच्छया । 
ब्राह्मण्यामप्यनार्यात्तु श्रेयस्त्वं क्वेति चेद्भवेत्‌ ॥ 66 ॥ 
जातो नार्यामनार्यायामार्यादार्यो भवेद्‌ गुणैः । 
जातोऽप्यनार्यादार्यायामनार्य इति निश्चयः ॥ 67 ॥ 
तावुभावप्यसंस्कार्याविति धर्मो व्यवस्थितः । 
वैगुण्याज्जन्मनः पूर्व उत्तरः प्रतिलोमतः ॥ 68 ॥ 
सुबीजं चैव सुक्षेत्रे जातं संपद्यते यथा । 
तथार्याज्जात आर्यायां सर्वं संस्कारमर्हति ॥ 69 ॥ 
बीजमेके प्रशंसन्ति क्षेत्रमन्ये मनीषिणः । 

बीजक्षेत्रे तथैवान्ये तत्रेयं तु व्यवस्थितिः ॥ 70 ॥ 
अक्षेत्रे बीजमुत्सृष्टमन्तरैव विनश्यति । 
अबीजकमपि क्षेत्रं केवलं स्थण्डिलं भवेत्‌ ॥ 71 ॥ 
यस्माद्ीजप्रभावेण तिर्यग्जा ऋषयोऽभवन्‌ । 
पूजिताश्च प्रशस्ताश्च तस्मादीजं प्रशस्यते ॥ 72 ॥ 
अनार्यमार्यकर्माणमार्य चानार्यकर्मिणम्‌ । 
संप्रधार्याब्रवीध्टाता न समौ नासमाविति ॥ 73 ॥ 
ब्राह्मणा ब्रह्मयोनिस्था ये स्वकर्मण्यवस्थिताः । 

ते सम्यगुपजीवेयुः षट्कर्माणि यथाक्रमम्‌ ॥ 74 ॥ 
अध्यापनमध्ययनं यजनं याजनं तथा । 

दानं प्रतिग्रहश्चैव षट्कर्माण्यग्रजन्मनः ॥ 75 ॥ 

षण्णां तु कर्मणामस्य त्रीणि कर्माणि जीविका | 
याजनाध्यापने चैव विशुध्दाच्च प्रतिग्रहः ॥ 76 ॥ 
त्रयो धर्मा निवर्तन्ते ब्राह्मणात्क्षत्रियं प्रति । 
अध्यापनं याजनं च तृतीयश्च प्रतिग्रहः ॥ 77 ॥ 
वैश्यं प्रति तथैवैते निवर्तेरन्निति स्थितिः । 

न तौ प्रति हि तान्धर्मान्मनुराह प्रजापतिः ॥ 78 ॥ 
शस्त्रासख्रभृत्वं क्षत्रस्य वणिक्पशुकृषिर्विशः । 
आजीवनार्थं धर्मस्तु दानमध्ययनं याजिः ॥ 79 ॥ 
वेदाभ्यासो ब्राह्मणस्य क्षत्रियस्य च रक्षणम्‌ । 

वार्ता कर्मैव वैश्यस्य विशिष्टानि स्वकर्मसु ॥ 80 ॥ 
अजीवंस्तु यथोक्तेन ब्राह्मणः स्वेन कर्मणा | 
जीवेत्क्षत्रियधर्मेण स ह्यस्य प्रत्यनन्तरः ॥ 81 ॥ 
उभाभ्यामप्यजीवंस्तु कथं स्यादिति चेद्भवेत्‌ । 
कृषिगोरक्षमास्थाय जीवद्ैस्यस्य जीविकाम्‌ ॥ 82 ॥ 
वैश्यवृत््यापि जीवस्तु ब्राह्मणः क्षत्रियोऽपि वा । 
हिंसाप्रायां पराधीनां कृषिं यत्रेन वर्जयेत्‌ ॥ 83 ॥ 
कृषिं साघ्विति मन्यन्ते सा वृत्तिः सद्विगर्हिता । 
भूमिं भूमिशयांश्चैव हन्ति काष्ठमयोमुखम्‌ ॥ 84 ॥ 
इदं तु वृत्तिवैकल्यात्त्यजतो धर्मनैपुणम्‌ । 
विट्पण्यमुध्ट तोध्दारं विक्रेयं वित्तवर्धनम्‌ ॥ 85 ॥ 
सर्वाब्रसानपोहेत कृतान्नं च तिल्नैः सह | 

अश्मनो लवणं चैव पशवो ये च मानुषाः ॥ 86 ॥ 

सर्वं च तान्तवं रक्तं शाणक्षौमाविकानि च । 

अपि चेत्स्युररक्तानि फलमूले तथौषधीः ॥ 87 ॥ 
अपः शसं विषं मांसं सोमं गन्धश्च सर्वशः । 

क्षीरं क्षौद्र दधि घृतं तैलं मधु गुडं कुशान्‌ ॥ 88 ॥ 
आरण्यांश्च पशूल्सर्वान्दष्टिणश्च वयांसि च । 

मद्यं नीतिं च लाक्षां च सर्वाश्चैकशफांस्तथा ॥ 89 ॥ 
(्रपुसीसं तथा लोहं तैजसानि च सर्वशः । 

बालांश्चर्म तथास्थीनि सस्नायूनि विवर्जयेत्‌ ॥ 2 ॥) 
काममुत्पाद्य कृष्यां तु स्वयमेव कृषीबलः । 
विक्रीणीत तिलान्छद्रान्धर्मार्थमयचिरस्थितान्‌ ॥ 90 ॥ 
भोजनाभ्यञ्जनाद्दानायदन्यत्कुरुते तिलैः । 
कृमिभूतः शविष्ठायां पितृभिः सह मज्जति ॥ 91 ॥ 
सदयः पतति मांसेन लाक्षया लवणेन च । 

त्यहेण शूद्रो भवति ब्राह्मणः क्षीरविक्रयात्‌ ॥ 92 ॥ 
इतरेषां तु पण्यानां विक्रयादिह कामतः । 

ब्राह्मणः सप्तरात्रेण वैश्यभावं नियच्छति ॥ 93 ॥ 
रसा रसैर्निमातव्या न त्वेव लवणं रसैः । 

कृतान्नं चाकृतान्नेन तिला धान्येन तत्समाः ॥ 94 ॥ 
जीवेदेतेन राजन्यः सर्वेणाप्यनयं गतः । 

न त्वेव ज्यायसीं वृत्तिमभिमन्येत कर्हिचित्‌ ॥ 95 ॥ 
यो लोभादधमो जात्या जीवेदुत्कृष्टकर्मभिः । 

तं राजा निर्धनं कृत्वा क्षिप्रमेव प्रवासयेत्‌ ॥ 96 ॥ 

वरं स्वधर्मो विगुणो न पारक्यः स्वनुष्ठितः । 
परधर्मेण जीवन्हि सद्यः पतति जातितः ॥ 97 ॥ 
वैश्योऽजीवन्स्वधर्मेण शद्रवृत्यापि वर्तयेत्‌ । 
अनाचरन्नकार्याणि निवर्तेत च शक्तेमान्‌ ॥ 98 ॥ 
अशक्नुवंस्तु शुश्रूषां श्रः कर्तुं द्विजन्मनाम्‌ । 
पुत्रदारात्ययं प्रासो जीवेत्कारुककर्मभिः ॥ 99 ॥ 
यैः कर्मभिः प्रचरितैः शुश्रुष्यन्ते द्विजातयः । 

तानि कारुककर्माणि शिल्पानि विविधानि च ॥ 100 ॥ 
वैश्यवृत्तिमनातिष्ठन्त्राह्मणः स्वे पथि स्थितः । 
अवृत्तिकर्षितः सीदन्निमं धर्म समाचरेत्‌ ॥ 101 ॥ 
सर्वतः प्रतिगृ हीयादुब्राह्मणस्त्वनयं गतः । 

पवित्रं दुष्यतीत्येतध्दर्मतो नोपपद्यते ॥ 102 ॥ 
नाध्यापनादयाजनाद्रा गर्हिताद्वा प्रतिग्रहात्‌ । 

दोषो भवति विप्राणां ज्वलनाम्बुसमा हि ते ॥ 103 ॥ 
जीवितात्ययमापन्मो योऽन्नमत्ति यतस्ततः । 
आकाशमिव पङ्केन न स पापेन लिप्यते ॥ 104 ॥ 
अजीगर्तः सुतं हन्तुमुपासर्पद्‌ बुभुक्षितः । 

न चालिप्यत पापेन क्षुत्प्रतीकारमाचरन्‌ ॥ 105 ॥ 
श्वमांसमिच्छन्तार्तोऽततुं धर्माधर्मविचक्षणः । 

प्राणानां परिरक्षार्थं वामदेवो न तिसतवान्‌ ॥ 106 ॥ 
भरद्वाजः क्षुधार्तस्तु सपुत्रो विजने वने । 

बहीर्गाः प्रतिजग्राह वृधोस्तक्ष्णो महातपाः ॥ 107 ॥ 


</{028९> 


<{0926 प्रा] =227> 


्षुधार्तश्चात्तुमभ्यागाद्विश्चामित्रः जाघनीम्‌ । 
चण्डालहस्तादादाय धर्माधर्मविचक्षणः ॥ 108 ॥ 
प्रतिग्रहा्याजनाद्रा तथैवाध्यापनादपि । 

प्रतिग्रहः प्रत्यवरः प्रेत्य विप्रस्य गर्हितः ॥ 109 ॥ 
याजनाध्यापने नित्यं क्रियेते संस्कृतात्मनाम्‌ । 
प्रतिग्रहस्तु क्रियते शूद्रादप्यन्त्यजन्मनः ॥ 110 ॥ 
जपहोभमैरपैत्येनो याजनाध्यापनैः कृतम्‌ । 
प्रतिग्रहनिमित्तं तु त्यागेन तपसैव च ॥ 111 ॥ 
शिलौञ्छमप्याददीत विप्रोऽजीवन्यतस्ततः । 
प्रतिग्रहाच्छिलः श्रै यास्ततोऽप्युञ्छः प्रशस्यते ॥ 112 ॥ 
सीदद्भिः कुप्यमिच्छद्धिर्धने वा पृथिवीपतिः । 

याच्यः स्यात्स्नातकैर्विप्रैरदित्संस्त्यागमईति ॥ 113 ॥ 
अकृतं च कृतात्क्षेत्राद्रौरजाविकमेव च । 

हिरण्यं धान्यमन्नं च पूर्वं पूर्वमदोषवत्‌ ॥ 114 ॥ 
सप्त वित्तागमा धर्म्या दायो लाभः क्रयो जयः । 
प्रयोगः कर्मयोगश्च सत्प्रतिग्रह एव च ॥ 115 ॥ 

विया शिल्पं भृतिः सेवा गोरक्ष्यं विपणिः कृषिः । 
धृतिर्भैक्ष्यं कुसीदं च दश जीवनहेतवः ॥ 116 ॥ 
ब्राह्मणः क्षत्रियो वापि वृदं नैव प्रयोजयेत्‌ । 

कामं तु खलु धर्मार्थं दद्यात्पापीयसेऽल्पिकाम्‌ ॥ 117 ॥ 
चतुर्थमाददानोऽपि क्षत्रियो भागमापदि । 

प्रजा रक्षन्परं शक्त्या किल्विषात्प्रतिमुच्यते ॥ 118 ॥ 

स्वधर्मो विजयस्तस्य नाहवे स्यात्पराइ्ुखः । 
शस्त्रेण वैश्याब्रक्षित्वा धर्म्यमाहारयेद्वलिम्‌ ॥ 119 ॥ 
धान्येऽष्टमं विशां शुल्कं विंशं कार्षापणावरम्‌ । 
कर्मोपकरणाः शूद्राः कारवः शिल्पिनस्तथा ॥ 120 ॥ 
शूद्रस्तु वृत्तिमाकाङ्क्षन्क्षत्रमाराधयेद्यदि । 
धनिनं वाप्युपाराध्य वैश्यं शूद्रो जिजीविषेत्‌ ॥ 121 ॥ 
स्वर्गार्थमुभयार्थं वा विप्रानाराधयेत्तु सः । 
जातब्राह्मणशब्दस्य सा ह्यस्य कृतकृत्यता ॥ 122 ॥ 
विप्रसेवैव शूद्रस्य विशिष्टं कर्म कर्‌त्यते । 
यदतोऽन्यच्दि कुरुते तद्भवत्यस्य निष्फलम्‌ ॥ 123 ॥ 
प्रकल्प्या तस्य तैर्वृत्तिः स्वकुटम्बा्यथातः । 
शक्तिं चावेक्ष्य दाक्ष्यं च भृत्यानां च परिग्रहम्‌ ॥ 124 ॥ 
उच्छिष्टमन्नं दातव्यं जीर्णानि वसनानि च । 
पुलाकाश्चैव धान्यानां जीर्णाश्चैव परिच्छदाः ॥ 125 ॥ 
न शूद्रे पातकं किंचिन्न च संस्कारमर्हति । 
नास्याधिकारो धर्मेऽस्ति न धर्मत्प्रतिषेधनम्‌ ॥ 126 ॥ 
धर्मेप्सवस्तु धर्मज्ञाः सतां वृत्तमनुष्ठिताः । 

मन्त्रवर्ज्यं न दुष्यन्ति प्रशंसां प्राप्नुवन्ति च ॥ 127 ॥ 
यथायथा हि सदुत्तमातिष्ठत्यनसूयकः । 
तथातथेमं चामुं च लोकं प्राप्नोत्यनिन्दितः ॥ 128 ॥ 
शक्तेनापि हि शूद्रेण न कार्यो धनसंचयः । 
शूद्रो हि धनमासादय ब्राह्मणानेव बाधते ॥ 129 ॥ 

एते चतुर्णां वर्णानामापध्दर्माः प्रकीर्तिताः । 
यान्सम्यगनुतिष्ठन्तो ब्रजन्ति परमां गतिम्‌ ॥ 130 ॥ 
एष धर्मविधिः कृत्स्नश्चातुर्वर्ण्यस्य कीर्तितः । 

अतः परं प्रवक्ष्यामि प्रायश्चित्तविधिं शुभम्‌ ॥ 131 ॥ 


॥ इति मानवे धर्मशास्त्रे भृ गुप्रोक्तायां संहितायां दशमोऽध्यायः ॥ 10 ॥< /'१118> 

एकादशोऽध्यायः 

< 7ााभ्=सान्तानिकं यक्ष्यमाणमध्वगं सर्ववेदसम्‌ । 
गुर्वर्थं पितृमात्रर्थं स्वाध्यायार्थ्युपतापिनः ॥ 1 ॥ 
नवैतान्स्नातकान्विदयादब्राह्मणान्धर्मभिक्षुकान्‌ । 
निःस्वेभ्यो देयमेतेभ्यो दानं विद्याविशेषतः ॥ 2 ॥ 
एतेभ्यो हि द्विजाग्ग्रेभ्यो देयमन्नं सदक्षिणम्‌ । 
इतरेभ्यो बहिर्वेदि कृतान्नं देयमुच्यते ॥ 3 ॥ 
सर्वरत्राति राजा तु यथा प्रतिपादयेत्‌ । 
ब्राह्मणान्वेदविदुषो यार्थ चैव दक्षिणाम्‌ ॥ 4 ॥ 
कृतदारोऽपरान्दारान्भिक्षित्वा योऽधिगच्छति । 
रतिमात्रं फलं तस्य द्रव्यदातुस्तु संततिः ॥ 5 ॥ 
धनानि तु यथाशक्ति विप्रेषु प्रतिपादयेत्‌ । 
वेदवित्सु विविक्तेषु प्रेत्य स्वर्गं समश्रुते ॥ 6 ॥ 
यस्य त्रैवार्षिकं भक्तं पर्याप भृत्यवृत्तये | 
अधिकं वापि विद्येत स सोमं पातुमर्हति ॥ 7? ॥ 
अतः स्वल्पीयसि द्रव्ये यः सोमं पिबति द्विजः । 
स पीतसोमपूर्वोऽपि न तस्याप्नोति तत्फलम्‌ ॥ 8 ॥ 
शक्तः परजने दाता स्वजने दुःखजीविनि । 
मध्वापातो विषास्वादः स धर्मप्रतिरूपकः ॥ 9 ॥ 
भृत्यानामुपरोधेन यत्करोत्यौर््वदेहिकम्‌ । 


तद्भवत्यसुखोदर्क जीवतश्च मृतस्य च ॥ 10 ॥ 

(वृष्टौ च मातापितरौ साध्वी भार्या शिशुः सुतः । 
अप्यकार्यशतं कृत्वा भर्तव्या मनुरब्रवीत्‌ ॥ 1 ॥) 
यजश्चेत्प्रतिरुध्दः स्यादेकेनाङ्गेन यज्वनः । 
ब्राह्मणस्य विशेषेण धार्मिके सति राजनि ॥ 11 ॥ 
यो वैश्यः स्यादरहूपशुर्हीनक्रतुरसोमपः । 
कुटुम्बात्तस्य तदद्रव्यमाहरेयलसिध्दये ॥ 12 ॥ 
आहरेत्त्रीणि वा दे वा कामं शूद्रस्य वेश्मनः । 

न हि शूद्रस्य यजेषु कश्चिदस्ति परिग्रहः ॥ 13 ॥ 
योऽनाहिताग्निः शतगुरयज्वा च सहस्रगुः । 
तयोरपि कुटुम्बाभ्यामाहरेदविचारयन्‌ ॥ 14 ॥ 
आदाननित्याच्चादातुराहरेदप्रयच्छतः । 

तथा यशोऽस्य प्रथते धर्मश्चैव प्रवर्धते ॥ 15 ॥ 
तथैव सप्तमे भक्ते भक्तानि षडनश्नता । 
अश्वस्तनविधानेन हर्तव्यं हीनकर्मणः ॥ 16 ॥ 
खलात्क्षेत्रादगाराद्रा यतो वाप्युपलभ्यते । 
आख्यातव्यं तु तत्तस्मै पृच्छते यदि पृच्छति ॥ 27 ॥ 
ब्राह्मणस्वं न हर्तव्यं क्षत्रियेण कदाचन । 
दस्युनिष्क्रिययोस्तु स्वमजीवन्हृर्तुम्हति ॥ 18 ॥ 
योऽसाधुभ्योऽर्थमादाय साधुभ्यः संप्रयच्छति । 

स कृत्वा प्लवमात्मानं संतारयति तावुभौ ॥ 19 ॥ 
यध्दनं यज्ञशीलानां देवस्वं तद्विदुर्बुधाः । 
अयज्वनां तु यद्वित्तमासुरस्वं तदुच्यते ॥ 20 ॥ 

न तस्मिन्धारयेद्रण्ड धार्मिकः पृथिवीपतिः । 

क्षत्रियस्य हि बालिश्याद्राह्मणः सीदति क्षुधा ॥ 21 ॥ 
तस्य भृत्यजनं जात्वा स्वकुट्रम्बान्महीपतिः । 
श्रुतशीले च विज्ाय वृत्तिं धर्म्या प्रकल्पयेत्‌ ॥ 22 ॥ 
कल्पयित्वास्य वृत्ति च रक्षेदेनं समन्ततः । 

राजा हि धर्मषड्भागं तस्मात्प्राप्नोति रक्षितात्‌ ॥ 23 ॥ 
न यज्ञार्थं धनं श्राद्विप्रो भिक्षेत कर्हिचित्‌ । 

यजमानो हि भिक्षित्वा चण्डालः प्रेत्य जायते ॥ 24 ॥ 
यज्ञार्थमर्थं भ्निक्षित्वा यो न सर्वं प्रयच्छति । 

स याति भासतां विप्रः काकतां वा शतं समाः ॥ 25 ॥ 
देवस्वं ब्राह्मणस्वं वा लोभेनोपहिनस्ति यः । 

स पापात्मा परे लोके गृभ्रोच्छिष्टेन जीवति ॥ 26 ॥ 
इष्टिं वैश्वानरीं नित्यं निर्वपेदब्दपर्यये । 

क्लृप्तानां पशुसोमानां निष्कृत्यर्थमसम्भवे ॥ 27 ॥ 
आपत्कल्पेन यो धर्म कुरुतेऽनापदि द्विजः । 

स नाप्नोति फलं तस्य परत्रेति विचारितम्‌ ॥ 28 ॥ 
विश्वैश्च देवैः साध्यैश्च ब्राह्मणैश्च महर्षिभिः । 

आपत्सु मरणाद्रीतेर्विधेः प्रतिनिधिः कृतः ॥ 29 ॥ 
प्रभुः प्रथमकल्पस्य योऽनुकल्पेन वर्तते । 

न सांपरायिकं तस्य दुर्मतेर्विद्यते फलम्‌ ॥ 30 ॥ 

न ब्राह्मणोऽवेदयेत किचिद्राजनि धर्मवित्‌ । 

स्ववीर्येणैव ताल्कछिष्यान्मानवानपकारिणः ॥ 31 ॥ 

स्ववीर्याद्राजवीर्याच्च स्ववीर्यं बलवत्तरम्‌ । 
तस्मात्स्वेनैव वीर्येण निगृहीयादरीन्द्रिजः ॥ 32 ॥ 
श्रुतीरथर्वाङ्गिरसीः कुर्यादित्यविचारयन्‌ । 

वाक्शस्त्रं वै ब्राह्मणस्य तेन हन्यादरीन्द्िजः ॥ 33 ॥ 
(तदस्त्रं सर्ववर्णानामनिवार्यं च शक्तितः । 
तपोवीर्यप्रभावेण अवध्यानपि बाधते ॥ 2 ॥) 

क्षत्रियो बाहुवीर्येण तरेदापदमात्मनः । 

धनेन वैश्यशूद्रौ तु जपहोभैर्दिजोत्तमः ॥ 34 ॥ 

(तच्दि कुर्वन्यथाशक्ते प्राप्नोति परमां गतिम्‌ ॥ 3 ॥) 
विधाता शासिता वक्ता मैत्रो ब्राह्मण उच्यते | 

तस्मै नाकुशलं ब्रूयान्न शुष्कां गिरमीरयेत्‌ ॥ 35 ॥ 
न वै कन्या न युवतिर्नाल्पविदययो न बालिशः । 

होता स्यादग्निहोत्रस्य नार्तो नासंस्कृतस्तथा ॥ 36 ॥ 
नरके हि पतन्त्येते जुहन्तः स च यस्य तत्‌ । 
तस्माद्वैतानकुशलो होता स्याद्ेदपारगः ॥ 37 ॥ 
प्राजापत्यमदत््वाश्चमग्न्याधेयस्य दक्षिणाम्‌ । 
अनाहिताग्निर्भवति ब्राह्मणो विभवे सति ॥ 38 ॥ 
पुण्यान्यन्यानि कुर्वीत श्रदधानो जितेन्द्रियः । 

न त्वल्पदक्षिणैर्यजैर्यजेतेह कथचन ॥ 39 ॥ 
इन्द्रियाणि यशः स्वर्गमायुः कीर्तिं प्रजाः पशून्‌ । 


हन्त्यल्पदक्षिणो यज्स्तस्मान्नाल्पधनो यजेत्‌ ॥ 40 ॥ 

(अन्नहीनो दहेद्राष्ट्रं मन्त्रहीनस्तु ऋत्विजः । 
दीक्षितं दक्षिणाहीनो नास्ति यज्ञसमो रिपुः ॥ 4 ॥) 
अग्निहोत्र्यपविध्याग्नीन्ब्राह्मणः कामकारतः । 
चान्द्रायणं चरेन्मासं वीरहत्यासमं हि तत्‌ ॥ 41 ॥ 
ये शूद्रादधिगम्यार्थमग्निहोत्रमुपासते । 

ऋत्विजस्ते हि शूद्राणां ब्रह्मवादिषु गर्हिताः ॥ 42 ॥ 
तेषां सततमज्ञानां बृषलाग्न्युपसेविनाम्‌ । 

पदा मस्तकमाक्रम्य दाता दुर्गाणि संतरेत्‌ ॥ 43 ॥ 
अकुर्वन्विहितं कर्म निन्दितं च समाचरन्‌ । 
प्रसक्तश्चन्द्रियार्थषु प्रायश्ित्तीयते नरः ॥ 44 ॥ 
अकामतः कृते पापे प्रायश्चित्तं विदुर्बुधाः । 
कामकारकृतेऽप्याहूरेके श्रुतिनिदर्शनात्‌ ॥ 45 ॥ 
अकामतः कृतं पापं वेदाभ्यासेन शुध्यति । 
कामतस्तु कृतं मोहात्प्रायश्धित्तैः पृथग्विधैः ॥ 46 ॥ 
प्रायश्चित्तीयतां प्राप्य दैवात्सूर्वकृतेन वा । 

न संसर्ग ब्रजेत्सद्विः प्रायश्वित्तेऽकृते द्विजः ॥ 47 ॥ 
(प्रायो नाम तपः प्रोक्तं चित्तं निश्चय उच्यते | 
तपोनिश्वयसंयुक्तं प्रायश्चित्तमिति स्मृतम्‌ ॥ 5 ॥) 
इह दुश्चरितैः केचित्केचित्पूर्वकृतैस्तथा । 
प्राप्नुवन्ति दुरात्मानो नरा रूपविपर्ययम्‌ ॥ 48 ॥ 
सुवर्णचौरः कौनख्यं सुरापः श्यावदन्तताम्‌ । 

ब्रह्महा क्षयरोगित्वं दौश्चर्म्यं गुरुतल्पगः ॥ 49 ॥ 

पिशुनः पौतिनासिक्यं सूचकः पूतिवक्त्रताम्‌ । 
धान्यचौरोऽङ्गहीनत्वमातिरैक्यं तु मिश्रकः ॥ 50 ॥ 
अन्नहर्तीऽऽमयावित्वं मौक्यं वागपहारकः । 
वस्रापहारकः शैत्यं पङ्गुतामश्वहारकः ॥ 51 ॥ 
(दीपहर्ता भवेदन्धः काणो निर्वापको भवेत्‌ । 
हिंसया व्याधिभूयस्त्वमरोगित्वमहिसया ॥ 6 ॥) 
एवं कर्मविशेषेण जायन्ते सद्विगर्हिताः । 
जडमूकान्धबधिरा विकृताकृतयस्तथा ॥ 52 ॥ 
चरितव्यमतो नित्यं प्रायश्ित्तं विशुध्दये । 

निन्दैरहिं लक्षणैर्युक्ता जायन्तेऽनिष्कृतैनसः ॥ 53 ॥ 
बरह्महत्या सुरापानं स्तेयं गुर्वङ्गनागमः । 

महान्ति पातकान्याहुः संसर्गश्चापि तैः सह ॥ 54 ॥ 
अनृतं च समुत्कर्षे राजगामि च पैशुनम्‌ । 
गुरोश्चालीकनिर्बन्धः समानि ब्रह्महत्यया ॥ 55 ॥ 
बरह्मोज्ज्ञता वेदनिन्दा कौटसाक्ष्यं सृहृदधः । 
गर्हितानायययोर्जग्धिः सुरापानसमानि षट्‌ ॥ 56 ॥ 
निक्षेपस्यापहरणं नराश्वरजतस्य च । 
भूमिवज्रमणीनां च रुक्मस्तेयसमं स्मृतम्‌ ॥ 57? ॥ 
रेतःसेकः स्वयोनीषु कुमारीष्वन्त्यजासु च । 

सख्युः पुत्रस्य च स्त्रीषु गुरुतल्पसमं विदुः ॥ 58 ॥ 
गोबधोऽयाज्यसंयाज्यपारदार्यात्मविक्रयाः । 
गुरुमातृपितृत्यागः स्वाध्यायाग्न्योः सुतस्य च ॥ 59 ॥ 

परिवित्तितानुजेऽनूढे परिवेदनमेव च । 

तयोर्दानं च कन्यायास्तयोरेव च याजनम्‌ ॥ 60 ॥ 
कन्याया दूषणं चैव वार्धुष्यं व्रतलोपनम्‌ । 
तडागारामदाराणामपत्यस्य च विक्रयः ॥ 61 ॥ 
व्रात्यता बान्धवत्यागो भृत्याध्यापनमेव च । 

भृत्या चाध्ययनादानमपण्यानां च विक्रयः ॥ 62 ॥ 
सर्वाकरेष्वधीकारो महायन्त्रप्रवर्तनम्‌ । 

हिसौषधीनां ख्याजीवोऽभ्निचारो मूलकर्म च ॥ 63 ॥ 
इन्धनार्थमशुष्काणां द्रुमाणामवपातनम्‌ । 

आत्मार्थं च क्रियारम्भो निन्दितान्नादनं तथा ॥ 64 ॥ 
अनाहिताग्निता स्तेयमृणानामनपक्रिया | 
असच्छासख्राधिगमनं कौशीलव्यस्य च क्रिया ॥ 65 ॥ 
धान्यकुप्यपशुस्तेयं मदयपस्त्रीनिषेवणम्‌ । 
स्रीशूद्रविट्क्षत्रवधो नास्तिक्यं चोपपातकम्‌ ॥ 66 ॥ 
ब्राह्मणस्य रुजः कृत्वा घ्रातिरघ्रेयमययोः । 

जैटम्यं च मैथुनं पुंसि जातिभंशकर स्मृतम्‌ ॥ 67 ॥ 
खराश्चोष्टमृगेभानामजाविकबधस्तथा । 

संकरीकरणं जेयं मीनाहिमहिषस्य च ॥ 68 ॥ 
निन्दितेभ्यो धनादानं बाणिज्यं शूद्रसेवनम्‌ । 
अपात्रीकरणं जेयमसत्यस्य च भाषणम्‌ ॥ 69 ॥ 
कृमिकीटवयोहत्या मययानुगतभोजनम्‌ । 
फलैधःकुसुमस्तेयमधैर्यं च मलावहम्‌ ॥ 70 ॥ 

एतान्येनांसि सर्वाणि यथोक्तानि पृथक्पृथक्‌ । 
यैरय्व्रतैरपो्यन्ते तानि सम्यङ़निबोधत ॥ 71 ॥ 
ब्रह्महा द्वादश समाः कुर्टी कृत्वा वने वसेत्‌ । 
भक्षाश्यात्मविशुध्यर्थं कृत्वा शवशिरोध्वजम्‌ ॥ 72 ॥ 
लक्ष्यं शस्त्रभृतां वा स्याद्विदुषामिच्छयात्मनः । 
प्रास्येदात्मानमग्नौ वा समिध्दे त्रिरवाक्शिराः ॥ 73 ॥ 
यजेत वाश्वमेधेन स्वर्जिता गोसवेन वा । 
अभिजिद्िश्चजिभ्यां वा त्रिवृताग्निष्टुतापि वा ॥ 74 ॥ 
जपन्वान्यतमं वेदं योजनानां शतं ब्रजेत्‌ । 
ब्रह्महत्यापनोदाय मितभुङधिनियतेन्द्रियः ॥ 75 ॥ 
सर्वस्वं वेदविदुषे ब्राह्मणायोपपादयेत्‌ । 

धनं वा जीवनायालं गृहं वा सपरिच्छदम्‌ ॥ 76 ॥ 
हविष्यभुग्वाऽनुसरेत्प्रतिसोतः सरस्वतीम्‌ । 

जपेद्वा नियताहारसिर्वे वेदस्य संहिताम्‌ ॥ 77? ॥ 
कृतवापनो निवसेद्‌ ग्रामान्ते गोव्रजेऽपि वा । 

आश्रमे वृक्षमूले वा गोब्राह्मणहिते रतः ॥ 78 ॥ 
ब्राह्मणार्थ गवार्थे वा सदयः प्राणान्परित्यजेत्‌ । 
मुच्यते ब्रह्महत्याया गोप्ता गोर्ब्राह्मणस्य च ॥ 79 ॥ 
त्रिवारं प्रतिरोध्टा वा सर्वस्वमवजित्य वा | 

विप्रस्य तन्निमित्ते वा प्राणालाभे विमुच्यते ॥ 80 ॥ 
एवं दृढव्रतो नित्यं ब्रह्मचारी समाहितः । 

समापे द्वादशे वर्षे ब्रह्महत्यां व्यपोहति ॥ 81 ॥ 

शिष्ट्वा वा भूमिदेवानां नरदेवसमागमे । 
स्वमेनोऽवभूथस्नातो हयमेधे विमुच्यते ॥ 82 ॥ 
धर्मस्य ब्राह्मणो मूलमग्रं राजन्य उच्यते । 
तस्मात्समागमे तेषामेनो विख्याप्य शुध्दयति ॥ 83 ॥ 
ब्राह्मणः संभवेनैव देवानामपि दैवतम्‌ । 

प्रमाणं चैव लोकस्य ब्रह्मात्रैव हि कारणम्‌ ॥ 84 ॥ 
तेषां वेदविदो ब्रूयुसख्रयोऽप्येनः सुनिष्कृतिम्‌ । 

सा तेषां पावनाय स्यात्पवित्रा विदुषां हि वाक्‌ ॥ 85 ॥ 
अतोऽन्यतममास्थाय विधिं विप्रः समाहितः । 
ब्रह्महत्याकृतं पापं व्यपोहत्यात्मवत्तया ॥ 86 ॥ 
हत्वा गर्भमविज्ञातमेतदेव व्रतं चरेत्‌ । 

राजन्यवैश्यौ चेजानावात्रेयीमेव च स्रियम्‌ ॥ 87 ॥ 
(जन्मप्रभृतिसंस्कारैः संस्कृता मन्त्रवाचया । 

गर्भिणी त्वथवा स्यात्तामात्रेयीं च विदुर्बुधाः ॥ 7 ॥) 
उक्त्वा चैवानृतं साक्ष्ये प्रतिरुध्य गुरु तथा । 
अपहत्य च निःक्षेपं कृत्वा च स््रीसुहृदधम्‌ ॥ 88 ॥ 
इयं विशुच्दिरुदिता प्रमाप्याकामतो द्विजम्‌ । 

कामतो ब्राह्मणवधे निष्कृतिर्न विधीयते ॥ 89 ॥ 
सुरां पीत्वा द्विजो मोहादग्निवर्णां सुरां पिबेत्‌ । 

तया स काये निर्दग्धे मुच्यते किल्विषात्ततः ॥ 90 ॥ 
गोमूत्रमग्निवर्ण वा पिबेदुदकमेव वा । 

पयो घृतं वाऽऽमरणाद्‌ गोशत्कृद्रसमेव वा ॥ 91 ॥ 

कणान्वा भक्षयेदब्दं पिण्याकं वा सकृन्निशि । 
सुरापानापनुत््यर्थं बालवासा जटी ध्वजी ॥ 92 ॥ 
सुरा वै मलमन्नानां पाप्मा च मलमुच्यते । 
तस्मादब्राह्मणराजन्यौ वैश्यश्च न सुरां पिबेत्‌ ॥ 93 ॥ 
गौडी पैष्टी च माध्वी च विजेया त्रिविधा सुरा । 
यथैवैका तथा सर्वा न पातव्या द्विजोत्तमैः ॥ 94 ॥ 
यक्षरक्षःपिशाचान्नं मद्यं मांसं सुरासवम्‌ । 
तदुब्राह्मणेन नात्तव्यं देवानामश्नता हविः ॥ 95 ॥ 
अमेध्ये वा पतेन्मत्तो वैदिकं वाप्युदाहरेत्‌ । 
अकार्यमन्यत्कुर्याद्रा ब्राह्मणो मदमोहितः ॥ 96 ॥ 
यस्य कायगतं ब्रह्म मेनाप्लाव्यते सकृत्‌ । 

तस्य व्यपैति ब्राह्मण्यं शूद्रत्वं च स गच्छति ॥ 97 ॥ 
एषा विचित्राभिहिता सुरापानस्य निष्कृतिः । 

अत ऊर्ध्वं प्रवक्ष्यामि सुवर्णस्तेयनिष्कृतिम्‌ ॥ 98 ॥ 
सुवर्णस्तेयकृ्धिप्रो राजानमभिगम्य तु | 

स्वकर्म ख्यापयन्त्रूयान्मां भवाननुशास्त्विति ॥ 99 ॥ 
गृहीत्वा मुसलं राजा सकृषध्दन्यात्तु तं स्वयम्‌ । 

बधेन शुध्यति स्तेनो ब्राह्मणस्तपसैव तु ॥ 100 ॥ 
तपसापनुनुत्सुस्तु सुवर्णस्तेयजं मलम्‌ । 

चीरवासा द्विजोऽरण्ये चरेद्‌ ब्रह्मणो व्रतम्‌ ॥ 101 ॥ 
एतैर्व्रतैरपोहेत पापं स्तेयकृतं दविजः । 

गुरुस्त्रीगमनीयं तु व्रतैरेभिरपानुदेत्‌ ॥ 102 ॥ 

गुरुतल्प्यभिभाष्यैनस्तपे स्वप्यादयोमये । 

सूर्मी ज्वलन्तीं स्वा्चिष्येन्मृत्युना स विशुध्दयति ॥ 103 ॥ 
स्वयं वा शिश्नवृषणावुत्कृत्याधाय चाञ्जलौ । 
नैर्‌ऋतीं दिशमातिष्ठेदानिपातादजिह्मगः ॥ 104 ॥ 
खट्वाङ्गी चीरवासा वा श्मश्रुलो विजने वने । 
प्राजापत्यं चरेत्कृच्छरमब्दमेकं समाहितः ॥ 105 ॥ 
चान्द्रायणं वा त्रीन्मासानभ्यस्येन्नियतेन्द्रियः । 
हविष्येण यवाग्वा वा गुरुतल्पापनुत्तये ॥ 106 ॥ 
एतेर्व्रतैरपोहेयुर्महापातकिनो मलम्‌ । 
उपपातकिनस्त्वेवमेश्निर्नानाविधैरव्रतैः ॥ 107 ॥ 
उपपातकसंयुक्तो गोघ्नो मासं यवान्पिबेत्‌ । 
कृतवापो वसेद्रोष्ठे चर्मणा तेन संवृतः ॥ 108 ॥ 
चतुर्थकालमश्रीयादक्षारलवणं मितम्‌ । 
गोमूत्रेणाचरेत्स्नानं द्रौ मासौ नियतेन्द्रियः ॥ 109 ॥ 
दिवानुगच्छेद्‌ गास्तास्तु तिष्ठन्नूर्ध्वं रजः पिबेत्‌ । 
शुश्रूषित्वा नमस्कृत्य रात्रौ वीरासनं वसेत्‌ ॥ 110 ॥ 
तिष्ठन्तीष्वनुतिष्ेत्तु व्रजन्तीष्वप्यनुव्रजेत्‌ । 

आसीनासु तथासीनौ नियतो वीतमत्सरः ॥ 111 ॥ 
आतुरामभिशस्तां वा चौरव्याघ्रादिभिर्भयैः । 

पतितां पङ्कलग्नां वा सर्वोपायैर्विमोचयेत्‌ ॥ 112 ॥ 
उष्णे वर्षति शीते वा मारुते वाति वा भृशम्‌ । 

न कुर्वीतात्मनसख्राणं गोरकृत्वा तु शक्तितः ॥ 113 ॥ 

आत्मनो यदि वान्येषां गृहे क्षेत्रेऽथवा खले । 
भक्षयन्तीं न कथयेत्पिबन्तं चैव वत्सकम्‌ ॥ 114 ॥ 
अनेन विधिना यस्तु गोध्नो गामनुगच्छति । 

स गोहत्याकृतं पापं त्रिभिर्मासर्‌भव्यपोहति ॥ 115 ॥ 
वृषभैकादशा गाश्च दयात्सुचरितव्रतः । 

अविद्यमाने सर्वस्वं वेदविद्‌भ्यो निवेदयेत्‌ ॥ 116 ॥ 
एतदेव व्रतं कुर्युरुपपातकिनो द्विजाः । 
अवकीर्णिवर्ज्यं शुध्यर्थं चान्द्रायणमथापि वा ॥ 117 ॥ 
अवकीर्णी तु काणेन गर्दभेन चतुष्पथे । 
पाकयज्ञविधानेन यजेत निकऋर्तिं निशि ॥ 118 ॥ 
हुत्वाग्नौ विधिवध्दोमानन्ततश्च समेत्यृचा । 
वातेन्द्रगुरुवहीनां जुहूयात्सर्पिषाऽऽदहूतीः ॥ 119 ॥ 
कामतो रेतसः सेकं व्रतस्थस्य द्विजन्मनः । 
अतिक्रमं व्रतस्याहूर्धर्मज्ञा ब्रह्मवादिनः ॥ 120 ॥ 
मारुतं पुरुटूतं च गुरु पावकमेव च । 

चतुरो व्रतिनोऽभ्येति ब्राह्मं तेजोऽवकीर्णिनः ॥ 121 ॥ 
एतस्मिन्नेनसि प्राप्ते वसित्वा गर्दभाजिनम्‌ । 
सप्तागारांश्वेद्वैक्षं स्वकर्म परिकीर्तयन्‌ ॥ 122 ॥ 
तेभ्यो लब्धेन भक्षेण वर्तयन्नेककालिकम्‌ । 
उपस्पृशंख्िषवणं त्वब्देन स विशुध्दयति ॥ 123 ॥ 
जातिभ्रंशकरं कर्म कृत्वान्यतममिच्छया | 
चरेत्सांतपनं कृच्छ्र प्राजापत्यमनिच्छया ॥ 124 ॥ 

संकरापात्रकृत्यासु मासं शोधनमैन्दवम्‌ । 
मलिनीकरणीयेषु तप्तः स्याद्यावकैस्व्यहम्‌ ॥ 125 ॥ 
तुरीयो ब्रह्महत्यायाः क्षत्रियस्य बधे स्मृतः । 
वैश्येऽष्टमांशो वृत्तस्थे शूद्रे जेयस्तु षोडशः ॥ 126 ॥ 
अकामतस्तु राजन्यं विनिपात्य द्विजोत्तमः । 
वृषभैकसहस्रा गा दयात्सुचरितव्रतः ॥ 127 ॥ 

त्र्यब्दं चरेद्रा नियतो जटी ब्रह्महणो व्रतम्‌ । 
वसन्दूरतरे ग्रामाद्‌ वृक्षमूलनिकेतनः ॥ 128 ॥ 
एतदेव चरेदब्दं प्रायश्चित्तं द्विजोत्तमः । 

प्रमाप्य वैश्यं वृत्तस्थं दद्याच्चैकशतं गवाम्‌ ॥ 129 ॥ 
एतदेव ब्रतं कृत्स्नं षण्मासान्‌ शूद्रहा चरेत्‌ । 
वृषभैकादश वापि दद्याद्विप्राय गाः सिताः ॥ 130 ॥ 
मार्जारनकुलौ हत्वा चाषं मण्डूकमेव च । 
श्वगोधोलूककाकाश्च शूद्रहत्याव्रतं चरेत्‌ ॥ 131 ॥ 
पयः पिबेत्तरिरात्रं वा योजनं वाथ्वनो व्रजेत्‌ । 
उपस्पृशेत्खवन्त्यां वा सूक्तं वाब्दैवतं जपेत्‌ ॥ 132 ॥ 
अभ्रिं कार्ष्णायसीं दद्यात्सर्पं हत्वा द्विजोत्तमः । 
पलालभारकं षण्ठे सैसकं चैकमाषकम्‌ ॥ 133 ॥ 
घृतकुम्भं वराहे तु तिलद्रोणं तु तित्तिरौ । 

शुके द्विहायनं वत्सं क्रौञ्चं हत्वा त्रिहायनम्‌ ॥ 134 ॥ 
हत्वा हसं बलाकां च बकं बर्हिणमेव च | 

वानरं श्येनभासौ च स्पर्शयेद्‌ ब्राह्मणाय गाम्‌ ॥ 135 ॥ 


</{028९> 


<{0926 प्रा =243> 


वासो दद्याध्टयं हत्वा पञ्च नीलान्वृषान्गजम्‌ । 
अजमेषावनड्वाहं खरं हत्वैकहायनम्‌ ॥ 136 ॥ 
क्रव्यादांस्तु मृगान्हत्वा धेनुं दद्यात्पयस्विनीम्‌ । 
अक्रव्यादान्वत्सतरीमुष्टं हत्वा तु कृष्णलम्‌ ॥ 137 ॥ 
जीनकार्मुकवस्तावीन्पृथग्दद्याद्विशुध्दये । 

चतुर्णामपि वर्णानां नारीरहत्वाऽनवस्थिताः ॥ 138 ॥ 
(वर्णानामानुपूर्येण त्रयाणामविशेषतः । 

अमत्या च प्रमाप्य स्त्री शूद्रहत्याव्रतं चरेत्‌ ॥ 8 ॥) 
दानेन बधिर्णैकं सर्पादीनामशक्नुवन्‌ । 
एकैकशश्वरेत्कृच्छं द्विजः पापापनुत्तये ॥ 139 ॥ 
अस्थिमतां तु सत्त्वानां सहस्रस्य प्रमापणे । 

पूर्णे चानस्यनस्थ्नां तु शूद्रहत्याव्रतं चरेत्‌ ॥ 140 ॥ 
किंचिदेव तु विप्राय दद्यादस्थिमतां बधे । 

अनस्थ्नां चैव हिंसायां प्राणायामेन शुध्दयति ॥ 141 ॥ 
फलदानां तु वृक्षाणां छेदने जप्यमृक्शतम्‌ । 
गुल्मवल्लीलतानां च पुष्पितानां च वीरुधाम्‌ ॥ 142 ॥ 
अन्नाद्यजानां सत्त्वानां रसजानां च सर्वशः । 
फलपुष्पोद्भवानां च घृतप्राशो विशोधनम्‌ ॥ 143 ॥ 
कृष्टजानामोषधीनां जातानां च स्वयं वने । 
वृथालम्भेऽनुगच्छेद्रां दिनमेकं पयोव्रतः ॥ 144 ॥ 
एतैर्बरतैरपोदह्यं स्यादेनो हिसासमुद्वम्‌ । 

ज्ञानाज्ञानकृतं कृत्स्नं शृणुतानाद्यभक्षणे ॥ 145 ॥ 

अज्ञानाद्रारुणीं पीत्वा संस्कारेणैव शुध्दयति । 
मतिपूर्वमनिर्दैश्यं प्राणान्तिकमिति स्थितिः ॥ 146 ॥ 
अपः सुराभाजनस्था मयभाण्डस्थितास्तथा । 
पञ्चरात्रं पिबेत्पीत्वा शङ्खपुष्पीश्रितं पयः ॥ 147 ॥ 
स्पृष्ट्वा दत्त्वा च मदिरां विधिवत्प्रतिगृह्य च । 
शू्रोच्छिष्टाश्च पीत्वापः कुशवारि पिबेत्त्रयहम्‌ ॥ 148 ॥ 
ब्राह्मणस्तु सुरापस्य गन्धमाघ्राय सोमपः । 
प्राणानप्सु त्रिरायम्य घृतं प्राश्य विशुध्यति ॥ 149 ॥ 
अज्ञानात्प्राश्य विण्मूत्रं सुरासंस्पृष्टमेव च । 
पुनःसंस्करमरहन्ति त्रयो वर्णा द्विजातयः ॥ 150 ॥ 
वपनं मेखला दण्डो भ्रक्षचर्या व्रतानि च । 

निवर्तन्ते द्विजातीनां पुनःसंस्कारकर्मणि ॥ 151 ॥ 
अभोज्यानां तु भुक्त्वान्नं सखरीशू्रोच्छिष्टमेव च । 
जग्ध्वा मांसमभक्ष्यं च सप्तरात्रं यवान्पिबेत्‌ ॥ 152 ॥ 
शुक्तानि च कषायांश्च पीत्वाऽमेध्यान्यपि द्विजः । 
तावद्भवत्यप्रयतो यावत्तन्न व्रजत्यधः ॥ 153 ॥ 
विड्वराहखरोष्टाणां गोमायोः कपिकाकयोः । 

प्राश्य मूत्रपुरीषाणि द्विजश्चान्द्रायणं चरेत्‌ ॥ 154 ॥ 
शुष्काणि भुक्त्वा मांसानि भौमानि कवकानि च | 
अजातं चैव सूनास्थमेतदेव व्रतं चरेत्‌ ॥ 155 ॥ 
क्रव्यादसूकरोष्टाणां कुक्कुटानां च भक्षणे । 
नरकाकखराणां च तप्तकृच्छ्र विशोधनम्‌ ॥ 156 ॥ 

मासिकान्नं तु योऽश्रीयादसमावर्तको द्विजः । 

स ब्रीण्यहान्युपवसेदेकाहं चोटके वसेत्‌ ॥ 157 ॥ 
ब्रह्मचारी तु योऽश्रीयान्मधु मांसं कथचन । 

स कृत्वा प्राकृतं कृच्छर व्रतशेषं समापयेत्‌ ॥ 158 ॥ 
बिडालकाकाखूच्छिष्टं जग्ध्वा श्वनकुलस्य च । 
केशकीटावपन्नं च पिबेद्‌ ब्रह्मसुवर्चलाम्‌ ॥ 159 ॥ 
अभोज्यमन्नं नात्तव्यमात्मनः शुष्दिमिच्छता । 
अज्ञानभुक्तं तूत्तार्यं शोध्यं वाप्याशु शोधनैः ॥ 160 ॥ 
एषोऽनाद्यादनस्योक्तो व्रतानां विविधो विधिः । 
स्तेयदोषापहर्तृणां व्रतानां श्रूयतां विधिः ॥ 161 ॥ 
धान्यान्नधनचौर्याणि कृत्वा कामाद्‌ द्विजोत्तमः । 
स्वजातीयगृहादेव कृच्छ्ाब्देन विशुध्यति ॥ 162 ॥ 
मनुष्याणां तु हरणे स्रीणां क्षेत्रगृहस्य च । 
कूपवापीजलानां च शुष्दिश्वान्द्रायणं स्मृतम्‌ ॥ 163 ॥ 
द्रव्याणामल्पसाराणां स्तेयं कृत्वान्यवेश्मतः । 
चरेत्सांतपनं कृच्छ्र तन्निर्यात्यात्मशुध्दये ॥ 134 ॥ 
भक्ष्यभोज्यापहरणे यानशय्यासनस्य च । 
पुष्पमूलफलानां च पञ्चगव्यं विशोधनम्‌ ॥ 165 ॥ 
तृणकाष्ठद्रुमाणां च शुष्कान्नस्य गुडस्य च । 
चेलचर्मामिषाणां च त्रिरात्रं स्यादभोजनम्‌ ॥ 166 ॥ 
मणिमुक्ताप्रवालानां तामस्य रजतस्य च । 
अयःकास्योपलानां च द्वादशाह कणान्नता ॥ 167 ॥ 

कार्पासकीटजीर्णानां द्विशफैकशफस्य च । 
पक्षिगन्धौषधीनां च रज्ज्वाश्चैव व्र्यह पयः ॥ 168 ॥ 
एतैर्व्रतैरपोहेत पापं स्तेयकृतं द्विजः । 

अगम्यागमनीयं तु ब्रतैरेभिरपानुदेत्‌ ॥ 169 ॥ 
गुरुतल्पव्रतं कुर्याद्रेतः सिक्त्वा स्वयोनिषु । 

सख्युः पुत्रस्य च सखीषु कुमारीष्वन्त्यजासु च ॥ 170 ॥ 
पैतृष्वसेयीं भगिनीं स्वस्रीयां मातुरेव च । 

मातुश्च भातुस्तनयां गत्वा चान्द्रायणं चरेत्‌ ॥ 171 ॥ 
एतास्तिसस्तु भार्यार्थं नोपयच्छेतु बुच्दिमान्‌ । 
जातित्वेनानुपेयास्ताः पतति ह्युपयन्नधः ॥ 172 ॥ 
अमानुषीषु पुरुष उदक्यायामयोनिषु । 

रेतः सिक्त्वा जले चैव कुच्छ्र सांतपनं चरेत्‌ ॥ 173 ॥ 
मैथुनं तु समासेव्य पुंसि योषिति वा द्विजः । 
गोयानेऽप्सु दिवा चैव सवासाः स्नानमाचरेत्‌ ॥ 174 ॥ 
चण्डालान्त्यसियो गत्वा भुक्त्वा च प्रतिगृह्य च । 
पतत्यज्ानतो विप्रो ज्ञानात्साम्यं तु गच्छति ॥ 175 ॥ 
विप्रदुष्टां स्रियं भर्ता निरुन्ध्यादेकवेश्मनि । 

यत्पुंसः परदारेषु तच्चैनां चारयेद्‌ व्रतम्‌ ॥ 176 ॥ 

सा चेत्पुनः प्रदुष्येत्तु सदृशेनोपयन्त्िता । 

कृच्छ्र चान्द्रायणं चैव तदस्याः पावनं स्मृतम्‌ ॥ 177 ॥ 
व्राह्मणक्षत्रियविशां स्रिय: शद्रेऽपसंगताः । 

अप्रजाता विशुध्येयुः प्रायश्चित्तेन नेतराः ॥ 9 ॥) 

यत्करोत्येकरात्रेण वृषलीसेवनाद्‌ द्विजः । 
तद्ैक्षभुग्जपन्नित्यं त्रिभिरवर्षैर्व्यपोहति ॥ 178 ॥ 
एषा पापकृतामुक्ता चतुर्णामपि निष्कृतिः । 

पतितैः संप्रयुक्तानामिमाः शृणुत निष्कृतीः ॥ 179 ॥ 
संवत्सरेण पतति पतितेन सहाचरन्‌ । 
याजनाध्यापनाद्यौनान्न तु यानासनाशनात्‌ ॥ 180 ॥ 
यो येन पतितेनैषां संसर्गं याति मानवः । 

स तस्यैव व्रतं कुर्यात्तत्संसर्गविशुध्दये ॥ 181 ॥ 
पतितस्योदकं कार्य सपिण्डैर्बान्धवैर्बहिः । 
निन्दितेऽहनि सायाद्वे जञात्यृत्विग्गुरुसंनिधौ ॥ 182 ॥ 
दासी घटमपां पूर्णं पर्यस्येत्प्रेतवत्पदा । 
अहोरात्रमुपासीरन्नशौचं बान्धवैः सह ॥ 183 ॥ 
निवर्तरश्च तस्मात्तु संभाषणसहासने । 

दायाद्यस्य प्रदानं च यात्रा चैव हि लौकिकी ॥ 184 ॥ 
ज्येष्ठता च निवर्तत ज्योष्ठावाप्यं च यध्दनम्‌ । 
ज्येष्ठांशं प्राप्नुयाच्चास्य यवीयान्गुणतोऽधिकः ॥ 185 ॥ 
प्रायश्चित्ते तु चरिते पूर्णकुम्भमपां नवम्‌ । 

तेनैव सार्ध्दं प्रास्येयुः स्नात्वा पुण्ये जलाशये ॥ 186 ॥ 
स त्वप्सु तं घटं प्रास्य प्रविश्य भवनं स्वकम्‌ । 
सर्वाणि ज्ातिकार्याणि यथापूर्वं समाचरेत्‌ ॥ 187 ॥ 
एतदेव विधिं कुर्याद्योषित्सु पतितास्वपि । 
वस्त्रान्नपानं देयं तु वसेयुश्च गृहान्तिके ॥ 188 ॥ 

एनस्विभिरनिर्णिक्तैनार्थं किचित्सहाचरेत्‌ । 
कृतनिर्णेजनांश्चैव न जुगुप्सेत कर्हिचित्‌ ॥ 189 ॥ 
बालघ्नांश्च कृतघ्नांश्च विशुध्टानपि धर्मतः । 
शरणागतहन्तृश्च स्त्रीहन्तृश्च न संवसेत्‌ ॥ 190 ॥ 
येषां द्विजानां सावित्रो नानूच्येत यथाविधि । 
तांश्चारयित्वा ब्रीन्कृच्छ्रान्यथाविध्युपनाययेत्‌ ॥ 191 ॥ 
प्रायश्चित्तं चिकीर्षन्ति विकर्मस्थास्तु ये द्विजाः । 
ब्रह्मणा च परित्यक्तास्तेषामप्येतदादिशेत्‌ ॥ 192 ॥ 
यद्‌ गर्हितेनार्जयन्ति कर्मणा ब्राह्मणा धनम्‌ । 
तस्योत्सर्गेण शुध्यन्ति जप्येन तपसैव च ॥ 193 ॥ 
जपित्वा त्रीणि सावित्र्याः सहस्राणि समाहितः । 

मासं गोष्ठे पयः पीत्वा मुच्यतेऽसत्प्रतिग्रहात्‌ ॥ 194 ॥ 
उपवासकृशं तं तु गोब्रजात्पुनरागतम्‌ । 

प्रणतं प्रतिपृच्छेयुः साम्यं सौम्येच्छसीति किम्‌ ॥ 195 ॥ 
सत्यमुक्त्वा तु विप्रेषु विकिरेद्यवसं गवाम्‌ । 

गोभिः प्रवर्तिते तीर्थे कुर्युस्तस्य परिग्रहम्‌ ॥ 196 ॥ 
व्रात्यानां याजनं कृत्वा परेषामन्त्यकर्म च । 
अभिचारमहीनं च त्रिभिः कृरच्छैव्यपोहति ॥ 197 ॥ 
शरणागतं परित्यज्य वेदं विप्लाव्य च द्विजः । 
सम्बत्सरं यवाहारस्तत्पापमपसेधति ॥ 198 ॥ 

श्वसृ गालखरैर्दष्टो ग्राम्यैः क्रव्याद्भिरेव च । 
नराश्वोष्टवरहैश्च प्राणायामेन शुध्यति ॥ 199 ॥ 

(शुनाऽऽप्रातावलीठस्य दन्तैर्विदतितस्य च । 

अद्भिः प्रक्षालनं प्रोक्तमग्निना चोपचूलनम्‌ ॥ 10 ॥) 
षष्ठान्नकालता मासं संहिताजप एव वा । 

होमाश्च सकला नित्यमपाङ्क्त्यानां विशोधनम्‌ ॥ 200 ॥ 
उषट्यानं समारुह्य खरयानं तु कामतः । 

स्नात्वा तु विप्रौ दिग्वासाः प्राणायामेन शुध्यति ॥ 201 ॥ 
विनाद्भिरप्सु वाप्यार्तः शारीरं संनिवेश्य च । 

सचैलो बहिराप्लुत्य गामालभ्य विशुध्यति ॥ 202 ॥ 
वेदोदितानां नित्यानां कर्मणां समतिक्रमे | 
स्नातकव्रतलोपे च प्रायश्चित्तमभोजनम्‌ ॥ 203 ॥ 

हकारं ब्राह्मणस्योक्त्वा त्वंकारं च गरीयसः । 
स्नात्वाऽनश्नन्नहःशेषमभिवाद् प्रसादयेत्‌ ॥ 204 ॥ 
ताडयित्वा तृणेनापि कण्ठे वाऽऽबध्य वाससा । 

विवादे वा विनिर्जित्य प्रणिपत्य प्रसादयेत्‌ ॥ 205 ॥ 
अवगूर्य त्वब्दशतं सहस्रमभिहत्य च । 

जिघांसया ब्राह्मणस्य नरकं प्रतिपद्यते ॥ 206 ॥ 

शोणितं यावतः पासूल्संगृह्णाति महीतले । 
तावन्त्यब्दसहस्राणि तत्कर्ता नरके वसेत्‌ ॥ 207 ॥ 
अवगूर्य चरेत्कुच्छरमतिकृच्छ्र निपातने । 

कृच्छ्रातिकृच्छ्रौ कुर्वत विप्रस्योत्पाद्य शोणितम्‌ ॥ 208 ॥ 
अनुक्तनिष्कृतीनां तु पापानामपनुत्तये । 

शक्तं चावेक्ष्य पापं च प्रायश्ित्तं प्रकल्पयेत्‌ ॥ 209 ॥ 

यैरभ्युपायैरेनांसि मानवो व्यपकर्षति । 
तान्वोऽभ्युपायान्वक््यामि देवर्षिपित्‌ृ सेवितान्‌ ॥ 210 ॥ 
त्यह प्रातख्यह सायं त्र्यहमदयादयाचितम्‌ । 

त्यह परं च नाश्रीयात्प्राजापत्यं चरन्द्रिजः ॥ 211 ॥ 
गोमूत्रं गोमयं क्षीरं दयि सर्पिः कुशोदकम्‌ । 
एकरात्रोपवासश्च कृच्छर सांतपनं स्मृतम्‌ ॥ 212 ॥ 
एकैकं ग्रासमश्रीयात्त्यहाणि त्रीणि पूर्ववत्‌ । 

त्यहं चोपवसेदन्त्यमतिकृच्छ्र चरन्द्िजः ॥ 213 ॥ 
तस्कृच्छ्र चरन्विप्रो जलक्षीरघृ तानिलान्‌ । 

प्रतित्र्यहं पिबेदुष्णान्सकृत्स्नायी समाहितः ॥ 214 ॥ 
(अपां पिबेच्च त्रिपलं पलमेकं च सर्पिषः । 

पयः पिबेत्तु त्रिपलं त्रिमात्रं चोक्तमानतः ॥ 11 ॥) 
यतात्मनोऽप्रमत्तस्य द्वादशाहमभोजनम्‌ । 

पराको नाम कृच्छ्रोऽयं सर्वपापापनोदनः ॥ 215 ॥ 
एकैकं हासयेत्पिण्डं कृष्णे शुक्ले च वर्धयेत्‌ । 
उपस्पृशंस्रिषवणमेतच्चान्द्रायणं स्मृतम्‌ ॥ 216 ॥ 
एतमेव विधिं कृत्स्नमाचरेयवमधथ्यमे । 
शुक्लपक्षादिनियतश्चरश्चान्द्रायणं व्रतम्‌ ॥ 217 ॥ 
अष्टावष्टौ समश्रीयात्पिण्डान्मध्यंदिने स्थिते । 
नियतात्मा हविष्याशी यतिचान्द्रायणं चरन्‌ ॥ 218 ॥ 
चतुरः प्रातरश्रीयात्पिण्डान्विप्रः समाहितः । 
चतुरोऽस्तमिते सूर्ये शिशुचान्द्रायणं स्मृतम्‌ ॥ 219 ॥ 

यथाकथंचित्पिण्डानां तिस्रोऽशीतीः समाहितः । 
मासेनाश्रन्हविष्यस्य चन्द्रस्यैति सलोकताम्‌ ॥ 220 ॥ 
एतदर्रास्तथादित्या वसवश्चाचरन्त्रतम्‌ । 
सर्वाकुशलमोक्षाय मरुतश्च महर्षिभिः ॥ 221 ॥ 
महाव्याहृतिभिर्होमः कर्तव्यः स्वयमन्वहम्‌ । 
अहिसासत्यमक्रोधमार्जवं च समाचरेत्‌ ॥ 222 ॥ 
त्रिरहसिर्निंशायां च सवासा जलमाविशेत्‌ । 
स््रीशूद्रपतिताश्चैव नाभिभाषेत कर्हिचित्‌ ॥ 223 ॥ 
स्थानासनाभ्यां विहरेदशक्तोऽधः शयीत वा । 
ब्रह्मचारी व्रती च स्याद्‌ गुरुदेवद्विजार्चकः ॥ 224 ॥ 
सावित्रीं च जपेन्नित्यं पवित्राणि च शक्तितः । 
सर्वेष्वेव व्रतेष्वेवं प्रायश्ित्तार्थमादतः ॥ 225 ॥ 
एतैरद्विजातयः शोध्या व्रतैराविष्कृतैनसः । 
अनाविष्कृतपापांस्तु मन्ररहमिश्च शोधयेत्‌ ॥ 226 ॥ 
ख्यापनेनानुतापेन तपसाऽध्ययनेन च । 
पापकृन्मुच्यते पापात्तथा दानेन चापदि ॥ 227 ॥ 
यथा यथा नरोऽधर्मं स्वयं कृत्वानुभाषते । 

तथा तथा त्वचेवाहिस्तेनाधर्मेण मुच्यते ॥ 228 ॥ 
यथा यथा मनस्तस्य दुष्कृतं कर्म गर्हति । 

तथा तथा शरीरं तत्तेनाधर्मेण मुच्यते ॥ 229 ॥ 
कृत्वा पापं हि संतप्य तस्मात्पापात्प्रमुच्यते । 

नैवं कुर्यां पुनरिति निवृत्या पूयते तु सः ॥ 230 ॥ 

एवं संचिन्त्य मनसा प्रेत्य कर्मफलोदयम्‌ । 
मनोवाजूर्तिभिर्तित्यं शुभं कर्म समाचरेत्‌ ॥ 231 ॥ 
अज्ञानाद्यदि वा ज्ानात्कृत्वा कर्म विगर्हितम्‌ । 
तस्माद्विमुक्तिमन्विच्छन्दितीयं न समाचरेत्‌ ॥ 232 ॥ 
यस्मिन्कर्मण्यस्य कृते मनसः स्यादलाघवम्‌ । 
तस्मिंस्तावत्तपः कुर्या्यावततुष्टिकरं भवेत्‌ ॥ 233 ॥ 
तपोमूलमिदं सर्वं दैवमानुषकं सुखम्‌ । 

तपोमध्यं बुधैः प्रोक्तं तपोऽन्तं वेददर्शिभिः ॥ 234 ॥ 
ब्राह्मणस्य तपो ज्ञानं तपः क्षत्रस्य रक्षणम्‌ । 

वैश्यस्य तु तपो वार्ता तपः शूद्रस्य सेवनम्‌ ॥ 235 ॥ 
ऋषयः संयतात्मानः फलमूलानिलाशनाः । 

तपसैव प्रपश्यन्ति त्रैलोक्यं सचराचरम्‌ ॥ 236 ॥ 
ओषधान्यगदो विद्या दैवी च विविधा स्थितिः । 
तपसैव प्रसिध्यन्ति तपस्तेषां हि साधनम्‌ ॥ 237 ॥ 
यदुस्तरं यद्ुरापं यदुर्गं यच्च दुष्करम्‌ । 

सर्वं तु तपसा साध्यं तपो हि दुरतिक्रमम्‌ ॥ 238 ॥ 
महापातकिनश्चैव शेषाश्चाकार्यकारिणः । 

तपसैव सुतप्ेन मुच्यन्ते किल्बिषात्ततः ॥ 239 ॥ 
कीटाश्चाहिपतङ्गाश्च पशवश्च वयांसि च । 

स्थावराणि च भृतानि दिवं यान्ति तपोबलात्‌ ॥ 240 ॥ 
यत्किचिदेनः कुर्वन्ति मनोबाञमूरतिभिर्जनाः । 

तत्सर्वं निर्दहन्त्याशु तपसैव तपोधनाः ॥ 241 ॥ 

तपसैव विशुध्टस्य ब्राह्मणस्य दिवौकसः । 

इज्याश्च प्रतिगृहन्ति कामान्संवर्धयन्ति च ॥ 242 ॥ 
प्रजापतिरिदं शास्रं तपसैवास्‌ जत्प्रभुः । 

तथैव वेदानृषयस्तपसा प्रतिपेदिरे ॥ 243 ॥ 
इत्येतत्तपसो देवा महाभाग्यं प्रचक्षते । 

सर्वस्यास्य प्रपश्यन्तस्तपसः पुण्यमुत्तमम्‌ ॥ 244 ॥ 
ब्रह्मचर्य जपो होमः काले शुध्टाल्पभोजनम्‌ । 
अरागध्देषलोभाश्च तप उक्तं स्वयंभुवा ॥ 12 ॥) 
वेदाभ्यासोऽन्वहं शक्त्या महायज्ञक्रिया क्षमा । 
नाशयन्त्याशु पापानि महापातकजान्यपि ॥ 245 ॥ 
यथैधस्तेजसा वहिः प्रासं निर्दहति क्षणात्‌ । 

तथा ज्ञानाग्निना पापं सर्वं दहति वेदवित्‌ ॥ 246 ॥ 
इत्येतदेनसामुक्तं प्रायश्चित्तं यथाविधि । 

अत ऊर्ध्वं रहस्यानां प्रायश्चित्तं निबोधत ॥ 247 ॥ 
सव्याहृतिप्रणवकाः प्राणायामास्तु षोडश । 

अपि भ्रूणहणं मासात्पुनन्त्यहरहः कृताः ॥ 248 ॥ 
कौत्सं जस्वाप इत्येतद्रासिष्ठं च प्रतीत्य्‌ चम्‌ । 
माहित्रं शुध्टवत्यश्च सुरापोऽपि विशुध्यति ॥ 249 ॥ 
सकृज्जस्वास्य वामीयं शिवसंकल्पमेव च | 

अपहत्य सुवर्ण तु क्षणाद्भवति निर्मलः ॥ 250 ॥ 
हविष्पान्तीयमभ्यस्य नतमंह इतीति च | 

जपित्वा पौरुषं सूक्तं मुच्यते गुरुतल्पगः ॥ 251 ॥ 

एनसां स्थूलसूक्ष्माणां चिकीर्षन्नपनोदनम्‌ । 

अवेत्यृचं जपेदब्दं यत्किचेदमितीति वा ॥ 252 ॥ 
प्रतिगृह्याप्रतिग्राह्यं भुक्त्वा चान्नं विगर्हितम्‌ । 
जपंस्तरत्समन्दीयं पूयते मानवर्यहात्‌ ॥ 253 ॥ 
सोमारौद्रं तु बहना मासमभ्यस्य शुध्यति । 
सवन्त्यामाचरन्स्नानमर्यम्णामिति च तृचम्‌ ॥ 254 ॥ 
अब्दार्धमिन्द्रमित्येतदेनस्वी सप्तकं जपेत्‌ । 

अप्रशस्तं तु कृत्वाप्सु मासमासीत भैक्षभुक्‌ ॥ 255 ॥ 
मन्त्रैः शाकलहोमीयैरब्दं हृत्वा घृतं द्विजः । 
सुगुर्वप्यपहन्त्येनौ जस्वा वा नम इत्यृचम्‌ ॥ 256 ॥ 
महापातकसंयुक्तोऽनुगच्छेद्राः समाहितः । 

अभ्यस्याब्दं पावमानीर्भक्षाहारो विशुध्यति ॥ 257 ॥ 
अरण्ये वा त्रिरभ्यस्य प्रयतो वेदसंहिताम्‌ । 

मुच्यते पातकैः सर्वैः पराकैः शोधितसिभिः ॥ 258 ॥ 
त्यहं तूपवसेयुक्तसिरदह्योऽभ्युपयन्नपः । 

मुच्यते पातकैः सर्वैखिर्जपित्वाऽघमर्षणम्‌ ॥ 259 ॥ 
यथाश्वमेधः क्रतुराट्‌ सर्वपापापनोदनः । 

तथाऽघमर्षणं सूक्तं सर्वपापापनोदनम्‌ ॥ 260 ॥ 

हत्वा लोकानपीमांख्रीनश्नन्नपि यतस्ततः । 

ऋग्वेदं धारयत्विप्रो नैनः प्राप्नोति किंचन ॥ 261 ॥ 
ऋक्संहितां त्रिरभ्यस्य यजुषां वा समाहितः । 

साम्नां वा सरहस्यानां सर्वपापैः प्रमुच्यते ॥ 262 ॥ 

यथा महाहृद प्राप्य क्षिपं लोष्टं विनश्यति । 

तथा दुश्चरितं सर्वं वेदे त्रिवृति मज्जति ॥ 263 ॥ 
ऋचो यजूषि चान्यानि सामानि विविधानि च । 

एष जेयसिवृद्वेदो यो वेदैनं स वेदवित्‌ ॥ 264 ॥ 

आदं यत्त्र्यक्षरं ब्रह्म त्रयी यस्मिन्प्रतिष्ठिताः । 

स गुह्योऽन्यस्िवृद्वेदो यस्तं वेद स वेदवित्‌ ॥ 265 ॥ 
(एष वोऽभिहितः कृत्स्नः प्रायश्चित्तस्य निर्णयः । 
निःश्रेयसं धर्मविधिं विप्रस्येमं निबोधत ॥ 13 ॥ 

पृथक्‌ ब्राह्मणकल्पाभ्यां स हि वेदलिवृत्स्मृतः ॥ 14 ॥) 


॥ इति मानवे धर्मशास्त्रे भृ गुप्रोक्तायां संहितायामेकादशोऽध्यायः ॥ 11 ॥< (118 


</{028९> 


<{0926 प्रा] =256> 


द्रादशोऽध्यायः 

< 7ाभ्=चातुरवरण्यस्य कृत्स्नोऽयमुक्तो धर्मस्त्वयानघ । 
कर्मणां फलनिर्वृत्तिं शंस नस्तत््वतः पराम्‌ ॥ 1 ॥ 
स तानुवाच धर्मात्मा महर्षीन्मानवो भृगुः । 
अस्य सर्वस्य शृणुत कर्मयोगस्य निर्णयम्‌ ॥ 2 ॥ 
शुभाशुभफलं कर्म मनोवाग्देहसंभवम्‌ । 
कर्मजा गतयो नृणामुत्तमाधममध्यमाः ॥ 3 ॥ 
तस्येह त्रिविधस्यापि त्र्यधिष्ठानस्य देहिनः । 
दशलक्षणयुक्तस्य मनो विद्यात्प्रवर्तकम्‌ ॥ 4 ॥ 
परद्रव्येष्वभिध्यानं मनसानिष्टचिन्तनम्‌ । 
वितथाभिनिवेशश्च त्रिविधं कर्म मानसम्‌ ॥ 5 ॥ 
पारुष्यमनृतं चैव पैशुन्यं चापि सर्वशः । 
असंबध्टप्रलापश्च वाड्रयं स्याच्चतुर्विधम्‌ ॥ 6 ॥ 
अदत्तानामुपादानं हिंसा चैवाविधानतः । 
परदारोपसेवा च शरीरं त्रिविधं स्मृतम्‌ ॥ 7 ॥ 
मानसं मनसैवायमुपभुङ्क्ते शुभाशुभम्‌ । 
वाचा वाचाकृतं कर्म कायेनैव च कायिकम्‌ ॥ 8 ॥ 
(त्रिविधं च शरीरेण वाचा चैव चतुर्विधम्‌ । 
मनसा त्रिविधं कर्म दशाधर्मपथांस्त्यजेत्‌ ॥ 1 ॥) 
शरीरजैः कर्मदोषैर्याति स्थावरतां नरः । 


वाचिकैः पक्षिमृगतां मानसैरन्त्यजातिताम्‌ ॥ 9 ॥ 

(शुभैः प्रयोगैर्देवत्वं व्यामित्रैर्मानुषो भवेत्‌ । 

अशुभैः केवलैश्चैव तिर्यग्योनिषु जायते ॥ 2 ॥ 
वाग्दण्डो हन्ति विज्ञानं मनोदण्डः परां गतिम्‌ । 
कर्मदण्डस्तु लोकासरीन्हन्यादपरिरक्षितः ॥ 3 ॥ 
वाग्दण्डोऽथ भवेन्मौनं मनोदण्डस्त्वनाशनम्‌ । 
शरीरस्य हि दण्डस्य प्राणायामो विधीयते ॥ 4 ॥ 
त्रिदण्डं धारयेद्योगी शरीरं न तु वैणवम्‌ । 

वाचिकं कायिकं चैव मानसं च यथाविधि ॥ 5 ॥) 
वाग्दण्डोऽथ मनोदण्डः कायदण्डस्तथैव च । 

यस्यैते निहिता बुध्दौ त्रिदण्डीति स उच्यते ॥ 10 ॥ 
त्रिदण्डमेतन्निक्षिप्य सर्वभूतेषु मानवः । 

कामक्रोधौ तु संयम्य ततः सिचि नियच्छति ॥ 11 ॥ 
योऽस्यात्मनः कारयिता तं क्षेत्रज्ञं प्रचक्षते । 

यः करोति तु कर्माणि स भूतात्मोच्यते बुधैः ॥ 12 ॥ 
जीवसंजोऽन्तरात्मान्यः सहजः सर्वदेहिनाम्‌ । 

येन वेदयते सर्वं सुखं दुःखं च जन्मसु ॥ 13 ॥ 
तावुभौ भूतसंपृक्तौ महानकषेत्रलञ एव च । 

उच्चावचेषु भूतेषु स्थितं तं व्याप्य तिष्ठतः ॥ 14 ॥ 
(उत्तमः पुरुषस्त्वन्यः परमात्मेत्युदाहृतः । 

यो लोकत्रयमाविश्य बिभर्त्यव्ययमीश्वरः ॥ 6 ॥) 
असंख्या मूर्तयस्तस्य निष्पतन्ति शरीरतः । 
उच्चावचानि भूतानि सततं चेष्टयन्ति याः ॥ 15 ॥ 

पञ्चभ्य एव मात्राभ्यः प्रेत्य दुष्कृतिनां नृणाम्‌ । 
शरीरं यातनार्थीयमन्यदुत्पदयते भ्रुवम्‌ ॥ 16 ॥ 
तेनानुभूयता यामीः शरीरेणेह यातनाः । 

तास्वेव भूतमात्रासु प्रलीयन्ते विभागशः ॥ 17 ॥ 
सोऽनुभूयासुखोदर्कान्दोषान्विषयसङ्गजान्‌ । 
व्यपेतकल्मषोऽभ्येति तावेवोभौ महौजसौ ॥ 18 ॥ 
तौ धर्म पश्यतस्तस्य पापं चातन्द्रितौ सह । 

याभ्यां प्राप्नोति संपृक्त प्रत्येह च सुखासुखम्‌ ॥ 19 ॥ 
यद्याचरति धर्म स प्रायशोऽधर्ममल्पशः । 

तैरेव चावृतो भूतैः स्यर्गे सुखमुपाश्रुते ॥ 20 ॥ 

यदि तु प्रायशोऽधर्मं सेवते धर्ममल्पशः । 

तैर्भूतैः स परित्यक्तो यामीः प्राप्नोति यातनाः ॥ 21 ॥ 
यामीस्ता यातनाः प्राप्य स जीवो वितकल्मषः । 
तान्येव पञ्च भूतानि पुनरप्येति भागशः ॥ 22 ॥ 
एता टृष्ट्वास्य जीवस्य गतीः स्वेनैव चेतसा । 
धर्मतोऽधर्मतश्चैव धर्मे दध्यात्सदा मनः ॥ 23 ॥ 
सत्त्वं रजस्तमश्चैव ब्रीन्विद्यादात्मनो गुणान्‌ । 
यैर्व्याप्येमान्स्थितो भावान्महान्सर्वानशेषतः ॥ 24 ॥ 
यो यदैषां गुणो देहे साकल्येनातिरिच्यते । 

स तदा तद्रणप्रायं तं करोति शरीरिणम्‌ ॥ 25 ॥ 
सतत्वं ज्ञानं तमोऽजानं रागद्वेषौ रजः स्मृतम्‌ । 
एतद्वयासिमदेतेषां सर्वभूताश्रितं वपुः ॥ 26 ॥ 

तत्र यत्प्रीतिसंयुक्तं किचिदात्मनि लक्षयेत्‌ । 
प्रशान्तमिव शुध्दाभं सत्वं तदुपधारयेत्‌ ॥ 27 ॥ 
यत्तु दुःखसमायुक्तमप्रीतिकरमात्मनः । 

तद्रजो प्रतिपं विद्यात्सततं हारि देहिनाम्‌ ॥ 28 ॥ 
यत्तु स्यान्मोहसंयुक्तमव्यक्तं विषयात्मकम्‌ । 
अप्रतक्रयमविजेयं तमस्तदुपधारयेत्‌ ॥ 29 ॥ 
त्रयाणामपि चैतेषां गुणानां यः फलोदयः । 

अग्ग्रो मध्यो जघन्यश्च तं प्रवक्ष्याम्यशेषतः ॥ 30 ॥ 
वेदाभ्यासस्तपो ज्ञानं शौचमिन्द्रियनिग्रहः । 
धर्मक्रियात्मचिन्ता च सात्विं गुणलक्षणम्‌ ॥ 31 ॥ 
आरम्भरुचिताऽधैर्यमसत्कार्यपरि ग्रहः । 

विषयोपसेवा चाजस्रं राजसं गुणलक्षणम्‌ ॥ 32 ॥ 
लोभः स्वप्नोऽधृतिः क्रौर्यं नास्तिक्यं भिन्नवृत्तिता । 
याचिष्णुता प्रमादश्च तामसं गुणलक्षणम्‌ ॥ 33 ॥ 
त्रयाणापि चैतेषां गुणानां त्रिषु तिष्ठताम्‌ । 

इदं सामासिकं जेयं क्रमशो गुणलक्षणम्‌ ॥ 34 ॥ 
यत्कर्म कृत्वा कुरवश्च करिष्यंश्चैव लज्जति । 
तज्जेयं विदुषा सर्वं तामसं गुणलक्षणम्‌ ॥ 35 ॥ 
येनास्मिन्कर्मणा लोके ख्यातिमिच्छति पुष्कलाम्‌ । 
न च शोचत्यसंपत्तौ तद्विजेयं तु राजसम्‌ ॥ 36 ॥ 
यत्सर्वेणेच्छति जातुं यन्न लज्जति चाचरन्‌ । 

येन तुष्यति चात्मास्य तत्सत्त्वगुणलक्षणम्‌ ॥ 37 ॥ 

तमसो लक्षणं कामो रजसस्त्वर्थ उच्यते । 

सत्वस्य लक्षणं धर्मः श्रैष्ठयमेषां यथोत्तरम्‌ ॥ 38 ॥ 
येन यस्तु गुणेनैषां संसारान्प्रतिपदयते । 

तान्समासेन बक्ष्यामि सर्वस्यास्य यथाक्रमम्‌ ॥ 39 ॥ 
देवत्वं सात्विका यान्ति मनुष्यत्वं च राजसाः । 
तिर्यक्त्वं तामसा नित्यमित्येषा त्रिविधा गतिः ॥ 40 ॥ 
त्रिविधा त्रिविधैषा तु विज्ेया गौणिकी गतिः । 

अधमा मधथ्यमाग्य्रा च कर्मविद्या विशेषतः ॥ 41 ॥ 
स्थावराः कृमिकीटाश्च मत्स्याः सर्पाः सकच्छपाः । 
पशवश्च मृगाश्चैव जघन्या तामसी गतिः ॥ 42 ॥ 
हस्तिनश्च तुरेगाश्च श्रा म्लेच्छाश्च गर्हिताः । 

सिंहा व्याघ्रा वराहाश्च मध्यमा तामसी गतिः ॥ 43 ॥ 
चारणाश्च सुपर्णाश्च पुरुषाश्चैव दाम्भिकाः । 

रक्षांसि च पिशाचाश्च तामसीषूत्तमा गतिः ॥ 44 ॥ 
ञ्जल्ला मल्ला नटाश्चैव पुरुषाः शस्त्रवृत्तयः । 
दूतपानप्रसक्ताश्च जघन्या राजसी गतिः ॥ 45 ॥ 
राजानः क्षत्रियाश्चैव राजां चैव पुरोहिताः । 
वादयुध्टप्रधानाश्च मध्यमा राजसी गतिः ॥ 46 ॥ 
गन्धर्वा गुह्यका यक्षा विबुधानुचराश्च ये । 
तथैवाप्सरसः सर्वा राजसीषूत्तमा गतिः ॥ 47 ॥ 
तापसा यतयो विप्रा ये च वैमानिका गणाः | 


नक्षत्राणि च दैत्याश्च प्रथमा सात्विकी गतिः ॥ 48 ॥ 

यज्वान ऋषयो देवा वेदा ज्योतीषि वत्सराः । 
पितरश्चैव साध्याश्च द्वितीया सात्विकी गतिः ॥ 49 ॥ 
ब्रह्मा विश्वसृजो धर्मो महानव्यक्तमेव च | 

उत्तमां सात्विकीमेतां गतिमाहुर्मनीषिणः ॥ 50 ॥ 
एष सर्वः समुद्िष्टलिप्रकारस्य कर्मणः । 
त्रिविधास्िविधः कृत्स्नः संसारः सार्वभौतिकः ॥ 51 ॥ 
इन्द्रियाणां प्रसङ्गेन धर्मस्यासेवनेन च । 
पापान्संयान्ति संसारानविद्वांसो नराधमाः ॥ 52 ॥ 
यां यां योनिं तु जीवोऽयं येन येनेह कर्मणा । 
क्रमशो याति लोकेऽस्मिंस्तत्तत्सर्वं निबोधत ॥ 53 ॥ 
बहूल्वर्षगणान्घोरान्नरकान्प्राप्य तत्क्षयात्‌ । 
संसारान्प्रतिपद्यन्ते महापातकिनस्त्विमान्‌ ॥ 54 ॥ 
श्वसूकरखरोषटाणां गोजाविम्‌ गपक्षिणाम्‌ । 
चण्डालपुक्कसानां च ब्रह्महा योनिमृच्छति ॥ 55 ॥ 
कृमिकीटपतङ्गानां विड्भ्रुजां चैव पक्षिणाम्‌ । 
हिंस्राणां चैव सत्वानां सुरापो ब्राह्मणो व्रजेत्‌ ॥ 56 ॥ 
तूताहिसरटानां च तिरश्चां चाम्बुचारिणाम्‌ । 

हिस्राणां च पिशाचानां स्तेनो विप्रः सहस्रशः ॥ 57 ॥ 
तृणगुल्मलतानां च क्रव्यादां द॑ष्टिणामपि । 
क्रूरकर्मकृतां चैव शतशो गुरुतल्पगः ॥ 58 ॥ 

हस्रा भवन्ति क्रव्यादाः कृमयोऽभक्ष्यभक्षिणः । 
परस्परादिनः स्तेनाः प्रेतान्त्यस्त्रीनिषेविणः ॥ 59 ॥ 

संयोगं पतितैर्गत्वा परस्यैव च योषितम्‌ । 

अपहत्य च विप्रस्वं भवति ब्रह्मराक्षसः ॥ 60 ॥ 
मणिमुक्ताप्रवालानि हृत्वा लोभेन मानवः । 

विविधानि च रत्नानि जायते हेमकर्तृषु ॥ 61 ॥ 

धान्यं हत्वा भवत्याखुः कांस्यं हसो जलं प्लवः । 
मधु दंशः पयः काको रसं श्वा नकुलो घृतम्‌ ॥ 62 ॥ 
मांसं गृभ्रो वपां मद्ुस्तैलं तैलपकः खगः । 
चीरीवाकस्तु लवणं बलाका शकुनिर्दधि ॥ 63 ॥ 
कौशेयं तितिरिर्हत्वा क्षौमं हृत्वा तु दर्दुरः । 
कार्पासतान्तवं क्रौञ्चो गोधा गां वाग्गुदो गुडम्‌ ॥ 64 ॥ 
छच्छरुन्दरिः शुभान्गन्धान्पत्रशाकं तु बर्हिणः । 
श्चावित्कृतान्नं विविधमकृतान्नं तु शल्यकः ॥ 65 ॥ 
बको भवति हत्वाग्निं गृहकारी ह्युपस्करम्‌ । 

रक्तानि हृत्वा वासांसि जायते जीवजीवकः ॥ 66 ॥ 
वृको मृगेभं व्याघ्रोऽश्वं फलमूलं तु मर्कटः । 

स्रीमृक्षः स्तोकको वारि यानान्युष्टुः पशूनजः ॥ 67 ॥ 
यद्वा तद्रा परद्रव्यमपहृत्य बलान्नरः । 

अवश्यं याति तिर्यक्त्वं जग्ध्वा चैवाहूतं हविः ॥ 68 ॥ 
स्रियोऽप्येतेन कल्पेन हृत्वा दोषमवाप्नुयुः । 
एतेषामेव जन्तूलां भार्यात्वमुपयान्ति ताः ॥ 69 ॥ 
स्वेभ्यः स्वेभ्यस्तु कर्मभ्यश्च्युता वर्णा ह्यनापदि । 
पापान्संसृत्य संसारान्प्रेष्यतां यान्ति शत्रुषु ॥ 70 ॥ 

वान्ताश्युल्कामुखः प्रेतो विप्रो धर्मात्स्वकाच्च्युतः । 
अमेध्यकुणपाशी च क्षत्रियः कटपूतनः ॥ 71 ॥ 
मैत्राक्षज्योतिकः प्रेतो वैश्यो भवति पूयभुक्‌ । 
चैलाशकश्च भवति श्रो धर्मात्स्वकाच्च्युतः ॥ 72 ॥ 
यथा यथा निषेवन्ते विषयान्विषयात्मकाः । 

तथा तथा कुशलता तेषां तेषूपजायते ॥ 73 ॥ 
तेऽभ्यासात्कर्मणां तेषां पापानामल्पबुध्दयः । 
संप्राप्नुवन्ति दुःखानि तासु तास्विह योनिषु ॥ 74 ॥ 
तामिस्रादिषु चोग्रेषु नरकेषु विवर्तनम्‌ । 
असिपत्रवनादीनि बन्धनच्छेदनानि च ॥ 75 ॥ 
विविधाश्चैव संपीडाः काकोलूकैश्च भक्षणम्‌ । 
करम्भवालरुकातापान्कुम्भीपाकांश्च दारुणान्‌ ॥ 76 ॥ 
संभवांश्च वियोनीषु दुःखप्रायासु नित्यशः । 
शीतातपाभिघातांश्च विविधानि भयानि च ॥ 77 ॥ 
असकृद्र्भवासेषु वासं जन्म च दारुणम्‌ । 

बन्धनानि च काष्ठानि परप्रेष्यत्वमेव च ॥ 78 ॥ 
बन्धुप्रियवियोगांश्च संवासं चैव दुर्जनैः । 

द्रव्यार्जनं च नाशं च मित्रामित्रस्य चार्जनम्‌ ॥ 79 ॥ 
जरां चैवाप्रतीकारां व्याधिभ्निश्चोपपीडनम्‌ । 

क्लेशांश्च विविधास्तांस्तान्मृत्युमेव च दुर्जयम्‌ ॥ 80 ॥ 
यादृशेन तु भावेन यद्यत्कर्म निषेवते । 

तादृशेन शरीरेण तत्तत्फलमुपाश्चुते ॥ 81 ॥ 

एष सर्वः समुद्दिष्टः कर्मणां वः फलोदयः । 
निःश्रेयसकरं कर्म विप्रस्येदं निबोधत ॥ 82 ॥ 
वेदाभ्यासस्तपोज्ानमिन्द्रियाणां च संयमः । 
अहिसा गुरुसेवा च निःश्रेयसकरं परम्‌ ॥ 83 ॥ 
सर्वेषामपि चैतेषां शुभानामिह कर्मणाम्‌ । 
किचिच्छ्रैयस्करतरं कर्मोक्तं पुरुषं प्रति ॥ 84 ॥ 
सर्वेषामपि चैतेषामात्मज्ञानं परं स्मृतम्‌ । 
तध्दयग्म्रं सर्वविद्यानां प्राप्यते ह्यमृतं ततः ॥ 85 ॥ 
षण्णामेषां तु सर्वेषां कर्मणां प्रेत्य चेह च । 
श्रेयस्करतरं जेयं सर्वदा कर्म वैदिकम्‌ ॥ 86 ॥ 
वैदिके कर्मयोगे तु सर्वाण्येतान्यशेषतः । 
अन्तर्भवन्ति क्रमशस्तस्मिंस्तस्मिन्क्रियाविधौ ॥ 87 ॥ 
सुखाभ्युदयिकं चैव नैःश्रेयसिकमेव च । 

प्रवृत्तं च निवृत्तं च द्विविधं कर्म वैदिकमु ॥ 88 ॥ 
इह चामुत्र वा काम्यं प्रवृत्तं कर्म कीर्त्यते | 
निष्कामं ज्ानपूर्वं तु निवृत्तमुपदिश्यते ॥ 89 ॥ 
(अकामोपहतं नित्यं निवृत्तं च विधीयते | 
कामतस्तु कृतं कर्म प्रवृत्तमुपदिश्यते ॥ 7 ॥) 
प्रवृत्तं कर्म संसेव्य देवानामेति साम्यताम्‌ । 

निवृत्तं सेवमानस्तु भूतान्यत्येति पञ्च वै ॥ 90 ॥ 
सर्वभूतेषु चात्मानं सर्वभूतानि चात्मनि । 

समं पश्यन्नात्मयाजी स्वाराज्यमधिगच्छति ॥ 91 ॥ 

यथोक्तान्यपि कर्माणि परिहाय द्विजोत्तमः । 
आत्मज्ञाने शमे च स्याद्वेदाभ्यासे च यत्नवान्‌ ॥ 92 ॥ 
एतध्दि जन्मसाफल्यं ब्राह्मणस्य विशेषतः । 
प्राप्यैत्कृतकृत्यो हि द्विजो भवति नान्यथा ॥ 93 ॥ 
पितृदेवमनुष्याणां वेदश्चक्षुः सनातनम्‌ । 

अशक्यं चाप्रमेयं च वेदशास्त्रमिति स्थितिः ॥ 94 ॥ 
या वेदबाह्याः स्मृतयो याश्च काश्च कुदृष्टयः । 
सर्वास्ता निष्फलाः प्रेत्य तमोनिष्ठा हि ताः स्मृताः ॥ 95 ॥ 
उत्पद्यन्ते च्यवन्ते च यान्यतोऽन्यानि कानिचित्‌ । 
तान्यर्वाक्कालिकतया निष्फलान्यनृतानि च ॥ 96 ॥ 
चातुर्वण्यं त्रयो लोकाश्चत्वारश्चाश्रमाः पृथक्‌ । 

भूतं भव्यं भविष्यं च सर्वं वेदात्प्रसिथ्यति ॥ 97 ॥ 
शब्दः स्पर्शश्च रूपं च रसो गन्धश्च पञ्चमः । 
वेदादेव प्रसूयन्ते प्रसूतिर्गुणकर्मतः ॥ 98 ॥ 

बिभर्ति सर्वभूतानि वेदशास्त्रं सनातनम्‌ । 
तस्मादेतत्पर मन्ये यज्जन्तोरस्य साधनम्‌ ॥ 99 ॥ 
सेनापत्यं च राज्यं च दण्डनेतृत्वमेव च | 
सर्वलोकाधिपत्यं च वेदशाख्रविदरहति ॥ 100 ॥ 

यथा जातबलो वहिर्दहत्याद्ररानपि द्रुमान्‌ । 

तथा टहति वेदज्ञः कर्मजं दोषमात्मनः ॥ 101 ॥ 
(न वेदबलमाश्चित्य पापकर्मरुचिर्भवेत्‌ । 

अज्ञानाच्च प्रमादाच्च दहते कर्म नेतरत्‌ ॥ 8 ॥) 

वेदशास्त्रार्थतत्त्वज्ञो यत्र तत्राश्रमे वसन्‌ । 

इहैव लोके तिष्ठन्स ब्रह्मभूयाय कल्पते ॥ 102 ॥ 
अजेभ््यो ग्रन्थिनः श्रेष्ठा ग्रान्थिभ्यो धारिणो वराः | 
धारिभ्यो ज्ञानिनः श्रेष्ठा जनिभ्यो व्यवसायिनः ॥ 103 ॥ 
तपो विया च विप्रस्य निःश्रेयसकरं परम्‌ । 

तपसा किल्विषं हन्ति विद्ययाऽम्‌तमश्रुते ॥ 104 ॥ 
प्रत्यक्षं चानुमानं च शास्रं च विविधागमम्‌ । 

त्रयं सुविदितं कार्य धर्मशुच्िमभीप्सता ॥ 105 ॥ 
आर्ष धर्मोपदेशं च वेदशास्त्राऽविरोधिना । 
यस्तर्केणानुसंधत्ते स धर्म वेद नेतरः ॥ 106 ॥ 
नैःश्रेयसमिदं कर्म यथोदितमशेषतः । 

मानवस्यास्य शास्त्रस्य रहस्यमुपदिश्यते ॥ 107 ॥ 
अनाम्नातेषु धर्मेषु कथं स्यादिति चेद्भवेत्‌ । 

यं शिष्टा ब्राह्मणा ब्रूयुः स धर्मः स्यादशङ्कितः ॥ 108 ॥ 
धर्मेणाधिगतो यैस्तु वेदः सपरिबृंहणः । 

ते शिष्टा ब्राह्मणा जेयाः श्रुतिप्रत्यक्षहेतवः ॥ 109 ॥ 
दशावरा वा परिषद्यं धर्म परिकल्पयेत्‌ । 

त्र्यवरा वापि वृत्तस्था तं धर्म न विचालयेत्‌ ॥ 110 ॥ 
त्रैविद्यो हेतुकस्तर्की नैरुक्तो धर्मपाठकः । 
त्रयश्चाश्रमिणः पर्वे परिषत्स्याद्शावरा ॥ 111 ॥ 
ऋग्वेदविद्यजुर्विच्च सामवेदविदेव च । 

त्र्यवरा परिषज्जेया धर्मसंशयनिर्णये ॥ 112 ॥ 

एकोऽपि वेदविध्दर्म यं व्यवस्येद्िजोत्तमः । 

स विज्ञेयः परो धर्मौ नाज्ञानामुदितोऽयुतैः ॥ 113 ॥ 
अव्रतानाममन्त्राणां जातिमाव्रोपजीविनाम्‌ । 

सहस्रशः समेतानां परिषत्त्वं न विद्यते ॥ 114 ॥ 

यं वदन्ति तमोभूता मूर्खा धर्ममतद्विदः । 

तत्पापं शतधा भूत्वा तद्रकृननुगच्छति ॥ 115 ॥ 
एतद्वोऽभरिहितं सर्वं निःश्रेयसकरं परम्‌ । 
अस्मादप्रच्युतो विप्रः प्राप्नोति परमां गतिम्‌ ॥ 116 ॥ 
एवं स भगवान्देवो लोकानां हितकाम्यया | 

धर्मस्य परमं गुह्यं ममेदं सर्वमुक्तवान्‌ ॥ 117 ॥ 
सर्वमात्मनि संपश्येत्सच्चासच्च समाहितः । 

सर्वं ह्यात्मनि संपश्यन्नाधर्म कुरुते मनः ॥ 118 ॥ 
आत्मैव देवताः सर्वाः सर्वमात्मन्यवस्थितम्‌ । 
आत्मा हि जनयत्येषां कर्मयोगं शरीरिणाम्‌ ॥ 119 ॥ 
खं संनिवेशयेत्स्वेषु चेष्टनस्पर्शनेऽनिलम्‌ । 
पक्तिदटृष्टयोः परं तेजः स्नेहेऽपो गां च मूर्तिषु ॥ 120 ॥ 
मनसीन्दुं दिशः श्रोत्रे क्रान्ते विष्णुं बले हरम्‌ । 
वाच्यग्निं मित्रमुत्सर्गे प्रजने च प्रजापतिम्‌ ॥ 121 ॥ 
प्रशासितारं सर्वेषामणीयांसमणोरपि । 

रुक्माभं स्वप्नधीगम्यं विद्यात्तं पुरुषं परम्‌ ॥ 122 ॥ 
एतमेके वदन्त्यग्निं मनुमन्ये प्रजापतिम्‌ । 

इन्द्रमेके परे प्राणमपरे ब्रह्म शाश्चतम्‌ ॥ 123 ॥ 

एष सर्वाणि भूतानि पञ्चभिर्व्याप्य मूर्तिभिः । 
जन्मवृध्िदक्षयैर्नित्यं संसारयति चक्रवत्‌ ॥ 124 ॥ 
एवं यः सर्वभूतेषु पश्यत्यात्मानमात्मना | 

स सर्वसमतामेत्य ब्रह्माभ्येति परं पदम्‌ ॥ 125 ॥ 
(चतुर्वेदसमं पुण्यमस्य शास्त्रस्य धारणात्‌ । 

भूयो वाप्यतिरिच्येत पापनिर्यातनं महत्‌ ॥ 10 ॥) 
इत्येतन्मानवं शास्रं भृगुप्रोक्तं पठन्द्रिजः । 
भवत्याचारवान्नित्यं यथेष्टं प्राप्नुयाद्रतिम्‌ ॥ 126 ॥ 
(मनुः स्वायंभ्रुवो देवः सर्वशासत्रार्थपारगः । 
तस्यास्यनिर्गतं धर्म विचार्य बहूविस्तरम्‌ ॥ 11 ॥ 
ये पठन्ति द्विजाः केचित्सर्वपापोपशान्तिदम्‌ । 

ते गच्छन्ति परं स्थानं ब्रह्मणः सद्म शाश्चतम्‌ ॥ 12 ॥) 


॥ इति मानवे धर्मशास्त्रे भृ गुप्ोक्तायां संहितायां द्वादशोऽध्यायः ॥ 12 ॥ 

